

శి బి క

'కవిరత్న' శ్రీ నీలా జంగయ్యగారి కృతులపై ప్ర
సారస్వతవేత్తల వ్యాసాలు

(వెండి బంగారు పండగల కలయిక)

ప్రచురణ :

శ్రీ నీలా జంగయ్యగారి
స్వర్ణోత్సవ సన్మాన సంఘం

H. No. 2-1-527/7, నల్లకుండు, హైదరాబాదు-500

ప్రతులు : 1000 Acc. No- 550

ప్రథమ ముద్రణ : 1989 ఫిబ్రవరి

మూల్యం : రూ. 50/-

ముఖపత్ర రచన : శ్రీ మడిపడగ బలరామాచార్యులు
శ్రీ ఆనందకుమార్లు

ప్రతులకోసం:

1. ఆంధ్ర సారస్వత పరిషత్తు
తిలక్‌రోడ్డు - హైదరాబాదు
2. టాగూర్ పబ్లికేషన్స్
కాచిగూడ చౌరస్తా - హైదరాబాదు
3. నవయుగ బుక్ డిస్ట్రిబ్యూటర్స్
సుల్తాన్ బజార్ - హైదరాబాదు

ముద్రణ :

పద్మావతి ఆర్ట్స్ ప్రింట్‌ర్స్,
హైదరాబాద్, హైదరాబాదు-500 029.

అంకితం

“అసమాన రసోర్ములలో
అవనిని పండించాలని
రసదేవతయై జగాన
ప్రబలే కవితాలక్ష్మికి”

‘కవిరత్న’

ప్రకాశకీయం

‘కవిరత్న’ శ్రీ నీలా జంగయ్యగారి స్వర్ణోత్సవ సందర్భాన్ని పురస్కరించుకొని సన్మాన సంఘం ద్వారా మేమీ పుస్తకం ‘శివిక’ను ప్రకటిస్తున్నాం. 1979 లో వారి సారస్వత రజతోత్సవ సన్మాన సంఘం ప్రకటించిన “మధుకోశం”లోని పదహారు వ్యాసాలే శివికలో చేర్చాం.

ఇందులో ‘కవిరత్న’ వెలయించిన ఒక్కొక్క గ్రంథంమీద ఒక్కొక్క విమర్శన వ్యాసం వ్రాయించి అచ్చువేయించి జంగయ్యగారికి వారి స్వర్ణోత్సవంలో ఉపాయనంగా సమర్పిస్తున్నాం. సారస్వత రంగంలో మూడున్నర దశాబ్దాలుగా కృషిచేసిన సంగతులు బాగా ఎరిగిఉన్న కవి పండితులు, అధ్యాపకులు, విమర్శకులు, మిత్రులు ఈ వ్యాసాలు వ్రాశారు.

సాహిత్యంలో కొత్త పాతల మేలిమి దెలిసిన విజ్ఞాన ధనులే ‘కవిరత్న’ జంగయ్యగారి కవితా పరిమళాలకు వాహకాలై మధుకోశంలో మధురూపంగా ప్రకాశించిన వారితో కలసి ‘శివిక’ నెక్కిన మరికొందరి మధురస కాంతులు ఏకమయ్యాయి. ఈ ‘శివిక’ ‘పుష్పకం’తో పోల్చి తగిందే కాని పోలిక సత్య పంథాలో అవసరం లేదు. దీనిలో నిజంగా ఎందరెక్కి ప్రయాణించినా స్థలం ఖాళీగానే ఉంటుందని మీరే గ్రహిస్తారు. ఈకల్పన నిజమయిందని ఆనందిస్తారు.

కోరిన మేరలో తమ అమూల్యమైన సమయాన్ని వ్యాస నిర్మాణంలో వెచ్చించి అందజేసినందుకు సన్మాన సంఘం పక్షాన వారందరికీ కృతజ్ఞత లందిస్తున్నాం.

మాకు వారు గుర్తుగా, వారికి మేము గుర్తుగా ఈ ‘శివిక’తో స్వర్ణ శోభ లందు కొన్నట్లు భావిస్తాం. ఈ సువాసనలు, ఈ రసకాంతులు శివికాత్మకమై షాతక లోకంలో విస్తరిస్తాయన్నది మా విశ్వాసం. ముఖ పత్ర రచన ‘శివిక’ను

తీర్చిన ఉత్తమ చిత్రకారులు 'మధురకవి' బిరుదరాజులు శ్రీ మడిపదగ బలరామాచార్యుల వారికి ప్రత్యేక ధన్యవాదా లిస్తున్నాం.

శ్రీ జంగయ్య గారి కవితలకు అద్దం పట్టి ఆధునికాంధ్ర సారస్వత నిర్మాతలకు, పరిశీలకులకు పరిశోధకులకు చదివేపని కల్పించు తీరులో రచించిన శిబిక లోని వ్యాసాలు ఆత్మ చైతన్యోద్ధరణలకు దీప్తి వంత మవుతాయన్న సదాశయమే ప్రచురణకు మూలమయింది.

రసజ్ఞులైన సారస్వతీయులంతా ఈ శిబికనుచూసి హర్షిస్తారని వ్యాసాలను చదివి అభినందిస్తారని 'కవిరత్న' శ్రీ నీలా జంగయ్య గారి ప్రతి గ్రంథాన్ని వదలక చదివి అభినందిస్తారని నమ్ముతున్నాం.

ఇట్లు

ఎం. కులశేఖరరావు

ప్రధాన సంపాదకులు

'కవిరత్న' శ్రీ నీలా జంగయ్య స్వర్ణోత్సవ సన్మాన సంఘం

మ న వి

స్వాతంత్ర్యా సంతర తెలుగుదేశాన సారస్వత రాచరిక రంగాలలో మహోత్సాహమై ప్రశస్తి గాంచిన వారిలో శ్రేష్ఠులయినవారు ముగ్గురు నాకంట బడ్డారు. ఒకరు బూర్గుల మరొకరు దేవులపల్లి ఇంకొకరు శ్రీ పి. వి. సరసింహా రావుగార్లు. ఈ ముగ్గురిలో ఇద్దరు వామనాకృతులు. ఒకరు బూర్గుల మరొకరు దేవులపల్లి. రస గుణప్రభావ సంపన్నత్వంతో ఇద్దరూ త్రివిక్రములే. అయితే బూర్గులవారు రాచరిక రంగంలో శిఖరాయమానంగా ఎదిగి నాకందకుండా పోయారు. రామానుజరావుగారు సరసులమధ్య నిష్కపటులమధ్య సరస సాహిత్యమధుమూర్తులమధ్య నిష్కళంకుడై కలం ప్రవృత్తిలో ప్రమసీమ చరిత్ర గలవారై భాసిస్తున్నారు. నేనేం చేయాలి ? ఎవర్ని సమాశ్రయించాలి ? పెద్దల్ని చిన్నలు అనుకరించి తీరాలె ! త్వల అజ్ఞాన్ని చేరాలె ! నాకందుడాటలో ఉన్నది అప్పట్లో రామానుజ రావుగారే. ఆంధ్రసారస్వత పరిషత్ప్రాంగణంలో జరిగే సారస్వత సమావేశాల్లో తరచూ పాల్గొంటుం రస, గుణ గ్రహణ పరిణతుడనౌతూ వచ్చినాను. లేనిచో నేను ఆ రాచరిక వ్యవస్థలోనే అంటిపెట్టుకొనే వాణ్ణి. అది నాకు వినదనినం దూరమవుతూ పోయింది. టీవీసంలో అర్థవృద్ధికూడా సన్నగిల్లిపోయిన నేను ఏం చేయాలి ? ఉద్యోగాని ప్రసూలించిన విద్యను ముందు పొందాలి. శ్రీ రామానుజరావుగారే నన్ను ఉద్యోగాభిముఖుణ్ణి చేసినాడని చెప్పటంటే అది అతిశయోక్తి కాదు. రామానుజరావుగారి మూలంగా హుమాయూన్ చదీరు వంటి విద్యావేత్తల్ని ఎంచుకొని దగ్గరగా చూసే భాగ్యం కలిగింది. నేను రాచరిక రంగంలో అడుగుపెడతాననేమాట ఇక కల్ల అనేటట్లు వికారభూయిష్టమై సాగిపోతూ ఉన్న పరిస్థితులు పెరిగిపోయినాయి. అవి మేరు గై సప్పుడుకదా నామనస్సు దాని నాహరించునది. ఏ మంచివ్యవస్థలోనైనా విజ్ఞాన రంగం (విద్యారంగం) సూర్యాప్రదీప్తం కానున్నంతవరకే అందలి జనం శాంతి సుఖదాయకంగా వర్ధిల్లగలదు. అందుకే మొదట శబ్దప్రపంచాన్ని ఆవరించడంలేదనినాను. ఇంక సువార్త సుస్కరణరీతిలో తెలుగునవ్వుడుకదా రాజ్య భూములు అత్యుదాత్త రసరమ్యం కావడం జరిగేది.

నేను బుద్ధితెలియని కాలాన దబ్బులేక అవసరాలు తీరవని దలచి పేద ననుకొన్నాను. బుద్ధితెలిసిన పిదప దబ్బుతోనే సర్వస్వం జరుగదనికూడా తెలిసి గుణధనుల నాశ్రయించి అక్షరజగత్తును బిస్తరిస్తున్నాను.

శిఖరాయమానంగా ఎదిగిన విశ్వనాథాదులు భాషాప్రపంచాన్ని ఏలుతున్న రోజులవి. వాసమామలై, దాశరథి, నారాయణరెడ్డి, శ్రీశ్రీ, కాళోజీ వంటి కవి సూర్యులు ఉదయించిన తెలుగుభాషలో నేనూ ప్రశీలించినాను కాంతిరంబంగా. ఈ నా సాహిత్యలక్ష్మికి జరిగే నా ప్రయాణంలో రజతోత్సవం ఒకమెట్టు- స్వర్ణోత్సవం రెండో మెట్టు

నన్నాదరించి నా కోర్కెలకు ఊపిరులుపోసిన కరుణామయుల్ని వెనక్కి తిరిగి చూచుకొనడానికి కలిగించిన అవకాశం వాటిని మెట్లుగా భావించిన నేను ఈ రోజును మరువజాలను. నాపై బాధ్యత ఉందంటే అది భగవంతుని దయ యేనని వాడే మోయగల ఓ విశ్వభారాన్ని అని తలచే నా లక్ష్యానికి నేను చేరుతాను.

సంఘానికి వ్యక్తి మూలభవం. వ్యక్తినిర్మాణం జరగాలంటే ముందు విద్యలో సంస్కారం ఉదయించాలి. విద్య అంటే నా దృష్టిలో తెలుసుకొనడానికే వీలై నది.

సినిమారంగం - ప్రచారసాధనాలనడగిన రేడియో తెలివిజన్ ఆదులు వత్రికల వంటివి లాభార్జనలో ఋజుగ్రస్తమైతే వాటివల్ల ఏర్పడే వాతావరణ కాలుష్యాలు అరికాయించి జనజీవనంలో నిండి జాతి క్షీణిస్తుంది. మన పిల్లలు ఉత్తమ సంస్కారజీవనం చేయవలెనని సంకల్పించిన ప్రక్షణమే వాటిలో సంస్కరణలు జాతీయతాభావ వరంపరలు ఎంపిల్లదానికి మనం చేయగలిగింది చేయాలి. అందుకు జేషియులైన పెద్దల బాధ్యత యెంతో ఉన్నది. నేను గ్రహించిన తీరులో నా వచనాలు-అందుకు బోహదపడేవిగా ఉంచాన్న ఒక చిన్న లక్ష్యంలో సాగి వస్తాయి. అందుకే ఈ చురుకోళంపేర శిభికపేర నా రచనలు వైభవం ప్రదర్శితమవుతుంది. నా మొత్తం గ్రంథాలకు ఇందులో దీపికలు వట్టి వారు ఆధ్యాపకులు-చవులు-పండితులు-విమర్శకులు, సాహిత్యభివృద్ధిలో నిష్ఠ హస్తులు. ఉపాధులు-ఉత్తములు.

నా కవితా లతాంగి సుమసౌరభ శోభలను పరిశీలించతగిన యోగ్యులే మధుమాధుర్యాలను రసకాంతులను మీ కందించడానికి యత్నించినారు. వారందరికీ నా ధన్యవాదాలు. అందుకే ఇది శిఖిక పేరున మీదరి చేరుతుంది. చదవండి ! చదివించండి :: తెలుగుకవిత్వంలో పద్యం రత్నపాత్రిక. దానిలో కవితామృతం మధుమానసయై భాసిస్తుంది. నిర్విరామ భావప్రభవమైన కవిత-అమృతాభయ ముద్ర కలిగి జీవధర్మాన్ని ప్రకాశమానంచేయ సమర్థమై నిలుస్తుంది. 'విశ్వ శ్రేయః కావ్యమ్' అనే ఋషివర్యుల దీపన లందుకొంటుంది. మీలో ఒకడైన తరించడానికి నా కవనలక్ష్మి జేగీయమానమై యలరుగాక ! విశ్వహిత ప్రభా వైభవాల వెలయించుగాక ! ముత్యమంత కవిత్వం బాధ నాలోడింది. అది ముల్లోక కావ్యరస సముద్రానునిండి పరమాత్మగా అవతరించి విశ్వాన్ని మంగళప్రదం చేస్తుంది. నా గమ్యం రమ్యం. దానిని పొందడానికే నా తపన. అందుకు మీ అందరిచేయూర అవసరమనే భావిస్తున్నాను. ఈ గ్రంథం నా సన్మానసంఘం పక్షాన ప్రకాశం కావడం ఎంతో ఆనందంగా ఉన్నది. సన్మాన సంఘానికి పాఠకులైన మీకు నా హృదయపూర్వకమైన కృతజ్ఞతలర్పిస్తున్నాను.

హైదరాబాదు,
26-1-89

సు(కవి)జన విధేయుడు,
నీలా జంగయ్య

విషయసూచిక

మనవి : కవిరత్న శ్రీ సీలా జంగయ్య	
1. రమ్యపథము : శ్రీ కేశవపంతుల నరసింహశాస్త్రి	... 1
2. జ్ఞానమందిరం : డా॥ ఇరివెంటి కృష్ణమూర్తి	... 8
3. మధువనం : డా॥ కె. వి. ఆర్. గోపాలాచార్యులు	... 13
4. దర్శనము : శ్రీ టి. గౌరీశంకర్, ఎం. ఎ.	... 22
5. కవితా సమాలోచనలు : శ్రీ ఎల్లూరి శివారెడ్డి, ఎం. ఎ.	... 35
6. ఆవేదన : డా॥ ఎన్. జి. రామానుజాచార్యులు	... 38
7. కాంతిపుంజాలు : డా॥ అంతటి నరసింహం	... 44
8. రామలింగపద్యాలు : డా॥ జి. వి. సుబ్రహ్మణ్యం	... 49
9. మహాప్రపంచం : డా॥ ఎన్. వి. రామారావు	... 60
10. సంస్కారభూషణం : డా॥ ఎం. కులశేఖరరావు	... 65
11. బాలగీతాంజలి : శ్రీమాన్ చెలమచెర్ల గోపాలకృష్ణమాచార్యులు ఎం.ఎ., ఎం.ఫిల్.	... 72
12. విప్లవస్వరాలు : శ్రీమతి కామర్పు సీతామహాలక్ష్మి	... 81
13. బుచ్చిలింగపద్యాలు : శ్రీ జి. యస్. శ్రీవత్స, బి.ఎ.	... 89
14. సుమమాల : శ్రీ తుంగతుర్తి విశ్వనాథశాస్త్రి	... 94
15. వైశ్యకులదీపిక : శ్రీ పి. వి. రామనరసయ్య	... 97
16. రసవిపంచి : శ్రీమతి ఎల్లాప్రగడ సీతాకుమారి ఎక్స్ ఎం. ఎల్. ఎ.	... 100
17. బ్రతుకుబాటలో పాటలమూట సీలా కవితా జ్ఞాని : ఆచార్య తిరుమల	... 105
18. సాహిత్యవైభవం : డా॥ ఎం. కులశేఖరరావు	... 109
19. శారదాంబపద్యాలు : డా॥ ఇరివెంటి కృష్ణమూర్తి	... 113
20. కలంకల, సుకవితాయద్యస్తీ : డా॥ అక్కిరాజు రమాపతిరావు	... 119

21. భద్రాదిమకుట నిర్వచనాలు జంగయ్య మానవతావాదం :
సి. ఆర్. సత్యనారాయణ ... 125
22. చిద్విలాసం : శ్రీమతి చెలమచెర్ల జయలక్ష్మి ... 129
23. ఆణిముత్యాలు : సి. జి. కృష్ణమాచార్యులు ... 135
24. కవితా చంద్రిక - ఒక పరిశీలన :
డా॥ ఎన్. జి. రామానుజాచార్యులు ... 141
25. తెలుగులో తత్త్వకవులు : డా॥ రావిప్రేమలక్ష్మి ... 145
26. స్వర్ణకమలం 'కవనకమలం' : డా॥ కసిరెడ్డి ... 151
27. "అగ్నిదీప్త - కవితాదీప్త : డా॥ కర్నాటి రంగయ్య ... 158
28. రామశతకం - రమణీయ దృశ్యం : డా॥ ఎల్లూరి శివారెడ్డి ... 162
29. 'కాంతిచక్రం : డా॥ తిరుమల శ్రీనివాసాచార్య ... 167
ఆకాంక్ష : డా॥ బూదరాజు రాధాకృష్ణ ... 173
30. తాత్వికవాత్సలతాదాల సహజీవనం - జంగయ్య దర్శనం
డా॥ జి. వి. సుబ్రహ్మణ్యం ... 175
31. కవితా రసోదయం : పింగళి జగన్నాథరావు ... 179
32. పెళ్ళి తోరణాలలో వెలుగులు : టి. గౌరీశంకర్ ... 183
33. పదకారద వ్యాసాల్లో పరిమళించిన జ్ఞానప్రసూనాలు
ఎన్.సి.వి. రామానుజం ... 187



వానశీల'

శ్రీ బాదం రామస్వామిగారు
ఈ గ్రంథ ముద్రణకు ద్రవ్యదాతలు
ధర్మవత్సితో - పుత్రునితో

రమ్య పథము

విద్వాన్ సాహిత్య శిరోమణి కేశవపంతుల నరసింహశాస్త్రి

శ్రీ నీలా జంగయ్యగారు సంతరించిన ఖండకావ్య సంపుటియగు ఈ “రమ్య పథము” నందు ముప్పది యెనిమిది మజిలీలున్నవి. కంటకములు, గలుసు రాళ్ళు లేక సుఖముగా నడుచుటకు వీలైన ఈ రమ్యపథముపై నడచునట్టి సార స్వత పథికులకు ప్రతిమజిలీకూడ ఒక విందును చేయును, ఒక స్వాగతమును పలుకును. సహజకవి జంగయ్యగారు వేసిన మీ పంథాలో అందఱును నడువ వచ్చును. అందఱికిని గావలసిన వన్నియు నిందులో గలవు. ఇచ్చట మొదట సామ్రాజ్యరించు మజిలీ కాలచక్రము. ఈ చక్రము ఈ చక్రభ్రమణమునందు కాలత్రయము, ఋతుషట్కము, వత్సరము, అనునవి పూటిలై, ఆకులై, బుడ్డియై యిరుసునఁ దిరుగుటను మనము చూడవచ్చును. జీవునికి అది కాంతి సముద్రము, దాని భ్రమణమున కంతములేదు. ప్రాణికోటి మనుగడ దానిచేతిలో నున్నది.

రెండవ మజిలీలో ఒక ఉపాధ్యాయుఁడు హర్షునియుండును. అతఁడు అజ్ఞానాంధకారమును జీల్చునట్టి కాంతితో విజ్ఞానవేదికపై నధివసించియుండును. శాస్త్రసాగరములను మథించి అమృతము నిచ్చిన మహనీయుఁడు, విశ్వోపకారి, జాతిహితుఁడు, పంచవర్ష దేశీయులగు బాలురకు ఊహ లుబికివచ్చుటకై వీణను మీటు కళారతుఁడు. తత్త్వవేత్తలు, మంత్రులు, రాజులు, గ్రంథ కర్తలు, కవులు అందఱును అతని సృష్టియే, ఆయన దేవుఁడు ఆయన బ్రహ్మ.

ఆయనను దాటి ముందుకు మూడడుగులు వేయగానే “భారతపీఠా! ఓ భారతపీఠా!” అను సంవేశగీతము వినఁబడును. అందులో “వందేమాతరం” అంటూ మడమ త్రిప్పకముందడుగు వేస్తూ వైరి గుండెలదిరేలాగ, మరపిరంగి గుండులాగ స్వదేశభక్తిని, శక్తిని చాచిచూపమన్న మాటలు, ప్రచండ ప్రణవ నాదమై ప్రసిద్ధిగాంచుమన్న బోధలు మనస్సునకు హత్తుకొనును.

నాలుగవ మజిలీలో స్వయం భూదేవుని శిథిలాలయము సాక్షాత్కరించును. అందలి శిథిలశిల్పములలో అనాటి శిల్పాల పురాకృత సుకృత పరిపాక లబ్ధమైన శిల్పచాతుర్యము చాటున కవి కవితా చాతుర్యము తొంగిచూచును. సహజ కవికి సాధ్యముకాని సలక్షణ కవితాసరస్వతి గోచరించుచు, ఇది పూర్వజన్మ సంస్కారమా? ఒక పుణ్యమూర్తి ప్రసాదమా? లేక ఘణాక్షర న్యాయ లబ్ధమా? అన్న సందేహమును బొటమరింపజేయును. ఆలయమునందలి శిల్ప విన్యాసము నాట్యకాస్త్రమువలెను, పాషాణములు ప్రాణములున్న కళాజగత్తుగాను గోచరించును. చరిత్ర సృష్టించిన ఆ శిథిలములు కరుణరసమును పిండును.

ఆ పైన మనకు దర్శనమిచ్చువాడు వేంకటేశ్వరస్వామి. ఆ దేవుని గజేంద్రమోక్ష బలిశిక్షాది మహిమలు గొనియాడుచు, జీవుని యసహాయతను నివేదించుచు, 'పరమదయాకర' నన్ను పాలింపుమని వేడుచు ముందుకు సాగినచో "ఎవరవో" అన్న గీతము వినబడును. ఆ గీతమునందు ఒక వలపులరాణి ప్రతిఫలించును. ఆమె చిరస్మరణీయగాను, మాయనికలగాను, ప్రేమసరస్సు సందలి పూంపడవగాను, ఆమనియందలి మధురయామినిగాను, స్వర్గఖండము గాను గోచరించి మనకు శృంగార రస తాదాత్మ్యమును ప్రసాదించును.

ఆ పై ప్రయాణమున వచ్చునట్టి యేడవ మజిలీలో "మన శాస్త్రి" లార్ బహదూర్ దివ్యస్వరూపము మనముందు నిలుచును. అష్టాదశ సంఖ్యతో సన్నిహిత సంబంధమున్న భారతావనిని అష్టాదశవర్షములు పాలించి, అష్టాదశ దినములు రేగిన పాక్ ద్వంద్వయుద్ధాన్ని చల్లార్చుటకు తామ్రైంటు సంధిపత్రముపై నుంచిన తన నామాక్షరముల మషీపంకము తడియారకమునుపే వీరస్వర్గ మలంకరించిన లాల్ బహదూరు శాస్త్రి దివ్యతేజము మన కనులకు మిరుపిట్లు గొలుపుచు, ఇచ్చిన శాంతిసందేశమచ్చట ప్రతిధ్వనించును. అతడు కృష్ణ భగవానుడు, అతడు బుద్ధభగవానుడు. దుఃఖపరవశయైన కవివాణి గాఢద్యము, విశ్వవీణ శోకరాగము, అచ్చట వినిపించును.

ఆ తరువాత, మార్గమొక మలుపు తిరుగును. "త్యాగరాజస్వామి" చిరుతాళముల లయతో చేయు రామనామామృత గానముతో పులకింపజేయుచు దర్శనమిచ్చును. పోతరాజు ముందువలెనే వాణి త్యాగరాజు ముందు నిర్దష్ట

గుణాంకార శోభితయై నిలిచినది. సహజకవి కలమునుండి సలక్షణ రచన రీతిగలు సాగినది. జగత్తునందలి రాజులందఱును త్యాగహీనులు, ఆయన త్యాగ రాజు, రాగరాజు, సంగీత సాహిత్యములతో రాముని సేవించి తాను తరించి లోకమును తరింపఁజేసిన కవిరాజు. ఆయన గానమును వినుచు చెట్లు తలలూపి నవి, గుట్టలు స్తబ్ధములై నిలిచినవి, నదులు పొంగి పొరలినవి, ఉదధి ఉబ్బి పోయినది.

ఆ ప్రక్కననేయున్న కవి యౌవనాంబుధిలో నువికివచ్చిన “మారు ముద్దు” కుమారుని ముద్దుగొనుట మనకు కనపడును. దానివెంటనే వచ్చు పదవ మణిలీ “పికసందేశము” ఆ సందేశము పికమునకే సందేశము. అది పికమును దీనమానవ గాధలు గానము చేయునుని బోధించుట మనకు వినబడును. ఆ సందేశమును స్మరించుచు నడువగా “సారవిచార” ఘట్టమును జేరెదము. అది ధర్మ విచారము, నిత్యానిత్య వస్తువివేకము. “అణోరణీయాన్ మహతో మహీయాన్” అను శ్రుత్యర్థమును ప్రతిపాదించుచు, మానవలోకమునందు పెల్లురేగిన మోసమున కాయుధములుగా ధర్మము, దానము, కర్మ మొదలయినవి ఉపయోగించుచు జనుల జీవనముల హతమార్చుచున్నవను ఆక్రందన మచ్చట వినబడును. నిత్య సత్యమైన పరమాత్మను దెలుపు ఓంకారమే శరణ్యమను సిద్ధాంతము శ్రవణ గోచరమగును. ఆ పైన నొక మణిలీ దాటి మరియొక చోటికిఁ జేరుకోగా “ఒక్కడు వేరొక్కడు” కనబడుదురు. ఒక్కడు, దారిలోబడి దాహమునకు రట్టుకోలేక మూల్గుచు, విలపించుచు, ఆకలికి అలమటించుచు, మృత్యుగర్హ్వ రమునందు చిక్కి ఏడ్చుచుండును. వేరొక్కడు పెత్తనముకొఱకై కారులో పరుగెత్తుచు, ప్రణయలీలలో దేలిపోవుచు, చెలితో గలిసి రాగాలు ఆలపించుచు తిన్నది అరుగక మందులకై వెదకుచుండును. భేదమోదముల కాస్పదమైన యా చోటునుండి తప్పకొని ముందుకు నడచినచో “మాయరాక్షసము—సత్య పరాక్రమము” అన్న పదునాల్గవ మణిలీని చేరుకొందుము. సృష్టిలో మాయా రల్పితమైన రాక్షసత్వము సత్కర్మల నెపమున నెట్లు విజృంభించునో సత్యమైన దైవశక్తి దాని నెట్లు అణచునో అచ్చట చూడగలము. దానిప్రక్కనే నిర్భయ స్థానము గలదు. “నాకు భయంలేదు” (నేను = ఆత్మ) అచ్చట ఆత్మతత్త్వము గోచరించును. చిత్కళలు భాసించును, గురువు పరబ్రహ్మరూపమై శిష్యునికి పరమాత్మ భిన్నతను ప్రసాదించును. నాదబ్రహ్మనంద మయత్వమును జేకూ

ర్చును. ప్రపంచ సుఖములందలి నిస్సారతను చెబుచును. అది ఆత్మతత్వ విచారము, అదంతయు వేదాంతసారము.

అక్కడ మనము ఆగిపోవలసినదే, కాని ప్రక్క మజిలీనుంచి “కోకిల ధ్వని” వినబడుటచేత ముందునకు అడుగుపడును. ఆ కుహూధ్వని, సుఖా మధురగీతమై, అచ్చటి ప్రకృతి మంగళాశాసనమై, మిథునతాపమును గలిగించి లాగుకొని పోవును. ఆ కైపునుండి యెట్లో తేరుకొని “నిత్యసత్యాల” వైపునకు మనస్సును మరలించుకొనగలుగుదుము. మనస్సునందు ఆత్మనుమించిన (ఆత్మా సందమును మించిన) తాదాత్మ్యము మరొకటి లేదనియు, వనితామణి మనవెంట రాదనియు, బ్రతుకులో బాధ తప్పదనియు, కుట్ర చేయనివాడు కోటికొక్కడును లేడనియు, నింకను వలసినన్ని సత్యములను అచ్చట గుర్తించుము.

మనమెంత భారము వహించినను గిల్లికజ్జాలకు వచ్చువారుందురు. అట్టి వారిలో చైనాతో చెరిమిచేసికొని భారతోర్విపై గ్రుడ్డురిమిన అయూబ్ ఒకడు. అట్టి సందర్భములందు చేతులు ముడుచుకొని నిర్వీర్యులై కూర్చొనుట భార తీయుట ధర్మము కాదని ప్రోత్సహించు “వీరభారతి” విశవడును. అందులో భారతీయ నైనికుల పరాక్రమము, విజయము ప్రపంచ విభ్యాతిని గనిన చరిత్ర స్వరూపము గోచరించును.

కొంచము ముందునకు సాగగా ఒక ‘తోటమాలి’ ఆవేదన చెవులలో బడును. అతడు పెంచి పెద్దచేసిన గులాబీకన్యను భగవంతుని పాదములపై నుంచుదమనుకొనుచుండగా, దానిని తుమ్మెదచెటుడు తాకి తేనెను గ్రోలి పెక్కి పోయెను. ఆ దృశ్యమును జూచిన తండ్రి తోటమాలికి గుండెలో దిగులుగల్గెను. రాను వండి నైవేద్యము చేంపుదమనుకొన్న యన్నమును పిల్లి ముట్టినట్లయ్యెను. దుఃఖము వెల్లువలై పారుచుండగా నా తోటమాలికి (భక్తునికి) జ్ఞానోపయ మగును ‘సర్వం విష్ణుమయం’ అన్న సత్యము గోచరించును. పూవు, తావి, మధువు, మధువము అన్నియు విష్ణుమయములే యని తెలిసికొని తృప్తిపడును.

ఆ భక్తునివద్దనుండి మనము కదిలీతదలక మునుపే ప్రక్కనున్న మజిలీ నుండి ‘సహింపను’ అని ఒక పోలికేక వినవడును. అది స్వతంత్ర భారతముపై

నొక వరాయి ప్రభుత్వము వేసిన దాంట్లు చప్పుడును విన్న వీరుని సింహ నాదము. పచ్చపచ్చని భారతదేశము భస్మరాశిగా మారుటను సహింపనని పలికిన పలుకు. కాని కాంగరభమున లీనముగాని ప్రాజికొటి లేడుగదా! అన్న విచారము కలుగగానే ప్రక్క మణిలీలో 'మృత్యుమంత' వికటాట్టహాసము విస బడును. అమెకు రూపము లేదుకాని, యుగయుగాలనుండి రూపవంతుల రూప ములను తనలో దాచుకొనుచున్నది. తల్లులు సవహాసములు మోసి కన్న పిల్లలను తన పొట్టలో పెట్టుకొనును. ఆమెను గన్నవారెంత భన్యులోకాని ఆ చావు రల్లికి చావులేదు. ఆమె చీమను సయితము చంపని బుద్ధభగవానుని, వీరును, వివేకానందుని, గాంధీని తన పొట్టబెట్టుకొన్నది. ఆమెను సమ్మిసను నమ్మ యన్నను మేలుచేయదు, ఆమె రక్కసి.

అక్కడినుండి కాలికి బుద్ధి చెప్పవలెను. అపరిహార్యమైన మృత్యువును స్మరింపక జీవితకాలమునందు సత్కర్మల నాచరించి మోక్షమునకై లేదా స్వర్గాదులకై ప్రయత్నింపవలయునని తలంచుచు ముందుకు సాగినచో, క్రతువులు, యాగములు, సత్కార్య రూపములే కనుక మానవుడబ్బిపనులు చేయవలయునని బోధించు వేదవేత్తలు, వేదాంతులు, తుదిగా మోసము సర్వశ్రేష్ఠము, అట్లనాదబ్రహ్మ సాక్షాత్కారమును, దివ్యానందమును, ముక్తిని జేరూర్చును. విశ్వాంతరాళ ప్రగతిని భగవంతుడేకూర్చును. అట్టి సత్యమును సమ్మిసదానికె 'చాంఛాఫలసిద్ధిరస్తు' అని దీపించుచున్న మణిలీకి చేరుచుము. 'మన ఏవ మనుష్యజాం కారణం 'బంధమోక్షయోః' అను సూక్తి సనుసరించి, ఎట్టి బలయమునందైనను జడమైన ప్రకృతిని మేల్కొట్టి సుఖమునిచ్చునది మనస్సే, దాని 'ఆధయ హస్తమే' ఆ పైనున్న మణిలీలో మనరు దర్శును.

అచ్చటినుండి బయలుదేరినచో, భారతజాతి పరదాస్య శృంఖలములనుండి విడివడి, స్వతంత్రములైన టచ్ఛాస నిశ్వాసములను విడుచుటకు పెట్టుకొన్న ముహూర్తపు మణిలీ 'పంచాయగస్తు'ని చేరుకొందుము. అచ్చటినుప్రభాతమున రెపరెపలాడుచున్న మువ్వన్నె పరాకమును జూచిన ప్రకృతి పులకింపులను, ప్రజల యుత్సాహమును, జగతిపై బ్రసరించిన మహోదయ రేఖలను, వాని ధాటికి విరిగిపోయిన యుగయుగాల చీకటినిగలను గాంచి, వైవర్ణ్యపరాకమునకు నడుస్కరింపగల్గుదుము. ఆ ప్రక్కన సోయ్యార మొలికించుచున్న 'ఇందు

వదన' భారతేందిరయని గ్రహించి, తరతరాల వారసత్వముతో మనకు లభించిన యా సుందరాంగికి మరడెందమునందు గూడును, లేదా గుడినికట్టి నిలుపు కొందుము.

అటునుండి కదలి ఇరువదియాభవ మజిలీలో దేవునిఁ గలిసికొందుము. కలిసికొని మనలో రేగిన కవిత్వ వాంఛకు లక్ష్యమునుగా దీనమానవజాతి జాగృతి యగుగాక అని వేడుదుము. కవి దైవసమానుఁడు కావలయుననియు, లోకుల ఆచరాచరములను లెక్కనేయని వాడుగా నుండవలయుననియు, సమతను, మైత్రిని, త్యాగమును, శాంతిని, కావ్యక్షేత్రమునఁ బండించి లోకుల యనుభవ మునకుఁ జేకూర్చవలయుననియుఁ గోరుకొందుము.

ఆ ప్రక్కనున్న మజిలీ 'మానసంరక్షణ' బోర్డు ఇది వట్టి బూటకమే మాటలలోనే కాని చేతలలో లేదని ప్రబోధించును. ఓహో! అని మనము ముందునకు వెళ్ళగా వచ్చు 'కవిప్రశంస' ఘట్టము ఉత్తమకవికి కావ్యహేతువు వేదస అనియు, భావుకత, పారవశ్యము సాధనములనియు, పండితునికన్న కవి గొప్పవాడనియు, శబ్దములతని భావచిత్రమునను గీయఁజూచవనియు, అతఁడు జగచ్చక్షువనియు ప్రశంసించును. పిమ్మట స్వేచ్ఛా స్వాతంత్ర్యాలకు చేదోడైన మహాత్ములు, అక్రమ పరిపాలన నడ్డగించిన పుణ్యాత్ములు, సోదరమానవ ప్రేమికులు, కక్షలు జాతికి కలుషమనియు, ఇతరేతర జాతులపై వ్యతిరేకర చావలెననియు తలఁచు, మేధావులు, మనులు, 'శాంతిపరులు' దర్శన మిచ్చెదరు.

ఆ తరువాతి మజిలీలలో కవి మన యెదుట నిలుచును. తన కవిరా స్వరూపమును వివరించును. తన కవితాజ్యోతిని 'దీపావళిగా' వర్ణించును. 'నేను కవినోయ్' లోకమునందు జరుగు అన్యాయములను, అక్రమ ప్రవర్తనలను వెల్లడించి తీరదనని యుద్ఘోషించును; నేను మహాశక్తిని, ప్రకృతికి సకల సౌందర్యములను జేకూర్చుగలను, మానవులకు భక్తిని గలిగించి ముక్తి క్షాంతను వారిముందు నిల్పుగలను. 'లోకాన్ని మారుస్తాను' అనును. నాలోని రాగరసము ప్రకృతి పులకింపులతో, చిరుగాలి చిగురుల మేతతో నుబికినది. ఉత్తమ కవితారీతులచే చిత్తము లలరింతును. నాకు మనసురెక్కలేర్పడినది 'బంధాలలేవు' అనును. నేను సాధించిన 'యోగజీవనము' నికృష్టముగానున్నది, ఆహారము, నిద్ర, సంభోగము అను సుఖత్రయము త్రిమూర్తులని నమ్మి

సేవించినచో జీవనము నికృష్టమగును. వాని స్థానమున ధ్వని (నాదము), దృష్టి (భూమధ్య దర్శనము), భక్తి (ఆత్మతాదాత్మ్యము) గల యోగమే కవితా యోగము. కవితాకృతితో ముక్తిని సాధింతుననును. అప్పుడా యోగము నికృష్టము కాదు.

ఆ పైన వచ్చు ముప్పదియైదవ మజిలీ 'నాభూమి' అందులో జన్మభూమిపై గల ప్రేమరసము తొణికిసలాడును. ఆ పైన ప్రకృతిమాత హృదయమును బులకరింపజేయు 'పాపలు' తల్లుల నోముల పంటలు, ముద్దు విందు చేయుదురు. ఆ పైన 'ఆటపాటలు'. అందులో జగన్నాటక సూత్రధారి యాటలు ఆనందమును జేకూర్చును. అంతట, చివరిమజిలీ 'నా యనుభూతి'ని చేరుకొందుము.

కవి అందులో తన ద్వంద్వానుభూతిని వెల్లడించును. ప్రపంచమునందలి యే యనుభూతియు ద్వంద్వమున కతీతము కాదని తెలుపును. నిత్యసత్యమైన యాత్మానుభూతికై యత్నించుట మానవుని శ్రేయస్సుకు మూలమగునని చెప్పుటయే తన యనుభూతి సారమని యుద్ఘోషించును.

ఇతిశమ్

పూజలు దేవతలకే చేయాలి.

సన్మానాలు కవులకే జరగాలి.

జ్ఞానమందిరం

డా॥ ఇరివెంటి కృష్ణమూర్తి

ఒకసారి నాకు జంగయ్యగారు కనబడి తాము వ్రాసిన ఒక పుస్తకం అందించి సహజంగా చిందులొలికే చిరునవ్వు నటచుకొని 'సారూ! ఈ పుస్తకం చదవండి. చదివిన తర్వాత మీకు సచ్చకపోతే నన్ను మీరు రచయిత అనుకొనుచున్నావా దాఖవడను. ఏదో రచన చేశాను. దాని గుణదోషాలతో నాకు నిమిత్తం లేదు. పరిసరాన్ని పరిశుభ్రం చేయాలనే మహత్వాకాంక్షతో ఈ చిన్న ప్రయత్నం చేశాను. అంతే కాని నేను స్రష్టనూ కాను, ద్రష్ట సంరకం చేశాను. ఏదో సామాన్యజ్ఞి! కూసే అలవాటుంది, వ్రాసే అలవాటుంది. రచించుకోదు, కలం ఆగదు అన్నారు. నిజంగా రచయిత ఎలా ఉండాలి? చెప్పకుండానే చెప్పే ప్రయత్నం చేశారు. శ్రీ జంగయ్యగారు ఈ కాలంలో రచనలు సాగిస్తున్న రచయితలే ఐనా శ్రీ జంగయ్యగారికి సాంస్కృతిక రాక్షసికంబు, ప్రాచీనాంధ్ర సాహిత్యమన్నా ఆదరాభిమానాలెక్కువ. ఆయన అన్ని రచనల్లో ఈ లక్షణం ప్రస్ఫుటంగా కనిపిస్తుంది. శ్రీ జంగయ్యగారిని వివక్షించి ఒక హాటేకాదు. ఏదో ఒక రాజకీయ సిద్ధాంతాన్ని ప్రచారం చేసుకోవడంకోసం ఆయన కలం ఎత్తరు. ఏదో కులానికో, మతానికో సంబంధించిన సమాచారాన్ని అందించడానికి తమ రచనలను సాధనంగా వాడుకోరు. చందో బందోబస్తులను విరగగొట్టాలని ఆరాటపడరు. పాత చందస్సుల్లో తప్ప రచన చేయను అని ఛిష్మించి కూర్చోరు. రెండు మూడు రాజకీయ పక్షాల్లో కార్యకర్తలుగా పనిచేశారు. రకరకాల మనుషులతో, పనులతో పరిచయం సంపాదించుకున్నారు. డా॥ లోహియా, కాళోజీ వంటి విశిష్ట వ్యక్తులతో రాష్ట్రావ్యాపారుల సన్నిహితంగా ఉన్నారు. తాను పుట్టిన గ్రామాన్ని, తాను మెలిగిన పరిసరాన్ని, తనకు తోచినట్లుగా అవగాహనం చేసుకున్నారు. సారస్వత రాజకీయ వేదికలెక్కి అనేకాంశాలపై ఉపన్యాసాలిచ్చారు. రాజకీయ జీవితం ఆచ్చిరాలేదో ఏమో, అధ్యాపకవృత్తి చేపట్టారు. వ్యాపారం పెట్టుకో

మని తండ్రి యెంత బలవంతపెట్టినా ససేమిరా కాదని బడిపంతులయ్యారు. పిల్లలకు బోధిస్తూనే తామూ వైదుష్యాన్ని సంపాదించుకున్నారు. పాఠశాల మొగమెరుగని, కళాశాల మెట్టెక్కని శ్రీ జంగయ్యకు సమాజమే పాఠశాల బంది. అనుభవాలే దేశికత్వం వహించాయి. తర్జనాత్మక సాహిత్యం కంటే వివరణాత్మకమైన సాహిత్యం ఉపాధేయమని ఈయన నమ్మకం కాబోలు : ప్రతి గ్రంథంలో వ్రాసుకొన్న మున్నుడులు-ఈయన వివేచనాపటిమనూ, లోకావ లోకనా విధానాలనూ చాటగలుగుతున్నవి. శబ్దార్థ సౌకర్యాల సృష్టికోసం పడే చపనకంటే, విషయవివేచనంమీద ఈయనకు గౌరవం రానురాను అధికమా తున్నట్లు తోస్తున్నది. నిజానికి అచ్చమైన కవిత్వాన్నీ, అందులోని రస హరమ్యాన్నీ అనుభవించగల సహృదయులు సకృత్తుగానే ఉంటారు. అందుకే జంగయ్యగారు ఎన్నిపాటలూ, పద్యాలూ, కావ్యాలూ వ్రాసినా వాఙ్మార్గానికి ఎనలేని ప్రాముఖ్యాన్నిచ్చి, పతివ్రతలోకానికేదో సందేశాన్నివ్వాలనే చుతూహలంతో అహరహం చూతహలూడుతూంటారు. జీవితంలో ఎన్నో ఛక్కాముక్తిలు తిన్న రచయిత. అనుభూతుకంటే, అనుభవాలకే ఎక్కువ ప్రాధాన్యమిస్తారు. అనుభవాలను కావి, వదబోసి, సూక్ష్మీకరించి ఛవనిలోకంలోకి ఈడ్చుచుపోలే రచయితకూ, లేవలం అక్షరాస్యడైన పాఠకునికి లంచె ఏర్పడడం ఎప్పుడోకాని జరిగే పనికాదు. నిజాయితీని నమ్మిన శ్రీ జంగయ్య అనుభవాలను చక్రి పంతంగా చెప్పగలరు. ఆయన గ్రంథాల మున్నుడులలోని భావాన్ని ఆర్థ్య చభాపరిధిలోనికి వస్తూ ఉంటాయని పదిలంగా చదివే పాఠకునికి తెలియకపోదు. చట్టపడి చదువుకొని చదు భావాలను నిర్దుష్టంగా ప్రకటించుకోగలిగే శక్తిని సంపాదించుకున్నారు. లేవలం ఏదో వ్రాసిపోరేయాలనీ, రామూ రచయితల మనిషించుకోవాలనీ ఓబలాటం శ్రీ జంగయ్యకు లేదు. రామేం వ్రాస్తున్నారో చదుచు తెలిసే వ్రాస్తారాయన. ఇన్ని లక్షణాలున్న వ్యక్తి రచయితగా ఇంత రాలం మనగలిగి దాదాపు 20 గ్రంథాలువ్రాసి రజతోత్సవాలు జరుపుకోసగలగడం ఎంతో సంతోషింపదగిన అంశం. ఈ ఉత్సవాలను ప్రోత్సహిస్తున్న, సహృదయులు ఒక మంచి రచయితను గుర్తించగలిగినారసడంలో సందేహం లుండకూడదు.

శ్రీ జంగయ్య రచనల్లో శబ్దార్థాలకంటే, భావాలను ప్రాముఖ్యం ఎక్కువ. అందుకే ఎక్కడైనా శబ్దాలంకారం ఒలికితే అది అక్షరరమ్యతను కోరే పాఠకు

నున్న పరిపరచడానికేమో అన్నట్లుంటుంది. మానవతా సందేహాన్ని సాంఘిక మైత్ర్యం సరళంగా అందించాలనే కుతూహలంకొద్దీ ఆయన సూటిగా చెప్పడంలో తన నేర్పును ప్రదర్శిస్తూ ఉంటారు. వ్యంగ్యార్థ ప్రతిపాదనం, ధ్వని ఇత్యాదులు సహకరించే అక్షణాలను ఆయన పెద్దలకే వదిలేశారు. అందుకే అన్ని గ్రంథాల రంగాల్లో ప్రాసిన అభిప్రాయాలు శ్రీ జంగయ్య ఎంత భావుకులో, ఎంత పరమేశ్వర వింతనువో, ఎంత అర్థమనస్కుడో, ఎంత గట్టిగా సూటిగా అభిప్రాయించే శక్తిగలవాడో ఆవగతమవుతుంది. ఈ మాటను చూడండి.

“పాసిపోయిన పప్పుచారును భిక్షుకునికి దానంచేసి వెంటనే తనకోసం స్వర్గంనుండి పూరితాలు వస్తుఉన్నాయా అని ఆకాశంకేసి చూసేవారిని గురించి, నేను సంభావించనుగాని, మంచిపని అనుకున్న వెంటనే ఎవరి అజ్ఞులకు లోనగాక ఆ పనిని చేసే వానిని నేను ఎంతగానో గౌరవిస్తాను.”

సమకాలీన సమాజంలోని కుళ్ళును, స్వచ్ఛమైన తన దృక్పథంతో చూసి, తమ రచనల్లోకి అనువదించి అనేక ప్రక్రియల్లో అందించి రృతార్థులయ్యారు.

శ్రీ నీలా జంగయ్యగారి “జ్ఞానమందిరం” వివిధ విషయాలను మీదుగుండు కన్ను ఖండికం సంకలనం. ఇందులో కథాకావ్యం ఒకటి ఉంది. శతత అక్షరాలు పులుముకున్న పద్యాలూ ఉన్నవి. పదనకవితాఉంది. గీతాలూ ఉన్నవి. వృత్తాలూ ఉన్నవి. ద్విపదలూ ఉన్నవి. కావ్యాత్మ అన్న శీర్షికతో చక్కని పదనమూ ఉన్నది. ఇష్టదేవతాస్తుతి ఉంది. పూర్వ మహాకవుల సంకీర్తనంటంది.

ఈ సంకలనంలో ‘విశాల’, ‘భావోదయం’, శాంత సత్యాల వివాహం’, ‘వనపరుల పాట’, ‘ఆణిముత్యాలు’, ‘పీర్లపండుగ’, ప్రబోధ సందేశం’, ‘గంధమందిరం’, నడుస్తున్న చెట్లు’, ‘హాయిహాయి’, ‘ప్రశ్నవై దర్శించు’, ‘కవిత’, ‘కృష్ణ’, ‘కులం’, ‘నరుడు హరుడు’, ‘రహస్యం’ అనే శీర్షికలున్నవి.

‘విశాల’లో ఒక కథ ఉంది. అది ‘శాంతసత్యాల వివాహం’తో పూర్తి చేతుంది. కథకు పూర్వం దేవతాస్తుతి, కవితా ప్రాశస్త్యం “పసిపాప నవ్వువల

ప్రబలు సత్కవిత"గా రూపుదిద్దుకొన్నవి. కథ వర్ణాంతర వివాహో చంతం విశ్వమానవ సమైక్య భావవీచిక. ఈ కథలోని ఛందోబద్ధ సంభాషణలు నురు చిరాట్టాలను ప్రతిపాదిస్తున్నవి. రచయితరున్న విశాల దృక్పథం. నిర్దుష్టమైన గమ్యం గోచరమౌరాయి.

‘వహూపరుల పాటల రాగరాశియు క్షంగా ఆధిపత్య పురస్కరంగా పాడుకో వచ్చు. సరికొత్త ధావాం బంధరాం సవ్యడులను ఈ పాటల వద్యాలలో దిగవచ్చు.

‘ఆదిముర్యాలు’ ఎనిమిది తేజగీతి వద్యాలే ఐనా లెక్కరు మించిన నీరులను స్ఫురింపజేసే కవిరా శకలాలు.

‘పీర్ల పండుగ’ కవిగారి స్వభావోక్తి చిత్రణల సుచ్చతునక.

‘ప్రబోధ సందేశం’ ముకుట నియమాన్ని సహజిస్తూ సాగిన ౪౪ లేల గీతుల శతక శకలం. “రమ్ము ఓ తెల్లవీర! వేగమ్ము చలచి” అనే సుగుణల చకటంగా సాగిపోయిన ఈ వద్యాలలో ఎంతో సందేశస్ఫూర్తి ఇమిడియున్నది.

“చిత్రపులు నిర్వృతే నీరు జగరెయంబు
ఆకలొక్కటి అజ్ఞానమరణం లెందు”

పంది పంక్తులను ఎన్నింటినైనా ఎత్తి చూపవచ్చు. ‘గంధ మందిరం’ ప్రేమదృగపద్ధితా సంకీర్తనం.

‘సడుస్తున్న చెట్టు’ ఇది పచనకవిర. ఇందులోని చెట్లను మునుషులూ, రాజులూ పక్షులూ సంకేతాలుగా మంచి కవి సహృదయునికే నూటిగా లోకాన్ని చూపించారు. ఈ సంకలనంలోని ఈ శీర్షిక శ్రీ జంగయ్యను కవితాప్రాంగణం లోకి ప్రవేశించే అర్హత ఉన్నదని నిరూపిస్తున్నది.

‘హాయి హాయి’ తెలు ధాషహూ, తెలుగు కవులూ చక్కని నివాళి.

‘ప్రశ్నవై చరించు’ ఇది మరొక పచనగీతం. మానవునిలో ఆత్మ విశ్వాసం మేల్కొనాలని తామీ గీతంలో రగుల్కొల్పుతున్నారు శ్రీ జంగయ్య గారు.

‘కవిత’లోని ఆరు తేటగీతుల్లో ముచ్చటగా కవితాలక్షణాలను తెలుపడానికి ప్రయత్నం చేశారు కవి.

‘కృష్ణ’ తేటగీతుల్లో, సీసపద్యాల్లో శ్రీ కృష్ణవరమాత్మ మాహాత్మ్యమును అభివర్ణించారు శ్రీ జంగయ్యగారు.

“నీ చరణప్రసూన మధునిర్హరిణీ కణగర్భరమ్య సం
సేచన, బ్రహ్మయై సకల సృష్టి చరాచర జీవకోటికిం
దోచ, మదూహలో విమలతో యజమల్లన బూచి దిక్కులన్
గాచిన వాగ్విలాసి! ననుగావ నుతింతు రసైక దృష్టులన్”

అనే పద్యం ఈ శీర్షికా సరస్సులో పూచిన హృద్య పద్మకుసుమం.

‘నరుడు హరుడు’ అనే శీర్షికకు ఔచిత్యం ఎందుకో నాకు తోచడం లేదు. ఇందులో కవితా పారమ్యానికి కవి నీరాజనాలిచ్చినాడు.

సత్యం, ప్రేమ, కవిత్యం, జగత్కల్యాణ సంధాయకాలని ఎలుగెత్తి చాటినాడు శ్రీ జంగయ్య కొన్ని వృత్తాల్లో, కొన్ని కందాల్లో, కొన్ని సీసాల్లో, ‘రహస్యం’ అంటూనే అంతా తెలివిడిచేశారు.

జ్ఞానమందిరంలోని వివిధ శీర్షికలను స్థాలీపులాక న్యాయంగా పరిచయం చేసే ప్రయత్నం చేశాను ఈ చిన్నవ్యాసంలో. వ్యాసారంభంలో నేను ప్రకటించిన అభిప్రాయాలు కేవలం శ్రీ జంగయ్యగారితో నాకున్న చనువునూ, ఆయనపై నాకున్న అభిమానాన్నీ, ఆయన రచనలను గూర్చిన నా వైయక్తిక మైన రంపొత్తలను సూచిస్తున్నాయి.

శ్రీ నీలా జంగయ్యగారు చక్కని రచయితగా తెలుగు పరితృప్తికం ఆదరాభిమానాలను చూరగొంటూ ఉండాలని ఆకాంక్షిస్తున్నాను.

గుడ్డివానికి తోవ చూపవచ్చు.
బుద్ధితేనివానికి దెలుప కష్టం కావచ్చు

మధువనం

డా॥ కె. వి. ఆర్. గోపాలాచార్యులు

కావ్యము అనగా కవనవ్యాపారమని మన అలంకారికులు నుడివిరి. విశ్వ శ్రేయః కావ్యమ్ అని యనుటలోను పరమార్థ మిముడియున్నది. మధువనం అనే కావ్యఖండికలో ఫలజాతులు పుష్పజాతు లనేకములు అస్వానయోగ్యంగా వున్నాయి. భరతుని నాట్యశాస్త్రానుసారము లాక్షణికంగాను మనం ఈ కావ్యాన్ని ఆనందించవచ్చు. సంస్కృతాంధ్ర కవుల కవితామార్గము ననుసరించినదియై సరళరీతిని ఈ కావ్యము పండిత హేమరులను సైతము ఆకర్షించుచున్నదనుటతో సందియములేదు. మంగళశ్లోకములను మనవారు తమ కావ్యసూక్తికి గ్రంథ నము చేయుట కలదు. అదేరీతిని ఈ మధువనమున కూడా “శారదా” తల్లిని స్తుతించి కవి తన జన్మను సార్థకముచేసికొనినాడు. ఉదాహరణకు :

మధుర బింబాభర విపంచిని

మాటిమాటికి మీటితీయని

రాగరసముల దనిపి జీవుం

నిలిపినావమ్మా ! జగముం గెలిచినావమ్మా !

అనిన కవియొక్క పరిపూర్ణ పాండితీగరిమ తేటతెల్లమగుచున్నది. శ్రీరాముని స్తుతించి ‘ఆయువు’ అను శీర్షికన తనభక్తి ప్రపత్తులను చక్కగా విన్నవించు కొన్నాడీకవి. సాధారణంగా కవులు తమ కవిత్వంలో అచేతనములందు చేతనర్వం ఆరోపిస్తారు. ‘కన్నీటికథ’లో ఎడజాలుబడెనన్న మిడికేటిలతకు అంటున్న ‘మిడుకు’ మిడకటం అనే పదాలు సర్వసాధారణంగా మనం వాడుకునే పదాలు. ఏం అలా మిడుకుతున్నావు ? అంటారు. అతిసహజమైన పదజాలాలు జొప్పించ బడి వున్నాయి ఈ కవిత్వంలో. విరజాజులు నిజంగా మురిపంగా తంరే ముడుచు కౌనేవే. చేమంతుల అందాలు చూడగల కవిత్వహృదయం మెచ్చుకోతగ్గదే.

వయసుతో పరిగణనలోకి తీసుకోవలసినదికాదు; మనోవికాసాన్ని, బుద్ధి పరిపక్వతను బట్టి తీసుకొన్నట్లయితే పెద్దవాళ్ళు చదివి అవగాహన చేసుకోవలసిందే.

‘రాముడు’, ‘కృష్ణుడు’, ‘శివుడు’, ‘వెంకటేశ్వరుడు’ అనే పేర్లతో వ్యవహరించబడే భగవంతుడు అనేవాడు అనలు ఉన్నాడా, లేదా అనే మీమాంసలోకి దిగకుండా, మానవాతీతమయిన ఒక శక్తి ఉందని; ఈ చరాచర జగత్తునంతా ఆ దివ్యశక్తి నడుపుచుండనే సగ్గునత్వాన్ని అందరూ ఒప్పుకొని తీరవలసిందే. ప్రపంచం వైజ్ఞానికంగా ఎంత ముందుకు వెళుతున్నా,

ఆ శక్తిని వారి వారి అభిప్రాయసారంగా సాకారంగా, నిరాకారంగా భావించి పూజించుకొనే వారున్నారు.

కవి ఈ ‘దర్శనము’లో మొదట ‘వల్లవీంతు, అనే శీర్షిక గల కవితా ఖండికలో ఆ విశ్వపతిని సంస్మరిస్తూ—

‘నీకయి గుండె తంబురను నిర్మలనాదము లీస మీటితిన్’ — అని అంటారు.

ఇక్కడ కవి తన హృదయంలో ప్రతినీత్యం నిర్మలమయిన మనస్సుతో ఆ భగవంతుని నామగానం చేస్తున్నానని చెప్పారు. ఇక్కడ రెండు విధాలుగా అర్థమయి చెప్పుకోవచ్చు. ఓ ప్రభూ : వికార, ప్రలోభ భూయిష్టమయిన నా ఈ హృదయతంబుర నుంచి మలినరహితమయిన, స్వచ్ఛమయిన, అపశ్రుతిలేని రాగం వెలువడే దాకా నేను మీటుతూనే వున్నాననీ, అంటే వీటినుంచి విముక్తి కొరకు నీ నామగానం చేస్తున్నానని ఒకటి, ఈ హృదయ తంబురను నీ నామోచ్చారణతో మీటుగానే నిర్మలమయిన నాదం వెలువడుతున్నదనీ-అంటే నీ నామ సుహృదు వల్ల పాపపంకిలం పటాపంచలయి పోయిందనే రెండవ భావాన్ని గ్రహించవచ్చు. ఇక్కడ ‘తంబుర’ అనే వదప్రయోగం ఎంతో ఔచిత్యంగా ఉంది. తంబుర అనే వాయిద్యాన్ని సాధారణంగా సర్వసంగ పరిత్యాగం ఉపయోగిస్తుంటారు. అంటే ఇక్కడ కవి తాను ఇహలోక వరమయిన రామ, క్రోధాది అరిష్టద్యుర్గాన్ని పరిత్యజించి, నీ అన్యేషణకై సర్వసంగ పరిత్యాగం చేసేను బయలుదేరాననే తత్వాన్ని చెప్పకనే చెప్పారు.

ఏకాంశమనే గేయంలో చంద్రుని పనికిమాలిన వాడుగా తెలుపబడింది. పగలు పనికిమాలవాడుకాగా చక్కని చుక్కలతోగూడి సహ్యాశముల రజింప చేయటం రాత్రియందు శోభవాయకం వుంటుంది. 'మధురగీతి'లో హార్వతి పరమేశ్వరుల ప్రణయగాథ గుర్తుపవస్తుంది. ఆకాశమును ఒక చుక్కంతోటగా తెంపటం అతిరమణీయంగా వుంది. రమణీయమైన పదజాంతో కావ్య నిర్వచనాన్ని అనుసరిస్తూ గేయాన్ని వ్రాయటం ఆధునిక కవుల వైశిష్ట్యాన్ని చాటుచుంది. జోలపాటలోని ఆ లాఠన ఆసంధభరితమైనదని చెప్పుటలో సంవియము లేదు. ప్రబోధాత్మకమైన గేయసంపుటి మనం ఇటీవల కాంతో అరుదుగా చూస్తాం. అటువంటిదిహూడా ఈ మధువనంలో ఒక జోత్స్నా రూపంలో మనముందు నిలిచింది. ప్రస్తుత దేశస్థితిగతులను చాటుతుంది. ధర్మం అనేగేయం. ఇతరుల యాచించటం అంత నీచత్వం లేదని బోధించటంలో పరమ ధార్మికత వెల్లడవుతుంది.

దేశరక్షణ కోరుట ధర్మం!
ఆశ వదలి జీవించుట ధర్మం!
ఆదరించమని పరదేశీయుల
సడిగే భావం మనకే హేయం!

చలమరాం పటిలర్వాన్ని ఆమూలాగ్రంగా పెకలించమనే ప్రబోధం హూడా మనం ఈ 'ధర్మం' అనేగేయంలో గ్రహించగలము. చరతరాలుగా కరడు గట్టుకుపోయిన ఈ చలమత వ్యవస్థ సమాజంలోంచి తొలగించాన్న కవిరాజేశము నిజంగా సమాజవ్యవస్థను మార్చగలుగుతుందన్న సమ్మతం ప్రతి ఒక్కరికి గలుగుతుంది. బాపు చూసిన శాంతిమార్గమును ఈ మధువనంలో యిమిడ్చి మరల మరల శాంతియుత సాధనకై పురిగొల్పుచున్నా డీ కవి. పిల్లల భవిష్యత్వం తల్లిదండ్రులు తీర్చిదిద్దటంలో వుండు పరమసల్యాన్ని చాటుతున్న మధువనంలోని ఆదేశము అను గేయము.

మాతా శత్రుః పితా వైరీ
యేనబాలో నపాతితః
సశోభతే సభామధ్యే
హంసమధ్యే బకోయథా॥

అను న్నాయమున పిల్లల మంచిచెడ్డలకు తల్లలే బాధ్యులు.

పిల్లల గనిపెంచే ఓ తల్లుల్లారా! ఆ
పిల్లల మంచే మీదోయమ్మల్లారా!

శ్రీయే సకల విశ్వాధిపత్యమునకు కారణమని తెలుపుట సమంజసముగా
యిస్తుంది. వైరాగ్యాన్ని ఇనుముడింపజేసే మరొక మధుంతా గంధమొకటి అంటా
టకడే అను గేయము.

శోకార్ణవ సంసారములోపల
సుఖముల వెదుకుట తప్పన్నా!
కుటిల మతులతోకూడి వసించుట
కూడదనుటదే గొప్పన్నా!

‘కూటికారకే కోటివిద్యలు’ జానెడు పొట్టకోసం ఈ ఆదంబరమనే సర్వాన్ని
తెలుపుతుంది క్రింది పద్యము.

చిన్నపొట్ట నింపుటకొరకేకర
చేసెటి చేష్టలు నామన్నా
నేను గొప్పనుచు పరులు తక్కువని
సిల్లట తప్పని తెలియన్నా!

సర్వమానవ సాక్షాత్పత్వము నేటి రాజకీయ వ్యూహంలోని విశిష్టమైన అంశం
లకు ప్రసిద్ధిచెందజేస్తుందీ హాట. ఆర్థిక సమాసత్వం మనం కోరుతున్నాము.
అది ఆచరణలో ఏ మాత్రం కనబడటం లేదు.

ప్రతి మనిషి జీవితనొకలో పయనిస్తాడు. కొందలు మోక్షమును పేరున
విడుదలవుతారు. కొందలు బైరాగులు అవుతారు. పుణ్యతీర్థములు సేవించి
కొందలు చృష్టిపవతారు. కాని ఎక్కడకు వెళ్ళినా చిత్తశుద్ధి వుండాలంటా డీ కవి.
‘వాటసారి’లో ఓ మానవుడా నీ వెందుకు యిటునటు పరుగుతీస్తావు ? చీరబడి
వెలుగులనేవి నిన్ను ఎక్కడకు వెళ్ళినా విడవవు. కన్నీరు కాంచని రాజ్యమేదీ

కానబోము. అందుచే నీ వైరాగ్యమెందులకు, గృహస్థుడవయి చిత్తభద్ధితో మోక్షమును సాధించవచ్చును. ముందు నిన్ను నీవు తెలుసుకో. నీలోని పరమాత్మను నెలుగుము. ఈ క్రింది పాట పఠిశీలిద్దాం.

బెలుగు చీకటి లేనిలోకం
కష్టసుఖములు లేని బ్రతుకుల
ఎత్తు పంపులు లేని భూముల
జనన మరణము లేని జీవుల
వెదకి కాంతువదెక్కడా ?
పయనమయ్యే దెక్కడా ?
పరుగుదీసే దెక్కడా ?

ఏది ఆర్జించాలన్నా బాధలు తప్పవు. బాధతోపాటు సుఖముంటుంది. సుఖ దుఃఖాలు కావడికుండలు. ఇన్నీవున్న ఈ భండికలో విప్లవనాదంకూడా వినిపించాడీ కని.

దోపిడి దోపిడి దోపిడి-యుగయుగం తరబడి దోపిడి !
పేదల బ్రతుల దోపిడి
అమామరులచే అమాసలు
మామరులచే పున్నాలు

కార్మికలోకం కడుపుమంట కామందుల చేతుల్లో రైతుబిడ్డ అలరారుతున్న తీరు కవిని ఆవేశపరచిందంటానికీ చక్కని పద్యం ఏదోకోవచ్చు.

అశాంత హృదయుల
అభాగ్యజీవుల
నిశాలోకమున నిశాలేఖలు.....

పసిపాప బోసినపువ్వులు, చంద్రుడు ఆకాశంలోని ముప్పిలలో కనబడినట్లుగా పాప ముంగురులలో ముఖము నవ్విందను ఉపమానము చాలానాగుంది.

నింగి మబ్బుల చెలిమి నీడలో రాజు
ముంగురులలో పాప ముఖము నవ్వించి.

దీవిరాజు భువిరాజు అను పదాలను వాసి సరళరీతిలో గొగ్గిపట్టుతో కూడిన పాప
కులుకులను అందించినాడు. పీఠరసమును పురికోల్పుచు భారత సైనికులారా!
లేవండోయ్ రారండోయ్ అనే శంఖారావం పూరించబడింది. చెండాడుము అనే
గేయం యుద్ధపీఠాలను సైతం ఆకట్టుకోగలదు.

రణజిద్దావాగ్నిశూర
భారత సైనికపీరా !
చెండాడుము చెండాడుము
నిరుపేదల మోసగించు
సరదుర్మదహంకారుల
గుండాల కుతంత్రాలను
అమాయకుల హతమార్చే
ఆహ్లాభాన్ సైనికులను
చెండాడుము చెండాడుము.....

అనే విప్లవనాదం వినిపిస్తుందీ కవితలో. మరొక గేయం రా ! ప్రతివానిలో
సంపదాన్ని కలిగిస్తుంది. ఉత్తేజాన్ని విరజిమ్ముతుంది.

ప్రతిక్షణం ప్రభాఝరుల
ప్రకీర్తులను పండింపగ...రా
నరుని బ్రతుకులోని పున
ర్నవమన్నది విరియదా
చీకటి కూపాన నిండు
ఆకలి బూకలు దీరవు...
సరాంతకాశి దున్నరా !
బిరానా రా ! పురారి రా !

రా !

అతిభీకరమైన భావాలతో, సృష్టినే కదిలించివేయగల భావగంభీరత కలిగిన ఈ గేయం వదే వదే పాడురుందాం. తెలుగుజాతిమీది గౌరవాన్ని, తెలుగుజాతి ఔన్నత్యాన్ని సలుపైపుల చాటింపజేయాలని తన మధువనంలో సాగరా! ముందుకు సాగరా! అనే గేయాన్ని సృష్టించటం జరిగింది.

అది త్రిలింగ శ్రీ విభవము
అఖిల మహోన్నతికి జవము
వరపీఠ విహారసీమ
అరిపీఠ భయంకరమని
సాగరా ముందుకు
సాగరా!

తన తెలుగుగడ్డమీద ఆప్యాయత, తన దేశాన్ని గౌరవించుకోవటం ఈ గేయంలో తెలుస్తుంది.

ప్రియుడు తన చెలితో మాట్లాడు చందము చెలిగనవే అను గేయంలో ఈ క్రింది విధమున తెలిపినాడు.

నుండిపోవు వెన్నెలలో
చునిషి వలపు పండెనహో
తొలిరేయికి వలపు పాఠ
ముల నేర్చిన వలరాజు
నున మొక్కటిగా గూడిన
చినుప్పిని సాగునే

అని వలపు కన్య సౌరుమార్యం తెలుపుచున్నదీ గీరిక.

చంటిపిల్లలు దేవునితో సమానమంటారు పెద్దలు. అట్టి పాపం కన్నులలో స్వర్గాలన్నో చూపిస్తున్నా డీ కవి.

ఈ పాపలే పరమాత్ముని రూపాలు
ఈ లోకమెల్ల నిండి ఆడిపాడేను

అనటంలో కవి చిన్నారి హృదయంలో చొచ్చుకొనిపోయాడని చెప్పవచ్చు.

పారంపర్యంగా వస్తున్న దాస్యశృంఖలాన్ని చేదించుకొని విడిపోదాము అని అంటాడు. 'అడిగే దెవ్వ'రను గేయంలో.

నలుగురిలో మనము
నలిగిపోయి బ్రతకాలా :

మన ఐక్యతను కాపాడుకోమని హెచ్చరిక కూడా తెలుస్తుంది.

విశాలాంధ్ర సాధించిన
వీరుల యాశయ మిదియా
మనమైక్యత కోల్పోలే
మన నడిగే దెవ్వరురా :

ఈ లోకంలో ఎడదీసే చాళ్ళేకాని ఐక్యం చేసేవాళ్ళు లేరని నీతిని దోధిస్తుంటు
గేయం.

ఎవరిదే అను గేయంలో

మధుర మందారముగ ను
స్మిత దుకూలము కదలగా
శతశతానందాలు పంచిన
గతిని నా మది పొంగి నిల్చు

ఎవరిదే? అదొక రమ్యకావ్యాత్మనేమో రసజ్ఞతను వెలిబుచ్చుట చాల రమ్య
ముగా కనబడుచున్నది. చెలిమిని తేనెతో పోల్చుటం చాల ఆధునికం.

ఇత్వాక కాలమునాటి అతి ప్రాచీనమైన సాంప్రదాయములను అప్పటి
సామాజిక స్థితిగతులను కళ్ళకు కట్టినట్టుగా తెలుగుపండగలో తెలుపబడినది.

కాకతీయుల ఖడ్గతేజము
సింగభూపతి చిద్విలాసము
తెలుగుజాతికి జీవకళికయి
... తెలుగు భూముల బలము నిలిపిన
తెలుగు పండుగ వచ్చుచున్నది

ప్రపంచ తెలుగు మహాసభం అతిమనోహరమైన సాహిత్య సమారాధన మన
కందించినా డీకవి.

చైతన్యదేవత అను గేయమున భూమిని పంచభూతముల సంచయ
చున్నాడు. ఈ సంచయము, సంచయనమని పదాలు సాధారణంగా మనం
వింటున్నవే.

రసాన్ని ఒక దేవతగ ఆరాధించటం ఏ కావ్యంలో అంతగా చూడం.
అటువంటి రసదేవతరు ఊపిరిగా నిలిచి కవితామ తల్లిని స్తుతించి తమ వినయ
మును ప్రకటించిన కవి ధన్యుడు. ఇకముందు కార్యక్రమమును తెలుపుచు

కవితం పంటలు పండించేము
సవరస రాగము లొలికించేము

అని కవుల సందరిని ప్రోత్సహించటం ఈ కవి కవితాసౌభాగ్యానికి నిచర్కనము.

మధువనంలోని యీ గేయసంపుటి వివిధ భంగిమలలో నృత్యముచేయు
నాట్యలతీకవలె ప్రతివానిని ఆకర్షించగలదని ఆశిద్దాం.

సన్మతులు మామిడి పండ్లు
చిలుకలా కళ్ళు తీర్చేవాండ్లు

ద ర్శ న ము

టి. గౌరీశంకర్, ఎం. ఏ.,

సమాజం పరిణామశీలి, సాహిత్యం సమకాలీన స్థితిగతులకు చర్యణం. ఆయా కాలాల్లో వెలువడే సాహిత్యం సామాజిక పరిణామాలతోపాటు మూర్పులు పొందుతుంది, మలుపులు తిరుగుతుంది. ఇందుకు మత, సాంఘిక, రాజకీయ ఆర్థికాది పరిస్థితులు దోహదపడతాయి.

తెలుగు సాహిత్య చరిత్రను పరిశీలిస్తే ఆదిరాష్ట్రమయిన భారత రచన వెనుక ఆనాటి మత, సాంఘిక, రాజకీయ పరిస్థితులు ప్రేరణ పడింది, చారణ భూతమయ్యాయి. భారత రచనాసంతరం వెలువడిన సాహిత్యం చాలావరకు సీతో ఒక ఉద్దేశానికీ, ఉపదేశానికీ, ఉపన్యాసానికీ ఉపబలవంగా వెలువడినది.

ప్రాచీనయుగంలో, ప్రధానంగా మత ప్రచారానికీ, సర్వ ప్రతిష్ఠాపనకు సాహిత్యం అంబుజమయితే, ఈనాటి ఆధునికయుగంలో సామాజిక సమస్యలు సజీవ రూపకల్పనకు, ఆర్థిక, సాంఘిక, రాజకీయాది పరమమున వ్యవహరించు, వ్యక్త్యాసాంకు అద్దం చూపేవిగా రూపుదిద్దుకొంది.

ప్రతి కవి కూడా తాను వ్రాసింది సమాజానిరంబించాలని, సమాజం నుంచి దానివల్ల కలిగిన “రియాక్షన్”ను గమనించాలని ఆశిస్తాడు. ఈనాటి కవిత్వం చాలావరకు ప్రజలకోసం వ్రాయబడుతున్నది కాబట్టి ప్రజల భావాలలో ఉండాలనే ఉద్దేశంతో ఈనాటి ఆధునిక కవి వచనకవితా ప్రక్రియను చేపట్టి, వ్యవహారిక శైలి సనుసరిస్తున్నాడు. ఆధునిక భావవ్యక్తిరణం, హాసాన్యుతి లోగిలొకటి వెళ్ళి పలుకరించేందుకు వచనకవితా ప్రక్రియ “వచనం” అంటిగని భావించడం, తదనుగుణంగా ఈనాడు వచనకవిత బహుళ ప్రచారం పొందింది.

ఈనాడు కవిత్వం రాసేవాళ్ళలో చాలామంది సాధారణ శాతం వచనకవితా ప్రక్రియను చేపట్టిన వాళ్ళే. అంతమాత్రాన వీళ్ళకు ఛందోబద్ధమయిన పద్యం,

గేయం రాయడం రాదని భావించడానికి వీల్లేదు. ఇప్పుడిప్పుడు, పద్యకవులుగా ప్రసిద్ధికెక్కినవాళ్ళు కూడా వచనకవితలు రాస్తున్నారు. మొదట మనవిచేసినట్లు సామాజిక పరిణామాల దృష్ట్యా సాహితీ ప్రక్రియలు కూడా మారుతూ వుంటాయి.

ఇలా వచనకవితవ్వం, పద్యకవితవ్వం రాసి మెప్పించగల కవులు ఈనాడు చాలా కొద్దిమంది మాత్రమే కనిపిస్తున్నారు. అలాంటివారిలో శ్రీ నీలా జంగయ్యగా రొకరు.

వీరు ప్రాచీన కవితా సంప్రదాయాన్ని జీర్ణించుకున్న వారే గాక ఆధునిక కవితాపోకడలను, సమకాలీన సామాజిక సమస్యలను ఆకళింపు చేసుకున్నవారు. అందుకే వీరు పద్యం రాసినా, వచనం రాసినా మెప్పించగలరు.

“దర్శనము” అనే వీరి ఖండకావ్యం పద్యం, గేయం, వచనం మూడింటి యొక్క సంగమం. సాధారణంగా ఆధునిక కవులంతా ఆధునిక దృక్పథాన్ని రచనలో కనబరుస్తున్నవారే. అంటే మార్క్సిజమ్, భౌతికవాదం పునాదిగా, ఆకలి, అన్యాయం, ఆవేదన, ఆర్థిక అసమానతలు వస్తువులుగా తీసుకొని, సగటు మనిషిని కథానాయకునిగా చేసుకొని రచనలు చేస్తున్నవారే.

కానీ, ఈ కవి “దర్శనము”లో ఇహలోకానికి సంబంధించిన భౌతికావసరాలు, నిత్యనైమిత్తిక కార్యక్రమాలు, రాజకీయాలు, రచ్చబండలు, రగిలే గుండెలు, దోపిడీలు, రావిచీలేగాక-విశ్వసృష్టి, మానవాతీత శక్తి, ఆ సృష్టికర్త గవేషణ, దైవరహస్యాన్ని తెలుసుకోవాంనెడి తపన, జిజ్ఞాస, ఆధ్యాత్మిక చింతన కూడా దర్శనమిస్తాయి.

తీసుకొన్న ఆయా వస్తువులను బట్టి కవి తన ప్రతిభా వ్యుత్పత్తులతో పద్యంగా, మాత్రాబద్ధమయిన గేయంగా, వచనంగా సాధించారు. వాటిలో కొన్నింటిని విహంగ విక్షణంలా స్పృశించడానికి ప్రయత్నిస్తాను.

కావ్యాదిలో, కవి తన పీఠికలో - “నాకంటే పెద్దవాడవయితే ఈ పుస్తకాన్ని చదవడం మానేయి, చిన్నవాడవనుకొంటే చదివేసేయి...” అని మనవి చేశారు. నిజంగా ఇది చిన్నవాళ్ళకాక - అంటే ఇక్కడ ‘చిన్నా, పెద్దా’ అన్నది

వయసుతో పరిగణనలోకి తీసుకోవలసినదిరాదు; మనోవిరాసాన్ని, బుద్ధి పరిపక్వతను బట్టి తీసుకొన్నట్లుయితే-పెద్దవాళ్ళు చదివి అవగాహన చేసుకోవలసిందే.

‘రాముడు’, ‘కృష్ణుడు’, ‘శివుడు’, ‘వేంకటేశ్వరుడు’ అనే పేర్లతో వ్యవహరించబడే భగవంతుడు అనేవాడు అసలు ఉన్నాడా, లేదా అనే మీమాంస లోకి దిగకుండా, మానవాతీతమయిన ఒక శక్తి ఉందని; ఈ చరాచర జగత్తు సంతా ఆ దివ్యశక్తి సదుత్పచందనే సగ్నసత్యాన్ని అందరూ ఒప్పుకొని తీరవలసిందే. ప్రపంచం వైజ్ఞానికంగా ఎంత ముందుకు వెళుతున్నా,

ఆ శక్తిని వారి వారి అభిప్రాయసారంగా సారాంశంగా, నిరారంభంగా భావించి పూజించుకొనే వారున్నారు.

కవి ఈ ‘చర్యసము’లో మొదట ‘వల్లవించు, అనే శీర్షిక కింద కవితా భండికలో ఆ విశ్వవతిని సంస్కరిస్తూ—

‘నీకయి గుండె తంబురను నిర్మలనాదము రీస మీటితిన్’ — అని అంటారు.

ఇక్కడ కవి తన హృదయంలో ప్రతినిత్యం నిర్మలమయిన మనస్సుతో ఆ భగవంతుని నామగానం చేస్తున్నానని చెప్పారు. ఇక్కడ తండు విధానంగా అన్వయం చేసుకోవచ్చు. ఓ ప్రభూ : విచార, ప్రలోభ భూయిష్టమయిన నా ఈ హృదయతంబుర నుంచి మలినరహితమయిన, స్వచ్ఛమయిన, అపారమిగిలిన రాగం వెలువడే దాకా నేను మీటుతూనే వున్నాననీ, అంటే మీటినుంచి నిమ్మపై కొరకు నీ నామగానం చేస్తున్నానని ఒకటి, ఈ హృదయ తంబురను నీ నామా చ్చారణతో మీటుగానే నిర్మలమయిన నాదం వెలువడుతున్నదనీ-అంటే నీ నామ మహిమ వల్ల పాపపంకిలం పటాపంచలయి పోయినదనే రెండవ భావాన్ని గ్రహించవచ్చు. ఇక్కడ ‘తంబుర’ అనే వదప్రయోగం ఎంతో నిశితత్వంగా ఉంది. తంబుర అనే వాయుద్యాన్ని సాధారణంగా సర్వసంగ పరిత్యాగము ఉపయోగిస్తుంటారు. అంటే ఇక్కడ కవి తాను ఇహలోక పరమయిన రామ, క్రోధాది అరిష్టాన్ని పరిత్యజించి, నీ అన్వేషణకై సర్వసంగ పరిత్యాగం చేసయి బయలుదేరాననే తత్వాన్ని చెప్పకనే చెప్పారు.

అదే ఖండికతో ఒకచోట.

“విశ్వవిఖ్యాత సాహిత్య బేణువుసము

పాటగా మానవతను సత్తస్వరాం

... ..

... ..

అంటూ కవి ఇక్కడ మానవతా వాదిగా చర్చమిస్తారు.

మరొకచోట— నేడు సాగరికత వేస్తున్న వెత్రితలలను ఖండిస్తూ ఈ శిలీముఖాన్ని వదిలారు—

“ఒక్క జవదానినిం జూచి చక్కలయ్యి

నాగమును మించి నీ జడ నాట్యమనుచు

కత్తిరింపుల చురుల గమ్మత్తు గాంచి

ఏమి వ్రాయునొ కవిరాత భావరెరుక”

అదే భావ తీవ్రత కలిగిన మరో దాదా—

రాలగరి శిరికతో ?

“నాగరికతరె ఒక పంగనాడు మిడుచు

ఆడమగలరు నొకయింత లేడలేని

హిప్పి వేషాలతో మతిహీనులగుచు

రామకృష్ణ హారే యున్న రుక్మిణుగనె”—

హిప్పి వేషాలతో వచ్చిన ‘హారే రామ హారే కృష్ణ’ ఉద్యమాన్ని కవి నిరసించారు. గంజాయి, నల్లమంట వంటి మత్తుపదార్థాలను దానినరై, ఆ భగవంతుని స్మరించటం అన్నవి మహానేరంగా పరిగణించారు.

భూమి, ఆకాశం, గాలి, నీరు, వెలుతురు అన్నవి ఆ సృష్టికర్త నిర్మింపాయి. రాలగమనం, యుతు సంక్రమణం ఆ అతీతశక్తి నిర్మమైతాయి. శిశిరంలో మోసు పారిన ప్రకృతి పసంతపు రాకతో చిగురిస్తుంది. జగమంతా రాగరంజిత మవు

తుండి. ఇది ప్రకృతి ధర్మం, కాలగమనంలో ఒక మజిలీ. దీని నెవ్వరూ ఆపలేరు, ఉద్దేశపూర్వకంగా చేయనూలేరు.

ఈ అమనిలో అరుదెంచే ఉగాది సర్వాన్ని గూర్చి ప్రస్తావిస్తూ—
“ఉగాది” అనే శీర్షికలో కవి ఒకచోట—

ఎంతకాలంబు నిబ్బవి సంతరించు
కొన్నదో తెల్పు వారిట నున్నవారె .
కాలమే భూమియై తిరుగాడు చుండ
బొంగరము తిగునన నుబ్బిపోదురెవరు :—అంటారు.

సృష్టి, లయ అన్నవి చర్చిత చరణాలు. ఎన్నో యుగాలనుంచి ఎన్నో తరాలు ఈ కాలాంబుధిలో కలిసిపోయి మళ్ళీ కొత్తయుగం, కొత్తతరం అన్నవి ఆవిర్భవిస్తూనే వుంటాయి; ఇది ఒక గొలుసు చక్రం వంటిది. కానీ సృష్ట్యాదిని, కాలగమన ప్రారంభాన్ని మాత్రం ఇతవరకు ఎవ్వరూ ఫలానా నాటినుంచి ఆని చెప్పలేకపోయారు. ఈ అసంత కాంక్షమణి అన్నది దాని సహజగుణం, బొంగరంవలె! బొంగరాన్ని సూత్రధారి తిప్పినంత వరకు అది తిరుగుతూనే ఉంటుంది. బొంగరాన్ని ఒక వ్యక్తి ఎలాగయితే తిప్పతున్నాడో అలాగే ఒక అదృశ్యశక్తి ఈ భూమి ఆనే బొంగరాన్ని తిప్పతోందని కవి ఇక్కడ స్పష్ట పరుస్తున్నారు. ఆ శక్తిని ఎవరయినా కనుగొన్నారా అని ప్రశ్నిస్తున్నారు. కనుగొనేందుకు ప్రయత్నం చేస్తున్నానా అనే ఆర్తి మూర్తీభవించిందీ కావ్యంలో.

కవి పరలోక మోక్ష సాధనకై ఆధ్యాత్మిక చింతననే కాదు, ఇహలోక జీవన సారక్యానికి చేత ఆధ్యుడయాన్ని సంభావిస్తున్నారు.

“సంక్రాంతి” అనే శీర్షికలో - ప్రాంతీయ దురభిమానాలతో ఈరికలెత్తిన స్వజాతి కలహాన్ని గద్దిస్తూ, సకల జన సమైక్యతను కాంక్షిస్తూ—

క్రాంతి పథమును గూర్చు సంక్రాంతి లక్ష్మి
తెలుగు వారి వైరమ్ముల ద్రెంచుగాత

...
...

మానావోన్నతి కాదర్శ మానమయ్యు
 సమసమాజ సమున్నత సరళినెంచి
 సదయ కవితలు నవ యుగాభ్యుదయమునకు
 జయ జయ ధ్యాన రవములు సల్పుగాత :

అంటారు.

రవి చూపు కేవలం నింగి (దైవసన్నిధి) మీదే కాదు సేంమీదా వుండి.
 “విజయరథము” అనే శీర్షికలోని ఈ ఖండికలో మార్క్సిజం దృక్పథం కన
 పడుతోంది. ధనస్వామ్య వ్యవస్థ నశించాలి, సమసమాజం అవతరించాలనే
 నినాదం విసవడుతోంది. గమనించండి-

హూడు లేక నిలువ గీడ
 గూడు లేక తరతరాలు
 దెనకరిడిన జనమంతా
 విధిగ నేడు కదలాలి !
 ఒక్కడెవవో ప్రకృతిధనము
 మెక్కురుండ చూడాలి !!

కర్షకులూ కార్మికులూ
 పేడితులూ తాడితులూ
 తరతరం పెను దరిద్ర
 దావానం కేలంలో

... ..

అనే ఖండిక శ్రీశ్రీ సవిదాత్మలోని ఉద్యోగాన్ని, శ్రీశ్రీ కవితాశైలిలోని వేగాన్ని
 స్ఫురణకు తెస్తుంది.

పరభాష, పరభావ, పరదేశ, పరజాతి

... ..

పరధ్యాన, పరవిత్త, పరవంత, పరచింత

... ..

మతిహీన, గతిహీన, పతిహీన, సుతహీన

... ..

కుంభేద, మతభేద, ఇలభేద కలహాల

... ..

అనే పంక్తులు లయబద్ధంగా సాగి, నడకలో సొగసులను, సొబగులను కనబరుస్తాయి.

“నడిచే దివ్వెలు” అనే శీర్షికలో—

“నడిచే దివ్వెలు—నరులే దివ్వెలు”

అంటారు ఈ కకవి.

నిజమే! నరుడు తనలోని స్వార్థచింతనను చంపుకొని, త్యాగనిరతిని పెంచుకొని, తన్ను తాను కరిగినా, నలుగురికీ మంచి చేయూనే సద్బుద్ధితో వెలిగినప్పుడు — కవి ఇదే కావ్యంలో “నరాంధము” అనే శీర్షికలో చెప్పినట్లు—

చీకటులు రెండు తెరగులు లోకమందు

ప్రకృతి తోబుట్టువై భూమి గ్రాలె నొకటి

ఒకటి మానవుడొనరించె సకల ముడుప

నరుని చీకటి దుష్కర్మ సరకమయ్యె !

... ..

చమురు వత్తుల దీపాల చావదాయె

విద్యుదాత్మక కాంతికి పీగదాయె

ఈ టపాకాయ కాల్పులకేగదాయె

చీకటులు మ్రింగి జీవించు చీకటాయె.....

ఈ చీకట్లన్నీ నరుడు దివ్వెగా వెలిగినప్పుడు తొలగిపోతాయి.

“అఖండాంధ్రము”లో — నే కాదు దేశంలో

అట్టడుగు వర్గాల వారిపట్ల ధనికవర్గాల వారుగనుక న్యాయవర్తనలయి మెలగకపోతే, సమాజంలో సమానం సన్నగిల్లిన బడుగువర్గాలు తిరగబడ రాయని, అప్పుడు పిల్లని గదిలో బంధించిన చందాస బీభత్సం జరుగు తుందనీ, అది దేశానికీ ఊభయేగాని శోభకాదని కవి ఇక్కడ శాంతియుత విప్లవాన్ని అహ్వనిస్తున్నారు.

విప్లవమనగానే కత్తులు, మంటలు, నెత్తురు, శవాలు అనే దురభిప్రాయం వుంది కొందరిలో. ఇది తప్పు. గాంధీజీ ప్రవచించిన అహింసా సిద్ధాంతం చూడా ఒక విప్లవమనవచ్చు. మానవ కల్యాణానికి జరిగే ప్రతి మార్పు ఒక విప్లవమే అవుతుంది.

బడుగు జనమున బలిసిన వారుగనక
నాదరింపకపోయిన నాడు కీడు
దేశగర్భాన రగులుచు తీవ్రమగుచు
ఊభజెంచిన నాడేమి శోభగనము

జంగయ్యగారి పద్యాలుచూసి జడుసుకోసక్తరరేదు. సాధారణంగా పద్యం అనగానే పతితరు (ఈ తరం వాళ్ళరు) కొంద ఇబ్బందిగా వుంటుంది. అడంబర పదజాలాంతో, సంధులతో, సమాన భూయిష్టమై, పదాన్వయ క్లిష్టమై కొరుకుడు పదని నారితేళ పాకంలా అనిపిస్తుంది. కానీ జంగయ్యగారు నిత్య వ్యవహారంలోని పదజాలంతో పద్యాన్ని సరళంగా, సాఫీగా నడిపి(ఈ తరం వాళ్ళు కోసమేమో) అరటిపండు మాలిచి చేతికిచ్చిపట్టుగా చెబుతారు. ఇది గమనించండి,

ఆనశము క్రింద కుంపటి వేసి తలను
తడుపు బట్టద్దనటువంటి వడుపులెల్ల
మోసము లటంచు దెలిసిన ముందువారి
బ్రతుకు పరిమళ సోపాన పంక్తి నడచు

పైన జంగయ్యగారి పద్యాలలోని సారశక్యతను గూర్చి విడమర్చి చెప్పిన నేను ఇక్కడ ఈ పద్యం సారాంశం చెప్పనక్కర్లేదనుకొంటాను.

“స్వరాజ్యము” శీర్షికలో భారతదేశంయొక్క పూర్వ వైభవ ప్రాధికారము కీర్తించి, విరకాం దాస్యశృంఖలాలను ఛేదించి, స్వాతంత్ర్యం సాధించి తెచ్చిన వీర యోధులను, త్యాగనిధులను సంస్మరిస్తూ, అమూల్యమయిన ఆ స్వాతంత్ర్యం ఈనాడు స్వార్థం, సంకుచితత్వం కుహనా రాజనీతి, ముఠాతత్వం ప్రబలమవల్ల చిన్నాభిన్నమైపోతుందనే పిచారాన్ని వ్యక్తపరుస్తున్నారు.

... ..
... ..

స్వతమగు మానవత్వమును నవ్వులపాలాసరించె నింకయే
గతి నవభారతమ్ము మును కమ్మని జీవనమందు నక్కటా!

కవి తెలుగు పలుకుబళ్ళను, జాతీయాలనుకూడా సందర్భోచితంగా వాడారు.

హీనపు వర్తనన్ మతి విహీనులు గద్దలనెక్కి దున్నురే
తీనిన దన్నుచో పెరటి యింటను గట్టుమటంచు బల్కి...

... ..
... ..

ఈ కావ్యానికి మకుటమయిన “దర్శనము” అనే శీర్షికగల కవితా ఖండిక నిజంగా ఈ కావ్యానికి మకుటం వంటిది. హృదయం వంటిది. అందుకేనేమో కావ్యం మధ్యభాగంలో (హృదయస్థానంలో) అచ్చొత్తించారు.

ప్రకృతి, ఆదిపురుషుల సమాగమము, జీవసృష్టికి, అసంత ప్రాణికోటిని మూల రహస్యాన్ని రసభరితంగా చిత్రించారు. ప్రణయ రాగాలు జీవితంలో భాగాలు. కానీ మోహమే జీవితంకాదు, జీవన్మృత్యుకాదు. మోహంధకారంలో కన్నుల యెదుట ప్రత్యక్షమయిన ఈశ్వరుణ్ణి దర్శింపక, తదనంతర దశలో పరితప్త చిత్తుడై మానవుడు తన జీవన చరమాంకంలో చేసే ఆశ్రయ నను, రసస్పందనను ఈ ‘దర్శనం’లో ఆవిష్కరింప జేశారు. ఒకచోట.

అట యముండెందుకో యగుపించి నన్ను
హితము బల్కుచు నన్నిహితు జేసుకొనియు
జనులకు సన్మార్గమును జూపి తనకు
వని కొంత తగ్గించమని బల్కినాడు.

ఇది చాలా భావగర్భితంగా ఉన్నది. భూలోకంలో పాపకృత్యాలు చేసిన వాళ్ళు యమలోకానికి వెళ్ళి అక్కడ ఈ పాపాలను పరిహారంగా శిక్ష సనుభవిస్తారని కదా మన పురాణాల నమ్మిక. ఆ విధంగా భూమిమీద నానాటికి పాపుల సంఖ్య హెచ్చుతుందని, చచ్చాక వీరందరికీ శిక్ష ఎధించటంలో యమలోకాధిపతికి కార్యనిర్వహణాభారం నానాటికి అధికమవునందని, ఈ భారాన్ని తగ్గించమని కవిని కోరాడట. అంటే, ఇక్కడ భూలోకంలో పెరుగుతున్న పాపుల సంఖ్యను తగ్గించడానికి వారిని సన్మార్గంలోకి మళ్ళించాలి. దీనర్థం కవి తన రచనల ద్వారా ధర్మప్రబోధం చేసి ప్రజలను పుణ్యపథంలో నడిపించాలని.

ఈశ్వరుడే సత్యం, ఆ సత్యమే శివప్రదం, శివమే ప్రకృతినంతా నిండిన సుందర స్వరూపం! ఆతడు సర్వాంతర్యామి అని చెబుతూ -

‘నామ రూపములెల్ల తానై నీమమున లోకాంశేరే
స్వామి కారారమ్ము లేదట సత్యరూపము తానై యౌనట
చిగురు తానై అరు తానై చెట్టు తానై జగము నిండే
ప్రాణులన్నిట ప్రాణితానై పాట తానై చెల్లు శివుడు

‘ప్రాణులన్నిట ప్రాణి తానై’ అనే పోట పరమాత్మ యొక్క ప్రతిరూపమే జీవాత్మ అని, పరమాత్మ యొక్క ప్రత్యంశంగా జీవాత్మలు రూపు దుద్దుకొన్నాయన్న వేదాంతాన్ని బోధించారు.

ఈ చరాచర జగత్తును మూలశక్తి, అవినశ్చి, ఈశ్వరాన్వేషణలో కవికి గల బిడ్డాన ఇక్కడ లేటెల్ల మవుతుంది-

హృదయమున ప్రశ్న యొక్కటి ఉపయమయ్యె
అంతుపట్టని ప్రకృతికి - అయ్యె ఎవడు
అతని గన్న మహాశక్తి కాది దైవ
మెప్పటి ప్రశ్న సన్పాయకేడుపించు

జనన మరణాలు, మానవకోటి పెంపుదల, వియోగ సంయోగాల గూర్చి గణితశాస్త్ర పరిభాషలో ఈ క్రింద చాలా చక్కగా వివరించారు.

కూడికలు తీసివేతలు గుణకములును
భాగహారాలు గణితాన బరగు విధము
చిన్న పెద్దల భిన్నులై భిన్నులగుచు
గుణకముల భాగాహారాల కూడి యుండ్రు!

హంచభౌతిక నిర్మితమయిన ఈ శరీరం నశ్వరమయినదనీ, ఇక్కడ సాధించిన, సంపాదించిన అస్త్రీ ఐశ్వర్యం, కట్టుకొన్న భార్య, కన్నపిల్లలు వీవీ కడకు చునవెంట రావని, చేసుకొన్న పుణ్యం, పెంచుకొన్న మంచితనమే మనకు తరగని సంపదలనే హితవు గరపుతున్నారు “విజయదశమి” అనే శీర్షికలో—

నిను నమ్మించిన జీవపంచకము నిన్నే మోసముంజేసి బా
సిన నా డాలును బిల్లలున్ హితులు నీచే గూర్చు విత్తావళల్
గని నిస్సాయక వచ్చెనా? సుకరమా కర్మంబులే దప్ప భూ
మిని యోధాగ్రణి వన్న కీర్తి మిగిలెన్ మేల్కాదె శూరాగ్రణి:

“అంధ్య సౌందర్యము”లో నానాటికి ఉన్నవాడు ఇంకా ధనవంతుడవు తున్నాడనీ, లేనివాడు లేమివాడవుతున్నాడనీ, ఈ అసమానతను గని కవి అంగలార్చారు—

ఉన్న ప్రకృతినిధులు కొన్న వానివియయ్యె
లేని వాని కలిమిలేమియయ్యె
ఓటు పేదదయ్యె సీటు ధనికునిదయ్యె
కలిమి సీటు మెచ్చు ఘనునిదయ్యె

విషయ వాసనానక్తి గల ఉన్నత్యులను, మోహంధ చిత్తులకు జగదాధారుడైన ఆ ఈశ్వరుడు ఎట్లా అగుపిస్తాడని కవి ప్రశ్నిస్తారు “ముతుర ముఖీ!” అనే శీర్షికలో—

జగమున రమ్మదాము గనజాలని చంగల చిత్తులై భ్రమన్
చగిలి నిరంతరాత్మ సుఖ దర్పణమందె వశండు నౌటనే
మగువడు సత్యజీవన మహాత్యము రమ్మవసంత భాయినీ
దృగమల హాసచంద్రికలు ఈరని మోహనభావ సంపదల్

మిగుల ఫలమేమి'తో

... ..

... ..

రాశీనాథుడు దప్ప వి

నాశమే కాంక్షింతు మనుజునాథులు భూమిన్

శరణుజొచ్చిన శత్రువునైనా రక్షించే దౌర్బగుణం ఆ ఈశ్వరునిదే కలదని, దుబిలవర్తనులమీద ఈ రాజులు, నాయకులు సవా సాటిమనిషి వినాశమే కాంక్షిస్తుంటారనే మానవ నీచస్వభావాన్ని బహిర్గతం చేశారు.

“నెగులనేమి” అనే శీర్షిక గల కవితా భంకిరలో తుమ్మ, దగా మోసం నిండిన ఈ ప్రపంచం నుండి పలాయనం చిత్తగించడమే ఉత్తమ మార్గమంటారు కవి—

పరమ దుర్మార్గులైన ఈ నరుల మధ్య

బతుకు చిలుకమ్మ పడరాని పాట్లకోర్చి

మూగడై కాలగర్భాన దాగవలసె

మిగుల ఫలమేమి లోకాలు నెగులనేమి

... ..

లన్యాయం-అంతస్తుల రాతిభవనమై వెలసిరె

న్యాయమేమొ పూరిగుడిసెగా నేలను కరచునా

చిగాలుపడి ఇనబింబం చిక్క-మొహంతో నడిస్తే

పట్టవగలు దీధులలో చట్టబద్ధమా దోపిడి !

“నిరుపేదా !” అనే శీర్షిక గల ఈ కవితా భంకిరలో చంకిక కరవారాలోని పదును, ఆదేశం, అప్రందన ఒక్కమ్మడిగా కట్టలుత్రండుపన్న నిరుపా ప్రవహించింది !

“అంతే”లో కూడా అంతే !

ఈ కావ్యానికి మంగళం పాడుతూ రవి మంగళప్రదమునిసి డిపాచి
చేశారు—

“మనుషులారా జ్ఞానధనులై - మనుగడకె ప్రాధాన్యమిత్తురు !
మనిషి మంచై దై వమును పురపించునాడే భూమి స్వర్గం !!

నిజమే ! నీలా జంగయ్యగారి ‘చర్యశము’లో బర్ణించిన ఈ ఆచరణా
వల్ల సమాజంలోని మానవుడు మాధవుడిగా చర్యనమివ్వాలి; అప్పుడు ఈ భూమి
స్వర్గంగా మారుతుందనడంలో అతిశయోక్తి లేదు.

నాకు మేలుజరిగి

నీకు కిడుగూడాలనేవాడు

ముందల వడడు.

క వి తా స మా లో చ న లు

—ఎల్లారి శివారెడ్డి

కొందరు మహాకవులు. వారి రచనలు భావత్వప్రిని మాత్రమే కలిగిస్తవి. మరికొందరు మహారచయితలు. వారి గ్రంథాలు పాఠకులను ఉద్దేశించును చేస్తాయి. ఇంకా కొందరు సాహిత్యవేత్తలు ఉన్నారు. వారి రచనా సామర్థ్యం దేశానికి ప్రగతిదారిని చూపిస్తుంది. ఇవి కవుల కోవ, రచయితల త్రోవ.

నీలా జంగయ్యగారి రచనలను చదువగా విమర్శకులకు కొన్ని భావాలు తలెత్తడం సహజం. నిజం చెప్పాలంటే సమర్థుడయిన రచయిత విమర్శకుని ఆలోచనా నిమగ్నుని చేస్తాడు. విమర్శకుడు తన అనుభవాలను ప్రాచీనంగా గ్రహించి, ఇతరుల అభిప్రాయాలను వానితో మేళవించి సాహిత్య తర్వాన్ని ఆవిష్కరిస్తారు. జంగయ్యగారి “కవిలా సమాలోచనలు” పేరుకు తగ్గట్టుగానే ఆలోచనా లోచనాలు. జగత్తు భావమయం. మానవుడు భావజీవి. సృష్టి యావత్తు భావతరంగితము. ఏరాగ్రచిత్తుడైన కవి హృదయం ప్రతిచేసిపెట్టిన పీఠమంటే. ఎంత చిన్నసోపడుకైనా స్పందిస్తుంది. ఆ స్థితిలో ఉండి చేసిన రచన ఈ “కవిలా సమాలోచనలు”.

జంగయ్యగారు కవి, విమర్శకుడు, అధ్యాపకుడు. కవి యొక్క రసనేత్రత్వం, విమర్శకునికి సంబంధించిన అనుశీలనం, అధ్యాపకుల ధర్మమైన బోధన ఈ రచికి ఒక వర్చస్సును ప్రసాదించినవి. “ఈ లోకంలో ఎందరో పుట్టినారు, ఎందరో చచ్చినారు. కాని అందరూ బ్రతకలేదు.” (పు-14), అంటాడు ఈ కవి. తమచుట్టూ ఉన్న ప్రకృతికి అనుగుణంగా, ఆవర్ణంగా, నిరాశ నీలినీడలు సోకకుండా బ్రదుకమని ఈ కవి సందేశం. చెప్పడం తేలికే, అలా బ్రదికి చూపించడం పాఠకులు నిరదిసి అదిగో ప్రమాదం గూడా ఉంది. అలా జీవిస్తేనే ప్రమోదం, జీవించలేకుండా ఉంటే ఉన్మాదం. జంగయ్యగారు

“నే ననే మాటను మీరే అర్హులుగా చూచుకోగలిగితే ఎంత బాగుంటుంది” (పు. 18) అని మనం అడుగకముందే నోరు మూయిస్తారు.

మరి ఈ రచనలో నవ్వలూ ఉన్నది. ఏడుపులూ ఉన్నది. నిట్టూర్పులు కూడా గోచరిస్తవి. అవి సంఘంలో కవికి కనిపించిన భిన్నప్రవృత్తులు. ఎనుకె వాడు ఏడిస్తే నవ్వే మనము, మనం ఏడిస్తే ఎదురువాడు నవ్వుతాడని తెలుసుకోకపోవడం నవ్వలూ కాకుంటే మరేమిటి. అందుకే నీలావారు “ఈ ప్రపంచంలో నిజము రక్కువ అబద్ధము యెక్కువ” అంటారు. “కవిని పూజింప నేర్చువాడు పవిత్రుడు. పంచమహాహవి కవిని గుర్తించలేడు” (పు. 27) ఈ మాట వినిగానే కవులందరూ పుజ్యాత్ములూ, రక్తి-సవారందరూ హాహత్ములూ అని మనం అడిగితే జంగయ్యగారి సమాధానం ఎలా ఉంటుందో! కవులు “దేవుని ప్రతిరూపులు” (పు. 38) అని మాత్రమే చెప్పగలరేమో అని నా మట్టుకు నాకు తోస్తుంది. పుణ్యపాపములు ఒక తెగట సంబంధించినవి కావు, అవి సడతలే పరిమితములు.

జంగయ్యగారి సమాధోచనలను ప్రత్యేకంగా ఎత్తిచూపడం ఏటిటి ఏలాం ఎత్తడం లాంటిది. ఇది ఒక వ్యావహారిక సూక్తికోశం వంటిది అనవచ్చు.

ఏ రచయిత ఆత్మీయతనైనా తెలుసుకోవడానికి ప్రయత్నం చేసినప్పుడు అతని వాక్యాల మాటల దోబూచులాడుతున్న నైజగుణం (Instinct) రనిపెట్టుచానికి మనం ప్రయత్నం చేయాలి. “కవి తానే చెప్పబడినాడో యది లక్ష్య శుద్ధిగా చెప్పినాడా యన్నదే రచనయొక్క పరమార్థం” (పు. 45) అని ఈ కవి ఉవాచ. పేరు చెప్పిన లక్ష్యశుద్ధి నేడు మన రచయితలలో చాలా మందికి పూజ్యం. ఇతరుల భావాల బరువులను మీరజేసుకొని కుంటిపడక సదున్ముఖ సాహిత్యమార్గంలో కల్లోలం సృష్టిస్తున్న మీరి బెడద విశ్వానికి తప్పే దెన్నడో! దాన్ని దృష్టిలో ఉంచుకొని కాబోలు జంగయ్యగారు “శ్రీశ్రీ వలె నేను వ్రాయలేను. నావలె శ్రీశ్రీ వ్రాయలేడు” అన్నారు. ఇతరుల ప్రభావం మన మీద పడరాదని దీనివ్వారా ఆయన ప్రకటించారు.

నీలావారు పద్యాలు, గేయాలు, వచనకవిత్వం సమర్థవంతంగా వ్రాయగలిగిన వారు. వర్ణగుణం గేయానికి, గేయగుణం పద్యానికి, ఈ రెండింటిని

లయ వచనానికి అతికించడంలో వీరు నేర్పరులు. అందుకు తగిన శబ్దపుష్టి వీరికి గొప్ప వరం. భావబలం ఉన్నా పదజాలం తక్కువగా తెలిసిన కవుల రచనలు పేలవంగా ఉంటవి. జంగయ్యగారివి భావవైశాల్యమూ, పదవైభవం, నిర్మాణ కళతో పొంది పొసగిన రమణీయ కమనీయ కవనీయాలు. అందుకే వారు కవులుగా లబ్ధప్రతిష్ఠలు.

‘మధురం మధు తస్మాచ్చసుధా తస్యః కవేర్వచః’

ఇది చంద్రాలోకంలోని మాట. మాటమాత్రమే కాదు కవి సాహిత్య జీవనఫలం. ఎంత ఆవేశంనూచి పైకి ఉబికిరా రచనాశ్రమ బహుక్లిష్టమైంది. సర్వాంగ సుందరమైన తన కృతి ఆకృతి చూచుకోగల్గిన కవికి ‘హాయి బాధారూపము’ (పు. 117) అనిపించును.

ఈ రచనకు పీఠిక కూర్చిన పెద్దలు జంగయ్యగారిని ఎంతో సంభావించారు. నా రెండుకోగాని తమమాటగా నివేదన వ్రాస్తూ ‘ఈ సమాలోచనలు మాన శైలికి సంబంధించిన వగును’ అన్న వారి వాక్యమే రుచికరంగా ఉంది. (పు. 28). వీరి తెలంగాణ పలుకుబళ్ళు అత్తరుకంటే ఆహ్లాదకరంగా ఉన్నవి.

ఈ రచనలనుగూర్చి మరిరెండు మాటలు చెప్పి విరమిస్తాను. జంగయ్యగారు నేటికంటే రేపు బాగా ఎదుగుతారు. వారి రచనలో తాత్త్వికతాభావాలు నిండారనివి. వేటూరి ప్రభాకరశాస్త్రిగారు అన్నట్లు రచనల్లో తాత్త్వికత పెరిగితే సంఘంలోకూడా పెరుగుతుంది. భావశబ్దంతో కూడిన ఈ రచన సహృదయులకు భావభోజనం. భావతృప్తికంటే మించిన తృప్తి - బ్రహ్మానందం తప్ప - మరేమీ లేదేమో అనిపిస్తుంది. భావతృప్తి పొందలేనివాడు శిలకంటే, మలకంటే, ముందుడు. జంగయ్యగారి పుస్తకం చేతబట్టిన వారికి వివిధములైన భావాలు మనోభితికమీద దృశ్యమానం అగును. అవి కలకాలం పాఠకుని హృదయంలో ఉల్లాసం కలిగించటానికి సమర్థాలు. పేదల ఆకలి, రాజకీయ నాయకుల అల్పబుద్ధి, స్వార్థపరుల బెడద వీటినిచూసి కవిగారు ఆక్రోశించారు. ‘ప్రపంచమున కవులు శివతాండవము చేయాలి. లోకాలకు చైతన్యాలు రావాలి. అని వారి సూక్తి. ఇటువంటి సూక్తులే భావుకులకు విందుభోజనం. ఈ కవిగారి ఈ రచన కలల వెన్నెల వంట.

ఆ వే ద న

డా॥ ఎస్. జి. రామానుజాచార్యులు

కవిరత్న శ్రీ నీలా జంగయ్యగారితో నాకు 19 సం॥ ప్రగాఢ స్నేహం ఉన్నది. బహుకాలం క్రితం వరంగల్లులోని పండిత శిక్షణకళాశాలలో మేమిద్దరం కొంతకాలం ఒకేచోట గడపాల్సి వచ్చింది. అదే మా ఇద్దరి ప్రథమ పరిచయ సోపానం. పరస్పరం అర్థంచేసికొన్న ఆ సమయాన్ని మేమిద్దరం ఏనాడూ మరచిపోలేం. నిజానికి జంగయ్యగారిలో ఆనాడే సవనపలాదే రచితా చైతన్యాన్ని నేను దర్శించాను. ఒక్కొక్కసారి కవిరత్న దారిలో రూప స్వీయ కవితలను అవేశంతో నాకు వినిపిస్తుండేవారు. ఆనాడు నేను కన్ను, విన్న కవిత లన్నీ వారు ప్రచురించారో లేదో కాని వాస్తవంగా ఆ కవితల్లో కనిపించే ధావ పరంపర, రసావిష్కారం, చైతన్య విస్ఫురణ ఇప్పటికీ నన్ను గిలిగింతలు పెడుతూనే ఉంటాయి. దాదాపు పాతిక సంవత్సరాలుగా కవిరత్న రచితాదీక్ష నిరంతరం కొనసాగుతూనే వుంది.

మొన్నమధ్య జంగయ్యగారి కవితా రజతోత్సవాలను నిర్వహింపదలచిన పరిషత్తువారి నుండి 1956 లో వారు రచించిన ఆవేదన కావ్యపరిచయం చేయ వలసిందనే విజ్ఞప్తి నా కందినది. అది నా చిరకాల మిత్రుని కవితాసంకలనం. పైగా వారి కవితావాహిని ప్రవహించిన తీరు తెన్నుల్ని వివరించే సదవకాశం. కాదని ఎలా అనగలను. సరే అనుకొని ఆవేదన ముఖపత్రంపై ఉన్న కవిరత్న కం నుండి వెలువడిన అక్షరపంక్తిని ఇట్లా చదివాను.

కరడుగట్టిన హేమానీ హృది

కరిగి నీరై స్రవిస్తున్నది

పాటలై ఆవేదనాభర

కవిత నాలో పొంగుతున్నది

గాలితరగల తేలిపోసి

మట్టిలోపడి మాసిపోసి

శుక్తిగర్భంలోన పడినది

మౌక్తికాకృతి తాల్చుకోసి

కరడుగట్టిన హిమనగ హృదయం భేదిల్లి కరగి జీవనమై లోకాన్ని ఆనందపరవశం చేసినట్లుగ, ఆసాదీవరకు ముఖితమమౌతున్న జంగయ్యకవి హృదయం బ్రద్దలై ఆవేదనాభర కవిత పొంగి పొరలించి. బాధామయ జన జీవన గాథ కవి ఆవేదన, అనాడు క్రౌంచ ద్వంద్వ వియోగోత్థమైన భవ్యకవితా వేళుని శోకమే శ్లోకంగా మారింది. వ్యధిత జనాని వేదన జంగయ్య కవిరోదన. తన ఆవేదనాభర కవిత గాలితరగల తేలిపోయేది పోయినా, మట్టిలో పడి మాసి పోయేది పోయినా, శుక్తిగర్భంలో పడినది మాత్రం మౌక్తికాకృతి తప్పక దాలుస్తుందని జంగయ్య కవి విశ్వసిస్తున్నారు.

ఇచ్చట శుక్తిగర్భం-మౌక్తికం అను పదాలు సాఖిప్రాయ ప్రయోగాలు. శుక్తిగర్భంలో పడిన హిమబిందువు మౌక్తికాకృతి దాలుస్తుంది. సహృదయ హృదయ కుహరంలో నొరబడిన రసనివ్యందమగు కవితాబిందువు కవితామృత మనబడుతుంది. మౌక్తికం స్వసౌందర్య ప్రకాశమానం, ఆనంద స్వరూపం కవితామృతం కూడా అంతే. తన రచనలలో కొన్నైనా సహృదయ మనో గ్రాహ్యం కాకపోతాయా; అని కవి భావన. జంగయ్య కవికి కేవల కవిత కాదు, ఆవేదనాభర కవిత ఆవేదన ఆక్రందనయొక్క అంతరరూపం. జీవకారుణ్యానికి పర్యాయపదం, నవరసాల్లో అగ్రగణ్యంగా కనిపించే కరుణరసం, తనగుండెలో దాగిన శోకం (కరుణం) అంత, ఇంత అని చెప్పక 'నా గుండెలోని శోకం ఈ గుండు లెరుగునోయి.' అని జంగయ్యకవి చమత్కారంగా కరుణరసాన్ని గూర్చి స్పష్టమయింపుకు నివేదిస్తారు. శాస్త్రీయభోరణి ననుసరించి లౌకికంగా ఏర్పడిన శోకాదులు కావ్యపరిభాషలో స్థాయి శబ్ద వాచ్యాలై రస స్వరూపా లౌతాయి.

నాట్యశాస్త్రకర్త నిర్దేశానుసారంగా విభావాది సామగ్రీ సముల్లసితం కానప్పుడు రసత్వ ప్రతిపత్తిని ఎలా సాధిస్తుందని ఇచ్చట ప్రశ్నింపవద్దు. స్థాయిదశను పొందిన నిర్వేదాదులు కూడ రసములౌ తాయని రుద్రటు డేశాడో

కవిత ఆనందమయం కావాలన్నారు ప్రాచ్యులు. ఉపదేశమయం కావాలన్నారు నవ్యులు. విశ్వమానవ కల్యాణాన్ని సాధించే జంగయ్యకవి భావపరం పరలో ఈ రెండు పుష్కలంగా లభిస్తాయి. మచ్చుకు కొన్ని కవితా ఖండికలను దర్శిద్దాం—

1. మతము కులమును మాటలు మసియొనర్చి
వాడు వీడను చెత్తభావనలు విడచి
అందరము సోదరులమని ఆత్మనెంచి
రదలవలె నిద్రలను పీడకలలు పీడి -అస్పృశ్యత
2. తుట్టతుదకును తనమేనితోలుకూడ
చీల్చియిచ్చును అగ్నిలో కాల్చుకొరకు
అట్టి తరుకున్నయట్టి జ్ఞానాతిశయము
మానవులకుండదేటికో మది నెరుంగ -సత్పురుషుడు
3. ఒకరు తలనూనెలేక నింకొకరు యత్ర
రులను పన్నీరు ఘమఘమల్ వెలయుచుండ్రు
ఇట్టి ఎత్తువంపుల బాటనెట్లు దేశ
శకటగమనమ్ము సాగును శాంతగతుల. -భగ్నహృదయం
అడుగు కన్నతల్లికి పట్టెడన్నమిడరు
కాని చచ్చిన తండ్రికి రానిపోని
తద్దినములెన్నో బెట్టెడు తనయులకును
పుట్టుగతు లుండునే క్రొర్యపూరితులకు -భగ్నహృదయం

కులమత వ్యవస్థను, స్వీయపరభావనను వీడిన సర్వమానవ సౌభ్రాత్రం, సర్వసమానత గల మూఢాచారాలు లేని వ్యవస్థను నెలకొల్పాలని కవి అక్రొ శిస్తున్నారు. “చక్రార పంక్తి రివగచ్ఛతి భాగ్యపంక్తిః” అను వాక్యంలో కవికుల గురువు సాంఘిక వ్యవస్థలో ఆర్థికంగా వెనకబడటం లేదా ముందుకు వెళ్ళటం అనేవి చక్రారల వంటివని వాటి భ్రమణం తప్పనిసరి అనే నినదించాడు. కాని జంగయ్యకవి అసమానతల్లో దేశశకటగమనం శాంతపథంలో ఎట్లా పయనిస్తుందని విలపిస్తున్నారు.

సాంఘిక వ్యవస్థను యథాతథంగా లేదా శల్పితంగా చిత్రించటం పూర్వ కవి లక్ష్యం. సాంఘిక వ్యవస్థ కుళ్ళుగా కళావిహీనంగా మారినప్పుడు ఇట్లా ఉంటే ఎలా? ఇది పద్ధతి కాదని గర్హించటం సవకవి నివేళక. అదే జంగయ్య కవి ఆవేశన. అందువల్లే తన కావ్యేతివృత్తం ఇది అని జంగయ్య కవి ఇలా అవిష్కరించారు—

‘శ్రాంతి విశ్రాంతులనుగూడి రచనసేయ

దలచి జీవన వృత్తంబు గొంచినాడ

—చారుణ్యవాల్మీ

అన్యాయం, ఆక్రమణ, దురహంకారం, హింస - వీటిని చూచి చలించని కవి ఉండడు. అవేశపూరితుడైన వ్యక్తి కవిగా మారటానికి ఇది ఒక్కొక్కసారి ఉపకరిస్తాయి. నేటి సాంఘిక జీవితంలో ఎన్నెన్నో మహత్కార్యాలు చేస్తూకూడ కొందరు అనామకులుగా ఉండిపోతారు. ఏమీ చేయనివారు కూడా నాయకులుగా చలామణి బెతున్నారు. ఇందుకు జంగయ్యకవి హృదయం ‘ఆత్మా హతి ఒకడైతే-అధినేతగ మారునొకడు’ అని ఊహించింది.

ఒక్కొక్కసారి క్రిక్కిరిసిపోయే సాంఘిక సమస్యల్లో సతమతమోతూ ఇదమితమని తేల్చలేక హతాభలై జంగయ్యకవి ఎదురు ప్రశ్నలు వేస్తారు చూడండి—

‘ఎండమావులలోని నీడలను నీళ్ళుగా భావించిన

దాహము గొన్నవాని గతి యేం కావాలి?

తిరుగుబాటు చెయ్యాలా? చావాలా?’

సాంఘిక జీవితంలో మోసం సర్వత్ర వ్యాపించిందనీ, అది ఎండ మావుల్లాంటిదనీ ఆక్కడ ఏదో లభిస్తుందని ఆశగొన్న పిపాసార్తునికి శూన్యమే ఎదురౌతుందనీ అలాంటి సమయంలో ‘తిరుగుబాటు చెయ్యాలా? చావాలా అని సంఘర్షణాత్మకంగా ప్రశ్నించారు జంగయ్యకవి. దీనికి సమాధానం ‘అమ్ములాగు ఒక నిజమ్ములాగు’ అను వాక్యంలో కనిపిస్తుంది. ఒక నిజాన్ని లాగటానికి అవసరమైతే ఆయుధాన్ని పూనాలని జంగయ్యకవి ఉద్బోధిస్తున్నారు. ఇలాంటి భావాలను పరిశీలించినప్పుడు కవిరత్న విప్లవసీమకు సమీపంలో ఉన్నట్లు కనిపిస్తారు.

కేవలం శ్రామికవర్గాలు, బడుగుజీవులు, దరిద్రనారాయణులే కాక పాల
బుగ్గల పసిబిడ్డలు, వారి నవ్వులు-ఆ నవ్వులకై తమ సర్వస్వాన్నీ త్యాగంచేసే
మాతృమూర్తులు, మాతృవాత్సల్యాన్ని మరువని తనయులు జంగయ్యగారి ఈ
కవితా ఖండితాల్లో దర్శనమిస్తారు -

1. ఆ మూగనవ్వులో అర్థమేమిటోగాని
కలచిపై చును దుర్జనుల ఎడంద - పెంపుడుతల్లి
2. అట్టి ప్రేమయే నాలోన నతిశయిల్లి
కొండవలె భారమైదోచె గుండెపైని
పరువులెత్తెడి జలరాశి తరగలట్లు
పొంగి పొరలను ప్రేమాబ్ధి నింగిదాక - మాతృత్వ
3. శాశ్వతానంద రాశియై సాగునట్టి
మాతృవాత్సల్య మేరీతి మరువనెంతు
4. నీ చంకలో నిల్చి నెలవంక జూచిన
స్వర్గసౌఖ్యమువేరు జాటగలమె ?
5. నీదు ఋణబంధము క్రికై ఈదులాడు
కంటె నింకొక స్వర్గసౌఖ్యంబుగలదె ?
6. అట్టి మాయమ్మ ప్రేమలో దట్టుకొనియు
ఆమెలో లీనమగుటయే అమరసుఖము

రుద్రటుడు, విశ్వనాథుడు మొదలైన ఆలంకారికులు నవరసానైకాక ప్రయోరసాన్ని వాత్సల్యరసాన్ని కూడ అదనంగా స్వీకరించారు. ఈ కోవకు చెందిన కవితా ఖండికలు జంగయ్యకవి కావ్యాల్లో కోకొల్లలుగా కన్పిస్తాయి.

నిరంతర ఉత్సాహంతో విశ్రాంతిలేక పయనించే కవితా రథసారథి
జంగయ్యకవి. రాబోవు పాతిక సంవత్సరాల్లో మరికొన్ని అభ్యుదయ కౌవ్యా
లను రచించి స్వర్ణోత్సవాలను కూడ ఘనంగా జరుపుకుంటారని ఆశిస్తున్నాను.

కాంతిపుంజాలు

-డాక్టర్ అంతటి నరసింహం

ఆంధ్రప్రదేశ్ సాంస్కృతిక వ్యవహారాల ప్రత్యేకాధికారి

‘పుంజ’మంటే సమూహం అని అర్థం. పుంజాలు అంటే సమూహానికీ బహువచనం. అంటే సమూహాలు అని అర్థం. “కాంతిపుంజాలు”లో అనేకమైన కాంతిసమూహాల సమూహాలున్నాయన్నమాట.

ప్రకాశమానమైన విషయాలు ఇందులో వున్నాయి. బహుశా ప్రకాశించిన వ్యక్తుల గూర్చిన ప్రశంసలందులో వున్నాయి.

సర్వశ్రీ డాక్టర్ విశ్వనాథ సత్యనారాయణ, డాక్టర్ దాశరథి, డాక్టర్ నారాయణరెడ్డి, దేవులపల్లి రామానుజరావు, కాళోజీ, మిరియాల రామచంద్రులు, డాక్టర్ దివాకర్ల, మనంతరావు వెంకటరావు, డాక్టర్ కొత్తపల్లి వీరభద్రరావు, డాక్టర్ ముకురాల, ఉన్నత రాజకీయ పదాధిష్టితుడు సంతోషయ్య, కోదాటి నారాయణరావు, ఉమ్మెత్తల కేశవరావు, మండలి వెంకట కృష్ణారావు, కొణిజెట్టి రోశయ్య మొదలయిన కవిపుంగవుల, రాజకీయ వాదుల కీర్తికాంతులే ఇందు ప్రకాశితములు. ఒక్కొక్కరు ఒక్కొక్క కాంతిపుంజము. అందరూ కలిస్తే కాంతిపుంజములు.

పై అందరియెడలా గల భక్తి గౌరవాలు ఇందు ప్రదర్శితాలు. అంటే గాని వారేదో ఈ కవికి ఇస్తే వాళ్ళగూర్చి పొగడడంగాదు. దీనివల్ల ఈ కవియొక్క మృదువైన ఉదారమైన మనస్తత్వం బయటపడుతున్నది.

నీలా జంగయ్య ఈ కవి పేరు. ‘జంగమ’ అంటే నడుస్తున్న శివుడు అని తెలగంధాలు చెబుతున్నవి. అంటే నీలాకారంలో నడుస్తున్న శివుడు అని మనం కవిగారిని గూర్చి చెప్పవచ్చు. నేను మాత్రం ఈ పేరును వెనుక ముందు

యగా ఉచ్చరిస్తూ వుంటాను. అంటే జంగా నీలయ్య అని. అంటే నడుస్తున్న చుట్టుడు అని. కవులు కలుసుకున్నప్పుడు పరస్పరం ఛలోత్తులు విసురుకుంటారు గదా !

ఈ రవి చిన్నప్పటినుంచీ కవిత్వ “పిచ్చి”గంవాడు. పెద్దం దగ్గర చేరి అమరం ఆంధ్రరామ సంగ్రహాదిగా సంప్రదాయపద్ధతిలో చదువుకొన్నవాడు. విద్యార్థం చేత చదువు కష్టసాధ్యమయింది. అందరిలాగా వరుసగా స్కూళ్ళలో కాలేజీల్లో, విశ్వవిద్యాలయాల్లో చదవలేకపోయాడు. విద్యయందు ఎంత పట్టుదల వుండోగాని ప్రైవేటుగానే కట్టి పెద్దపెద్ద పట్టాలను గూడా పొందాడు. రవి రావాలని తపస్సుచేశాడు. నేటికీ అనేక గ్రంథాలు వెలువరింపగలిగాడు. నేటి తెలుగువారుల్లో రవి అనిపించుకున్నాడు. పట్టదల వుంటే మనిషి ఎంత ఉన్నత రయినా బోగలదనడానికి శ్రీ జగయ్య ప్రబంధమైన ఉదాహరణ.

బ్రహ్మచారికి చిన్న చిన్న ఉద్యోగాలు చేశాడు. విద్యతో ఒక్కొక్కమెట్టే ఎక్కి ఉద్యోగాల్లోగూడా ఆ విధంగానే ముందుకు సాగుతున్నాడు.

వ్యక్తి సౌమ్యుడు. చక్కగా నిండుగా చిరునవ్వుతో పలకరిస్తాడు. మర్యాదగా ప్రవర్తిస్తాడు. ఉన్నతుడుగా వుండిగూడా వినముడుగా రనిపిస్తాడు. ఇవన్నీ ఎందుకంటున్నానంటే పైగుజాలన్నీ అతనిలో ప్రత్యక్షంగానూ, రవి ర్యంలో పరోక్షంగానూ రనిపిస్తున్నాయి గాబట్టి.

కాంతిపుంజాలు ఈ గ్రంథానికి సార్థక నామధేయం. వర్ణింపబడ్డ ప్రతి వ్యక్తి సమాజంలో సుప్రతిష్ఠలు. కాంతిమంతులు. వారి కాంతులూ, వీరేపై రవి ప్రసరింపజేసిన కాంతులూ కలసి కాంతిపుంజాలయ్యాయి.

ఇందులో పద్యరచనా, గేయరచనా రూపా వున్నాయి. రెండింటిలోనూ ప్రజ్ఞ కలవాడే ఈ రవి.

తాను స్వతహాగా కష్టపడిన వ్యక్తిగాబట్టి కష్టజీవులంటే చాలా సానుభూతి ప్రదర్శిస్తారు. వారిని దోచుకోదం చూచి బాధపడతారు.

“అలంకరుల కోపాలు

దుర్బలుల బ్రతుకులు బలిగొంటున్నప్పుడు.”

“చాలామంది ఆశల్పి-ఆశయాల్పి-బ్రదుకుల్పి
ఏ ఒక్కడో వమ్ముచేసి సొమ్ముచేసుకొనడం”

వంటి ప్రయోగాలు సార్థకంగా కనిపిస్తాయి పైన చెప్పిన బాధకు.

వ్యంగ్యప్రధానమైన కవిత్యం వ్రాసేవాడు సమర్థుడైన కవి. ఈ కవితో
అవసరమైన పాలు వ్యంగ్యం ఉన్నది.

గాంధీనిగూర్చి వ్రాస్తూ, ఉద్రేకాన్ని వ్యక్తంచేశాడు. ఆ తర్వాత గాంధీ
ఆదర్శం గాదుగదా ఆయన జీవితాన్నే మరిచిపోతున్న మనజనంపై కోపగించు
కుంటాడు. చెట్టు పేరుచెప్పి కాయలమ్ముకొనే రీతిలో, గాంధీజీపేరును ఉపయో
గించుకొని బాగుపడేవారిని వ్యంగ్యంగా దెప్పతున్నాడు.

‘ఇప్పుడు బ్రదికున్నా, గాంధీకి—
స్వాతంత్ర్య మహావీరయోధుడని
నెలకొక్క వెయ్యి రూపాయలైనా
ప్రభుత్వం శాంక్షన్ చేసిఉండేదని’

పై పాదాలు శబ్దశక్తి, కవితాశక్తి తెలిసినవారికి అర్థం కావడంగాదుగదా
హృదయంలో మెచ్చికోలు నిండుతుంది.

కాళోజీ కవిత్యం అంటే - వ్యక్తిత్వం అంటే - దాగా నచ్చినట్లుంది
కవిత. నచ్చడమే గాదు. తాదాత్మ్యంగాడా వ్యక్తమవుతుంది. ‘కాళోజీ’ అనే
శీర్షిక గల కవనమంతా మహాభావగమనంతో నిండివున్నది. ఆ భావాంతో
తాదాత్మ్యం పొందకపోతే కవి ఇంట్లాంటి భావాలు వ్రాయలేడు.

‘పరదాస్యం స్వజనదాస్యం వంటి దాస్యపదాన్నే
అసహ్యించుకుంటాడు’

‘స్వాతంత్ర్య పోరాటంలో జయించామన్న ఆనందాన్ని
కోట్లనంది పడుల్లోకి దించుకుంటున్న విరాగి’

‘నిజం ప్రదర్శిస్తే తల ఎగురునేమో నన్ను భయం
అతన్ని చూస్తేనే భయపడుతుంది’

మైన స్వతంత్రత, సత్యనిష్ఠ, నిర్భీకత చక్కగా అక్షర రూపంలో ప్రతిబింబితమయ్యాయి.

ఈ కవి రాజకీయవాది. కమ్యూనిష్టుగా ఉండి, కాంగ్రెస్‌గా ఉండి, చర్వాత సోషలిస్టుగా మారారు. ఇది అధిరోహణక్రమమో, అవరోహణ క్రమమో - ఏమయితేనేమి, ఈయన చృష్టి ప్రజాసేవ, బాధితజనసేవ, సమసమాజ సుస్థాపనాపేక్ష.

ఈ కృతిభర్త శ్రీ దేవులపల్లి రామానుజరావుగారు నేటి సాహితీ సేవకాగ్రణి. సీల జంగయ్య యొక ఆదినుండి అర్చిత భావంగల వ్యక్తి. ఈ విషయం ఉభయులనుండి విన్నాను.

రామానుజరావుగారంటే ఈ కవిత ఎంతేని గౌరవం. గ్రంథకర్తృత్వము నెదా, గ్రంథభర్తృత్వమునెదా గూడా అయినటుగల దక్షతను అతివేంగా తెక్కించి తాను గూడా తన గ్రంథాన్ని అంకితం చేశాడీకవి.

సవినత, వ్యాసమంజూష, విశాలాంధ్ర పోరాటము మొదలయిన చశాధిక గ్రంథకర్తగా పుండగా, శివశంకరస్వామి, దాశరథి, మునిమాణిక్యం, సినారె, జ్ఞానానందకవి. పోతుకూచి, సిద్ధయ్యకవి, జంధ్యాల, వాసిరెడ్డి సీతాదేవి, గుంటూరు శేషేంద్రచర్య, పల్లా దుర్గయ్య మొదలయినవారెందరో తమ తమ కృతులకు శ్రీ దేవులపల్లిని భర్తగా ఎన్నుకొన్న చారణాస ఇంత గిరాకీగల వరుసకు తన కృతికన్యను చూడా యియ్య నువ్విళ్ళూరిన నీలా జంగయ్య కవి చరితార్థుడు.

“సరసాత్మజనిగదా సాహిత్యకాముచిన్

ప్రపమతినిచ్చె శేషేంద్రచర్య

ఇట్లాంటి చశానేకపద్యాలు రచించి రామానుజరావుగారి త్రివళత్వాన్ని తొనియోదారు. త్రివళత్వం లేకపోతే ఇంకరు (కృతి) కన్యల సరసత్వంతో గడవడం కానివనిగదా :

పవ్యకవిత్వం వ్రాసేవాళ్ళలో చాలామంది పడికట్టురాళ్ళ సహాయాన్ని పొందుతూ వుంటారు. సార్థక పదప్రయోగ దృష్టివహించిన కవి పద్యాల్లో తప్ప, ఫరవాలేదనుకొనే పురాణపద్ధతి కవిత్వం వ్రాసేవాళ్ళు పడికట్టురాళ్ళ ప్రయోగాన్ని పాటిస్తూవుంటారు. ఈ స్థితి మహాకవి నామాంకితుడు బమ్మెర పోతన్నకే తప్పలేదు. మన కవిగారి “సురగిరి విద్యార్థుల బోర్నమెంటు” శీరిక గల పద్యాల్లో ఈ పడికట్టురాళ్ళు చాలాచోట్ల చోటుచేసుకున్నవి. ఏమయితేనేమి ‘నిరంకుశాః కవయః.’

నీలా జంగయ్యగారి కావ్యరచనా వ్యాసంగం కొనియాడదగినది. ఇప్పటికే ఎన్నో పద్యగేయ కావ్యాలు వెలయించారు. అనేక సత్కారాలు పొందారు. ఇంకా వ్రాస్తున్నారు. త్వరలో శతాధిక గ్రంథకర్త కాబోతున్నారు.



“ఎవడు కవి యన్నమాట ఈ యవనిమీద
తేలలేదీంక ముందును తేలబోదు
ప్రతి ముఖంబున కవిక ప్రస్పందమొందు
అది పురాకృత పుణ్యభాగ్యంబు బంపి”

(నీలా జంగయ్య రమ్యపథం నుంచి)

రామలింగ పద్యాలు

..డా॥ జి.వి. సుబ్రహ్మణ్యం

శ్రీ సీతా జంగమ్యగారు గారు పరిచయమై దాదాపూర అయిదారేళ్ళ
యింది. ఎప్పుడూ ఆయన నన్ను కలిసినా రోకాభిరామానుండు మాట్లాడడు.
ఏదో సాహిత్య విషయమే ప్రస్తావిస్తుంటాడు. తరచు ఆయన రచనల గురించి
ఆయన సాహిత్య దృష్ట్యాన్ని గురించి, ఆయన రచనల వెనుక ఉన్న స్వీయ
వేదన గురించి మాట్లాడుతుంటాడు. విమర్శకులకు కావలసిందీ అదే. అందువల్ల
ఓపికతో ఆయన మాటలు వింటుంటాను నేను. సమకాలీన కవులను అర్థం చేసు
కోవటానికి తరచు వారితో మాట్లాడటం అవసరం చూదా. అయితే ఒక్కొక్క
సారి అనిపిస్తుంది విమర్శకుడు తాను విమర్శించమూనుచున్న రచనను అర్థంచేసు
కోవటానికి రచయితతో స్వయంగా ముఖాముఖ మాట్లాడటం అవసరం ఉందా
అని. రచన రచయిత హృదయ చర్చణలయితే అందులో ఆయన్ను మాస్తే
సరిపోతుందికదా! ఇక ప్రత్యక్ష పరిచయం దేనికీ నిజానికి అవసరం లేదు.
అట్టి అవసరం లేకుంటూ విమర్శ సాగిస్తేనే విమర్శకుని కత్తి బయట పడు
తుంది. సాధ్యమైనంతవరకు నే నెప్పుడూ అదే మార్గాన్ని అనుసరిస్తుంటాను.
అయితే, సమకాలీనులైన రచయితలతో సంబంధాలు లేకుండా విమర్శకుడుండవ
లేదు. ఒకవేళ సంబంధాలు ఉన్నా, రచయిత తన రచనా బాధనంగాను
గురించి వివరించటానికి ప్రయత్నం చేసినా, వాటి ప్రభావానికి రోస్తే, తన దిశ
చనాన్ని రూపొందించుకునే బలహీనతను విమర్శకుడు రోసు కాలాను. అట్లని
సహృదయత్వాన్ని తృప్తిపాలని నా కార్యర్యం కాదు. సహృదయత్వంలో సాహి
త్యాన్ని అధ్యయనించేసే సాహిత్య విమర్శకుడికి రచయితలో ఎంత పరిచయం
మున్నా, విమర్శించేటప్పుడు అది బాధకంకాదు. రచనలో కనపడే రచయితరూ
తొలికంగా జీవిస్తున్న రచయితరూ మధ్యనున్న అంతర్యామి, సమస్వయ్యాన్ని
నిరూపించుకోవటానికి విమర్శకుడికి రచయితతో ఉన్న పరిచయం అవసరం

కావచ్చు. శ్రీ నీలా జంగయ్యగారి పరిచయాన్ని ఆయన కావ్యాన్ని పరిశీలించే టప్పుడు నే నంతవరకే పరిమితం చేసుకొంటాను. ఈయనే కాదు, ఏ రచయిత అయినా విమర్శకుడుగా నేను రచన చేస్తున్నప్పుడు అల్లంత దూరంలో ఆగి ఉండవలసిందే.

శ్రీ నీలా జంగయ్యగారు (తమ రచనల్లో ఒక్కొక్క దానిని ఒక్కొక్క విమర్శకుడికి పంచిపెట్టారు. వాటిమీద విమర్శ వ్రాయటానికి. అందులో విమర్శకుడి ఆధిరుచికన్న రచయిత ఆధిరుచియే ప్రధానంగా కనపడు తున్నది) రామలింగ వద్యాంమీద నన్ను వ్రాయమన్నారు. నా విమర్శనం మీద ఆయనకు ఒక ప్రమాణవృష్టి ఉన్నట్లు కనపడుతున్నది. అందువల్ల ఒప్పు కొన్నాను. తీరా కావ్యం చదివిన తరువాత నే నీ కావ్యానికి న్యాయం చేయ గలనా అనే భయం పట్టుకొన్నది నాకు. దానికి కారణం నా కీ కావ్య ప్రక్రి యను గురించి తెలిసింది చాల తక్కువ. అందువల్ల అబ్బజ్ఞానంతో విమర్శకు ఘానుకోపటానికి మొదట వెనుకంజ వేశాను. అట్లని మానివేస్తే మాటతప్పినట్లు అవుతుంది; ఏదో వ్రాస్తే కావ్యం చదవకుండానే వ్రాశాడన్న మాట వస్తుంది; చూచి వ్రాస్తే కావ్యం అర్థంకాక వ్రాశాడనే విమర్శ వస్తుంది; కావ్యలక్షణాలను పరామర్శిస్తే ఛాందసుడనే అప్రప్రథ మిగులుతుంది. ఎలా వ్రాసినా విమర్శకు విమర్శ తప్పదేమో!

‘ఒకడు శయ్య మెచ్చు నొకడు రసము మెచ్చు
నొకడు గుణము, రీతి నొకడు మెచ్చు
చూచి మెచ్చు నొకడు; చూడ కొకడు మెచ్చు
రమ్యగుణ భావంగ! రామలింగ’

అన్న పద్యం చదివార నా భయం మరి ద్విగుణీకృతం అయిపోయింది. మొదటి రెండు చరణాల్లో చెప్పబడిన విమర్శకులు ఆయా కావ్యగుణాలను మెచ్చుకుంటే తప్పు; ఒప్పు; వాటిలో ఏ గుణమున్నా గుణమేగా మరి? మూడో చరణం చదివేసరికి ఏ విమర్శకుడైనా ఉలిక్కి పడతాడు. అన్నీ గుణాలను చూచి మెచ్చు కుంటే చూచి మెచ్చుకొనే విమర్శకుడు కావచ్చు; చూడక మెచ్చుకొనే దాంట్లో గుణమున్నా చూడలేదన్న దోషంతో దోషంగా పరిణమించవచ్చు. ఇంతకూ

ఈ రచయితను ఎటువంటి విమర్శనమంటే ఇష్టం? ఇందులో విమర్శ స్వరూపం చెప్పటంకాక, విమర్శలోపం చెప్పటమే పరమార్థం కాబట్టి ఎలా విమర్శ చేసినా ఈ కావ్యానికి ఇది మార్గమని నిర్దేశించటమే కష్టమౌతుంది. అందువల్ల నా పని మరి కష్టమైపోయింది.

‘తోచినట్లు మాట తూచి మాట్లాడితే
మాట నోట లేని మనిషి యండ్రు;
వచ్చి రాకవర్లు వానిని బుధుడండ్రు’

అని శ్రీ జంగయ్యగారు సెలవిచ్చారు. ఈ వద్యాల్ని ముందుంచుకొని విమర్శ వ్రాయవచ్చులే అనే ధైర్యం వచ్చింది. పై పద్యంలోని బుధునికంటే మనిషే మంచివాడు. అతడు మాట + నోట లేనివాడైనా కావచ్చు; మాటనే + టట(మి) లేనివాడైనా కావచ్చు. తోచినట్లు అంటే తన మనసు చెప్పినట్లు రాను నమ్మినట్లు అనే అర్థం గ్రహిస్తే తూచి మాట్లాడేగుణం సార్థకమౌతుంది. నేను కూడా నట్లు మాట్లాడ లేకపోవచ్చు. శ్రీ జంగయ్యగారికి వుట్టుకతో వచ్చిన విద్వేద-నేను తోచినట్లు మాట్లాడతాను.

తోచినట్లు మాట్లాడిందల్లా మెప్పుకోలు విమర్శగా ఉండవలసిన అవసరంలేదు. నేను ఒక కవి వ్రాసింది మంచికవిత కాదంటాను. రాని మరొకరి దృష్టిలో అది మంచి కవితే కావచ్చు. వెంటనే ఆయన నన్ను ఈ పద్యంతో ఈనడించుకోవచ్చు.

‘మంచి కవితలెల్లు మనుజుల పొచ్చక
నిజవర్లు తెండు నిందనల్పి
పిచ్చి కొంతవ్రాసి మెచ్చిరి కవితగా’

నిజానికి ఈ రోజుల్లో మెచ్చుకొనే విమర్శనే పిచ్చి విమర్శ అంటున్నారు కొందరు. నిగ్గులేలేవి విమర్శ నిందలకు పాలైనా నిజంతో బ్రతుక కలుగుతుందని విమర్శకు అభిప్రాయం. ఆ నమ్మకంతోనే నాలుగు మాటల వ్రాయటానికి సాహసిస్తాను.

ఆంధ్రకవుల్లో ఆధునికుల వృష్టిని ఆకర్షించిన కవులు ముఖ్యంగా ముగ్గురు కనబడుతున్నారు. వారు తిక్కన, వేమన, గురజాడ. తిక్కన వాడిన భాషవల్ల ఆయన కా గౌరవం ఇస్తున్నారు. వేమన ప్రకటించిన భావాలవలన ఆయనకు ఆదరాన్నంపిస్తున్నారు. గురజాడ చూపిన బాటవలన ఆయన్ను మన్నిస్తున్నారు. భాష-భావం-బాట అనే మూడు లక్షణాలతో ఆ కవిప్రయం ఆధునికుల వృష్టి నాకర్షిస్తోంది. ఇందులో వేమన మార్గాన్ని అనుసరించిన రచయిత శ్రీ సీలా జంగయ్య. ఆయన వ్రాసిన యుచ్చిలింగపద్యాలూ, రామ లింగ పద్యాలూ వేమన మార్గాన్ని చూచి సరిచినవే. వేమన మార్గం ఒక విలక్షణ మైంది. అది మహాకావ్యమార్గంరాదు; రసం ఆయన ధ్యేయంరాదు. తిక్కన ఆ మార్గంలో నడచినవాడు; ఆధునికులను ఆయన మహాకావ్యంకంటే భాష, సజీవపాత్రచిత్రణం వాగా ఆకర్షిస్తున్నాయి. అది మార్గాన్ని తీర్చిదిద్దడంలో ఉపయోగించిన సామగ్రి. సామగ్రి శక్తినిబట్టి సమగ్రశిల్ప విస్ఫూర్తి భాసి స్తుంది. తిక్కన మహాకావ్య శిల్పం ఉత్తమమైన దనటంలో విప్రతిపత్తిలేదు. అయితే వేమన్నది శతక ప్రక్రియలో సాగించిన ఒక సాధన. శతకానికి మహా కావ్యాని కీర్చిన గౌరవం ఇవ్వగలుగుతామా? ఇవ్వలేము. అయినా వేమన ప్రక్రి యకు తగినంత గౌరవం ఇవ్వవలసిందే. అందరికీ అర్థమయ్యేటట్లు సరళంగా శక్తిమంతంగా వ్రాయటం వేమనకున్న సహజ లక్షణం. అది ఆయన ప్రత్యే కత. వేమన మార్గాన్ని అనుసరించడంమకుంటే ఆ సహజ లక్షణాన్ని ఆచరణలో పెట్టి చూపించాలి.

‘ప్రజకు బోధపడెడు పగిది కవిర గూర్చు

వలె నటించు పలుకువారె రుదకు

బ్రహ్మకై న బోధపడునట్లు వ్రాతురు’

అని శ్రీ జంగయ్యగారు కొంతరిని ఎత్తి చూపారు. అందువల్ల ఆ దోషం తన రచనలో దొరలకుండా శ్రీ జంగయ్యగారు చాలా జాగ్రత్తపడ్డారు.

వేమన్నను గురించి ‘వేమన వేదం’ (యువభారతి ప్రచురణ) పీఠికలో నే నికా వ్రాశాను— ‘వేమన్న వృత్తిత్వం విచిత్రమైనది అనుకు పొండిత్యం కంటే పరమార్థం గొప్ప. అందువల్లనే పొండిత్యంతోనం పండితుల పాదా-

నంటలేదు. పరమార్థంకోసం జీవితాన్ని గురువుగా ఎంచుకున్నాడు. జీవితం సత్యానికి మౌన వ్యాఖ్యానం చేస్తుందిగాని పాత ప్రవచనాలను తర్క వ్యాఖ్యానాలతో వితర్కం చేయదు. జీవితానికి మొగమాటాలు లేవు. మెరమెచ్చలు లేవు. అది వరాన్ని ఎంత బాధార్యంతో ఇస్తుందో కాపాగ్ని అంత నిర్దాక్షిణ్యంగా ఇస్తుంది. అటుపోటుతో కూడుకొన్న జీవితాన్ని అశ్రయించిన సాధకుడికి అటు రక్తికీ, ఇటు విరక్తికీ అవకాశముంది. రక్తిలోపడి సాధకుడు పరమార్థాన్ని మర్చిపోతే జీవితం శపిస్తుంది. కాపగ్రస్తుడైన జీవి విరక్తిమార్గం పడతాడు. పరమార్థాన్ని అన్వేషిస్తాడు. వేమన జీవితం ఇదే మార్గం పట్టింది. యౌవనంలో అందిన ఐహిక భోగాలను అనుభవిస్తూ పోయాడు. అందులో ఆయనకు అర్థాధి సంబంధంలేదు. పరమార్థం కనబడలేదు. రాంచనం, వంచనం రక్తిమార్గంలో ముళ్ళమీదల్లా కనిపించాయి. ఆ మార్గం వదిలిపెట్టాడు వేమన. రక్తిని వీక్షిస్తున్న భక్తిని పట్టే అవకాశం ఉంటుంది సాధకుని జీవితంలో. భక్తికి నిర్వాసం ఇలం. వేమన్న వివేకాన్ని సద్మితంతగా విశ్వాసాన్ని సమ్మిసవాడు కాదు. అందువల్ల భక్తుడు కాలేకపోయాడు. కానీ భగవంతుని దగ్గరకు చేర్చే మార్గాల సన్నిధిని పరామర్శించాడు. భగవంతుడికి మనిషికి మధ్య మరం పేరిట మనిషే కల్పించుకొన్న ప్రతిబంధకాలు ఆయన మనస్సును గాఢం చేశాయి. ఐహిర్ముఖమైన జీవితంమీద ఆయనకు కోపం వచ్చింది. అంతర్ముఖుడై ఆయనలోనే భగవంతుణ్ని చూచుకొన్నాడు. జీవితం నేర్చిన గొప్ప గుణపాఠం అది.

వేమన్న జీవితం వెంట తిరిగిసప్పుడల్లా జీవితం లోకంలోని తప్పులనే ఎత్తి చూపింది. చివరలో నీలోనే నిజం ఉంది తెలుసుకోమని చెప్పి దూరమైంది. వేమన్న తనకు తాను గురువైనాడు. తనకు తాను శిష్యుడైనాడు. శిష్యుడుగా తాను లోకపర్యటనలో ఉన్న తన పుచ్చరాయతనాన్ని ప్రశ్నించుకుంటాడు. గురువుగా తానే సత్యాన్ని నిరూపించుకుంటాడు. ఆయన అంతర్వ్యక్తిలో జరిగే ఈ సంవాదసారమే భందోరూపం తాల్చి బయటపడింది. ఆయన కవిత అందుకే ఆత్మాశ్రయమైంది. ఇదే దాని అంతర్లీనమైన శక్తి.

వేమన స్వయంప్రేక్షితో సత్యాన్ని స్వాయత్తం చేసుకొన్న సాధకుడు. అందువల్ల ఆయన ప్రవృత్తిలో స్వాతంత్ర్యం సానలుదీరి రాణిస్తుంది. అది

భావంలోనూ, భాషలోనూ ప్రతిఫలించింది. ఆయన తిట్టినట్లు చెప్పినా, కొట్టినట్లు చెప్పినా, వినేవాడికి ఆయన స్వాతంత్ర్యం మీద సానుభూతి కలిగింప చేస్తుంది. ఉన్నది ఉన్నట్లు చెప్పి విన్నవాడికి ఉడుకెక్కించినా కన్నది కన్నట్లు చెప్పిన నిజాయితీ అతని మాటకు తం లూపింపచేస్తుంది. బింకానికి పోని ఆయన భాష బిగువుతోకూడిన సూటిదనాన్ని ప్రదర్శిస్తుంది. బూతులు పలికినా నీతులు చెప్పినా నిర్దిష్టతతో నిండిన ఆయన నిర్మాగమాటం మాటకొక నిండు దనాన్ని సంతరిస్తుంది. అగ్రహంతో చెప్పినా, నిగ్రహంతో చెప్పినా ఆయన మాటల్లో అంతర్వాహికగా సాగివచ్చే హాస్యధోరణి నొచ్చుకున్నవాణ్ని కూడా నవ్వొంప చేస్తుంది. కవ్వొస్తూ నవ్వించే శక్తి వేమన్న కవితకే దక్కింది.

వేమన్న దృష్టిలో మనిషే దేవుడు. ఆయన తత్త్వం మానవతావాదం. మనిషి తనకు తాను ద్రోహం చేసుకొన్నా, మరోమనిషికి ద్రోహం చేసినా అత్యవంచన, దైవవంచన అంటాడు వేమన్న. మనుషుల మధ్య తాత్త్వికంగా తరతమ భేదం లేదంటాడు; కులవర్గభేదాలు మానవ కల్పితాలంటాడు. మనిషిలో మానవత్వాన్ని చంపే మతాన్ని గర్హిస్తాడు. ఉన్నత మానవతా గుణాలను ప్రబోదిస్తాడు. వేమన్న దృష్టిలో ప్రబోధమంత ప్రధానమో, సంస్కరణమంత అవసరం. మూఢవిశ్వాసాలనూ అర్థరహితమైన ఆచారాలనూ, స్వార్థపౌషకాలైన వర్గభేదాలనూ సంస్కరణ దృష్టితో ఆయన అవహేళనం చేస్తాడు. ఆయన ఆత్మోద్ధరణతోపాటు సహజ సముద్ధరణాన్ని కాంక్షించిన కర్మయోగి; మానవుడే మాధవుడని చెప్పిన జ్ఞానయోగి. అందుకే నేటికీ వేమన్నవాక్కు వేదంలా వినిపిస్తుంది.

వేమన మార్గాన్ని అనుసరించే ఆధునికుడు కూడా వేమన దృక్పథాన్ని అలవరచుకొన్నప్పుడే అవుతాడు. వేమనలోని మానవతావాదం శ్రీ సీలా జంగయ్యగారికి తారకమంత్రం. కాలాలు వేరైనా గళాలన్నభావం సజాతీయంగా కనబడుతుంది వేమన్నలో జంగన్నలో. అయితే వేమన సూక్తుల వంటి సూక్తులు పలికిన వారంతా వేమన్న లొతారా? ఇంతవరకు కాలేదు. వేమన్నను మించిన సూక్తులను గాని, ఆటవెందులను గాని వ్రాసినవారు నేటికీ లేరు. శ్రీ జంగయ్యగారు వేమన్న ననుసరించారని చెప్పితే నిజం; వేమన్నను మించారని చెప్పితే అబద్ధం అవుతుంది.

అనుసరణం అంత గొప్పగుణం కాదంటారు సహజంగా. కాని అది సృష్టికి సహజగుణం. అందర్ని అనుసరించరు అందరూ. ఒక్క మహాత్ముణ్ణి ఎందరో అనుసరిస్తారు. ఆ మహాత్మునిలో ఒకజాతి జీవించే లక్షణం మౌలికంగా వ్యక్తీకరింపబడి ఉంటుంది. ఆ జాతిలో జాతిరత్నాలు కావాలనుకున్నవారు ఆ మహాత్మున్ని అనుసరిస్తారు. అది దోషం కాదు. కాని మహాత్ముణ్ణి మహాత్ముడంటాం అనుకరణను యోగ్యుడని అంటాం. అయితే, అనుసరణంలో రెండు విధాలున్నాయి. తన ప్రత్యేకతను పరిరక్షించుకొంటూ అనుసరించటం; తనదంటూ ఏమీ లేకుండా మాతృకకు పుత్రికగా సాగటం. ఈ రెండిట్లో మొదటిది గౌరవింపదగింది. శ్రీ నీలా జంగయ్య వేమన్న ననుసరించినా తన వ్యక్తిత్వాన్ని రక్షించుకొన్నవాడు. ఆయన వ్యక్తిత్వం మూడు అంశాల మీద వ్యాపించి ఉంది 1. ఆయన కాలానికి సంబంధించిన సమకాలీన సమస్యలను సామాజిక స్పృహతో సూక్తుల్లో సమీక్షించటం. 2. తన మకుటంతాను ఉంచుకోవటం. 3. తన ఉక్తిని తాను ముంచుకోవటం.

శ్రీ నీలా జంగయ్య సూక్తులలో నేటి సామాజిక సమస్యలు సజీవంగా కనపడతాయి. వాటిమీద రచయిత స్వీయ దృక్పథంతో చేసే వ్యాఖ్యలు వినపడతాయి.

‘జనులలోన గొప్పయనిపించు కొననెంచి
ధార్మికతను దాసి చేర్చనయ్యె
పరువు భారమయ్యె పరదూత్య చేదయ్యె
రమ్యగుణ భటాంగ! రామలింగ!’

ఇటువంటివి కొల్లలు, వేమన సూక్తుల్లో చైర్మన్లు, మంత్రులు, ప్రభుత్వాలు, రేడియోలు, తంతులు, మొదలైనవి కానరావు. ఆధునిక వస్తువు ఈ కవితకు ఆయువు. అదే దాని ప్రత్యేకత, వ్యక్తిత్వం.

ఆధునికుడు సమాజాన్ని చూచినప్పుడు అతడికి మనిషి వ్యష్టిగా సమీక్షిగా జీవిస్తున్న విధానం గోచరమౌతుంది. వ్యష్టిగా మనిషిలో అంతర్యృక్తి, బహిర్యృక్తి అనే శక్తుల మధ్య ఐక్యత కనబడటం లేదు. మనసు వేరు, మాట వేరు, వాక్కు వేరు. వర్తనంవేరు. ఇలా ద్వైధీభూతమైన వ్యక్తిత్వంతో తన

చుట్టూ ఉన్న సమాజాన్ని మోసగిస్తున్నాడు ; అదే అంబాదైపోయి చివరకు తననుకూడా మోసగించుకుంటున్నాడు. అందువల్లనే ఆధునిక సమాజంలోని మానవుడు అత్యనెక్కడ హారేసుకొన్నానో అని వెతుక్కుంటున్నాడు స్వార్థమనే చీకట్లో. ఇలాంటి వ్యక్తి సమిష్టిగా వ్యవహరించినప్పుడూ ద్వంద్వ ప్రవృత్తిని ప్రకటిస్తున్నాడు. దానితో సమాజంలో సమత కరువై వ్యత్యాసాలు ఎక్కువై వర్గ, వర్ణ, మత కంహాలు పెచ్చు పెరుగుతున్నాయి. మనిషిలోని ఈ కపట నాటకం సర్వజీవిత వ్యాపారాలలో వ్యాపించి జీవనవిధానాన్నే కలుషితం చేసి వేస్తున్నది. దీన్ని చూస్తున్న ఆధునిక వేమర్నలు ఆరితో అసలు సత్యాన్ని చెప్పటానికి గొంతెత్తుతున్నారు. వీరి సూక్తులు ప్రహసనాల్లాంటివి. పైకి నవ్విస్తుంటాయి ; లోపం వాతలు పెడుతుంటాయి. నవ్వుతూ అందరూ వినాలని ఆ నవ్వును కలిగించే ప్రకృతిని గమనించి సమాజం సహజ ప్రకృతిని సదవ గాహనం ద్వారా తెలుసుకోవాలని శ్రీ సీలాజంగయ్య లాంటి వేమర్న అను యాయుల మతం. వీరేశలింగంగారి ప్రహసనాల కంటే వేమర్నలాంటి సూక్తులు సమాజంలో సంస్కరణ చైతన్యాన్ని కలిగిస్తాయని వీరి అభిమతం. ఆ ప్రక్రియకు ప్రహసనంకంటే బలమైన శక్తి ఉంది. ఒక్కొక్క సూక్తి ఒక్కొక్క ప్రహసనానికి వస్తువు. ఒక్కొక్క గాథను, జాథను పాడుగా చేసు కొని మొలచిన కవితా కుసుమం ప్రతిపద్యం.

శ్రీ సీలా జంగయ్యగారి రామలింగ పద్యాల్లో ఇతర విషయాలన్నీ ఒక యెత్తు ; సాహిత్య కవిత్య భాషాంశాలమీద వారు సాగించిన విమర్శాత్మికసూక్తి ప్రపంచంలో మరొకయెత్తు. నిజానికి ఆయన ప్రవృత్తి సాహిత్యంలో ఎక్కువ జీవిస్తుంది ; దానికి ఎన్నో అంశాలు ఉపాంగాలు కావచ్చు. ఆయన అభిప్రాయాలు సాహితీలోగల తెలుసు కోవాలని తహతహ లాడటంలో ఆశ్చర్యం లేదు. మచ్చుకు కొన్ని —

1. కొత్తదనము పేర చెత్త నింపగ నేల
పాత దై న-మంచి పనికి వచ్చు
కొత్త పాతలందు కొను మెప్పుడును మంచి
2. సంస్కృతాంగ కావ్య సద్గుణ గ్రహియించి
తెలుగునందు జొనిపి - వెలుగ కవులు
జాతిపాల గుణము సగటున క్షీణించె

3. సృజన రచన లేని యిజము లెల్ల నశించు
భావలతం రచన పరిమళించు
మచ్చరించి ప్రకృతి మర్యాద విడవద్దు
4. పండుగలను బట్టి పార్థిలనుం బట్టి
సభం బట్టి చిత్రజగతి బట్టి
వసతిబట్టి కవిత పసజైట పడుచుండు
5. భాషలందు నిల్చు బహుశాస్త్ర నివయమ్ము
భాషనంటి శాస్త్ర ప్రగతి హెచ్చు
తల్లి పా పెరుగు పిల్లలు బాగుండ్రు
6. కవిత గూర్చరాని ఘనులు కొందరు నేడు
సుకవి రచనలకును సోది చెప్పి
గ్రంథ రచనపేర గణించి బ్రతికిరి
7. పంటగింజతోడ పట్టిన తాలట్టు
కావ్యమందు ఖైలు కలిసి యుండు
గాలి తాలు బాపు; ఘనులు కవిత నుతింతు
8. తెలుగు వారితోడ పలు కాంగ్లభాషలో
ఆంగ్లమాడ తెలుగునందు పలుకు
వచ్చిరాక భాష పలుక నిట్టేడ్వాలే!
9. తెలుగు కవితలోన కలగల్గు చుండిరి
ఆంగ్ల పదవితతుల నచ్చటచట
పానకాన పుడక పడవేయ గొప్పాయె
10. ప్రతిభలేక రచన పద్యగద్యము లైన
గేయమైన కవితగా వరలదు
కవిత జడజగాల కదలించి యాడించు

వచన కవితా ప్రక్రియను చేపట్టి సాగిస్తున్న శ్రీ జంగయ్యగారు
ఆ ప్రక్రియపై చేసిన వ్యాఖ్యలు ఆశ్చర్యాన్ని కలిగిస్తాయి.

3. సృజన రచన లేని యిజము లెల్ల నశించు
భావలతం రచన పరిమళించు
మచ్చరించి ప్రకృతి మర్యాద విడవద్దు
4. పండుగలను బట్టి పార్టీలనుం బట్టి
సభల బట్టి చిత్రజగతి బట్టి
వసతిబట్టి కవిత పసలై పడుచుండు
5. భాషలందు నిల్చు బహుశాస్త్ర నిచయమ్ము
భాషనంటి శాస్త్ర ప్రగతి హెచ్చు
తల్లి పా పెరుగు పిల్లలు బాగుండు
6. కవిత గూర్చరాని ఘనులు కొందరు నేడు
సుకవి రచనకును సోది చెప్పి
గ్రంథ రచనపేర గణించి బ్రతికిరి
7. పంటగింజతోడ పట్టిన తాలట్టు
కావ్యమందు పొల్లు కలిసి యుండు
గాలి తాలు బాపు; ఘనులు కవిత నుతింతు
8. తెలుగు వారితోడ పలు కాంగ్లభాషతో
ఆంగ్లమాడ తెలుగునందు పలుకు
వచ్చిరాక భాష పలుక నిట్లేద్యాలె!
9. తెలుగు కవితలోన కలగల్గు చుండిరి
ఆంగ్ల పదవితతుల నచ్చటచట
పానకాన పుడక పడవేయ గొప్పాయె
10. ప్రతిభలేక రచన పద్యగద్యము లైన
గేయమైన కవితగా వరలదు
కవిత జడజగాల కదలించి యాడించు

వచన కవితా ప్రక్రియను చేపట్టి సాగిస్తున్న ఆ జంగయ్యగారు
ఆ ప్రక్రియపై చేసిన వ్యాఖ్యలు ఆశ్చర్యాన్ని కలిగిస్తాయి.

అన్న సంబోధనలో నాలుగు కవితా లక్షణాల సంపుటికరణం వ్యంగ్యంగా స్ఫురిస్తోంది. సౌందర్యము (రమ్య); గుణ గౌరవం, (గుణ) విశ్వకల్యాణా రాంక్ష (శుభ); సుకవి ప్రాధాన్యం (అంగ); అనే గుణాలు కవితకు వర్తించేవిగా సంభావించవచ్చు. స్వీయవ్యక్తిత్వం కంటే కవితా వ్యక్తిత్వమే ముఖ్యంగా భావించిన శ్రీ జంగయ్యగారి సాహిత్య శీలాన్ని మనం అభినందించాలి.

ఇక శ్రీ జంగయ్యగారి ఉక్తి ఆయన సొంతంగా రూపొందించుకున్నది. అది అంత నగిషీ పనితో నవనవలాడే శిల్పంగా ఉండకపోవచ్చు; కాని, సహజ స్వభావాన్ని వ్యక్తంచేసే స్వభావోక్తిలా ఉంటుంది.

“భావపూర్ణ మిచ్చె వక్రోక్తి కవితలో”

అని ఆయన తన కవితా లక్షణాన్ని చెప్పుకున్నాడు. వ్యవహారవాక్కుల నుండి రావ్యవాక్కులో ఒకభావం అభివ్యక్తం కావటమే కుంతకుడు వక్రోక్తిగా పేర్కొన్నాడు సమకాలీన సమాజంలో ఉన్న వక్రతను చిత్రించటంలో వాక్య వక్రత నాశ్రయించటం ఉక్తిలో భాసించే రచనా వక్రత ఈ పద్యాల్లో ప్రతి పద్యంలోనూ అలంకారం ఉండితీరాలి అలంకారానికి వక్రత మౌలిక లక్షణం. ఇలా, ఎన్ని విధాల చూచినా వక్రతయే ఈ కృతికి జీవితం. వక్రత వ్యంగ్య మార్గంలో సాగితే ఉత్తమ రచన అవుతుంది. శ్రీ నీలాజంగయ్య మానవతా వాదాన్ని కవితలో అభివ్యక్తికరించే ప్రయోగాన్ని సాగిస్తున్నారు వేమన్న లాగా మానవుడే మాధవుడని భావించారు. ఆధునిక మానవుని ఆత్మాన్వేషణమే మానవత్వ దర్శనానికి మహనీయమార్గం. ఆ మార్గంలో రామలింగ పద్యాలు హృద్యమైన మంగళ వాద్యాలుగా నినదించాలని శ్రీ జంగయ్యగారి ఆశయం.

“మనిషి మనిషి కలుపు మనుగడ నింపరా”

అని ఆయన లోకానికిచ్చే సందేశం. విశ్వశ్రేయో రూపమైన ఈ శంఖా రావం ప్రజలకు ప్రణవనాదంగా విసవడాలనీ, ప్రజల నోళ్ళలో ఈ పద్యాలు పల్లవించాలనీ ఆశిస్తున్నాను.

“ప్రజలె గొప్ప కవిత-ప్రకటింపవలెగాని

తానె గొప్ప యనుచు-తగదు చెప్ప

సుకవి రహము సున్న-చూపు మాత్రము మిన్న

రమ్యగుణ శుభాంగ! రామలింగ!”

తథాస్తు! శుభం భూయాత్.

మహా ప్రపంచం

డా॥ ఎన్. వి. రామారావు

“తనను వంతు విశ్వదాతను ధాత్రిని

కలము బట్టి వ్రాతు కవిత సతము

నిత్యమైన తనువు-సత్యంబు పల్కదా

సత్య మాడకున్న చావు మేలు”

(పు. 15)

ఇది నీలా జంగయ్య కవితా ప్రపంచనం. మహాప్రపంచం. ఒక చిన్న విజ్ఞాన స్ఫుర్త్యం. ‘చిన్న’ అని ఎందు కంటున్నానంటే—ఇరవై సంవత్సరాలనాడు—చిన్నారి పొన్నారి చితుత కూకటినాడు రచించబడిన కావ్యం ఇది. అప్పటికే మహాప్రస్థానం జరిగింది. అగ్నిధార కురిసింది. రుద్రవీణ మ్రోగింది. వీటి ప్రేరణతో కలంవట్టిన కవి ఆ ఛాయల్లో కవితారచనకు పూనుకున్నాడు. అంతకుముందు తాను పఠించిన ప్రాచీన ప్రబంధాల ప్రభావం వుండనే వున్నది.

అయితే ఈ కవి అనుకరణశీలి కాడు. సృజనాత్మక ప్రతిభ వున్నవాడు. నిరంతర జిజ్ఞాసువు. నూత్న మార్గ అన్వేషి కవితాన్ని తపస్సుగా భావించి “మహాకావ్యం ఎడదలో వ్రాయాల”న్న (పు. 28) ఆకాంక్ష గలవాడు. అందు చేతనే ‘గద్య పద్య గేయముల’ రూపంలో అభినవ కావ్యాన్ని ఆనాడే వ్రాయ గలిగినాడు.

మహాప్రపంచం చదువుతుంటే ఒకే చైతన్య స్రవంతి మనముందు జాలు వారుతుంది. Stream of consciousness పేరుతో ఇటీవల వ్యాప్తిలోకి వచ్చిన ప్రక్రియా స్వరూపం గోచర వువుతుంది. కవి ‘క్రాంతదర్శి’ అన్న వాక్కు అక్షరాలా నిజమనిపిస్తుంది.

నేలా జంగయ్య భావనా పరంపర ఈ కావ్యంలో అనంతంగా బహుముఖంగా వెల్లడిచేసింది. ఒకచోట జ్ఞానాన్ని గురించి చర్చించే దార్శకునిలా కనిపిస్తాడు.

“అటులైన మరి జ్ఞానం తెపరు? అనగా ప్రూరుంచుండు, సాధువుల యందు సమానస్థితి యునర్చి మెల్లవాడే జ్ఞానియని తోధపడుతుంది.” (పు. 29)

మరోచోట ప్రకృతి-పరమాత్మలను, చావుపుట్టుకలను విచారించే తాత్త్వికునిలా గోచరిస్తాడు.

“ప్రకృతి జ్ఞానమె పరాత్పరుడంచు దోచు మది
ప్రకృతి పురుషుని పరాత్పరుడు గాడె జగమున”

“చావుపుట్టుక యందు చావు పుట్టుక కలదు
దీని నెరిగిన చాడు దేవుడై కవి యగును” (పు. 64)

జగత్ప్రసిద్ధమైన రామాయణగాథకు వినూత్నమైన భాష్యం ఇచ్చింది.

జ్ఞానమే రాముండు గాడే

బుద్ధియే లక్ష్మణుడు గాడే

చిత్తమే సీతమ్మ గాడే

రావణుండు వశేంద్రియములన...

అత్త మానుమంతుండు యనియెడ...

కోతులన సంకల్పములె యిం

కూడి వారధి గట్టినారన

(పు. 60)

అయితే—యింతకూ జంగయ్యగారిది సర్వోదయ సిద్ధాంతం.

“అందరకు ఉండాలి కూడు

అందరకు ఉండాలి గూడు

అందరకు ఉండాలి గుడ్డ

అందరకు ఉండాలి విద్దె

నా కవిత్వములోని సారము

ఎంత దీనిన యింతెనోయి—”

(పు. 33)

అని తన కవితాసారాన్ని సుస్పష్టంగా చాటినారు. ఎటువంటి క్లిష్టమైన భావాన్నయినా అతీ సరళమైన భాషలో చెప్పాలన్న ప్రయత్నం ఆయనలో దాగా కనపడుతుంది. “ఈ బలంలేని శబ్దాలు నన్నెలా మోస్తాయి” అని ఆశంకించినా “అర్థముగాని భాషలో ఆయాసపడదు” అతని కవిత్వం. భాష తెలియని వారికి అర్థమయ్యే కవిత్వం వ్రాయాలని అతని ఆశయం.

జంగయ్య యథార్థ కథన చాతుర్యం వున్న కవి. ప్రబంధ పద్ధతిలో కొనసాగిన ‘మహాప్రపంచం’ శీర్షికలో ఒకనాటి మంచిరోజులను గుర్తుకు తెచ్చే పల్లెజీవితం తీరుతెన్నులను యథాతథంగా మన కనులముందు నిలబెట్టే మంచి పవ్యాలున్నవి. ముచ్చకు రెండు—

ప్రొద్దునె లేచి బాలికలు పూలవసమ్ముల కేగి మల్లియల్
ముద్దులు గుల్క దెచ్చుకొని మోదముతో జడలల్లి వేశకున్
చద్దుల నారగించి కడు చల్లదనంబున పాతశాలలన్
విడ్డె నేర్వబోవుటరు విన్నదనంబు మదిం గనుంగొనన్ (పు.39)

విపణి పీఠుల నెల్లెడ విరగబడును
త్రొత్త వసునట్టి శనగలు గోధుమలును
కొనిరి బెల్లము చింతపండును యుగాది
పండుగను గూర్చి జనులు సంబరము హెచ్చి (పు.46)

ఈ విధంగా చర్కని ధారతో కూడిన పర్యరచనలోనే శాక—గద్య.
గేయరచనలో కూడా ఈ కవి అందెవేసిన చేయి.

“చదివేది చదివించేది
చూపేది చూపించేది
పలికేది పలికించేది
కదలేది కనిలించేది
ఆడేది ఆడించేది
రావాలోయి నవకవనానికి” (పు.78)

శ్రీశ్రీ బాటిలో కొనసాగిన ఇటువంటి గేయాలు ఇందులో చాలావరకు కనిపించినా
అందున అభిప్రాయాలతో ఏకీభవించని పట్టు ఎన్నో కనిపిస్తాయి ఈ కావ్యంలో.
ఏదాహరణకు “చుక్కపిల్లా, అగ్గిపుల్లా, సబ్బుబిళ్ళా” అంటూ శ్రీశ్రీ వినిపించిన
'ముక్కు'లకు ప్రతిగా వ్రాసిన ఈకవి వాక్కులు చూడండి—

అగ్గిసెగలు, పిచ్చిచుక్క
గబ్బువస్తువును
హీనంగా చూచు, చేస్ని
ఆరోగ్యమనని రచనాత్మకం చేయకు (పు.70)

‘మనస్సు గాలిబిడ్డ’ మున్నగు వాక్యాలు, భావవేదం, జీవనమత మొ॥ పదాలు జంగయ్య భావనాబలాన్ని, వినుత్న ప్రయోగాలనూ చాటుతున్నాయి. కాళోజీ, బోయి భీమన్న, కురుగంటి వంటి సాహితీవేత్తల ఆశీస్సులను అందుకున్న ఈ కృతి శ్రీ యాదగిరి లక్ష్మీనృసింహస్వామి స్వీకృతమై కవిని సుకృతిని గావించింది.

“మహాప్రపంచం” రచన జరిగిన (1959) ఈ ఇరువది వత్సరాలలో నీలా జంగయ్య ఎంతగానో ఎదిగా చనటానికి అసంతరకాలంలో వెలువడిన కావ్యాలే సాక్షి. “సత్వరత్న తదీయ కవితా దీప్తుర్ దిశర్ బర్వి” సాహితీ రజతోత్సవం జరుపు కొంటున్నాడు ఈనాడు.

“మధుర పదయుత సుఫలు నించే

ద్రాక్షరసమో?

కఠిన పద విన్యాస రోచిర్ నిర్మిరాయత

నారికేళమో !

మత్త మధురిమ రాగరవములో

కవీ! నీ పద్యాల్ !

(పు.72)

సంస్కారభూషణం

డా॥ ఎం. కులశేఖరరావు

అధునిక యుగంలో తెలుగు కవిత్వ విభిన్న మార్గాల్లో పయనిస్తున్నది. ఈనాటి కవికి అత్యుచితమైన అనురాగం కలిగితే అతని వాక్కు అందాన్ని ఆనందాన్ని సంతరించుకొంటున్నది. ఆ కవికే సామాజిక ప్రవర్తనపై అసమ్మతి కలిగితే, అది అతని కవిత్వంలో అంగార రేఖలుగా ప్రకాశిస్తున్నది. లోకాన్ని ఒకసారి నిద్రపరుస్తున్నది మేల్కొల్పుతూ ఉన్నది. ఈనాటి మనుష్యులను సంస్కరించాలని కవికి తోచినప్పుడు, ప్రాచీన సంప్రదాయంపై తిరుగుబాటు, తిరస్కారభావం; కొండొకచో క్రోధం, తోపరాహులు వ్యక్తమవుతూ ఉన్నవి. ఈనాటి కవి అక్షరమాలను సహించలేడు. అన్యాయాలను చూస్తూ మౌనం వహించలేడు. మానవత్వం పతనం అవుతూ ఉంటే సహించే స్థితిలో లేడు. ఈ సందర్భాలు రావాలేకాని, తన కవిదాయుధాన్ని ఝళిపించి రంగంలో ప్రకాశిస్తున్నాడు. లోకానికి తన అస్తిత్వాన్ని ప్రదర్శిస్తున్నాడు. కవిత్వానికి ప్రయోజనాన్ని చాటిచెప్పతూ ఉన్నాడు.

ఇక ఈ కవిత్వంలో చెప్పే పద్యతలుకూడ అనేక విధాలుగా ఉంటూ ఉన్నవి. ఒకరికి భావస్ఫురణ వట్టదు. ఒకరికి గానయోగ్యమైన మార్గం రావలె. ఇంకొకరికి మాత్రాభావస్ఫురణ పుడుత. చేరొకరికి సంప్రదాయమీద సమావేశం. కొంతమంది కవులకు సంప్రదాయం కావాలె. నవ్యతకావాలె. ఈ మార్గాలు ఇన్ని విధాలుగా వున్నాను కాబట్టి, ఈనాటి కవిత్వ పతనంలో, గేయంలో పద్యంలో, స్వచ్ఛంద భావంలో, భావోగంధుల్లో మనకు పక్కన మిస్తూ వున్నది. అన్ని విధాల మానవ మనోరహారంలో ప్రదీపించడానికి ప్రయత్నం చేస్తున్నది.

భావంలోకాని, బాటలోకాని, ఎందుకిన్ని పోకడలు? ఎందుకిన్ని వైవిధ్యాలు? ఎందుకిన్ని వైరుధ్యాలు? అనే ప్రశ్నలు ఎదురవుతూనే ఉన్నవి. కవులకు జవాబు చెప్పే బాధ్యత ఉన్నదో లేదో కాని, ఒక విషయం మాత్రం స్పష్టమే. ఈనాడు మానవుడు జీవిస్తున్న సమాజం యాంత్రికమైనది. నిత్యపరివర్తన స్వభావం కలిగిఉన్నది. అందుచేత ఆ సమాజాంగంగా ఉన్న మానవుడు కూడా ఒక సంక్లిష్ట మనస్తత్వాన్ని కలిగి ఉన్నాడు. అటువంటి మానవునికొరకు ఉద్భవించే కవిత అతనిలో ఉన్న వైవిధ్యం కలిగిన చేతనాన్ని ప్రదర్శింపజేయడంలో ఆశ్చర్యంలేదు. అతనిలోని సంక్లిష్ట భావ విన్యాసాలను ప్రదర్శించడంలో విచిత్రంలేదు.

ఇటువంటి సంక్లిష్ట సమాజంలో నివసించి, దానిలోని హావభావాలను పరిశీలించి, వైవిధ్యం కలిగిన మానవ మనస్తత్వాన్ని ఆకళింపుచేసికొని, వారిలోని గుణగణాలను, గుణాలుకాని భావాలను పరిశీలించి కవిత్వం వ్రాసినవారు శ్రీ సీలా జగయ్యగారు. గడచిన పాతిక సంవత్సరాలుగా వీరి కమ్మనికంతం ఒకసారి, మేలుకొలుపు ఒకసారి గాన రుచి, మరొకసారి వచన కవిత్వం మరొకసారి ఆంధ్రపాఠక లోకానికి వినిపిస్తూనే ఉన్నవి. వీరు పట్టణాలకు దూరంగా ఉన్నా, పట్టణాలలో నివసించినా, కవితా వ్యవసాయం మాత్రం మానలేదు. ఆంధ్రప్రాంతం గురించి నాకు తెలియదు కానీ, తెలంగాణంలో ఎక్కడో కవి సమ్మేళనం జరిగినా సీలాజగయ్యగారి కంతం వినిపించ వలసిందే. వారు చేసే ఏదో చమత్కారానికి సభికులు చప్పట్లు కొట్టవలసిందే. ఈ విధంగా తెలంగాణంలోని కవిరా సంవత్సరంలో జగయ్యగారు ఇమిడి వున్నారు.

ఇది దీర్ఘ కథాకావ్యాంతు, సుదీర్ఘ వర్ణనాన్విత ప్రబంధాలకు కాలంకాదు. ఇంకా మనస్సును కండింపజేసే ప్రక్రియ కావాలి. యంత్రంలో ఒక భాగంలాగా వుంటే ఈనాటి మనుష్యునికి, ఒక దీర్ఘకావ్యం పడింది, అందులో ఉండే అందచందాలను అవగాహన చేసుకొనే సమయం ఏదీ? అందుచేత పత్రికలలో చూసినా, సభలలో విన్నా మనకు ఖండకావ్యాల రూపంలోనే నేటి కవిత దర్శనమిస్తున్నది. అందు ఇది ఖండకావ్యాల యుగం అన్నమాట. అప్పు

దప్పుడూ సందర్భాన్ని బట్టి కవిలో కలిగిన చైతన్యస్థితిబట్టి వెలువడిన కవిరా
ఖండాలు కూర్చగా, శ్రీ నీలా జంగయ్యగారి 'సంస్కార భూషణం' అవత
రించింది. దాదాపు నలుబది ఖండికల సంపుటి యిది.

'సంస్కార భూషణం' లో మనను మొట్టమొదట ఆకర్షించేది, ఈ కవికి
సంప్రదాయం మీద ఉండే ప్రీతి, ఆదరం. పోతనగారి వంటి సహజ పండిత
కవులు ప్రారంభించగా, పెద్దనాదులు కొనసాగించిన సంప్రదాయం సాహిత్యంలో
ఒకటి ఉన్నది. అదే సరస్వతీ ప్రార్థన కృత్యాదిలో చేయడం. 'సంస్కార
భూషణం' ప్రారంభంలో మూడు పద్యాలను జంగయ్యగారు భారతీదేవిని
స్తుతి చేస్తూ అందంగా వ్రాసినారు. ఒక పద్యం ఆ విద్యామూర్తి సంబోధనా
భరితంగా ఉంటే, మిగిలిన పద్యాలలో కవి ఆత్మీయత గోచరిస్తుంది: ఈ పద్యం
చూడండి.

'ఏటి సువర్ణమో, విలువనిచ్చి గ్రహించిన వానిదౌను సో
మ్రోదో కళావధూటి వరిమించి ధరించిన నామెదౌను, ని
త్యోదయ భానుబింబము మహోన్నత విశ్వ గృహాన దీపమై
నాద సుధా ప్రసూనముం నా కవితల్ ప్రతులై ఫలించెడున్'

ఇందులో సువర్ణమనే మాట మీద శ్లేషించి చమత్కరించడం, ఒక విశేషమైతే,
కవికి కలిగిన ఆత్మవిశ్వాసం చదివే వారిని వెంటనే ఆకర్షిస్తుంది.

ఇటీవలి కాలంలో మన సమాజంలో కొందరు తాము నా స్తికులం అని
చెప్పుకోవడం ఫ్యాషన్ అయిపోయింది. వీరు తమను మానవతా వాదులు అని
పేర్కొనడం కూడ వినిపిస్తుంది. (ఆ స్తికులకు మానవత్వం మీద విశ్వాసం
లేదన్నట్లు!) ఈ మానవతా వాదులు యథాధానికి అంతరాంతరాల్లో ఆ స్తికులే.
అయితే, ఎందుచేత ఆ భావాన్ని మాత్రం పైకి ప్రకటించరు. నీలా జంగయ్య
గారు ఈశ్వరుని మీద పరిపూర్ణమైన విశ్వాసం కలిగినవారు. వాన్ని వాచి

పెట్టక స్పష్టంగా చెప్పే సిన్సియారిటీ, ధైర్యం వారికి ఉన్నవి. తన ఇష్టదైవం లోనే వారు మానవత్వాన్ని చర్చిస్తారు. తనను తాను చూచుకొంటారు. తన కవిత్యాన్ని ప్రతిబింబింప చేసుకొంటారు. ఈ పద్యం చూడవలసిందే.

‘నీకు నాకు మధ్య నెలకొన్న ప్రేమలో
సర్వభేద చయము సమసి పోయె
జన వరస్సరాను సరణ బంధమ్ములో
జగమనంత రాగ జలధియయ్యె’

అనంతరాగ జలధిలో లీనమైన ఈ కవిగారు మానవతావాది అనే ప్రత్యేక బిరుదాన్ని తగిలించుకోకనే, ఆ తత్వాన్ని తన సొంతం చేసుకొంటున్నారు.

విద్యాధిదేవతయైన సరస్వతీదేవిని ఆరాధించడం, సాహిత్యకంగా ఒక సంప్రదాయం. ఆ సంప్రదాయానుసరణమే కవికి ఉన్న ఒక సంస్కారం. ఆ విధంగానే, భారతీయులు అనాదిగా విశ్వరూపియైన భగవంతుని మీద పరిపూర్ణ విశ్వాసం ఉన్నవారు. గీతాకారుడు ఆ విశ్వాసాన్ని ఉద్ఘాటించినాడు. ఆ విశ్వాసాన్ని కవి పాటించడం, భారతీయ సంస్కారాన్ని తనకు అన్వయించుకోవడమే. కవిలో ఉండే సంస్కారాలు వారి కవిత్యంలో చక్కగా ద్యోతకమైనాయి. అంతేకాదు ఆంధ్రభాషలో గదచిన వేయి సంవత్సరాలుగా వెలువడిన అనేక డిక్షనరీలు కావ్యాలను ఈ కవిగారు అధ్యయనం చేసి ఉన్నారు కాబోలు ఛందో బద్ధమైన పద్యం ఏరు ఎత్తుకొన్నప్పుడు, పూర్వ కవుల రచనా సంప్రదాయ ముద్ర వారిలో ప్రస్ఫుటంగా కనిపిస్తుంది. ఈ పద్యం ఒక మచ్చు తునక.

‘అందరు పేరువేరు విషయార్థములన్ వినుతాను రక్షులం
దందరు తెల్గుతల్లి చరణాబ్జములన్ పరికిందు వారలే
సుందర భావనాన్నిత విశుద్ధ వికాల గుణార్థసంపదల్
పొందిన వారలే యొకరి పోడిమి నొక్కరు మించు వెడ్కలన్’

పూర్వకపుల వాసనా రూపమున నున్న కవిలోని సంస్కార విశేషమే యిది.

రచనకు కవిత్యాన్ని సాధనంగా చేసికొన్నవారు, ఇప్పుడు వచనంలోనే వ్రాస్తున్నారు. శ్రీ జంగయ్యగారు కూడ అనేక వచన గీతాలను వ్రాసి ఈ కవితా సంపుటిలో చేర్చి ఉన్నారు. ఈనాడు వచన కవిత్వంలో మనకు కొట్టవచ్చినట్లు కనిపించేది దానిలోని అస్పష్టత. కవులు శిల్ప దృష్టితో ఈ పని చేస్తున్నారో, లేక తాము చెప్పేది స్పష్టంగా సూటిగా ఉంటే కవిత్వం కాదనుకొంటాము అని అట్లా చేస్తున్నారో తెలియదు కాని, వచన కవుల్లో చాలమంది అస్పష్టతను ఆశ్రయిస్తున్నారు. ఇది కవిత్వానికి ఏ విధమైన ప్రశస్తిని కలుగ జేస్తుందో చెప్పలేము. యుగధర్మాన్ని అనుసరించి జంగయ్యగారు వచన గీతాలను వ్రాసిన మాట నిజమేకాని, అస్పష్టత వారిని ఆకర్షించినట్లు కాన్పించదు. చెప్పవలసిన విషయాన్ని పండు వంచి పెట్టినట్లు చెప్పటమే వీరి అభిమతం. 'అధ్యక్షవచనం' అనే ఖండికలో ఉన్న ఈ పంక్తులు చూడండి.

“భూమినుంచి అహారం పండించు రైతు అన్నదాత
ఊహా సంస్కరణను దీపం వట్టిన కవి అమృతప్రదాత

.....

మంచి రాజ్యంలో మూలదత్తం రక్షణ ఉన్నట్లే
మంచి కాలంలో సుపరి జీవితానికి అభినందన లుంటాయి”

స్పష్టత కరువైన రోజుల్లో ఇటువంటి పంక్తులు చదువరికి హాయిని కలిగిస్తాయి.

మన దేశంలోని సాంఘిక వ్యవస్థలో కవికి ఎంతటి విలువ ఉన్నదో చెప్పడం కష్టమే. కొన్ని దేశాల్లో కవిత్వం వ్రాసి విప్లవాలు సాధించినారట కవులు. రాజ్యాలను మార్చి వేశారట కవులు. అక్షరాస్యత అంతంతగా ఉన్న మన దేశంలో కవులు ఇంతటి ధైర్యం వహిస్తారో లేదో? ఒక వేళ అట్లాచేసినా వారి వాక్కు ప్రజలదాకా అందుతుందనే విశ్వాసం ఏది? అయినా కవి తన

కర్తవ్యాన్ని విస్మరించకూడదు. తన మాట ఎవరు వింటారు? అనే చికిత్సలో ఈ కవి దిగజేదిగరు. తనకు అన్యాయంగా తోస్తే చాలు దాన్ని ఖండించడానికే పూనుకొంటారు - జంగయ్యగారు.

మనదేశంలో కుల మత వ్యవస్థ ఎప్పుడు ఏర్పడిందో కాని, అది సాంఘిక వాతావరణాన్ని కలుషితం చేసి, మానవ కల్యాణానికి కాక, మానవ వినాశనానికే దారి తీస్తున్నది. ప్రజాస్వామ్యం వచ్చిన తర్వాత ఈ బెడద వదలిపోతుందనుకొంటే, అది మరింత అధికంగా తన దుష్ప్రభావాన్ని చూపుతున్నది. ఈ అన్యాయాన్ని జంగయ్యగారు సహించరు.

“పూరింగులు వేరైన పూజ ఒకటి

అరింగులు వేరైన పాలు ఒకటి

ఏరు పేర్లవి వేరైన నీరు ఒకటి”

అసి ధ్వన్యాత్మకంగా చెప్పి, సర్వమతాలు ఏకం కావాలని ప్రబోధిస్తాడు. ప్రబోధంతోనే అగకుండా, కొరడా దెబ్బకొట్టినట్లుగా ఇట్లా చెబుతాడు.

“సామాన్యుడు అసామాన్యుని కీలుదొమ్మకారాదు

మంచిచాటున వంచన చేయిదూర్పరాదు

బ్రతుకు పిడ్డంలో మన రూపాలు దిద్దుకోవాలె

మనిషి మనిషి మధ్య ఉన్న కుల మత వర్గ వ్యత్యయ కుడ్యాలను

దుమ్ముదుమ్ముగా కాలాల్చి!”

కవిలో కలిగిన ఈ ఉద్వేగం ఆ వ్యవస్థలో ఉండే దుష్ప్రత్యయ మీద అని పేరుగా చెప్ప పనిలేదను కొంటాను.

‘సంస్కార భూషణం’ అనే ఈ సంపుటిలో పైన పేర్కొన్న విశేషాలేకాక, కవి విభిన్న రూపాల్లో దర్శనమిస్తారు. ఒకసారి ఆశావాదిగా, ఒకసారి అన్యాయ నిర్మూలకుడుగా, ఇంకొకసారి ఉషదేశకృష్ణుగా, మరొకసారి మానవతావాదిగా, మానవాభ్యుదయం కోరేవానిగా ఈ కవి మన కళ్ళ ఎదుట ప్రత్యక్షమవుతాడు. ఏ కవిత చదివినా కవికి కలిగిన నూతనంగా ఆలోచించే శక్తి మనకు ద్యోతకమవుతూనే ఉంటుంది. వారి భావ ప్రవచనంలో ఉండే సౌలభ్యం మనను వారికి ఆత్మీయులను చేస్తూనే ఉంటుంది. కవిలో ఉండే ఈ సంస్కారం, భూషణంగా రూపొంది వారి కవితను సార్థకం చేస్తుంది.

బాలగీతాంజలి

చెలమచెర్ల గోపాలకృష్ణమాచార్యులు

1956 దుర్ముఖి ఆషాఢంలో ఈ నీతి పద్యాల గ్రంథం బాలగీతాంజలి పేరుతో శ్రీ నీలాజంగయ్యకవి రచించినారు. ప్రతిపద్యం ఒక నీతి చంద్రిక. ఈ గ్రంథంలో నూటముప్పయి పద్యాలున్నాయి. పిల్లలే కాక పెద్దలు కూడా చదవదగిన గ్రంథం. బాల్యావస్థలో అనగా తన పదునైదవ ఈడున రచించిన ఈ పద్యాలలో భాసించిన కవితాకాంతి సుమనోరంజనమై అలరారుతుంది. ఈ కవితో కవిత్వపు లక్షణాలు సూక్ష్మరూపంలో శాస్త్ర సమ్మతమై ఆంధ్రభాషా ప్రపంచాన్ని ఆవరించినట్లు పేర్కొన వచ్చును. సంస్కృతాంధ్ర భాషలలో ఎన్నో నీతి గ్రంథాలు మహాకవులెందరో రచించినవి మనం చూస్తున్నాము. ఈ కవి తన ప్రతిభా విశేషాలను అడుగడుగునా ప్రస్ఫురింపజేసే విధంగా ఈ గ్రంథాన్ని వ్రాసినట్లు ఊహింప వీలున్నది. దేశభక్తి-మాతృభాషాసక్తి రచితానురక్తి ఈ పద్యాలలో చోటుగొన్నాయి. తన సాహిత్య రజతోత్సవ సందర్భాన్ని ఎంచుకొని బాలగీతాంజలిపై వ్యాసమువ్రాయమని నాకు లేఖవచ్చేదాక ఈ గ్రంథాన్ని చూడకుండా ఉండటం నా పొరపాటేనని ఒప్పుకోక తప్పదు. మేమిద్దరం Dip. O.L. లో సహాధ్యాయులం. మా తండ్రిగారైన శ్రీమాన్ చెలమచెర్ల రంగాచార్యులుగారితోను, ఆచార్య ఖండవల్లి లక్ష్మీరంజనం గారితోను, రామ రాజుగారితోను, కుక్కదేవ్వర రావుగారితోను మాట్లాడుతూ వారితోనే అధికంగా ఉండేవారు. జంగయ్యగారికి ఇంగ్లీషు వాసన గిట్టదు. Dip. O.L. లో ఆయన హిందీనే ఎన్నుకొన్నారు. అంతాచార్య దేవల్లిగారితో హిందీసాహిత్య విశేషాలను అధికంగా చర్చించేవారు. తెనుగునెవరైనా చిన్నచూపు చూస్తే ఆయనకన్ను లెర్రబడతాయి. సహజ కవితా వేశంతో నిరంతర రచనా వ్యాసం గారితో కాలాన్ని సద్వినియోగం చేసుకొన్న ధన్యజీవి నా మిత్రుడు జంగయ్య. నేను మిత్ర పక్షపాతిని కాదు-గుణపక్షపాతిని. బాల గీతాంజలి లోని కవిత్వపు గుణాలను సంక్షిప్తంగా తెలుపడానికి సాహసిస్తున్ననన్ను బుధపరులు మన్నించ

గోరుతున్నాను. ఈ గ్రంథానికి అభినవ పోతన వానమామలై వరదాచార్యులు గారు తొలిపలుకు వ్రాసినారు. ఎస్. శతగోపాచార్యులుగారు, శతావధాని దోమా వెంకటస్వామిగారు, దాశరథిగారు చక్కచి అభిప్రాయాలు వ్రాసి ఉన్నారు. ఈ గ్రంథం తన తొలిరచన గావడం మూలంగా దైవాన్ని స్తుతించి ఈశ్వరార్పణం చేసినారు. ఆంధ్ర సారస్వత పరిషత్తువారి విశారదలో ఉత్తీర్ణుడు గాకపూర్వమే బాలగీతాంజలి, ఆవేదన సుమమాల విప్లవస్వరాలు మహాప్రపంచం గ్రంథాలు వ్రాసిఉన్నారు. ఇవన్నీ మా నాన్నగారికి ఇచ్చినారు. మా నాన్నగారు జంగయ్య గారిపై ఎంతో అనురాగము జూపేవారు. మా అమ్మగారు కూడా అంతే. ఈయనకు దైవభక్తి మెండు. దైవస్మృతిలో ఈయన వ్రాసిన పద్యాల భావంతో ఆ దైవాన్ని మనం సంభావించగా ఆ దైవం ఎల్లలోకాలకు చల్లని వెలుగిచ్చువాడు. సర్వకర్మలకు సాక్షిగా నిలుచువాడు. మహితుడు-ఆదిమధ్యాంతరహితుడు. సకల లోక సృష్టికర్త. పాపపుణ్యరహితుడు-పరమాత్ముడు-అఖిలేశుడు-రక్షకుడు-అని అర్థరక్షకొరకు ప్రార్థన చేసినాడు. శబ్దంలోని అర్థం-ఒకటి. ఇది కావ్యప్రపంచ సంగతమయింది. మరో అర్థం లోకజీవన వ్యాపారానికి పనికివచ్చే ధనంకూడా. ఈయన శ్లేషార్థాలు-అక్కడక్కడ చోటుగొని కవితాగుణమై ఒప్పురుతుంటాయి. చివరికి గ్రంథాన్ని విశ్వరూపుడైన ఈశ్వరుని కంకితమిచ్చాడు.

మానవులకు సత్యమహిమంబు జయమిచ్చునట.

సత్యమును పలుకలేనివాడే పాపి

సత్యముననె శాంతిసౌఖ్యాలు కలుగునని సత్యాన్ని అనేకచోట్ల అభివర్ణించినారు.

దురాశ నరునికి పాపహామగునని అశవలన లోభత్వం, లోభత్వం వలన దోషం, దోషం వలన హింసత్వం కలుగునని అత్యాశను త్యజించమంటారు.

కలిగినంతలో కాస్త బీదలకింత పెద్దేగుణమున్నవాడే దేవుడట. ఆకలివేళ అంబలే అమృతమగునట చలికి దొరికిన బొంతే శాంతమగునట. పాలు ద్రాగితే బలం వచ్చినట్లు మంచివారి స్నేహం సౌఖ్యాన్ని ఇచ్చునని కట్టెత్రాగితే కలచే మైకంవలె ఢామించి దుమార్గుని స్నేహాన్ని విడువమంటారు.

ఇందలి నీతిపద్యాలు పండితపామరులు సైతం తనివితీర చదవదగినవి. ప్రతివ్యక్తికి బాల్యం ముందువస్తుంది. బాల్యంలోనే విద్యలనేవి నేర్చుకుంటాడు. విద్య మౌఢ్యతమను విదళింపగా చిచ్చు-అని విద్యనుగూర్చి చెప్పినాడు.

ఎంత పెద్ద పద్యంలోనో చెప్పిన ఒక నీతిపద్యాన్ని చిన్న పద్యంలో చెప్పడానికి పీలుస్తుందని ఈ పద్యాన్ని జంగయ్యగారు భావపరివర్తనం గావించినాడు.

పండితులైనవారు దిగువందల నుండగ నల్పుడొక్కడు
ద్వందత పీఠమెక్కిన బుధప్రకరంబుల కేమియెగ్గుగున్
కొండొక కోతి చెట్టు కొనగొమ్మల నుండగ క్రింద గండభే
రుండ మదేభసింహనికురంబులు నుండవె చేరి భాస్కరా!

అనే ఈ భాస్కర నీతిపద్యాన్ని చిన్నపద్యమైన ఆటవెలదిలో, అదికూడా మూలపాదాలలోనే రచించి మొత్తం భావాన్ని ప్రకటించగలిగారు. ఆ పద్యమిది

పండితులును క్రింద నుండగ నల్పుండు
పీఠమెక్కినిలువ పెద్దయగునె
కోతి కొమ్మనుండ దంతికేమెగ్గురా!

ఇది కవిలోని మార్మరికత. పది పేజీలలోని భావాన్ని పది వాక్యాల్లో పొంది పరిచే స్వభావం గుఱం గలదిగా ఈతని ఆశయం ఈ పద్యంద్వారా నిరూపించుకొన్నాడు. అనల్పార్థాలను అల్పార్థాలలో ఇమడ్చడం.

‘అరుచిగల్గుకూర యనిన వెచ్చముచేటు’
‘సత్యముననె నరుడు సర్వజ్ఞుడనిపించు’
‘పరుల కుపకరింపనిరుపమ పుణ్యంబు’
‘భక్తులందు దేశభక్తుడు గాంధీరా’
‘కళలయందు కావ్యకళయె ఘనమ్మురా’
‘శిష్యులందు మంచి శిష్యుడు సిద్ధప్ప’

‘సుతునివెల్గు తల్లి మతివెల్గు విద్యరా’
 ‘ధనముగల్గువాడె ధరణిలో పెద్దాయె’
 ‘వేషభాషలందు విద్య భూషణమురా’
 ‘పోరు నష్టమయ్య పొందు లాభంబురా’
 ‘ధర్మశీలుడన్న దైవసమానుడు’

అని ఎన్నో నీతులుపదేశించినాడు నా మిత్రుడు జంగయ్య.

ఇది నీతిశాస్త్రంలోని ఒక శ్లోకం.

సత్యం మాతా పితా జ్ఞానం
 ధర్మోబ్రాత దయాసఖా
 శాంతిః పత్నీక్షమా పుత్రా
 షడైతే మమ బాంధవా.

అది అనాటి నీతి. ఆ పద్ధతిలోనే జంగయ్యగారి నీతిని చూడండి

శాంతి తల్లి మనకు-సద్వర్తనము తండ్రి
 దయయె గురుడు-సూన్యతమ్మె దైవ
 మఖిల సద్గుణములె-ఆత్మబంధువులరా

అని వ్రాసినారు. ఈయన కవితలో గుణం నిగ్గుదేలుతుంది. ఈ కవి గుణవాది-
 రీతివాది.

‘మొద్దువానికేల ముద్దుముచ్చటలిస’
 ‘పైసతోనె సకల బంధుత్వమని యెంచు’
 ‘తిట్టి గంపెడంతపెట్టిన ఫలమేమి’

వంటి గొప్ప నీతిసూక్తులెన్నియో ఈ పద్యాలలో పొందుపరచినారు. ప్రతిపద్యం
 ఒక నీతిని - ఒక సందేశాన్ని ఇచ్చి మానవతకు మంగళం పలుకుతుంది.
 సౌందర్యమే - కవిత. దానికి అన్యధా అలంకారములు శోభనిచ్చేటంతవరకే ఉప

యోగించవలె నంటాడు. ఈయన మెత్త మెత్తగా అగుపడతాడు. కాని కంంలో తన హృదయక క్తిని ప్రదర్శిస్తాడు. కవులపై తనకున్న భక్తిని చాటుకోకుండా మానలేదు వేమన్నను పోతన్నను త్యాగయ్యను తిక్కన్నను చాలా మెచ్చుకొంటాడు.

జనని మాతృభాష జన్మభూమియు నిన్ను
గన్నతల్లులంచు కాంక్షతోడ
సేవ జేయునెడల దేవపూజలవేల
వినర తెలుగుబాం! వినుతశీల!

ఈ పద్యాలలో మకుటం నాణ్యమహిమ, చెప్పదలచుకొన్న భావం మూడు పాదాలలో ముగించి - మకుటం చివరగా నిల్పడం - రచలో కష్టమైన పనిగా పేర్కొనవచ్చును. ఏమైనా జంగయ్యగారు జన్మతః కవి. ఆయన ఇటీవలి కృతులలో ఎన్నో గొప్ప సత్యాలను కవితామయం చేసి తెలుగు సాహిత్య లోకానికే ఒక మార్గదర్శకు డవుతున్నాడేమోననే మాట పక్కాడానికి వీలు కలిగించినాడు.

మేమిద్దరం మా ఇంట్లో మెట్ల రూంలో చదువుకొనేవాళ్ళం. ఈయన బాల్యంనుండే ఎన్నో సాధకకాచకాలను ఎదుర్కొని బ్రతుకును కళామయంచేసి కొన్నారు. ఆయన భావలహరిలో కొట్టుకపోని శ్రోత ఉండడు. దాశరథి, నారాయణరెడ్డి, చెంచుచెర్ల రంగాచార్యులు, దివాకర్ల వేంకటాచార్య వంటి మహా కవి పండితుల సరసన కవితాగోష్ఠులను కవినమ్మేళనాలలో పాల్గొని కావ్యగానం చేయడం నేను చూసినాను. కవితావేళం జంగయ్యలో మూర్తీభవించి ఉన్నది. లేనిచో ఇన్ని రచనలు వారి నుంచి వచ్చేవికావు. ప్రమంగా కవిరత్న విరుదాంకితులై వానపి సాహిత్యపరిషత్తును స్థాపిస్తూ దాని కధ్యక్షులైనారు. శ్రీమూర్తి ఉత్పల సత్యనారాయణ చారులవారి “స్వప్నాం దుప్పటి”కి కృతిభర్తలైనారు. ఈ విధంగా నలుభై సంవత్సరాల చిన్న జీవితంలోనే అత్యున్నత సాహిత్య గౌరవమంది ఎనలేని ఉత్సాహంతో ముందుకు సాగిపోతూ సాహితీమతల్లి కనేకాలంకారములు కూరుస్తున్నారు. సాధ్యమైన మేరలో స్వీయభావాలను పొందుపరచే స్వభావం గలవారు. నాటినుంచి నేటివరకు ఈ కవి చేపట్టని ప్రక్రియ లేదు. అన్నిటిలో విజయం సాధించినారు. ఏ వ్యాకరణపు సంకెళ్లు

లోను, ఏ అలంకార నిబంధనల్లోనూ చిక్క-క స్వేచ్ఛగా కవితను సాధిస్తారు. వీరి కావ్యాన్ని జాతిరత్నాలు తన ఆవేదన కృతిలో

‘కరడుగట్టిన హిమానిహృది
కరగినీరై స్రవిస్తున్నది-పాటలై
ఆవేదనాధరకవిక నాలో పొంగుతున్నది.
గాలితరగల తేలిపోనీ
ముట్టిరోపడి మాసిపోనీ
శుక్తిగర్భంలోన పడినది-మౌక్తి కాకృతి దాల్చుకోనీ’

అంటూ కవితలల్లుతున్నారు. తన అనుభవానికి వచ్చిన నగ్నసత్కాల నెన్నిటినో నిర్మోహమాటంగా కావ్యగతం చేసి కృతకృత్యులై నారు.

1. “కవి ఏ ప్రక్రియను చేపట్టినాడన్నది అంత ముఖ్యము కాకపోవచ్చును. ఏమి చెప్పినాడన్నదే గొప్పగా చెప్పుకోవలసి రావచ్చు.”

2. ఓ చిన్నకవి వ్రాసిన రచనకు ఒక మహాకవి పేరుపెట్టి ముద్రించి విడుదలచేస్తే దాన్ని చూసిన విమర్శకుడు వాళిగాంచిన కవికృతి కాబట్టి ‘మహా’గా ఉన్నదని పలుకుతాడు.”

3. “ఎవ్వరైనా తనకున్న దృష్టితోనే ఎదుటి ప్రకృతిని సంభావిస్తాడు. తనలో విశ్లేషించుకొంటాడు. ఆ తరువాతే నిర్ణయం ప్రకటిస్తాడు.”

4. ధనం వచ్చేచూర్గాలు మనుషులన్నేషిస్తారు. అది అభ్యమైననాడు ప్రయోజనాలు పొంది దానిని నియంత్రణ చేస్తారు.”

5. “సాహిత్యసంస్థల గ్రాంట్లు, సారస్వతానికి కేటాయించిన ప్రభుత్వ నిధులు సూటిగా రచయిత సహాయాని కందపండా ఉన్న ప్రస్తుతాన్ని రీర్చిడర్ల పలసియున్నది. ఏ ఒక్క వర్గసంబంధమైన జనమో వాటి ప్రయోజనాలను ఉపయోగించుకొనటం భావ్యం కాదు.”

6. “పిరికిన పండును గాక పంకిన పండును అరగిస్తేనే దాని సహజ మైన రుచి అందుతుంది.

జంగయ్య కవిగారు బహుమానాలూ, బిరుదులూ ఆశించి ఎవ్వరినీ ఆశ్రయించరు. “నిష్కపటుల జ్ఞానధనుల మర్యాదలకు నోచుకొంటే నా కవిత కదియే చరితార్థత. అప్పుడే నేను ధన్యుడను అనునట్టి మానధనులు. వీరి రచనలలితపద భూయిష్టమై ద్రాక్షాపాకంగా సాగిపోతుంది. జాతీయతాభావము, సామాజిక దృక్పథము వీరి రచనలలో కోకొల్లలు. ఈనాటి కవిలోని యీ పరిణత భావాలకు బీజరూపంగా ఉన్న మూలభావాలు ప్రారంభంలో “బాలగీతాంజలి” యందిట్లున్నవి.

1. గురుభక్తి - దైవభక్తి

“విష్ణుకన్న మరియు విశ్వేశ్వరునికన్న
తల్లిదండ్రె మనకు దైవసములు
పుడమియందు మనకు పూజ్యులు గురువులు”

2. విద్య

“విద్య లేకయున్న సుదృఢ మొదని యంద్రు
విద్య నరులకెందు వినయమిచ్చు
కొద్దిమాటకాదు బుద్ధిమంతుల కిది”
“సజ్జనునకు చదువు సద్భాషణంబురా
విద్యవలన నరుడు విమలడగును
మనతనిచ్చి విద్య భునులతో సరిదూచు”

3. దేవుడు

‘కలిగినంతలోనె కాస్త పీడల కెంద
పెట్టి పుణ్యమెవడు గట్టుకొనునా
అతడె దేవుడంచు ననవలె నేవే’

4. అమృతము

‘అకలై నవేళ నందలై అమృతంబు
చలికి దొరకు దొందె నాలుకగిను
అనుభవించి చెప్పినట్టే వీరవార్యంబు’

5. కష్టసుఖాలు

‘కష్టసుఖము లిలను కావడికుండలు
 కలిమిలేములెవరికైన వచ్చు
 కొన్నినాళ్ళు జెలుగు కొన్నిళ్ళు చీకటి’
 ‘మిడిసిపడెడు సరుదు పుడమిలో నొకనాడు
 భంగవడును కొద్ది సంగతులనె
 పెడుసుకట్టె ఎపుడో పెళ్ళున విరుగురా’

6. ఆశ

‘వట్టుపురుగు తనదు పొట్టనుండియె వచ్చు
 దారములనె దగిలి ధ్వంసమొందు
 ఆశయదులె సరుని పాశమై బంధించు’

7. బలము

‘బలములేక ఎన్నో బంధాల వడిబడి
 ఇడుములెన్నో జనులు బడుచునుండ్రు
 బలవిహీను డిలను బరువురా జనులకు’
 ‘బలమె జీవనంబు బంధాల హేతువు
 బలమె సర్వజనుల బ్రతుకు బాబు
 బలము గల్గివాడె యిల మహావీరుండు’

8. ప్రేమ

‘ప్రేమ భక్తిగల్గి భీతిమీడియు జనుల్
 కార్యరంగమునకు కదలవలయు
 ప్రేమ సకలజనుల ప్రీతిధనంబురా’
 ‘ప్రేమతోడ మనకు పెట్టిసంతయె చాలు
 నదియె గొప్ప ప్రవృత్తురసిచూడ
 తిట్ట గంపెతంత తెట్టిన ఫలమేమి ?’
 ‘మానధనుని ప్రేమ మహిసుధార్ణవమురా
 కామి ప్రేమ రొప్పుగాన్వ సుమ్ము
 స్వార్థపరుని కౌన్పు సవజాగరంబురా !’

9. ఘటము

‘అగ్నియన్న నొకటె లంగారుయన నొకటె
రాముడతడె మరి రహిమతందె
అక్షరములె వేరు అర్థంబులొకటెరా !’

10. కవి గౌరవము

‘కవులన్న ప్రేమ గౌరవంబుల జూపి
రాజరాజులపుడు పూజనర్ప
హొట్టకవులటంచు లిట్టి పోయుదురెప్పు’
‘గుణవిహీనులెంత గుణగణాధ్యక్షు మెల్ల
తప్పదతని కీడు తరచిచూడ
అగ్నికణము వద్ద వెన్నముద్దయు బోలు’

11. తెలుగు భాషాభిమానం

‘తెలుగుదాలలకును తెలుగె యంపమురన్న
పలువురెన్నియన్న పాటియేమి ?
తెలుగుదాల వెలుగు కళల వెన్నెల జిల్గు’
‘దేశభాషలందు తెలుగు లెస్సయటంచు
తెలుగుభాష తేనెతీపియనుచు
పలుకుచున్న బుధుల పలుకుల మహిమమ్ము
విసర తెలుగుదాం వినుతలీం !’

ఈ రకంగా చెప్పుకుపోయంటే ఎంతైనా చెప్పవలసి ఉంటుంది. మిత్రుని హిగవటం నన్నునేను హిగదుకోవటమే అవుతుంది. అలాంటిది ఇంకటిలో ఈ రాష్ట్రవిషయక ప్రసక్తిని ముగిస్తూ ఆ చివ్విలానుడు ప్రీతిహాసము జంగమ్యకవిగాని రాయారోగ్యైశ్వర్యాదికమునిచ్చి బ్రోచుగాతమని ప్రార్థించుచున్నాను.

విష్ణవ స్వ రా లు

“కన్యల సమస్యలకు అద్దంపట్టిన కన్యావిక్రయం”

—కామర్పు సీతామహాలక్ష్మి

మానవుడు సాధింపకోరేది, కోరినదానిని సాధించడానికే ప్రయత్నం చేస్తూవుంటాడు. సృష్టికి పునఃసృష్టి చేయగలిగినవాడు ఒక్క కవే. అందుకే కవిని ప్రజాపతితో పోల్చారు. కావ్యజగత్తును సృష్టించి నిద్రాణమైన మానవాళిని మేల్కొల్ప గలిగినవాడు కవిపుంగవుడే. జీవితవిధానంలో ఏ విధమైన మార్పు తీసుకురావాలన్నా కవే పూనుకోవాలి. అందుకే మనస్సుకు ఆనందాన్ని కలిగించే కళల్లో కవిత్వానికున్న స్థానం అత్యుత్తమం. కవిత్వం మానవునిలో మార్పు, మనస్సుకు ఆహ్లాదాన్నే కాదు ఆదర్శాన్ని కూడ చూపిస్తుంది. మారుమూలల మానవ మనఃఫలంబాలపై చెరగని ముద్ర చేయగల్గేది ఒక్క కావ్యమే అని నొక్కి వక్కాణించవచ్చు. కలకాలం నుండి అన్యాయాలకు తోనై, అక్రమాంను ఎదిరించలేక అచేతనంగా పున్న మానవాళికి దారిచూపి ధైర్యం చెప్పగలిగేది ఒక్క కలమే. అయితే కాలాన్ని ఘట్టాల్నికూడ మార్చగల ఆ కలం వాడిగలదై ఉండాలి. రాను చేసిన సృష్టి సుఖదాయకమా కాదా అని కవి ఎప్పటికప్పుడు పరిశీలించుకుంటూనే వుంటాడు. శ్రీ కందుకూరి వీరేశలింగంగారి రచనలు, గురజాడవారి “కన్యాశుల్కం” వంటి నాటకాలు సాంఘిక దురాగతాంను, దురాచారాలను తీవ్రంగా గ్వర్హించాయి.

“దేశమంటే మట్టికాదోయ్

దేశమంటే మనుషులోయ్”

లాంటి గేయాలు ప్రజల్లో ధైర్యోత్సాహాలు, దేశభక్తిని పెంచాయి. అట్లాగే శ్రీ నీలా జంగయ్యగారి “కన్యావిక్రయం” కూడ.

శ్రీ నీలా జంగయ్యగారు సమాజంలో జరుగుతున్న అన్యాయాలను, కుట్రల శాసనాలను చూసి ఉద్రిక్తులై తమ ఈ “కన్యావిక్రయం” అన్న రాష్ట్ర భండికలో ఒకచోట

“జాతిమతంబు మానవ ని
జాయితి కంతకు చేటు భారతీ
జాతికి మారులై కుటిం శాసనముల్ గయిసేయ నెంతరా
ఘాతుకులారధర్మమును, ఘాతుకజేసెవరా? హరేహరీ!!
పాతకులార, దుష్టమృగ భావపరంపర లుల్ల సిల్లగన్”

అని ఘాటుగానే విమర్శించి, ఇలాంటి శాసనాలు మానవజాతికే చేటు అని పాపాత్ములారా! అని కటువుగానే చెబుతారు.

“యత్రనాశీ పూజంతి
తత్రరమంతి దేవతాః”

అని అనాదివిద్వంగాలైన ఆర్యవర్తనంలో శ్రీకి అత్యంత గౌరవస్థానం ఉండేది. కాలానుగుణంగా సమాజంలోపాటు శ్రీల పరిస్థితి కూడ మారుతూ వచ్చింది. కడుపు కప్పుర్తికి కన్నకూతుర్ని కూడ అమ్ముకునే అధోగతికి దిగజారింది. ఇది సమాజం. అదిచూసే మనకవి కావ్యానికి ప్రారంభంలోనే

“కన్నదిడ్డల నమ్ముక కడుపునింపు
కవని జీపించునట్టి హాపాత్ములెపుడు
యితర బాగోగులెట్లు సహింతువారు
కుత్తుకలదున్న వెనుదీయకుండురేమొ ?

అని తమ విద్వంసే అమ్ముకొనేవారు ఇతరుల ప్రాణాలు తీయడానికి కూడ తమ కాలరేమో అనే సందేహాన్ని వెలిబుచ్చుతూ ప్రశ్నిస్తారు.

ఆ అవదళులను, అమ్మి నిశ్చితంగా వెళ్ళిపోతాడు తండ్రి. ఇక ఆయన పాట్లు భగవంతునికే ఎరుక. అత్త కుంటిది అయి కూడ ఆరడి పెడుతూ గోవిందుండు. మొగుడా పుట్టించుడు, దుర్భరమైన బ్రతుకు బ్రతుకుతూ తపించు

మని భగవంతుడు నాకీ జన్మను ఇచ్చాడు. ఎంత దురదృష్టవశాత్తూ అని విలపిస్తూ వుండడం చూసి కవి హృదయం కరిగిపోతుంది.

‘పరుల దుర్గతి గని గుండె కరగి వగవి

... ..

... ..

ఏడి భగవంతుడని సంశయించు వేల ?

ఇతరుల దుఃఖాలను చూసి హృదయం ద్రవించినవాడే భగవంతుడు.

‘ధర్మ సంస్థాపనార్థాయ సంభవామి యుగేయుగే’

అని భగవంతుడు గీతలో చెప్పినట్లు అధర్మాన్ని అక్రమాన్ని తొలగించి విశ్వ శ్రేయస్సు, దేశకల్యాణం, సమాజ ఉద్ధరణకొరకే కవి కావ్యస్పృష్టి చేస్తాడు. అవసరమైతే కఠినంగా శాసిస్తాడు. కనుకనే కవి నిరంకుశుడు. అట్టివారు కనుక కనే జంగయ్యగారు ఈ కావ్యంలో ఎంత కటువుగా విమర్శిస్తున్నారో చూడండి.

‘పసిబిడ్డ నమ్మి యాబ్రతుక్కు బ్రతుక్కుకందె
పస్తులు బండిన ఫలముగాదె:

... ..

‘పరమాన్నములు దిని బలిసి బొట్టులు బెంచు
కన్న సంకటి మేలుగాడెఱినగ

... ..

మెక్కుచున్నాడు కనకంఠి చొక్కనిండ
రోర దిన్నట్లుగాడెఱి యీ పాతకుండు’

అంటూ చూపిస్తారు. నిజమైన కవి ఎవరి దయాధర్మాలకు ఆశపడడు, అవరాధి మూలాలకు తొంగిపోడు. బెదిరింపులకు భయపడడు. ఏ పరిస్థితిలోను ఎవరికీ కంపించడు. కనుకనే తన భావాల్ని స్పష్టంగా నిర్భయంగా ప్రకటించ గల్గుతాడు.

కవి కత్తకావ్యం. కాద్యైలు పండితుడు కవిని ప్రవక్తగా వ్యవహరించాడు. జాతి సంస్కృతికి ఉపాధ్యాయుడెంతటి బాధ్యత వహించాలో అంతకుంటే మించి కవి మానవ శ్రేయస్సుకు బాధ్యత వహిస్తాడు. ఈనాడు రచనారంగంలో కొన్ని కొన్ని విషయపరిస్థితులు, పరిణామాలు కనిపిస్తున్నాయి. అధికారం, ధనం ఈ రెండు కవితాప్రపంచాన్ని కట్టోంపరుస్తున్నాయి. అయినప్పటికీ ఈ రెండింటికీ అతీతంగా ఈ కవి బాధ్యతను గుర్తించి మెలుగుతున్నారు. యదార్థమైన కవి తన సంఘ పరిస్థితులకు కాలానికి చెందిన వాతావరణం నుండి జంకడు. భూరకాంక్ష కూర్చిన విశేషతను స్వామ్యుత్తం చేసికొని ప్రస్తుత పరిస్థితులను సరిదిద్దుకూ భవిష్యత్తులో సంఘాన్ని ఉత్తమ మార్గంలో నడిపించడమే తన లక్ష్యంగా పెట్టుకొని నిరంతర కృషి చేస్తాడు. అట్లాంటివానికి ప్రతినిధి మర జంగయ్యగారు.

సాహిత్యం సమాజానికి ప్రతిబింబం. సమాజం యొక్క ప్రభావం వల్ల సాహిత్యం సృష్టించబడుతుంది. సాహిత్యం యొక్క ప్రేరణ పొంది సమాజం మేల్కొని ఆదర్శవంతం అవడానికి ప్రయత్నిస్తుంది. సమాజంలోని కుళ్ళును తొలగించాలి, దురాగతాన్ని తుడిచి పెట్టేయాలి. అభివృద్ధికి, అదర్శాలకు దారి చూపాలి. దాని స్వేచ్ఛను సాధించాలి అన్నదే శ్రీ జంగయ్యగారి ఆశయం. వీరి రచన రచనకొరకుగాక జీవితాన్ని సుఖప్రసంగా ఆదర్శవంతంగా తీర్చి విడదానికే సాగుతోంది. సాహిత్యం ద్వారా మారవ సాంఘిక జీవితాన్ని పునర్నిర్మించుకోవాలి. ఈ యుగవిశిష్టతను ప్రజలకు బోధించాలి. సామాజిక సమస్యలకు పరిష్కార చూర్గాన్ని సుధరింపజేయాలనే ఈ కవి దీనిలో చేసిన నిరంతరకృషి ఇంతటి ఉన్నత అదర్శాలు, ప్రతిభావ్యుత్పత్తి వున్నందువల్లనే మరకవిరోధుజీ సారస్వత రంగంలో ప్రవేశించి గేయపద్యాలలో వారి భావా వేగాన్ని ఈ ఖండకావ్యంలో వ్యక్తీకరించగలిగారు. ఆ భావవ్యక్తీకరణకు సాధనగా, ఆ భావ ప్రజంభాషగా వాడడం ఈ యుగవిశేషం. సరళమైన పదాలతో సులలితంగా పాదులకు అర్థమయ్యేవిధంగా కవితలల్లిడం సామాన్య ప్రజల విషయం కాదు.

స్వీయనిర్మాణజగత్తులో కవి సర్వసమర్థులు. దానిలో వారికి దుస్సాహిత్యమైన కార్యం వీడిలేదు. అందుకే జంగయ్యగారు సమాజంలో జరుగుతున్న

అన్యాయాలను తను కవితరచన ద్వారా దుయ్యబట్టేశారు. “కన్నబిడ్డ అనే మమకారం లేక ప్రేమపాశాన్ని తెంచుకొని ముష్టి మూడునాళ్ళ బ్రతుకుకోసం కన్నబిడ్డనే అమ్ముకొని కలిసున్న తండ్రిని అమ్మ పేరుపెట్టుకొని అల్లారుముద్దుగా అమ్మా! అని పిలుచుకొనవలసిందివోయి, బిడ్డ డేమం తెలుసుకొనవలసింది వదిలి అర్థం గలిగి కనాటుగాడికైన నిష్కరమ్మోవాడు ఖబుడుగాక తండ్రా” అని తీక్షణంగా ప్రశ్నిస్తారు.

“ఆహాసే ఉపతాలాపై కవిత” అన్నాడు ఒక సుప్రసిద్ధ హిందీకవి. బాల్మీకి మహర్షి సోటినుండి పలువదిన శోకమే శ్లోకరూపంలో రామాయణానికి మూలమైంది. “ఏకో కరుణరస ఏవ” అన్నాడు భవభూతి. సవరసాలలో ప్రజల హృదయానికి అవసరినిహితమైనది కరుణరసం. “విప్లవస్వరాలు” అని పేరు గల ఈ పుస్తకంలో “కన్యావిప్రయం” కావ్యఖండిక కరుణరస ప్రధానమైంది. ప్రతిభాశాంతిలో కవి సృష్టిలో ఏ వస్తువును తిలకించినా అతని హృదయంలో ఒక విధమైన ఉత్సాహం జనించి ఆవేశపూరితుడౌతాడు. ఈ విధంగా భావానికి రసానితి జన్మజనక సంబంధం ఉంది. కవితోగల భావప్రధాన్యతను, ఉద్రేక ప్రాధాన్యతను వ్యక్తం చేయడమే భావకవిత్వం అనబడుతుంది.

“ఇంతేనా ఇంతేనా సౌఖ్యం
 గీతస్కంధ నింకనింతేనా;
 సుంతలైన దళదళదా: దేవా!
 భువనదా: మిటులోపిక బట్టెదా:
 అసతా! నా నీవరసం దినియే
 నునవు: గుట్టలబడి పాలునా”

అన్న బసవదాస అప్పారావుగారి భావకవిత్వానికి టోలికగా “అయ్యయ్యా: యంద బావమియవని గలదా: లోకేశ్వరా! యిక వలవనెదను” యందు అన్నది కనబడుతుంది. ఇక

“బుద్ధిలేని నున్నె పుట్టనా గిట్టనా” అన్నచోట పేరున పద్యంలోని “పుట్టలోన చెనలు పుట్టదా గిట్టదా: అన్న సూక్తి కనబడుతుంది.

అజ్ఞానవశాత్ అంధకారబంధురమైన జాతిని మేల్కొల్పి జ్ఞానోపయాన్ని కలుగజేయడానికి కవిత్వంకంటే మించిన మహత్తర సాధన ఇంకొకటిలేదు. దేశంయొక్క కష్టసుఖాలు మంచిచెడ్డలు, ఒడుదుడుపులు సమకాలీన వాటికి, యంతో ప్రతిబింబిస్తూ వుంటాయి. కనుకనే ఈ కన్యావిక్రయం” ఇందులోని భగవంతుడేకప్పు వేర చిక్కులేని ఆ అసహాయస్థితిలోని స్త్రీలకోడు వర్ణనాతీతం. అట్టి విషమపరిస్థితిని జంగయ్యగారు తమ లేఖనిద్వారా కవితలో వర్ణించి రరుణారసాన్ని మూర్తిభవించేశారు. అందుచేతనే ఆ కావ్యం చదువుతున్నప్పుడు చునలో ఒకరకమైన తపన బయలుదేరుతుంది. అన్యాయాంను చూచి, ఆ స్త్రీలు పడే సరకయాతనలను కళ్ళకు కట్టినట్లు వర్ణించారు జంగయ్యగారు. అది చదివిన వారికి హృదయం ఆనేది వుంటే అది ద్రవించక మానదు. అన్యాయాంను అమాది అయిపోతున్న స్త్రీల దుర్భరపరిస్థితినిచూసి ఆవేశంతో పరవళ్ళు తొక్కేశారు కవి అలాంటి ఆవేదనతోకూడిన ఆవేశంలోనుండి వెలువడిందే గీతం జంగయ్యగారి “కన్యావిక్రయం” అనే కావ్యఖండిక. దీంట్లో ప్రజలనుద్దేశించి “దేశద్రాగ్యాన్ని చూశారా: కన్యను అమ్మి ఘోరమైన పాతకాన్ని పడి వడుతు”న్నారని వాపోతారు.

జంగయ్యగారు గొప్ప పండితులు. పీరివి ఛందోబద్ధమైన కవిత్వం. వీరు కవిత్వపు లోతులు తెలిసినవారు. పద్యాలలో ఎన్నిపోకడలైన పోగలు సమర్థులు. ఎంత క్లిష్టమైన విషయాన్నైనాసరే అతి సులువుగా అందంగా సమయస్ఫూర్తిగా చెప్పగల నేర్పు తీర్పు తెలిసినవారు. కనుకనే తమ కావ్యంలో అనాథ స్త్రీ “ఈ అవనిపై ఈ అన్యాయాంను రూపుమాపడానికి పూనుకొని ప్రజల్లో మానవత్వం కలుగజేసే కవేరేదా: అని విలపిస్తూ ఉండగా

“కనుదో: అల్లదా! యెవ్వడో: సుకవితా

ఘంటలు చేబూని

... ..

కనియా వివాహగతి కా

వ్యాలోలుండై వ్రాయురా!

అని సందర్భాన్ని పురస్కరించుకొని కన్యాలోకానికి, సమాజకల్యాణానికి కవే రక్షకుడు అన్నట్లు వ్రాయడమే వారి సమయస్ఫూర్తికి తార్కాణం. వారు అన్నింట తెలుగువారు. వీరు పద్యాలలో ఒక పలుకు పట్టి చూసినా ఉత్తమ సంస్కారి అని గోచరిస్తుంది. తమ అనుభూతుల్ని పాఠకుల మనస్సునందు అచ్చుగ్రుద్దినట్లు స్ఫురింపచేయగల ప్రతిభావంతులు.

బాధలు అధిగమించినప్పుడు, హృదయం ఆక్రోశించు సమయంలో తన పర, పెద్ద చిన్న అనే తారతమ్యం లేకుండ దుఃఖంతో ఏవేవో అనేయడం సహజమైన విషయం. ఆ సహజత్వానికి జంగయ్యగారు తమ కావ్యంలో కన్య తన్ని అమ్మినందుకు దుఃఖంతో కూడినదై కోపంతో కంపించి తండ్రిని 'వాని కడుపు కాల వాడేతంత్రాను కన్నబిడ్డను అమ్మి బ్రతుకు గడుపువాడు' అని చీదరించుచుంటుంది. "పాపపుభాండం పగలకుండునా" అని శపిస్తుంది.

లోకంపోకదలు నిశితంగా విమర్శించారు జంగయ్యగారు. ఉదాహరణలు "కన్నె వలపుల బలిగొన్న కసాయిలోకం" "దేశనాయకులంటు పచ్చని కాపురాలు మంటగల్పనెంచు" "ఒకడు నేనూరికి పెద్దనంచు ఆలుమగల వేరెట్ట పలచు" లోకాన్ని యిక్కిటను దిగించే కుతంత్రులను, భక్తుడనని, గురుడనని అంటు వేషాలు మార్చేవారిని పట్టవగలే కన్నాలు వేసేవారిని విమర్శించారు. ఈ లోకంలో జీవితం ఎట్లా సడచునా? అని అలోచనలో పడ్డారు.

వీరి కావ్యంలో ఉపమాంకరాలు కోకొల్లలు. ఉదాహరణకి ఒకటి రెండు చూద్దాం. అసలే బాధపడుతున్న కన్నె పడుచును చూసి లోకం అనేక రకాలుగా ప్రశ్నలతో వేధిస్తుంది. అప్పుడు

“గుండెల్లో నూది గుచ్చుకున్నట్లు”
 “నిప్పురెత్తి చల్లినట్లు”
 “నాగుబామువోలే”

“మెత్తని గులాబీపూల గుత్తులక్రింద నిశిత కంటకాలున్నట్లై పరమ దయార్థి హృదయాల ప్రక్కనే చేరి పాతుకున్నది ఖలుల సమూహం” ఇక కవులను అవమానపరిచే వారిని పట్టుకుని

“కవులనుచు వెట్టికుంకలు

నవమానముచేసి మొరుగనగునేమదిరా

కవియన్న వానికర్థము

నవగతమే: దుష్టదూర్తయార్యునకు నిలన్”

అని ధైర్యంగా ఓడుతూ కఠినంగా ప్రశ్నిస్తారు. పిల్లల్ని అమ్మకొనే పిసిని గొట్టులకు బండ్లెడు రాళ్ళుకట్టుకొని దావిలో దిగడమే ఘనత అని ఉపదేశిస్తారు. ఏదీ ఏమైనా శ్రీ నీలా జంగయ్యగారు అశావాది. ఈ యుగంలో విమల యోగీశ్వర భక్తి సౌజన్యంతో సద్బుద్ధితో తరింతురిక” అని కావ్యానిదే భరతవాక్యం పలుకుతారు.

శుభమస్తు

‘అన్యాయం అయఃపిండమైతే

ఆటం మహాగ్నియై మండుతుంది’.

మహాప్రపంచం నుంచి

బుచ్చిలింగ పద్యాలు

—జి. యస్. శ్రీవత్స

కవల కనునీయ ప్రకృతిమాత ఒడిలో ఉదయిస్తున్న సవిత లాంటిది. మనసు వీణమీద మేథోఁగుళులు పలికించిన సుమధుర మనోహర శబ్దానికి మరో ప్రసన్నమయిన పేరే కవిత. ఏకాంతం జీవికి పరమావశ్యకం అయిన వేళ గుండె గొంతుకలోపం కొట్టాడే క్షణాన ఆలోచనా తరంగ మాంబైన తేలివచ్చే సంగీత అవేశానికి, శాద్విక ఆవేశానికి రూపకల్పనే కవిత్వం.

అలా ఉద్భూతమైన కవిత్వం ప్రతిమనిషి మనసు తెరలలో ఆచ్ఛాదితమై వుంటుంది. తనలో దాగి తన్ను కంపరపెట్టే దాన్ని వెలికిలాగి తను దర్శనం చేసుకొని లోకానికి దర్శనం చేయించే వాణ్ణి ద్రష్ట అంటాం. ఆ ద్రష్టే స్రష్ట కూడా. ఈ రెండు గుణాలనూ కలిపేసి ముచ్చటగా కవి: అని పిలుస్తాం. కవై నవాడు సుమ పరీమళాలను ఆహ్రూణించి పరవశించిపోగలడు. ఆకాశం భిత్తికమీద ప్రకృతి చిత్రకారిణి చేసే రంగురంగు చిత్రాలకు, చేసే అందాం అలంకరణలకు పులకించిపోగలడు. అంతేగాదు అన్నార్తుని బాధామయస్వరంలో భైరవీరాగాన్ని వినగలడు. వానితోదాటు రాసూ గుండెలు కరిగిపోయేట్లు ఏవ్వ గలడు. బిచ్చగాని నికృష్ట జీవదాన్ని చూసి బాధపడగలడు. సాంఘిక జీవనం దుర్భరమైనవాడు ఇతర సాంఘికులందరితో కలసి కష్టాల్ని పంచుకోగలడు. దానికి కారణభూతులయినవారేని శపించగలడు కూడా. ఏమైనా కవి అనేవాడు 'సన్ను తాకవద్దు నా మాంకాకి' అన్నట్లు ఓ మూలను ఒదిగి కూర్చునే నిరర్థక జీవికాడు. తను అందరితోనం ఆలోచించేవాడు, భావించేవాడు, బాధపడేవాడు, సంతోషించేవాడు. ఇంకోలా చెప్పాలంటే సంఘంలో ప్రకృతిలో కనిపించే భిన్న విభిన్న వస్తువు సమ్యక్ సమాహార స్వరూపమే కవి.

నాయీ వాదానికి పుష్టి కలిగించడానికేమో అన్నట్లు తెలుగు కవి అనేక విషయాలను గురించి రాశాడు. రాస్తున్నాడు. బృహత్కావ్యాల కాలంనుంచి వచన కవితా కాలంవరకు ఈ ఝరి అనేక శతాబ్దాలుగా అవిచ్ఛిన్నంగా అలా సాగి వస్తూనేవుంది. కానీ ఆధునిక సాహితీక్షేత్రంలో పాఠకుల కొరతవల్ల, ఉన్న కొద్దిమంది పాఠకుల సౌకర్యార్థం, వారిని ఆకట్టుకునే నిమిత్తం అనేక కొత్త ప్రక్రియలు వాడుకలోకి వచ్చాయి. ఆధునికయుగంలో పుట్టిన అనేక కొత్త ప్రక్రియల్లో పాఠవి ముక్తకం.

ఈ ప్రక్రియ చేపట్టే పేషన తెలుగుసాహిత్యాంగజంలో చెరగని రంగం వల్లగా నిలిచిపోయాడు. మళ్ళీ ఆ ప్రక్రియనే శ్రీ నీలా జంగయ్యగారు చేపట్టారు చేపట్టిన ప్రతి ప్రక్రియను రాగరంజితం చేయగల రసహృదయం, ఆలోచించిన ప్రతిమాటను పాఠకుని హృదయానికి హత్తుకునేట్లు చేయగల రససిద్ధత్వం జంగయ్యగారికి జన్మతః వచ్చిన గుణాలు. మేధ “బరువై స కాట్టి కలం తేలేకవుతుంద”న్న బెర్నాడ్షా పలుకులకు రూపకల్పనే ఈ కవిరత్నం. క్విర ముక్తక ముక్తక సమాహారహారం ‘బుచ్చిలింగ’ పద్యాలు.

ఇదో ఆనంత ఆనుభవజలధి. దీన్లో నేనేరుకో గలిగిన వాటిని కొన్ని మీముందు దాచి చావల్యంలో ప్రదర్శనకు ఉంచుతున్నాను. ఈ నా ఎన్నిక నా ఆపరిజిత బుద్ధిని మాత్రమే చూపిస్తుంది. పరిణితులకు, పరిపూర్ణులకు, చరిత్రకు ఇంకా చాలా గొప్పజే దొరుకుతాయి. ఈ జంగమభావ రత్నావళి త్తుల్లో నా శక్తికి అందినవి ఇదిగో ఇవి.

అయ్య కొంపగాలెనన్న శాంతించుడు

ఆమ్మ కడుపు గాలెనన్న శాంతె

శాంతి జగతి గాంధీ స్థాపించి పోయెరా

లచ్చనంగ ఇతుకు బుచ్చిలింగ :

గాంధీగారు స్థాపించిన శాంతివాదం ప్రస్తుతం పేలవంగా, దాన్ని గూర్చి తెలుసుకోవాలెన్న జిజ్ఞాసకూడా లేని వాళ్ళ నోళ్ళలో పడి, శాంతిభావాన్ని అర్థం చేసుకోకుండానే ఉపయోగించే వాళ్ళ చేతుల్లో నలిగి మూలుగుతోంది. అయ్యకడుపు

కాలినా, అమ్మకడుపు కాలినా శాంతి, శాంతి అని వల్లించే. వాళ్ళను చూసి కవి
జంగయ్యగారు విసిరిన ప్రద్ధవాక్యాణాలు ఇవి. అలాగే లోకంలో యేదిచూడ
దాని పేరుకు తగినట్టుగా ఉండనే ఉండవు. పేరొకటి, ప్రవర్తన యింకోటి.
రెంటికి అంతనా ఉండదూ పొంతనా ఉండదు.

కాయకంబి దొచ్చె కమలాక్షియని బిల్వ
కోమలాంగి యనగ గూనిదొచ్చె
నయము దొరికినట్టి నామంబులేరా
లచ్చనంగ బతుకు బుచ్చిలింగ !

నిజమైన మేధావులు, బుద్ధిమంతులు తమరు రావలసిన కీర్తిని కూడా లక్ష్యించ
కుండా, ఎక్కడో, ఏమూలో తమ నిరంతర అన్వేషణలో తాము మునిగిపోయి
వుంటారు. కాని మిథ్యామేధావులు తమకేమీ తెలియకపోయినా విజ్ఞానుల్లాగా
చెలామణి అవుతూనే ఉంటారు. ఇది లోకం రివాజు.

కలరు భువిని లెస్సఘనులు మేధావులు
వారలొదిగి వున్న పీఠే ఘనులు
సారమేయములును సాహిత్యమెరుగునా
లచ్చనంగ బతుకు బుచ్చిలింగ !

యే వ్యక్తికి యేం కావాలో ఎవరూ తెలుసుకోరు. అపసరం తెలిసిన వానికి
వస్తువు ఉండదు. వస్తువు పుష్పవానికి అపసరం రెలీదు. అందుకే లోకం
బాధను తనుగా తనలో ప్రతిబింబించే కవికి ఓ పాఠ తుడుగుడ, తిండిలేక
ఏవో రెండు మూడు వైచిత్ర్యాలు చూపే బుద్ధిలేని గంగిరెడ్డురాంచి తీవారికి
శాలువలూ సన్మానం చేస్తుంటారు.

ఇచ్చె నేడ్చుకుంటు యేమేమో యనుకుంటు
మెచ్చి యిచ్చెనొకటి మేటిదంచు
కవికి తుడుగుడ గంగిరెడ్డుకు శాల్య
లచ్చనంగ బతుకు బుచ్చిలింగ !

మనిషికి నిజాన్ని తెలుసుకునే ఓపికగానీ, తీరికగాని లేవు. అందుకే కనిపించే వన్నీ నిజంకాదని తెలుస్తున్నప్పటికీ ఒప్పుకుంటూనే వుంటారు. పాటిస్తూనే వుంటారు.

పత్రికలలో దేర్లు పడువారె కవులంట
దార్ద్రమునకు డాల్డతైలమంట
గ్రంథమునకు సీన్మ కన్యలందంబంట
లచ్చనంగ బతుకు బుచ్చిలింగ !

లోక వ్యవహారాన్ని ఘట్టంగా తెలుసుకొని, మానవప్రవృత్తిని కూలంకషంగా అధ్యయనంచేసి, వారి వారి సమస్యలకు పరిష్కారం వెతికేవాడు శాస్త్రవేత్త. అవుతే, అలా తను కనుకున్న రహస్యాల్ని రమ్యంగా అందరికీ తెలియజెప్పే వాడు కవి అవుతాడు. ఈ మాటలను చమత్కారంగా జంగయ్యగారు ఎలా చెప్పాడో చూడండి.

తెలియదనెడు మాట తెలిసి పలికెడువాడు
పండితుండు శాస్త్రవరుడు ధరణి
తోచకేడ్చువాడు తుదకు కవిగమారు
లచ్చనంగ బతుకు బుచ్చిలింగ !

ఏవో ధోరణులు ప్రబలుతున్నా, కొత్త కొత్త అధ్యయన మార్గాలద్వారా కొత్త కొత్త విషయాలు తెలుసుకుంటూ మానవజాతి మేధోమార్గాన మరీ యంత్రాలుగా మారుతూ 'ఆభివృద్ధి'ని సాధిస్తూవున్నా, మానవతను మరచిపోతున్నారు. అందుకే మానవుని ప్రస్థానము మానవత్వం వైపుకు సాగాలని ఈ కవి ఆశ.

సర్వమరయువాడు చచ్చిపోయినవాడు
పెద్దతనము తెరగు పేదవాడు
మాలమెచ్చువాడు మహనీయుడౌనురా !
లచ్చనంగ బతుకు బుచ్చిలింగ !

జీవన కావ్యానికి ఫలశ్రుతి మరణమో, మరణం సంగీతానికి ఆలాపన జీవితమో తెలుసుకోవడం చాలా కష్టమయిన పని రెండూ ఒకే కార్యం యొక్క పురోగమం, తిరోగమవాల్లో ఏవీ నిర్ధారణగా చెప్పలేం.

చావులోనె జన్మ స్థానకమయ్యెనో
జన్మలోన గలదొ చావుమహిమ
వీని తెలియకుండ విజ్ఞులు వాదింతు
లచ్చనంగ బతుకు బుచ్చిలింగ !

ఎండనకా, వానసకా కష్టించి, జాతి జీవనానికి ప్రాణాధారమైన ఆహారాన్ని అందరికీ అందిచ్చే రైతువారికి మాత్రం రక్షణలేదు, వానికి విలువలేదు. పులిమీద పుట్ట్రు అన్నట్లు యే తాకిడి అయినా మొదలుగా వానికే తాకేది. ఈ భావం ఈ పద్యంలో ఎంత కరుణంగా పలికిందో చూడండి.

ఎండవానలక కండలు కరగించి
తిండికొరకు రైతు మండిపోవ
పంట పైరుపైన పన్నులు వర్షించె
లచ్చనంగ బతుకు బుచ్చిలింగ :

ఇలా చూపిస్తూ పోతే మొత్తం ఈ శతకాన్నంతా ఉధృతం చేయాల్సిన అవసరం వస్తుంది. అందుకే ఆ రసాస్వాదనకు మీరు కావలసినంత సమయం కల్పించడానికి పుదకలాంటి నేను తప్పుకుంటున్నాను. కానీ ఓ గమనిక దీనిలో ఉన్న పద్యాలన్నీ ఆశాఘాతీగా ఏదో చిలాసంగా రాసిపది మాత్రంకావు. అన్ని కనులుండే మనసులకు స్పష్టంగా కనిపించే నిజాలు.

శ్రీ ఆంగయ్యగారు భావం పండిన దార్శనికుడు అలంకారికాన్ని సంరచించుకున్న పండితుడు. అందుకే నాలాంటి వాణ్ణిహడా పెద్ద హృదయంతో సమాదరించిన ముగిసి.

వారి కవితాశారద ఇలాగే భావప్రభలను అక్షరంగా, అలంకారకలంకారీతనంతో ఆగిపోకుండా దెదజల్లాలెనని ఆకాంక్షిస్తూ సెలవు తీసుకుంటున్నాను.

జయంతితే సుకృతినః రససిద్ధా కవీశ్వర :

సు మ మా ల

- తుంగతుర్తి విశ్వనాథశాస్త్రి

ఈ గ్రంథము 1956 వ సంవత్సరములో శ్రీ జి. శ్రీనివాసరెడ్డి, నీలా జంగయ్యగారు ఇరువురు కవులు 'స్నేహవల్లరి'గా మారి యీ కావ్యం రచించి ఆచార్య గర్రె వీరరాఘవ గుప్తగారికి అంకితం చేశారు. ఇందులో సాంఘిక కళ్యాణమాశించిన కందుకూరి వీరేశలింగం పంతులుగారిని గూర్చి, సంఘ సంస్కర్త శీర్షికతో, విశ్వకవి రవీంద్రనాథ్ ఠాగూరును గూర్చి 'విశ్వకవి' శీర్షికతో, శరీర ఆరోగ్యాన్ని ఆశించి 'దేహదారుఢ్యము' అన్న శీర్షికతో ఆంధ్ర ప్రజలకు సంబంధించి 'ఆంధ్రజనత' అన్న శీర్షికతో యీ రచన ప్రకటితమైనది. పుస్తకము చిన్నదైనా యిందలి కృషిని సంభావించినపుడు యిదియొక ఉత్కంఠానికంటె గొప్పదని చెప్పడానికి పీలున్నది. ఒకరు ఒక పదము మొదలు పెడితే మరియొకరు ఆచరణము పూర్తిచేసి యతిస్థానము నందుననో, ప్రాస స్థానమునందుననో ఆగుతూ ఈ రచన సాగినది. యిలా కృషి చేసినవారు ఆంధ్ర దేశములో మన కాదర్శంగా చెప్పకోవటానికి ఉదహరించదగిన సౌందరసందం కావ్యం ఒక్కదేనని చెప్పవచ్చును. పింగళి కాటూరుంను కవిమిత్రులు అనుసరించడం అత్యుత్తమైన విషయం. ఆదర్శము సత్పురుషుంను అనుకరించుటయందే అభివృద్ధి కలుగును. యీ రచనకు యస్. శతగోపా చార్యులవారు చక్కని పీఠికను గూర్చినారు. ఆచార్యులవారు వైదికసారస్వతాన్ని దాగుగా ఎరిగినవారు. సంఘసంస్కర్తపట్ల, విశ్వకవిపట్ల, దేహదారుఢ్యముపట్ల, ఆంధ్రజనతపట్ల ఈ కవులకు ఎంతో ప్రేమ ఉన్నది. ఉదా॥ సంఘసంస్కర్తను గూర్చి

“చూపించినాడవు సుస్థిరత్వ పథమ్ము
దిక్కుమొక్కులులేని దీనకలికి

గరపించినాడవు గర్వాంధులకు నీతి
హృదయమాలిన్యముల్ చెదురునట్లు
సిద్ధ సంకల్ప రావు బహద్దరబిద'

అని వీరేశలింగంగారిని తలుచుకొని ప్రస్తుతించారు.

విశ్వకవిని గూర్చి సంభావిస్తూ 'తావకోత్తమ కావ్యసుధాప్రవాహ వీచికా
ధ్వని మేల్కొలిపి విశ్వమునకు ప్రగతిపథమును జూపె మీ భవ్యకవిత' అని
విశ్వకవిపట్ల తమ అభిమానాన్ని ప్రకటించుకున్నారు.

దేహదారుఢ్యములో ఆంధ్రబోజుడని ప్రసిద్ధి వహించిన శ్రీకృష్ణ దేవ
రాయలువారి దేహదారుఢ్యమును గుర్తుకుతెస్తూ వీరవనిత లక్ష్మీబాయమ్మ చరిత
లను చూడవలెనని అందుకు వ్యాయామము చేయవలెనని ప్రబోధించారు. 'ధాన్య
రాసులు యింట తనరుచున్నవిగాని తినజాలవశము తృప్తికలుగ' అని వ్రాసిన
యీ సీసపద్యము ఆరోగ్యముపట్ల నిర్లక్ష్యభావము కలవారికి మార్గము ప్రసా
దించునదిగా ఉన్నది.

‘బలహీను డిలకు బరువురా జనములో’

అని ఆ బలము జనులకు సౌఖ్యాన్ని పనిపాటలకు ఉత్సాహాన్ని యిస్తుందని
ముక్తిని పరమాత్మకైని పొందుటకుకూడా బలమే కావలసివస్తుందని బలము
గురించి గొప్పగా అభివర్ణించినారు. యీ పద్యములో జంగయ్యగారు మూర్తిభ
వించి ఉంటారు. దైన్యానికి చావుకు దారిద్ర్యానికి దుఃఖమునకు దౌర్బల్యము
హేతువని దానినుండి విముక్తి కావటానికి వ్యక్తి (అనగా శ్రీ పురుషుడు)
ప్రయత్నించవలె నంటాడు.

‘బలముచే కదనోయి పాండవులు రిపులను జయించారని నృపులైనారని
ఆంజనేయుడు రామకార్యమును నిర్వర్తించినాడని భారతీయులు ప్రపంచభ్యాతి
గాంచినారని, పరశరాముడు విశ్వసాహిత్యమున నుతికెక్కినని అట్టి బలాన్ని
పొందవలెనని ఆరోగ్యముపట్ల యీ కవులు ప్రవర్ణించిన ఆదర్శము ఆంధ్ర
సారస్వతములోనే నిరుపమాన మైనదిగా చెప్పనొప్పును.

ఈ గ్రంథములో ఈ ఖండిక మకుటాయమానమై అలరుతున్నదనడంలో ఆతిశయోక్తిలేదు. ఆంధ్రజనత అన్న శీర్షికలో ఆంధ్రజనత అనే దినపత్రికను, ఆంధ్రజనులను, సంబోధిస్తూ వ్రాసిన కవితగా భాసిస్తున్నది. మహాదాంధ్రరాష్ట్ర నిర్మాణముకై దీక్షనంది సాధించె మా ఆంధ్రజనత' అన్న ఈ పద్యపాదముతో ఆంధ్రజనతయొక్క స్థితిని లక్ష్యాన్ని అభివర్ణించినారు. ఆంధ్రరాష్ట్ర అవతరణ కోసమే బుద్ధుల రామకృష్ణారావు ముఖ్యమంత్రిగారు వి.వి.రాజుగారు ఈ ఆంధ్ర జనతను స్థాపించినట్లు శ్రీ జంగయ్యగారు యీ ఖండికను గురించి నా సందేహమును అడిగినప్పుడు నిజమేనండి మీరూహించినది అని చెప్పారు. నిజంగా ఆంధ్రరాష్ట్ర నిర్మాణానికి చైతన్య స్వరూపులైన ఆంధ్రప్రజలే కాక ఆంధ్ర జనతవంటి పత్రికలు కూడ అవతరించి కృషిచేయడం అట్టి పత్రికలను యీ కవులు ప్రకాశించడం ఒక చారిత్రక సత్యాన్ని చాటిచెప్పుచున్నది.

ఈ గ్రంథకర్తలలో ముఖ్యంగా నాకు తెలిసినవారు శ్రీ నీలా జంగయ్య గారు. వీరి అనేక కావ్యాలతో నాకు పరిచయమున్నది. వీరి సారస్వత జీవనంలో స్నేహం ఉన్నది. వారి సారస్వత రజతోత్సవ సందర్భంలో యీ చిరుబొత్త ముపై నన్ను వ్యాసము వ్రాయమని కోరిన సన్మానసంఘాన్ని అభినందిస్తూ నా మిత్రుని కృషిని సమీక్షించే అవకాశం కలిగినందుకు నేను ఎంతో ఆనందిస్తున్నాను.

వైశ్యకులదీపిక

—పి. వి. రామనరసయ్య

ఆ. ఎడిటర్, చేనేరపర్రె

శ్రీ సీలా జంగయ్య కవిగారిని నేను రెండు దశాబ్దాలుగా బాగా ఎరుగుదును. నేను ఎడిటర్ గా పనిచేసిన నేత వారపత్రిక 1956 నుంచే ఎరుగును. ఆయన చిన్నప్పటి రచనలన్నీ నేత వారపత్రిక ప్రకటించింది. నేత ప్రింటింగ్ ప్రెస్ లో ఆయన విప్లవస్వరూప గ్రంథం ప్రచురితమయింది. శ్రీ నాగుల రాజకనకయ్యగారికి, శ్రీ ఎడిరి చెన్నరేఖలుగారికి జంగయ్యగారు బాగా తెలిసినవారే. పాతిక సంవత్సరాలుగా సారస్వత క్షేత్రంలో నిర్విరాటంగా కృషిచేస్తూ అత్యున్నత శిఖరానికి చేరుకొన్న జంగయ్యగారి సారస్వత రచనోత్సవ సంవత్సరంలో వైశ్యకులదీపిక బుర్రకథ మీద నన్ను వ్యాసం వ్రాయమని సన్మానసంఘ కార్యచక్కి, మిత్రుడు శ్రీ శాయిని పెంకటేశం అడ్వోకేటుగారు కోరినారు. జంగయ్యగారి కవనంక్మికి జరిగే పేడుకలో మిత్రునిగా ఉండి వ్రాయకుండా ఉండలేను కదా. ఆయన ప్రచురించిన ప్రతి రచనను నాకు స్వయంగా ఇస్తారు. జంగయ్యకవి మాకు సారస్వత బంధువు. వారితో మాట్లాడే ప్రతినిమిషం సాహిత్యానికి సంబంధించేవిగానే ఉంటుంది. ఇది నా అనుభవంలో చెబుతున్నమాట వారి సారస్వత కృషి నిరంతరం కొనసాగే సాహితీ స్రవంతి వంటిది.

వైశ్యకులదీపిక గ్రంథం చిన్నదే. ఒక గంటసేపు ఈ పథము స్థేటిమిక్ ప్రవర్ణించడానికి పీలెనది. జానపద సాహిత్యంలో బుర్రకథ ప్రక్రియ ఒకటి. ఈ ప్రక్రియ నిరక్షరాస్యులను చాలా అకర్షించింది. బాతీయ ఉపన్యాసాలలో నీని సూత్ర అమోఘమైనట్లుగా పేర్కొనబడుచును. బేలాట ఆచారం (శ్రీ, పురుషులను) ఈ ప్రక్రియ అభివృద్ధి చెందుటకు హత్తుకలిగి ఉన్నదిగా నా నమ్మకం.

జనపదాంతలో (ఊళ్ళల్లో) ఈ ప్రక్రియపట్ల ఆసరణ మెండు. వీటిని పిచ్చకుంట్ల కథలు, జంగం కథలు అని పేర్కొంటారు. ఈ ప్రక్రియ నాగరికులనబడే జనాన్నికూడా ఘనంగానే ఆకర్షించింది. కథకుడు మధ్యన తంబురా మీటుతూ ఎడమచేయి బొటనవ్రేలికి తగిలించిన అందెలను రాశంగా దర్వులుచేస్తూ గజ్జెలు కట్టుకొన్న కాళ్ళతో చిందులువేస్తూ కుడి ఎడమ బుర్రలు వాయిస్తున్న వారిపల్ల విని అనుకరిస్తూ కథకుడు కథను చెబుచూఉంటే జనం మనోరంజకంగా పంటుంది. బుర్రకథా ప్రక్రియలో భారత భాగవత రామాయణాలు రచించబడినాయి. భగవద్గీత కూడా చెప్పబడింది. సామాన్యజనంలో ఈ ప్రక్రియపట్ల చాలా అభిరుచి, అభిమానం, గౌరవమున్నమాట నిజం. ఉన్నతస్థాయి గల రచయితలు కూడా ఈ ప్రక్రియలో రచనలు చేసినారు. జంగయ్యగారి వైశ్యకులదీపికను ఫిబ్రవరి 28-8-1956 న నల్లగొండలో జరిగిన రాష్ట్రోత్సవవైశ్య మహాసభల సందర్భంలో స్వయంగా చెప్పినట్లు మహాసభాభ్యుదయ శ్రీ జూలూరు పీఠేళ లింగంగారు కవిగారిని ఆర్థతులం బంగారు పథకం ఇచ్చి సత్కరించినట్లు గ్రంథాదిగా ఉన్న 'నా మనవి'లో తెలియచెప్పుకొన్నారు రచయిత.

ఇందులో వైశ్యకుల ప్రశస్తిని వాచే గుప్తరాజుల చరిత్ర-భారత స్వాతంత్ర్యానికి ఆయువుపట్టయిన మహాత్మాగాంధీ చరిత్ర. అఖండ తెలుగు రాష్ట్రానికి మూలపురుషులనడగిన అమరజ్యోతి దొడ్డి శ్రీరాములుగారి చరిత్ర అభివర్ణితమయింది.

వైశ్యుల నిర్మాణ కార్యకలాపాలను, విరరణశీలాన్ని ప్రశంసించే గేయంలో హాళులు-అన్నసత్రాలు-దేవాలయాలు ఎన్నో కట్టించినట్లు ఓడ వ్యాపారం, ఛాక్లరీనిర్మాణాల వంటివెన్నో చేసినట్లు ప్రశంసించినారు. జాతి పునర్నిర్మాణంలో వైశ్యులచాత్ర అమోఘమయిందని స్వతంత్ర భారతాన్ని సంపన్నం చేయవలెనని వైశ్యులకు సందేశం ఇచ్చిన ఈ మహాకవిని సర్వలూ ప్రశంసిస్తారు. గ్రంథాదిని సరస్వతీస్తవం - చెప్పదలచిన ఇతివృత్తం చక్కగా ప్రవేశపెట్టారు.

ఓ భారతీయుడా ! ఓ వైశ్యసోదరా !

జనవయ్య ఈగాథ కనవయ్యా !

అవి సంబోధిస్తూ పొట్టి శ్రీరాములు గురించి వ్రాసిన ఈ పాటను చూడండి!

ఆంధ్రరాష్ట్రంబున ఆదర్శమూర్తిగా
వైశ్యకులమున బుట్టి వర్ధిల్లెరా
ముక్కటి ఆంధ్రులకు మోహబులుందించు
మూర్తిగా వెలుగొంది నిలిచాడయా !

ఓ॥

ఆత్మబలిదానంబుచేసి సమైక్యాంధ్ర
సాధించి ఆమరుడై వెలిగాడయా :
గాంధీతాతకువలె ఘనముగా తనుకూడ
కార్యసాఫల్యమును పొందాడయా

ఓ॥

ఓ॥

అనే ఈతని చరిత్రను చక్కని పాటగా మలచినారు మన జంగయ్య కవిగారు.
చూడండి !

ఓ ఆంధ్రసోదరా ! ఓ వైశ్యపీరుడా ! అనే పల్లవితో

ఆంధ్రరాష్ట్రముకొరకు - అయస్కులర్పించి
యాబదేడుల దినము లన్నపానాల్లేక
ఏకదీక్షనుపొంది తెచ్చాడోయి
ఆంధ్రరాష్ట్రము గట్టుకొచ్చాడోయి ॥

ముక్కటి ఆంధ్రుల ముక్తకంఠంబులు
మూలమూలల ప్రతిధ్వనులుగా మ్రోగగా
సత్యవాక్యపుదారి చూపాడోయి
చావుకై నను తాను ఓర్చాడోయి ॥

వంటి కమ్మని పాటలతో ఈ బుర్రకథ వైశ్యకులంలో వుట్టిన విశిష్టవ్యక్తుల
గుణాలకు దీపంపట్టించడం నిర్వివాదాంశంగా చెప్పవచ్చును. జంగయ్యగారు
గుణముగల చోట్లను సంభావించి వర్ణించకుండా మానరు. అందుకే కవితా జగ
త్తులో ఆయనకీ పేరు, ప్రఖ్యాతులు లభించడం ముదావహం. శ్రీ జంగయ్య
గారు ఈ పుస్తకమును రచించి వైశ్యకులదీపకుడై భాసించారు.

ర స వి ప ం చి

—విద్వాన్ యల్లాప్రగడ సీతాకుమారి

ఆంధ్రదేశపు కవిరత్నాలంగనిలో ఇంద్రసేపముణి శ్రీ సీతా జంగయ్యగారు. పేరు తెంగాణా రేనేమాగాణంలో జన్మించిన ముఖురచవి. ఈయన ఆచార్యులగా కావ్యాలు రచించుచూ ఉండడం ఆశ్చర్యమైన విషయం. చాలామంది మహా కవులు చిన్నరంగంనుండి పద్యాలు వ్రాయడం ఆచారం ఉన్నట్టే మన కవిరత్నం శ్రీనాథ మహాకవిలాగ “చిన్నారి పొన్నారి చిరుచూకటి” నుండి కావ్యాలు రచించడము కేవలము సరస్వతీకటాక్షమే.

అది 1959 సంవత్సరం. భాన్స్వాదలో ఆర్యవైశ్య మహాసభలు జరుగుతున్నాయి. అప్పుడు నేను భాన్స్వాద నియోజకవర్గం నుంచి శాసనసభ్యురాలిగా ఎన్నికై ఉన్నాను. అంతేగాక నేను నిజాం రాష్ట్ర మహిళాసంఘానికి అధ్యక్షురాలినిగా ఉండటంవల్ల మొదటినుండి హైదరాబాద్ లో జరుగుచున్న వైశ్య మహాసభలలో పాల్గొనడమేగాక ఎందరో వైశ్యప్రముఖులతో పరిచయాలు, వారికి నాయకులగల ఆదరాభిమానాలు ఖుసంగా ఉండేవి. తద్వల్ల నేనుచూచావారివల్ల ఆట్లాగే ఉండేదాన్ని. భాన్స్వాద సభలకు నేను వెళ్ళినప్పుడు ఆ సభలలో సన్నగా చామనచాయతో ప్రముఖంగా కనిపిస్తున్న ఈ కవికుమారుడు చని పించాడు. అతనికి అప్పటికి ఇంకా ఇరవై సంవత్సరాలైనా రాలేదు. నేనా దాంకవితో అనేక సమస్యల మీద మాట్లాడినాను. అతనికప్పుడే ఆంధ్రసారస్వత మురొను ఆంధ్రమహాకవులతోను ఉన్న పరిచయానికి రచనా పిపాసకు నారెంతో ఆనందం కలిగించి. అప్పటికే ప్రచురించబడిన నాలుగు కావ్యాలు నాచేట బహూకరించినారు. ఆనాటికే ఈ దాంకవి గేయాల్లో దేశాన్ని సంఘాన్ని సమూహాన్ని దాగుచెయ్యాలననీ, దేశాన్ని నూతనపంథాలో నడిపించాలననీ పదే అంటే దన విస్తృతంగా కనిపించినాయి కూడాను. ఈతని కవితా పోకడలలో అప్పటికే శ్రీశ్రీ, వాళరథి, నారాయణరెడ్డి గార్ల ఘోరణులు వినిపించినాయి. ఆనాటి దాంకవి జంగయ్య ‘ఇందిరై చటుపిందయై’ అన్నట్లు చాచాపు ముప్పై కావ్యాల వరకు వ్రాసి ఈనాడు ఒక రుహారచయితయై కవిరత్నమై శోభించుచున్నాడు.

జంగయ్యగారు కులాంపేరిట జరిగే అన్యాయాలనుగాని ఎవరికివారు రామే అధికులమని భావించేవారినిగాని చూసి సహించలేదు. అందుకనే

మనిషేరా ఆనే గేయంలో

మనిషేరా భూతలాన మహాత్ముడు
మనిషేరా నెలకొల్పెను కులమతాలను
ప్రతిమనిషికి ప్రపంచాన కులమున్నదిరా
ప్రతి సరుసరు జగత్తులో మతమున్నదిరా
మనమంతా సోదరులం
మహికి ప్రేమపుత్రులం
బుద్ధుడు బోధించెనిదే
క్రీస్తు చెప్పినట్టిదిదే
మహమ్మద్ చాటినదిదియే
గాంధీజీ పలికె మరల

కరుణరసానందులగుచు. అని ఇట్లాంటి ఆరోగ్య ప్రదములైన దేశోపయోగకరములైన కవిరా గేయములను రచిస్తూ ఉన్నారు. ఈనాడు ఇటు వంటి గేయాలు దేశాని కెంతో అవసరం.

ఈ రసవిపంచి కావ్యంలో మానవజాతికి సందేశమీయగల ప్రబోధాత్మకములైన కవితలు చాలా ఉన్నాయి. 'గొప్ప' అనే ప్రారంభఖండికలో ఉగాది పండుగకు సంబంధించిన కవిత ఉన్నది. ఆ పండుగయే కవితో ఓ కవీ! నాపేర ధన కాలాలను వ్యర్థంచేయకు 'మానవతను తీర్చిదిద్దు మనుగడకై కవితను వెచ్చించుడు వస్త్రా'నని మాయమయినదట ఆ పండుగదేవత. ఆ రోజున జరిగే కవినమ్మేళనాలలో శాలువాలనెంచి పండితులు విమర్శకులుకూడా కవులై పాల్గొంటారన్న సంగతి బైటబెడుతూ 'పైరముండవలెగానీ పర్వానికి కొదవేమిటి' అని భసంతో చాలామందిని కవులుగా మార్చేయ మాస్తున్నారని అన్యాయదేశంగా చెప్పి, కవిత యిట్టిదని ప్రశంసకథకుడు చేయబూసడం, మంచిదికాదని చెబుతూ ఆ పండుగ ఇంకీట్లా అంటుంది.

భావిభాగ్య రాగోదయభావం మదినింపుకొనుచు

కవితల సందించి కాంకంతుని దయగొనుమని సర్వేశ్వరాను గ్రహమునకు ప్రాత్రుడవుగమ్మని ఆ పండగ కవికి సందేశం ఇచ్చి అంతర్ధాన మొందుతుంది.

రెండవశీర్షిక కవిత్యం ఇందులో పండితునికంటే కవి గొప్పవాడు. పండితుడు సందీర్శరుడై తె-కవి ఈశ్వరుడని-కవిపండితులను పోల్చి చెప్పినారు.

కవిత ప్రాణంవంటిదని - హండిత్యం శరీరంవంటిదని భావించి ప్రాణ రహితశరీరం నిరుపయోగమని సరియైన పండితుడు కవిని ఆరాధిస్తాడని - నిరంతరం మనస్సులో నింపుకొంటాడని ఇందలి అర్థం. అంతేగాక.

‘అన్నానికే అన్నం మంచి కవిత్వం’ అని కవితాగుణ ప్రశంస చేస్తారు. దానిని ఈశ్వరస్వరూపంగా భావించిన ఈ కవి చరితార్థుడు.

‘చిన్నా నీకేంతెలుసు

‘పెన్ను గన్నై లోకాన్ని రక్షిస్తుందని’ చెప్పిన అతినూత్నమైన భావాలు బుధులకందకపోవు. కవిత్వం అలంకారాలకు మహాలంకారమట, దాని పట్ల తనకుగల మహాభావాన్ని స్పష్టంగా ప్రకటించినాడు.

షుద్రరాజ్యంలో అన్న శీర్షికలో

పతిత, పతిగతికల సభాతతుల.....అన్న పద్యం (పుట 6)లో చెడ్డవారు మంచివాళ్ళలో చేరి గొప్పవారై తమ చెడ్డను తరవాత ప్రదర్శించి మంచిని చెడ్డగా చేస్తున్నారని బాధపడడమేగాక

గర్భదారణ మెరుగని-కాంతదీర్ఘ

ప్రసవవేదనా శాస్త్ర ప్రబంధమొండు- అన్న పద్యంతో-అనుభవంలోకిరాని విషయాలపై కవితలు వ్రాసేవారిని గర్హిస్తారు. సుగ్రీవం కావాలి’ అనే శీర్షికలో సరుల్ని తెలివిగలవారై ఆలోచించ మంటాడు. ‘రలం కత్తి’ వంటి పదప్రయోగాల ద్వారా జాతికి వినూత్న సందేశం ఇస్తాడీకవి.

భావాకృతి అన్నఖండికలో

‘కాంతి పోరుతో యుద్ధంచేస్తున్నాం

విజ్ఞానంపేరున అజ్ఞానాన్ని దర్శిస్తున్నాం

కవిత్వాని పేరుతో కమ్మగా బ్రతుకుతున్నాం’

వంటి భావాలను నిర్భయంగా ప్రకటిస్తూ కృత్రిమ జీవనానికి అలవాటుపడిన వారిని హెచ్చరిస్తూ అడిగేవాడే లేకున్నాడు - అడింది ఆట - పాడిందిపాటగా చెబుతూ చొర్ర ప్రవృత్తికలవాటుపడిన వ్యక్తుల్ని సూక్ష్మంగా నిందిస్తారు.

ఈనాటిదీరేవటిదీ నేనే

చెబుతానంచే

రేపటివానికి కోపం రాకమానడు.

అని ప్రదోషిస్తూ నీ సమస్తాన్నీ నిన్ను

‘సమాధిగతుణ్ణి చేసేది

నీ ఆకృతికి భావాకృతిని ప్రసాదించేది

మరొకనికి చోటు కల్పించేది సద్భావం.’

అని అదే ఉత్తమ కళయని మర్మరహితంగా ‘ఆజాదీ’గా చెప్పినాడీకవి-భావ
ప్రపంతిలో,

‘మిన్నునూ మన్నునూ ఆవిష్కరించే

సింధువులో సంతానం కావాలన్న

కోరికతో తనవంటివారిని చిరునవ్వులతో

కలుపుకొంటూ కొనసాగిపోతూ’

ఆద్యంతాలులేని కాలంలో కష్టసుఖాలనుభవిస్తూ బిందువుల్ని గణించి-ఆవిరిగా
ఆకాశానికి ఎగసి ముచ్చుపట్టి వర్షంగా భూమిమీదపడి నదయై సముద్రగర్భాన్ని
ఛేదిస్తూ నింగిలో సింగిణివై మానవుణ్ణి విరాజిల్లమంటాడు.

అబ్బా: ఇది ఏమిభావాలు! మనుషులను ఈ రకంగా ఉద్వేగ భావ
పూర్ణుల్ని చేసివైచి రసప్రపంచాన్ని చిత్రంగీసి చూపిస్తాడు.

ఇట్లాంటి పీఠండికల్లో ఎన్నో ఉన్నాయి.

ఆకాంక్షలో-ఏకత్వంలో అనేకత్వం రూపొందడానికి ఆకాంక్షయే మూల
మయిందన్న సత్యాలను చెబుతూనే - కవిలో శివాంశ ప్రకాశించి విశ్వాన్ని
మంగళగీతాలతో ఆవిష్కరిస్తుందని రమ్యంగా-రసభరితంగా చెప్పడం ఈ కవికి
వెన్నతోబెట్టిన విద్యయైపోయింది.

చావాలా: చావును చంపాలా: అన్న ద్వంద్వంలోని మాటలు విన్న
ప్పుడు- ఈ కవి అత్యంత సాహసీకునిగా మన ఎదుట సాక్షాత్కరిస్తాడు.

ఆరాధిస్తానన్న కవిత్వంలో మానవుణ్ణి దైవంగా సంభావిస్తాడు. ఏం చేయాలి
అన్న కవిత్వంలో కాలాన్ని వ్యర్థంచేయక ఆకలి కలుగకుండా జీవించడానికి
అన్నాన్ని సృష్టించు కొమ్మంటాడు.

శరణ్యమేలో ఉపమానమే అసత్యం నిరుపమానమే సత్యం అన్న రెండు
పదాల్లో జంగయ్యకవి కవితా సాక్షాత్కారం పొందినారన్నది తెలియజేస్తున్నారు.
ఆవిష్కరిస్తానన్న ఖండికలో ‘శక్తిని సత్కార్యోన్ముఖం చేయడమే ఘనత’
అంటారు. కళామృతం అన్న శీర్షికలో కళలను నిర్వచిస్తూ అవి రెండురకాలని-
ఒకటేమొ జీవితాల్ని అలరించేదిగా మరొకటేమొ శవాల్ని అలరించేదిగా
వాకొన్నారు.

లక్ష్యంలో 'నీవున్నంతకాలం నేనూ ఉంటాను
నేను అనే నాకు నీవు అనేది లక్ష్యం'

ఆని భగవంతునితోనే మాట్లాడుతాడు.

జ్ఞానులు అన్న ఖండికలో జ్ఞానులూ అజ్ఞానులూ అనేవారు రూపాయ కట్టిట్టులున్న గుర్తింపుముద్రలవంటివారని అభేదంగా ఉన్నారని దివ్యవిహంగంలో బ్రతుకును కుళ్ళించే విద్యలు చదవలేనని దివ్య విహంగానై విశ్వ విహారం చేస్తానంటాడు. నేను అన్న ఖండికలో తన రాజ్యవైభవాన్ని - ఆశయాన్ని స్పష్టంచేస్తూ

'నా రాజ్యంలో సైనికుడూ ఉండడు
పనిచేయనివాడసలే ఉండడు

దరిద్రుడంతకంటే ఉండడ'న్న మాటలతో చక్కని ఆదర్శ రాజ్య స్వరూపాన్ని నెలకొల్పినాడు శ్రీ జంగయ్య.

ఇట్లా ఒక్కొక్క ఖండికను విశ్లేషిస్తూ పోతుంటే ఈతని ఒక్కొక్క కవిత్వంమీద వేలకొద్దీ మాటలతో వ్యాఖ్యానించాలెన్న సత్తులు విమర్శకునికి కలుగకుండా ఉండనోపడు.

ఈ రసవిందికి తొడిగిన తొడుగు ఆముఖంగా 'జ్ఞానచంద్రిక' పేరుతో ప్రకటించిన దానిని సరియైన తర్కబుద్ధితో పఠించే పాఠకునికి జంగయ్య కవిగారి బౌద్ధత్వం ఎంత విశాలమయిందో అవగతం కాకుండాపోడు.

అతని ఈ రసవిపంచిలో మునగటం ప్రవేశిస్తే కాలాన్ని మరచిపోతాము. వెలుపలికి రావలెన్న ఆకాంక్షయే పొడమడు. ఇందలి రసవిపంచి శీర్షిక తా గ్రంథానికి మకుటమై ఛాసిస్తున్నది. అందుకే రసవిపంచిపేరుతో ఈ గ్రంథాన్ని వెలువరించినారు శ్రీ జంగయ్యగారు.

ఈ కవి కవితా రజతోత్సవాల సందర్భంలో నన్ను పుస్తకంపై వ్యాసం బ్రాహ్మణుని కోరిన సన్మానసంఘంవారికి నా కృతజ్ఞతలు తెలుపుకొంటూ అభ్యుదయ భావాలగుం జంగయ్యకవిగారి రజతోత్సవాలు దిగ్విజయంగా జరగాలని కోరుతున్నాను.

కవిరత్న నీలా జంగయ్యగారు భారతదేశానికి ఆదర్శకవులై దేశానికి సంఘానికి సేవచేయారని వారి రచనలకు స్వర్ణోత్సవంకూడా జరగాలని వారి కవితా స్రవంతి నిమిత్తాంను ఏకంచేసే విధంగా ప్రవహించారని భగవంతుని ప్రార్థిస్తున్నాను.

బ్రతుకు బాటలో పాటల మూట నీలా కవితా జ్ఞాన

— ఆచార్య తిరుమల

ఆకలి నెల్ల దీర్చునది యన్నము, నేలయె అన్నపూర్ణయై
ఆకలి దీర్చుచున్నది జనానికి బీదతనం బె లేదనన్
లోకములోన జీవులకు రోపము మూర్ఖతచే ఘటిల్లె సా
లోకనచేసు, స్వార్థముల రోయక శాంతి లభించదే గతిన్ !!

ఇంత భావోద్వేగ పూరితమైన పద్యాలు చెప్పటానికి కవికి కేవలం కవితా స్వరూప స్వభావ చిత్రణా విశేషాలు తెలిస్తే చాలదు. సంపూర్ణ మనస్తత్వ విశ్లేషణ, మానవతా గుణ ప్రభావాలుకూడా తెలియాలి. అంతేకాదు జీవితయాత్ర యొక్క లక్ష్యమైన శాంతి సాధనకోసం పరతత్వ పరమార్థ గౌరవ స్ఫూర్తితో పులరించిన మూట కలిగి వుండాలి. అప్పుడే ఆ మాట సత్పురుష దత్తమవుతుంది. ఈ కీలకం తెలిసినవాడు కాబట్టే శ్రీ నీలా జంగయ్య- “కత్తికన్న పడునుగలది సద్వార్యము” అన్నాడు.

తెలుగు సాహిత్య రంగంలో నిరంతర కృషిచేస్తూ, సుమారు 40 గ్రంథాలు ప్రచురించిన కవి ఎవరూ నీలజంగయ్యలా నిరాదంబరంగా ఉండటం నేను చూడలేదు. జంగయ్య కవితన్నం. “న రత్న మన్విష్యతి” “మృగ్యతేహి రత్” . జంగయ్య దేన్నీ వెతుక్కోలేదు. దేనికోసం తాపత్రయ పడలేదు. పేరు మీద మనసులేని పేరుమోసిన కవి జంగయ్య.

జంగయ్యను రసవత్కవిగా ఆతని చాలా కావ్యాలు పట్టిచూపుతాయి. జంగయ్య రచించిన “బ్రతుకుబాటలో పాటలమూట.” కవితా సంపుటి ఆవిష్కరణ చోత్సవంలో హాల్గొని, ఆ సంపుటిమీద నాలుగు మాటలు మాట్లాడే భాగ్యం నాకు కలిగింది. అనాడు అది నాకు అనిధారావ్రతమే అయ్యింది. ఎందుకంటే జంగయ్య తన కవిరా విశ్వరూపాన్ని ప్రదర్శించిన సంపుటి అది. అందులో ఒకచోట -

పద్య కవిత్వమ్ము వచనమ్ముగా సాగి
 వచనమే పద్యమై వాసిగాంచె
 నేయికి బదులుగానే డాల్చ ప్రబలమై
 దినపత్రికలలోన ఘనత గాంచె
 త్యాగయ్య మించిన రాగయ్య కీర్తన
 ఆర్కెష్ట్రపై ప్రతిష్ఠాకరమయె
 పల్లెకేమని పల్కి పట్నమ్ము పరువాల
 కొని తినుటలలోన గొప్పదియయి

గణన కెక్కెను కలికాల గతులగుచ్చి
 షోతులూర్వీర బ్రహ్మమ్ము ముందె పలికె
 వై పరీత్యమ్ములవి నేను పల్కె వెరచి
 వణకి పోతిని చలి ప్రభావమున నిపుడు !!

అంటూ సంప్రదాయ కవితాధోరణితో కనిపిస్తూనే మరోచోట -

కళాజగత్తుపేర అసత్యం-అన్యాయం
 ప్రాభవం వైభవం సమకూర్చుకొంటూంటే
 వక్రగతుల ద్వారా అక్రమాలు సాగించే
 అధికారులు జనరంజకులుగా చాటబడితే
 ఆ పత్రికలెందుకు ? ఆ ప్రచార సాధనాలెందుకు
 ఆ గ్రంథాలెందుకు ? ఆవిష్కరణ లెందుకు ?

అంటూ వచన కవిత్వాన్ని కదం తొక్కించాడు. జంగయ్య వీదిరాసినా
 అందులో ఒక తూగు, ఒకగతి; ఒకస్థితి వుండట మనేది సామాన్యవిషయమే
 అయినా -

“అవ్యక్తంగా ఉండే తత్వాన్ని అభివ్యక్తం చేసేదే ప్రతిభ” అని బ్రహ్మ
 జ్ఞానాన్ని ప్రకటించిన జంగయ్య కాలానుగుణంగా వచన కవితల్ని, గేయాల్ని
 రాసినా - అంతరంగిక దృష్టితో చూస్తే-పద్య పక్షపాతి ఇక్కడ -

“పద్యవిద్యకు కవితా ప్రపంచమందు

చాలినంత యశమ్ముల సంతరించె” అని అతనిమాటతోనే అతన్ని మెచ్చుకోక తప్పదు. పద్య నిర్మాణంలో చేయితిరిగిన జంగయ్య “పాటల మూట”లో ఎన్నో రకాలుగా కనిపిస్తాడు. అతని స్వభాషాభిమానం, స్వదేశాభిమానం గొప్పవి.

“మమ్మీయని తెలుగు చిలుక

మాటనేర్చి” పలకటాన్ని నిరసిస్తూనే,

“పంటలందె కాదు పదవులందున మించె

అభ్యుదయముతోడ ఆంధ్రజాతి” అని చాటి చెప్పాడు. జంగయ్యలో ఆరాచకంమీద, అన్యాయంమీద, అవినీతిమీద అందరి కవుల్లాగే తీవ్రమైన కోపం వుంది.

“దిక్కు మాలిన బతుకుల్ని

ఒక్కడైనా పట్టించుకోకుండా పోతే

సంఘమేమై పోవాలి?”

అంటూ దాదాపడతాడు. పూని ఏదైనాను ఒక మేల్చేసి జనులకు చూపాలన్న కోరికతో, కర్మరంగానికే తన అంగీకారాన్ని తెల్పుతూ—

“ఏ సిద్ధాంతాలు మనిషిని బతికించలేవు

పనిచేయటమే మనిషి సిద్ధాంతం

దరిద్రాన్ని ఎదిరించుమే చదువుకు పరమార్థం”

అని ప్రబోధిస్తాడు.

“నేత్రానికి నోరుంది, చెవికి చూపుంది” అనగల తాత్త్వికకవి జంగయ్య ఛాందసుడు కాదు.

“పనికిరాని పాతనింక పాతేయగ చూడు

ఉపయోగపడే కొత్తకు ఊపిరులూదగ చూడు”

అంటూ నవ్యతకు ఆహ్వానం పలికి—

“నీ రచన ద్వారా మంచిని చూపు; చెడును నిరసించు”

అని హెచ్చరిస్తాడు. అంతేకాదు—

“పరహిత మతివై రావించు ఏ
మరక సత్యమును పలికించు
దుర్భావము మది నిరసించు స
ద్భావ మెందు నిను రక్షించు!”

అని కూడా హితోపదేశం చేస్తాడు. జంగయ్య మోచ్చరిన ఒక అక్షర శుభ్ర, అతని తిట్టుతో ఒక గిలిగింత వుంటుంది; ఒక ప్రేమ వుంటుంది. అది తాపం కాదు తాపం మాత్రమే.

అనుభూతి గుణప్రధానిగా, బతుకు పొసికొర వాసున, పొటా మూట నందించిన జంగయ్య.

“దేశ దేశాలు సహకార లక్ష్యంగా
దరిద్రాన్ని దాస్యాన్ని రూపు మాపే బుద్ధితో
మనిషిని మనిషి ప్రేమించే ప్రభుత్వం-సంఘం
విశ్వ దీప్తం కావాలని
శశ్వదానంద సారస్వత కాంతులతో నిండా ని
ఆశించే దెప్పడో ఈ భూమి
నా జీవితం ధన్యమయ్యే దప్పడు!!”

అనటంతోని విశ్వ కల్పాణ థావన యీ సంపుటికి రత్న ముసలం! అది నీలా కవి తా జ్ఞాన! ఇక్కడ నేను చేసిన ప్రయత్నం ఒక కావ్య సమీక్ష కాదు. చూపుడు వేలుతో ఓ సముద్రాన్నో, ఓ కొండనో చూపటం. అది సంస్కృత మాత్రమే. అసలు చిచ్చు చాలా వుంది. అది ప్రతి అక్షరంలోనూ రగులుతూ వుంది. అది చల్లగా గుచ్చుకుంటుంది; వెచ్చగా నవ్వుకొంటుంది.

“కన్న తల్లి కడుపు కడలి మోస్తరు ముత్తై
ములును మత్స్యములను కలిగియుండు” అనే సూక్తి గుర్తుకు వచ్చినప్పుడల్లా జంగయ్యను మెచ్చుకుంటూ వుంటాను. ఆ సూక్తి జంగయ్యది. అలా అనగల జంగయ్యకవి నాకు ఆప్త మిత్రుడు. నా హుట మీద అతనిని మక్కువ. అతని అభ్యుదయం మీద నాకుమక్కువ.

సాహిత్య వైభవం

డా॥ ఎం. కులశేఖరరావు

కవి రత్న నీలా జంగయ్యగారి సాహిత్య జీవితమూ, సామాజిక జీవితమూ తెలెండిలో గల అనుభవాలకు పర్వణం సాహిత్య వైభవం అనే వ్యాస సంపుటి. సాహిత్యపడు తన ఏబది సంవత్సరాల జీవితంలో కన్నవి, ఎన్నవి, అనుభవించినవి, అయిన విషయాలను మహాత్ముడు సత్యాన్వేషి మొదలు ముక్తగీతాల వరకు ఉన్న వ్యాసాలలో వ్యక్తం చేసినారు. • చెప్పవలసిన విషయాన్ని అస్తవ్యస్తంగా కాక, అనుభవమైన వివేచనతో, స్పష్టంగా చెప్పడం ఈ వ్యాసాల్లో కనిపించే సర్వసాధారణమైన గుణం.

భారతదేశంలో రాజకీయమైన జాగృతికి, సాంస్కృతిక చైతన్యానికి, స్వాతంత్ర్య కాంక్షకు, స్వేచ్ఛావాంఛకు ఈ శతాబ్దంలో వారణమైన శర పురుషుడు ఎవరు అనే ప్రశ్న చేసుకొంటే, పెంటనే స్ఫురించేవాడు గాంధీ మహాత్ముడు. సత్యం, అహింస, స్వాతంత్ర్యం అనే మూడు ఆదర్శాలు ఆధారం కాగా మహాత్ముడు తాను ముందు నడిచి భారతజాతిని నడిపించినాడు. గాంధీగారి పృథ్విత్వం వెనుక ఉన్న ఘట్టాలను స్పృశించి, ఆ ఘట్టాలు ఆ మహాత్మునికే కాక, సమస్త భారతావనికి ఏవిధంగా మార్గదర్శకమైనవో వ్యక్తం చేసినారు శ్రీ నీలా జంగయ్యగారు. మహాత్ముర పృథ్విత్వం గలిగిన గాంధీ మహాత్ముణ్ణి గురించి రోకం ఏమనుకొంటుందో ఈ విధంగా చెప్పినారు వ్యాసకర్త. 'గాంధీ జీని అపర కృష్ణావతారమని కొందరు భావించగా, మరికొందరు రాజకీయ మరంధరుడని అన్నారు. త్యాగమూర్తి అని, అనురాగమూర్తి అని, ఏ పరిస్థితులకైనా కలతచెందని స్థితప్రజ్ఞుడని, మహాత్ముడని ప్రపంచ మేధావంతులు ద్విషేంపగా, అందు అర్థ స్వారంధ్రాన్ని పొంది భగవద్భక్తి కలిగిన చిత్తంలో పేదసలకు ఎరగాని మహాత్ముడు' అని ఇతరులు భావించినారు. విశేషమేమంటే

భగవదవతారాలుగా భావింపబడుతున్న శ్రీకృష్ణుడు, బుద్ధుడుమొందని గౌరవాన్ని ప్రజలనుండి పొందినారు. అందుకే ఎంతటి కఠిన పరిస్థితులు వచ్చినా, ఆయన వెనుక స్వరాజ్యోద్యమానికి బయలు దేరినాడు అందరు ప్రజలు.

నీలా జంగయ్యగారు పద్యవిద్యలో ఆరితేరిన వారేకాక, పద్యవిద్యలో ఆయనకు అభిమానం కూడ. కేవలం పండితుడైతే సరిపోదు. కేవలం కవియైతే కూడ నిండుదనం రాదు. కవిపండితుడైతే బంగారానికి తావి అబ్బినట్లే. ఈ విషయం గుర్తించిన మన పూర్వులు ముందు పాండిత్యాన్ని సంపాదించి, కవితా రచనకు పూనుకొని అభ్యాసం చేసేవారు. విశేషమేమంటే ఆధుని కాంధ్ర కవుల్లో అగ్రశ్రేణికి చెందిన వారంతా పద్యవిద్యలో ఆరితేరిన వారే. అపారపాండిత్యాన్ని గడించిన వారే. నాలుగు తెలుగు వాక్యాలు వ్రాయడం నేర్చుకొని నేను మహా రచయితను అని విర్రపీగే వారు ఈనాడు లోకంలో తరచుగా కన్పిస్తారు. వారికి కలిగే పేరు ప్రఖ్యాతుల మాట ఎట్లా ఉన్నా వారి స్థితినిచూస్తే దారుణంగా ఉంటుంది. ఒక అనుభవాన్ని ఈవిధంగా చెబుతున్నారు. 'ఒక వ్యక్తి కొన్ని నవలలు వ్రాసి ప్రచురిస్తే అమ్ముడు పోయాయి. నవల కుడుగా పేరు వచ్చింది. కాని, పాపం! ఆయనకు పద్యవిద్యాజ్ఞానం లేదు. అందు వల్ల భాషాజ్ఞానం కూడ అంతంతే! ఆయనకేమో మహాకవి అనే బిరుదు రావాలని ఉన్నది. రానందుక కోపపడతాడు. సాహితీ మూర్తులను నిందిస్తాడు. సంస్థలను చూషిస్తాడు. పద్యకావ్యాలను అసహ్యించుకొంటాడు. బ్రతికేది పద్యమంటే నొచ్చుకొంటాడు. ఆయనను చూసి నాకు జాలివేసింది. కత్తి త్రిప్ప నేర్వనివాడు యోధ అనే బిరుదు ఎట్లా పొందుతాడు'. ఈమాట ఎవరిని మనసులో పెట్టుకొని ఈ వ్యాసకర్త వ్రాసివారో కాని, పరిజ్ఞానంలేక, పనిలోనికి చిగితే, అరసి అను భవం ఇదే రీతిగా ఉంటుదనడంలో సందేహ మేమి?

మన జాతి సంస్కృతిలో సంగీత సాహిత్యాలు ప్రధానంగానే అయినా, అవి మాత్రమే మన సంస్కృతి కావు. మరం సామాన్యంగా, అప్రధానంగా వ్యవహరించే ఆటపాటలు కూడ మన సంస్కృతిలో భాగాలే. ఎందుచేతనంటే ఈ ఆటల్లో పిన్నలు, పెద్దలు, స్త్రీలు, పురుషులు ఏకంగా భాగం పంచుకొంటున్నారు కాబట్టి. మనకు అనేక రకాలైన ఆటలున్నాయి. పులిజూదం, పేరట, చదరంగం మొదలైనవి మౌనంగా ఆడే ఆటలు. గద్దొచ్చె కోడిపిల్లాట, బండారు

ఘోరితన, దాగిళ్ళ మూగిళ్ళు ఆట. ఇవి ఏదో ఒక పలుకు పలుకుతూ ఆడే ఆటలు. ఇంకా వదంతోనో, పాటతోనో, చిందుతోనో ఆడే ఆటలున్నాయి. అనుగుల భజన, జనకొప్పుల కోలాటం, స్త్రీలు ఆడిపాడే బతుకమ్మ ఆట మొదలైన వాటిని చెప్పవచ్చు. ఇవన్నీ ఆయా ప్రాంతాల్లో ఉండే చారిత్రక సంస్కృతి విషయాలను వ్యక్తం చేస్తాయి. ఇవికాక ప్రదర్శనకు యోగ్యంగా ఉండే ఆటలున్నాయి. వాటిలో చాలా కాలంగా తెలుగు వారి ప్రభావాలిని లోకంలో చాటి చెప్పేది తోలుబొమ్మలాట. కాని, కాలాన్ని అనుసరించి, మనవారి అభిరుచిని అనుసరించి తోలుబొమ్మ లాటలు మరుగున పడిపోయినాయి. ఈ ఆటల్లో పాడే పాటలు వినడానికి సొంపుగా ఉండేవి. నోటితో ప్రదర్శింపబడే హాస్యం, రవంత మొరటుగా ఉండినప్పటికీ కడుపుబ్బ నవ్వింపజేసిగా ఉండేవి. ప్రదర్శించడానికి భవనాలు లేకపోయినా, వెలిగించడానికి విద్యుద్దీపాలు లేకపోయినా, ఈ బొమ్మల ప్రదర్శకులు రాత్రి రాత్రి పూర్తిగా ఆటలాడించి, గ్రామస్థులందరిని అలరించే వారు. ఇప్పుడు మనకుచూచే ఓపిక పోయింది, వానికి ఆడించే అవకాశం పోయింది.

ఇంకా వీధి నాటకాలను గురించి వినండి. వీధిలో ప్రదర్శించే నాటకాల లాంటి ఆటలు కాబట్టి, వీటికి ఈ పేరు వచ్చింది. తెలంగాణంలోని జన వ్యవహారంలో వీటికి భాగోతులు, బాగోతులాట అని మాత్రమే. ఈ దేశీయమైన నాటకాల్లో ఆడని ఆట లేదు. పాడని పాట లేదు. బాం రామాయణం మొదలు చాలనాగమ్మ కథ చాక దీనిలో ఉంటుంది. మహాభారతం చాందిన సంభాషణ మొదలు, రవితేజము లలరగ వచ్చే రాజు చాక చేసే ఆటలు పాటలు ఉంటాయి. వీటిలో సాహిత్యానికిన్నీ కొడువ లేదు. ద్వీపాలు, ఏలలు, పర్వులు, కందార్థాలు, కీర్తనలు, ఒకటేమిటి, అనేక ఛందస్సులను ప్రయోగించి రాగాలు కట్టి, భావ పూరితంగా పాడుతుంటే వినవలసిందే కాని దాన్ని వర్ణించడం ఎవరికి సాధ్యం. ఇప్పుడైతే మనకు టీవీలు, సినిమాలు వచ్చినాయి. వాటిని మనం వీడలేక ఉన్నాము కాని, కొద్ది కాలం క్రితం గ్రామ వారావరణాలు ఎట్లా ఉండేవో జంగయ్య గారు చెబుతున్నారు. 'ఒక వీధిలో పిచ్చుకగుంట వాండ్లు తందాన కథలు. ఒక వీధిలో యక్షగానం, ఒక వీధిలో అడుగుల భజన, మరొక వీధిలో బతుకమ్మ ఆట. ఇంకో వీధిలో ఉప్పు చెర్రాట' ఇంకో చోట స్వర్ణనాటకాలు. ఈ రకంగా ఈ ఆటపాటలు-శృంగార కరుణ పీఠ, హాస్య ప్రేమ రసభరితాలుగా, లక్ష్య లక్షణ దృక్పథాలతో-జనవదాలలో వ్యాపించి ఉండడం జరిగింది'.

మనకు స్వాతంత్ర్యం వచ్చింది. ప్రజలు కోరినట్లుగా ఎన్నికలు జరిగినాయి. ప్రజాస్వామ్యం ఏర్పడింది. మనమందా సర్వమానవ కల్పావాన్ని కోరుకోవడమే. సాంఘిక సంక్షేమం-నిరక్షరాస్య నిర్మూలన-చారిత్రక నిర్మూలన ఈ మాటలు ప్రజల నోళ్ళలో విసజ్జడుతున్నాయి. పత్రికలు ప్రకటిస్తున్నాయి. ప్రజా ప్రతినిధులు నొక్కి వక్కాణిస్తున్నారు. కాని, దేశం ఎటు పోతున్నదో ఎవరికి తెలియదు. ప్రజలు ఏమైపోతున్నారో చెప్పలేని పరిస్థితి ఏర్పడింది. స్వేచ్ఛా వాయువులు పీలుస్తూ ఇన్ని సంవత్సరాలు గడిచినా, పరిస్థితి ఎట్లా ఉన్నదో కన్నులకు కట్టిపట్టుగా చెబుతున్నారు నీలా జంగయ్య గారు.

“వేదిక రెక్కి చిలుకపలుకు రెన్ని వర్ణించినా, చిన్నారి పొన్నారి చిరుక కూకటుం పోషయి దేశం పనుకబడే ఉన్నదన్న మాట నిస్మరించారు. చిరుముడి పలుకులు నేరుస్తున్న చాలదాలికలకు గ్రామ గ్రామాన చక్కని హతశాలలు నెలకొనలేదు. ఆహారాది విషయాలకు సంబంధించిన స్వచ్ఛంద నియమాలు రూపొందినలేదు. డిక్టా వణాణం లేని నిరుపేద చురుండాంబారు-ఒక ఊరు - ఒక పల్లె అన్న చోటు లేనివారై ద్రిమ్మరులై వలస నేవనులవుతున్నారు. వినాలు-వారాలు చేసికొని బ్రదికేవాళ్ళు అదిమి పట్టుకుంటు సాధ్యంకాని అంతు చాధంతో అలమటించేవాళ్ళు అడియాసంపాలై నికృష్టకాంత సనుసరిస్తున్న సంగతి దేశం సర్వత్రా వ్యాపించిపోయి ఉన్న సంగతి కళ్ళారామాస్తున్నాం... తమ్ముడా, నిరుపేద నారాయణా! నీ యింట్లో డెరిభోస్ మోగదు, రేడియో పలుకదు, టెలివిజన్ కనిపించదు. వైర్లెస్ నీ గడప దొక్కి నమియానికే దానిపేరుతో నిండొచ్చుకొని కొనసాగడంబున్నది. ఏమి అభివృద్ధి ఏమి అభివృద్ధి!” చారిత్రకం ఈ విధంగా విలయకాంతపం చేస్తుంటే, ఇంకొక ప్రక్క కోట్లాది ధనాన్ని చెచ్చించి మారణాయుధాలు కయారు చేస్తున్నారు. మానవత్వం మంటగలిసిపోయే ఉపాయాలు సాధిస్తున్నారు. ఈ ప్రపంచాన్ని ఒక అగ్ని గుండంలోనికి త్రోసివేయాలనే ప్రయత్నాలు జరుగుతున్నాయి.

నీలా జంగయ్య గారు వ్రాసిన సాహిత్య వైభవ వ్యాసాం సంపుటిలో ఇటువంటి అభిప్రాయాలు అనేకం వ్యక్తమైనాయి. కొన్ని మాటలు వ్యగ్రంగా చెప్పేవి. కొన్ని కావ్యాలు యథార్థాంను వ్యక్తం చేసేవి. కొన్ని పదాల సురార్థాంను ప్రవర్ణించేవి. మరికొన్ని మానవత్వానికి కలుగబోయే ప్రమాదాలను సూచించేవి. చదివేల్లో నీలా జంగయ్యగారి వ్యక్తిత్వం వలన పెద్దన్న పృథ్విధాలు, పథిన్న వాస్తవాలు :

శారదాంబ పద్యాలు

డా॥ ఇరివెంటి కృష్ణమూర్తి

అస్త్రీకులున్న ఊళ్ళో కోపెల ఉండకపోదు. కోపెలలో నెలకొని ఉన్న
చైవాన్ని గూర్చి ఒక్క శతకమైనా వెలువడకపోదు.

ఛందో బద్ధంగా భావాలను ప్రకటించే అంపాటున్నవాడు శతకం వ్రాయ
కుండా ఉండటం అరుదే. పాలకురికి సోమనాథుడు ఏ శుభవేశ శతక ప్రక్రియకు
శ్రీకారం చుట్టినాడో మరి. ఇప్పటికీ శతకాలు వస్తునే ఉన్నవి. ఉత్పలాల్లో,
చంపకాల్లో, శార్దూలాల్లో, మత్తేభాల్లో, సీసాల్లో, కందాల్లో ఆట వెలడుల్లో, లేట
గీతుల్లో మధ్యాక్కరల్లోనే కాదు మాత్రాగజ్జాల్లోను శతకాలు ఒక వధకం
ప్రకారం నడుస్తున్నవేమో అనిపిస్తున్నది. విశ్వనాథ వారి మధ్యాక్కరం
శతక సముచ్చయానికి కేంద్ర సాహిత్య అకాడమీ బహుమతి లభించిందంటే
ఆ ప్రక్రియకు నేటికీ ఉన్న ప్రాచుర్యం ఎంతటిదో చెప్పవలసిన అగర్భ్యం
లేదు.

ఈ శతక ప్రక్రియకు పునాదులు సంస్కృతంలో ఉన్న మాట నిజమే
కాని, మరుట నియమాన్ని పాటించి మన తెలుగు కవులు ఆ ప్రక్రియకొర
దేశీయతాముద్రను చేసినారు. పద్యం చివర రెండు పాదాలు గాని ఒక పాదం
గాని ఒక పదం గానీ ఒక చాక్యం ఒకే విధంగా ఉండటం మరుటం (మురుటం)
అనుపేండుకొంటుంది. శతకానికి రెండో లక్షణం రసనీమము. శతకంలోని
అన్ని పద్యాలల్లో ఒకే విధమైన రసస్ఫూర్తి ఉంటుంది. శతకంలో పద్య సంఖ్య
108. శతకంలోని పద్యాలన్నీ ఒకే ఛందస్సులో ఉండటం మరొక సీమం.
శతకంలో ఏ పద్యానికాపద్యం స్వతంత్రం. అన్ని పద్యాలలోనూ ఒకే పన్ను
ఉండాలన్న నీడం లేదు సరికదా ఎంత పన్ను వైవిధ్యముంటే అంత
సమంజసం.

ఈ ప్రక్రియలో ఉన్న స్వేచ్ఛ మరే ప్రక్రియలోనూ కవికి లేదు. ఈ పరిదేవనను, ఆత్మానుభూతిని వ్యక్తం చేసుకోవడానికి బాగా ఉపయోగపడే ప్రక్రియ శతకం. తొలుత భక్తి పరంగా ప్రారంభమయింది. ఆ తరువాత శృంగారం, నీతి, శాస్త్రం ఇంకా ఎన్నో ఎన్నో విషయాలు ఈ ప్రక్రియలో వెలువడినవి. శతకంలో చెప్పని అంశం చెప్పరాని అంశం చెప్పకూడని అంశం ఏదీ లేదంటే ఎందుకు లేదని ప్రశ్నించే వాడే ఉండడు. శతకాలలో కవులు తమ కాలంలోని సాంఘిక పరిస్థితులను సూటిగా చాటుగా చెప్పగలిగిరి కొందరు తమ అమేయ ప్రతిభా పాండిత్యాలను భాషా వైశారధ్యాన్ని ప్రకటించుకొన్నారు శతకాల్లో. చిత్రమేమిటంటే శతకాలలో నిత్య సత్యాలు వర్ణింపబోయినవి. అచ్చమైన భక్తికి మానవతానురక్తికి శతకాలు అద్దాలుగా నిలిచిపోయినవి. ఇప్పటికి అచ్చైన శతకాలు ఎనమిది వేలకు మించినవి అచ్చుకాక ప్రాచ్య లిఖిత పుస్తక భాండాగారాల్లో అచ్చు వేసుకోలేని కవుల ఇండ్లల్లో అచ్చు వేద్దామన్న సహృదయుల ఇండ్లల్లో కునుకు తీస్తున్నవి. క్రిమిలక్ష ఆహార మవుతున్నవి,

‘అఖిల విద్యా భనుల ప్రయోజనలైరి
పూర్ణ శుంఠలు సభా పూజులైరి.’

అన్న శేషప్ప 1750 కాలం వాడని అనుకోడానికి వీలుందా? మన సమకాలికుడెవడో వ్రాసిపట్టుంది. శతకాలు చదివితే జ్ఞానం అబ్బుతుంది. భారత దేశంలోని అన్ని భాషల్లో శతకాలు రావడం మానివేసినవి ఒక్క తెలుగులో తప్ప.

దై నందిన టివిరంలో తారసిల్లిన సంఘటనలకు తోచిన భావాలకు కరిగిన బాధలకు బుస్సుమని పొంగిన తోహానికి వెన్నలా కరిగిన మనస్సుకు పద్యరూపం కల్పించాలంటే చాలా మార్గాలున్నవి. పద్యాల్లో కథలల్లవచ్చు కాని కావ్య నిర్వహణ సమస్యలు ఎదురవుతాయి. ఖండ కావ్యం వ్రాయవచ్చు. ముక్త కాని కున్న వెనులుదాటు అందులో ఉండరు. లోకానికి ఏదో చెప్పాలన్న అభిలాషను శతకమే తీరుస్తుంది. కనుక సంభ్యాసీమం లేకుండా వేమన్న వేనవేలు పద్యాలు చెప్పినాడు. శతకం దైవాన్ని పట్టేసింది చెప్పవచ్చు, మనస్సుకు చెప్పకోవచ్చు చివరకు పీపురుకట్టను మకుటంగా పిల్చిని మకుటంగాచేసి శతకాలు చెప్పిన కవులు

శ్రేకపోలేదు. శబ్దాలంకారాలను, అర్థాలంకారాలను సోదాహరణంగా నిర్వచించి శతకం చెప్పిన కవులు ఉన్నారు. ఎగతాళిచేసిన కవులున్నారు. తన వాద తనకే చెప్పకొన్న కవి శతక కవుల్లో దొరికే అవకాశం ఎక్కువవుంది.

శతక ప్రక్రియను గూర్చి ఎంతగానో చెప్పవచ్చు.

శతక లక్షణాలున్న 'కవిరత్న' నీలా జంగయ్య శారదాంబ పద్యాలు 'చారుగుణ కదంబ శారదాంబ' అనే ముతుటంతో వెలువడినవి. 500 అరు మించిన పద్యాలున్నవి అంటే అయిదు శతకాల రతనాల పేటిక ఇవి.

నీలా జంగయ్య భావుకుడు. చందో మర్యాదలు తెలిసిన కవి. తక్కువ మాటల్లో ఎక్కువ అర్థాన్ని పొదిగే ప్రయత్నం చందస్సు వాటిలోకి కవిని లాక్కొని వస్తుంది. పదాలు పరిమితంగా ఉండి విస్తృతమైన అర్థాన్ని ఇవ్వగలిగే శక్తి సంపాదించుకోవాలి. వరదను ప్రవాహమనరు. ఒడ్డులొరుసు కొని పోతున్నప్పుడే అది ప్రవాహమవుతుంది. చాలామంది అనుకుంటున్నట్టు చందస్సు బంధంకాదు భావ ప్రకటనకు. భావాన్ని అందంగా హృద్యంగా సంక్షిప్తంగా చెప్పాలనుకొన్నప్పుడు చందోబంధంతో అనుబంధం ఏర్పడటం అనివార్యం. సామెతలు సమూహాత్రాకంగా ఉండటం యతిప్రాసలతో ఉండటం పరిమిత పదాల్లో ఉండటం మనం ఎరిగినదే. "భీ కుక్క అంటే ఏమక్కా" అన్నదట. ఎంతో ధ్వనిని ఎంతో చందో నిమిషాన్ని ఎంతో పరిమిత పద జాలాన్ని పొదుగుకొన్న ఈ సామెత కవిత్వమనిపించు కొంటున్నది. దాదాపు నలభై కావ్యాలను శరాధికమైన వ్యాసాలను రచించిన నీలా జంగయ్య రస దని తనాన్ని ఈ శారదాంబ పద్యాల్లోను చూపించగలిగినారు. భాషహా, వ్యూహర జానికి, సంఘానికి, నీతికి, మరణానికి, సంబంధించిన అనేకాంశాలపట్ల రసమన్న భావాలను ఆటవెలదుల్లో నిక్షిప్తంచేసి పాఠకులకందించినాడు. పద్యాల్లో జంగయ్య చెప్పిన మాటలు గద్యాల్లోను చెప్పవచ్చు. అయితే గద్యంలో అవసరమే తీరు తుందిగాని అలంకారం పూర్తికాదు. అలంకృతంగాని భావం అరిస్తుందని నమ్మడం లోకంతో సంబంధలేనివాళ్ళకే సాధ్యం. జంగయ్య చెప్పేది లోకానికి తమకు చాలా తెలుసుకుంటున్న పండితులు జంగయ్య పాఠకులు రారు. జంగయ్య చెప్పితే ఎనవలసిన అవసరం తమకు లేదనుకొనే వారిలో జంగయ్య

జగడం పెట్టుకోడు. మంచి కవి కనుక చక్కగా నచ్చచెప్పే ప్రయత్నం చేస్తాడు. ఆ పలుకుల తల్లి శారదాంబను ఉద్దేశించి చెప్పిన పద్యాలే ఇవి. ఆటవెంటిలో ఏ పాదానికాపాదం స్వతంత్రంగా ఉంటేనే అందం. వేమన్న సాధించిన అంశం అది. కాని జంగయ్యకు నాలుగు పాదాలనూ కలిపి కుట్టాని కోరిక. ఈ కోరికతో ఆయన పద్యంలోని మూడు పాదాలను ఒక భావంతో జరకట్టి మకుటంతో అలంకరించినాడు. ఒక మంచి భావాన్ని వ్యక్తం చేయడానికి ఛందస్సు అడ్డంకానేరాదన్న భావం ఇందులో ఇమిడి ఉన్నది. అన్ని పద్యాల్లోనూ ఈ పద్ధతి కనిపించదు. నాలుగు పాదాలు విడివిడిగా ఉన్న నడవడితో ముడివడిన పద్యాలనేకంగా ఎత్తి చూపించవచ్చు.

“పాలు పెరుగు లౌట పరిపాటి యెవరింటి
పాలుగాని చల్లవలన తోడుకొనుట జరుగు
ప్రకృతి గుణమిట్లు భాసించు” మూడు పాదాలు కలిసి నడిచిన రీతి యిది.

“భక్తిలోన లేక పరమాత్ము డబ్బడు
చేష్టమనసులోని స్థితిని దెల్పు
లోన బైట ఒక్కటైన దేవుడు వాడె”

ఈ పద్యంలో ఏ పాదానికాపాదం స్వతంత్రం. తాను ఆటవెంటల్లోనే ఈ కవితలెందుకు వ్రాసినాడో ఒకచోట చెప్పుకున్నాడు జంగయ్య.

“చిన్న పద్యమైన చెప్పక భావంబు
లేట తెల్లమగుట తెలిదియగును
పెద్ద పద్యమైన పెరుగునా భావంబు” అని

చిన్నవాళ్ళకు లేనివాళ్ళకు మధ్య చిన్న బేధాన్ని వాపిర కవులనేకులున్నారు. లేనివాడు ఇంకా లేనివాడై పోతున్నాడని ఆర్థిక పరిస్థితులు గమనించిన వాళ్ళంటున్నారు. కాని లేనివాడికి ఏమిలేరుండా పోతున్నదో లోకాన్ని చదవకలిగిన కవిలే తెలుస్తాయి. ఇప్పుటి పరిస్థితులను వ్యంజిస్తున్న ఈ పద్యం జంగయ్య కలానికి ఎంతో ఉత్తర ఉందో చెప్పగలుగుతున్నట్లు.

“లేనివాని పేరుతోనే కలిగినవారు

బ్రతుక జూచినారు బాగ నేడు

లేనివాడు తెలివిలేనివాడైపోయె

చారుగుణ కదంబ శారదాంబ!”

అజ్ఞానానికంటే దారిద్ర్యం లేదని కవిభావం. చిన్న చిన్న మాటల్లో ఇంత ఉదాత్తమైన భావాన్ని పొందిన సఫలుడయినాడు జంగయ్య.

కేవలం భంవోబద్ధంగా పద్యాలు వ్రాస్తే కవిత్వం కాదని నమ్మినవాడు జంగయ్య. అలాంటి కవిత్వం వ్రాస్తే శారదను దాధ కలుగుతుందని ఆయన భావం. మంచి బుద్ధి ఉంటే చాలు కవిత్వం వ్రాయసక్కురలేదంటాడు. తాను కవి అయి ఉండి కూడా ఈ మాట అంటున్నాడంటే ఎంత విలువైన భావాలను అతడు తన కవిత్వం ద్వారా ప్రచారం చేయదలచుకున్నాడో ఊహించండి.

“భావహీన కవిత పాదాశ్రయంబైన

పలుకు చెలిమనంబు బాధపొందు

సిద్ధబుద్ధితో ప్రసిద్ధిగాంచుటమేలు.

చారుగుణ కదంబ శారదాంబ!”

యతికోసమని, ప్రాసకోసమని, గణంకోసమని మారుమూల పదాలను తెచ్చి పద్యం వ్రాసి కవిగా ఊరేగాలన్న ఉబలాటం జంగయ్యకు లేకపోవడంచేత స్పష్టంగా భావాన్ని వ్యక్తపరచడానికి ఆయన చేసిన ప్రయత్నం అన్ని పద్యాల్లోనూ కనిపిస్తున్నది. వ్రాసే అలవాటున్న వాడుకనుక ఏభావాలైనా కష్టపడకుండా పద్యంగా వ్యక్తం చేయగలడు.

కవితా రచనలో మూడున్నర దశాబ్దాలు జీవితంలో అయిదు దశాబ్దాలు అనుభవం ఉన్న జంగయ్య రచనలను కొంచెం పదిలంగా చదవ వలసి ఉంటుంది. ఎందరో పండితుల సహవాసంలో ఎన్నోవిషయాలను నేర్చుకొన్నాడు.

ఎన్నో గ్రంథాలను చదువుకొన్నాడు. ఒక్క సాహిత్యాన్నే కాదు వేదాంతాన్ని, రాజకీయాలును, ఆర్థిక శాస్త్రాన్ని తరచి చూసి మౌలిక పరిజ్ఞానాన్ని సంపాదించుకొన్నారు కనుకనే ఆయన పద్ధతి వ్రాసినా గద్యం వ్రాసినా తాను సంపాదించుకొన్న పరిజ్ఞానాన్ని ఊతగా తీసుకొని వ్రాస్తాడేమిట అలవోకగా ఆశామాషీగా ఏదో వ్రాసి పారెయ్యాలనే బాధ్యతా రాహిత్యం అతని కలవడలేదు. బాగా చదువుకొని బాగా ఆలోచించి వ్రాయగల వాడే ఉత్తమ రచయిత. ఊహకుతగిన పదాలను అర్థాలను సమకూర్చుకో గలిగినవాడే ఉత్తమకవి. తాను నమ్మిన భావాలనే ఇతరులకు కూడా చెప్పాలనుకొన్నవాడే మంచిమనిషి. ఏ ఎండకాగొడుగు పట్టక ఏ పార్టీకో ఏ ముఠాకో మెదడును కుదవపెట్టక తాను నమ్మిన భావాలనే కవితా బద్ధం చేస్తున్న జంగయ్య ధన్యజీవి. ఆయన శారదాంబ పద్యాలు ఆయన వ్యక్తిత్వాన్ని ప్రతిబింబిస్తున్న కావ్యదర్పణాలు. జంగయ్య 50 వ జన్మదినోత్సవ సందర్భంగా శుభాభినందలను ఆశీస్సులను అందజేస్తున్నాను. ఆయన రచనలకు ఇతోధిక ప్రాచుర్యం లభించాలని ఆకాంక్షిస్తున్నాను.

కలం కల

సుకవితాయద్యస్తీ...

డా. అక్కిరాజు రమాపతిరావు

ఉత్తమ కవిత అంతరంగాల్ని స్పృశించాలన్నాడు తింక్. కవితా రస సిద్ధాంతానికది తీతాయమానమైనమాట. ఇంకా 'ఏమన్నాడూ' అన్న చల్లినా అమృతం కురిసినా అందం, ఆనందం' కవిత్వపు పరమావధి కావాలన్నాడు. అంటే ఏమన్నమాట! అందంగా చెప్పాలి. ఆనందం కలిగించాలి కవిత్వం అని ఆయన భావం. ఉత్తమమైన కవిత్వం ఉదాత్తంగా ఉండాలి, చిత్రాకర్షకంగానూ ఉండాలి. కళాత్మకమైన విలువలూ సామాజిక ప్రయోజనమూ కవిత్వపు నాణేనికి రెండువైపులన్నమాట. ఒకవైపు అరిగిపోయినా అప్పుష్టంగా ఉన్నా ఆ నాణెం చెల్లుబాటు కష్టం. చీకట్లో గికురించాల్సిందే. చెలామణీ చేయాల్సిందే. మందిసీ మార్కలాన్నీ పోగుచేసుకుని చెక్కభజన చేయించుకోవాల్సిందే. నేను కవిని, చవిని, పవిని, రవిని నాకు సన్మానం చేయండయ్యా అని వెంవర్గాడాల్సిందే.

నిజమైన కవితాత్మ ఉన్నవ్యక్తికి ఇవేమీ అక్కర్లేదు. తన తృప్తి తనకు నిజమైన బహుమానం. అట్లా అని 'స్వాంప్రస్ఫుఖం' అని కూచోవాల్సిన పని లేదు. పరుగులు తీయాల్సిన పనిలేదని మాత్రమే దీని అర్థం. సుకవిత ఎక్కడ ఉన్నదో ఎవరి పాంఠదీందో, మురిపాం ఐదీందో ఆ వ్యక్తి నిరాక్షేపణీయంగా రాజ్యాధికారాన్ని వదులుకోవచ్చు అని ఒక మహాకవిరాజు అన్నాడు. రాజకవి కూడా ఇలానే అని ఉండేవాడు. ఒట్టి కవి అయినా ఒట్టి రాజైనా ఇలా అని ఉండకపోవచ్చు. సృజనలో ఉండే ఆత్మతృప్తి రాజరికంలో ఎక్కడినుంచి వస్తుంది. 'రాజరికమ్మున్ గల దురాగతసమ్ము కసాయివృత్తి' అని ఒక కవి రాజు శివరాజుచేత చెప్పించలేదా!

బ్రహ్మ సృష్టికన్నా కవి సృష్టి గొప్పది అని కావ్యప్రకాశం చెప్పడంలో అంతరార్థం ఉంది. బ్రహ్మసృష్టి నిరుతం. జీవుల కర్మఫలాల ననుసరించి

బ్రహ్మసృష్టి పరిణమితం. కవిసృష్టి అబువంటిది కాదే! “కాదేదీ కవిత్వకన్యం! డిండాలోయ్ కవితావేశం”. “Poetry turns all things to loveliness” అన్నాడు షెల్లీ. అంటే ఏమిటి? కవివాక్కు పరసువేది. ఆకాశపు చాందీలో వెయ్యివోట్లు విద్యుద్దీపంలా సమాజాన్ని ఆకర్షిస్తుంది. ఒక్కొక్కసారి ఆకర్షిస్తుంది. మర్చిస్తుంది. మర్చిస్తుంది కూడా ఉత్తమకవిత. సమాజ నిద్రాణావస్థను పోగొడుతుంది మంచి కవిత.

డబ్బు సంపాదించే మార్గాలున్నా, అవి తెలిసినా, వాటిని వదులుకొని సాహిత్యాధ్వగుడైనాడు మిత్రులు నీలా జంగయ్య. ఆయన పేరులోనే ఒక వైచిత్రీ వుంది. నీలానికి భారతీయ సాంస్కృతిక పరమార్థం ఉంది. జంగమం అంటే పురోగతికం అని అర్థం. పద్యాలు వ్రాసినా, తత్వాలు చెప్పినా, గేయాలు కూర్చినా, వచనం రచించినా జంగయ్యగారిలో ఒక ఆర్తిమూర్తి మంతమైనప్పుడే సృజనస్పందనం కలుగుతున్నట్లు ఆయన రచనలు చదివితే తెలుస్తుంది. చాలావరకు సమకాలీన సమాజమే ఆయన కావ్య వస్తువు. ఉదాహరణకు ‘కలం కల’ అనే ఖండికా సంపుటిని పరిశీలించవచ్చు. ఇక్కడ కలానికి కవికీ అభేద ప్రతిపత్తి. మరి కవి స్వప్నం అనవచ్చు కదా. అనకపోవడంలోనే కవిత్వం ఉంది. కవి స్వాప్నికుడని అనిపించుకోవడం ఆయనకు ఇష్టం లేదు. అది పాశ కాలపుమాట. కవి కలలుకనేమాట నిజమే. కాని సంక్షుభ సమాజ సరిత్తులో అది అలలుగా తాకాలి మానవుడి ఆలోచనలను. వాస్తవాన్ని, వాస్తవంగా చెప్పడం కంటే కవితాలోచనలతో చెప్పడమే ‘కల’కు ఇక్కడ విశేషార్థం. కలలో తాను సాక్షిభూతుడు. కలం దాన్ని వ్యాఖ్యానిస్తున్నది. ఈ సంపుటిలో 34 ఖండికలున్నాయి.

సంప్రదాయజ్ఞుడైన ఆధునిక భావకుడీ కవి. అమృతత్వాన్ని ఉపాసించే వాడు. తిలక్లాగా అమృతం కురియడం ఇష్టపడతాడు. అవసరమైతే అగ్ని చల్లటం ఎలాగూ తప్పదు. ఈయన వ్రాసిన నాంది పద్యాలు చాలా చిత్రంగా ఉన్నాయి. అగ్ని చల్లటం ఉంది. అమృతం కురియడమూ ఉంది ఆ పద్యాలలో. నెమలివాహనం మీద కుమారస్వామి తండ్రి దగ్గరకు రాగా తమ సమాజ వైరివర్గం అయిన నెమలిని చూసి పరమశివుణి మెడలో పాములు బుసలుకొట్టాయి. దాంతో స్వామి అలికంలోని కన్ను అంటుకుంది. దాంతో వెన్నముద్దలాగా

చంద్రరేఖ కరిగింది. అమృతపు బింబు పులు స్వామి పునుకలహారం మీదికి జూచాయి. ఇక కపాలాలు కూడా ప్రాణవంతమై సాంబశిపుణ్ణి స్తుతించాయి. ఇదేమి వర్ణన. కన్నులున్నులు, సెగలు పొగలు, వేసికి కాని నవనీతం కరగకపోవడం - ఇదంతా సమాజంలోని వస్తు నిర్దేశం. కవి సమాజానికి ప్రాణం పోయాలి. ప్రాణంతీయడం కాదు అని ధ్వని. ఇది శివేతరక్షతి. ధర్మరక్షతి. ఆదికవి అంటే శివుడే అని వేదవిదులంటారు. మొట్టమొదట కవి ఆయన. సమాజం వట్ల కవికి ఉపేక్షకాక అపేక్ష ఉండాలని యీ గొప్ప ఉత్పేక్ష ద్వారా కవి నిరూపిస్తున్నాడు. కవిత్వానికి ఊహ ఉండాలి కదా. ఆ ఊహ ఒక్కొక్కసారి ఎంతో విత్తుకు పోతుంది. ఒక్కొక్కసారి లో లోతులను తరచిచూస్తుంది.

ఇవాల్ది సమాజ స్వరూపాన్ని బట్టబయలు చేసి ఎద్దేవా చేస్తున్న కవిత 'ఇప్పుడే మాది' అనే రెండో కవిత. వస్తుస్థితిని బట్టి ఇది వచన కవితగా భాషించడమే హృదయంగమం. సమాజంలో అనేక వర్గాలున్నాయి. అందులో తెలివకం వర్గం తక్కిన వాళ్ళను ఏ విధంగా దోపిడికి గురిచేస్తుందో వ్యంగ్యంగా వక్ర క్తి విలసితంగా వర్ణించారు జంగయ్యగారు. శక్తి సామర్థ్యాలు లేనివాడికి చేతకానివాడికి భవిష్యత్తును గూర్చిన ఆశ, గతాన్ని గూర్చి గౌరవం, సాగేవాడికి సాగించుకొనేవాడికి గతాగతాలక్కరలేదు. వర్తమానం ప్రతి క్షణం విలువైందే. మేం కాలాన్ని కళ్ళెం పట్టుకొని నడిపిస్తా మంటారు వాళ్ళు. దానికి వాళ్ళ దగ్గర ఎన్నో చిట్కాలున్నాయి. ప్రజల అజ్ఞానమే వాళ్ళ పెట్టుబడి-జనం అమాయకత్వమే వాళ్ళ పంటదిగుబడి. అంతారాబడే. వాళ్ళంటారు. 'మా కెదురే లేదీనాడు, గొర్రెజనాన్ని ఒక్కటి కానీయం. అయినా ఎదిరించనీయం, తుపారుల్ని కావలా ఉంచాం' అనే వాక్యాలలో ప్రళాస్వామ్యం మండి మార్పులం ఏలుబడి ఎట్లా అయిందో నిరూపితమవుతున్నది. 'కవుల్ని చళాకారుల్ని కొనేశాం' అనే వాళ్ళ దిలాసాకళామాతంగా ఉంది సమాజం మీద. రేపు మీద మీరు. ఆశలు రేపుకాం, రేపే మీది, పేరే మీది-ఈనాడు మాది, ఈ నేడు మాది - అంటారుట తెలివకం వాళ్ళు. ఈనాటి సమాజంలో కుటుంబపు కుదురునేది శాసిస్తున్నదో ఆస్తి నా జన్మ హక్కు అనే ఖండికలో సవ్యాఖ్యానంగా తెలిపారు కవిగారు.

యుగయుగాల తరతరాల మానవ సామాజిక పరిణామ మహేతిహాస పౌరాణిక ప్రతీకాత్మక గాథలను అన్వయించారు. వక్రత అనే ఖండికలో కవి, సమాజంలో నిర్వహించవలసిన పాత్రలో నిర్వక్రత ఏమిటో వివరించారు. ఎన్ని 'నీహా నిందలైనా' భరించి కవి సత్య దర్శనం చెయ్యాని జంగయ్యగారి ఉద్బోధ. 'దైవం కవియై పుడతాడు' అంటారాయన.

ఈ ఖండకావ్య సంపుటిలోని విశేషం ఏమంటే ఇది ఒక కవితా కదంబం. వేర్వేరు పుష్పాలు శోభగా సూత్రీకరించినట్లు అన్ని జాణీలు సమరసంగా ఇందులో పొందుపరిచారు కవి. పాటలు, వద్యాలు, తత్వాలు, గీతాలు, గేయాలు, వచన కవితలూ అన్నీ సమాజ సందేశాత్మకంగా నిర్వహించారు. 'ఐతుకుటద్దాన్ని చేయి జారనీకుండా మసలుకోవాలి' అన్న భావం గొప్పగా ఉంది. కులాలు, మతాలు, న్యూనతాధిక్యతలు ఈ కలవర మెందుకని ప్రశ్నిస్తారాయన. కలరవం కావాలి కాని కలవరం కాదు అని తాత్త్వికంగా బోధిస్తున్నారు జంగయ్య గారు. ఈ పాట ఏకతార మీద పాడితే చక్కగా ఉంటుంది. కవిగారు నిరాశావాది కాదు. నిజమైన కవి ఎవరూ నిరాశావాది కాలేరు అనుకుంటాను. "అమాయకుల్ని మోసగించే ప్రభుత్వాలు, అమాంతంగా కూలిపోక మానవు" అనేది నిత్యసత్య వచనం. తరతరాల చరిత్ర ప్రపంచానుభవం. ఉన్నదాన్ని చక్కగా అవిష్కరించడమే కవిత్వం. మూలధనాన్ని గురించి ఈ కవి ఊహలు మౌలికంగా ఉన్నాయి. తాత్త్వికంగా ఉన్నాయి. 'కనిపించే లోకం కనిపెంచుతుందనుకొన్నా' కాని, కనిపించని లోకం ఒకటుందని, పెట్టుబడికి మూలం - అదేనని' అంటారు ఈ కవి. పంట చేతికి రాగానే చేను గుర్తుకు రాకపోవడం అనుచిత సంస్కారమని ఇందులోని ధ్వని.

ఈ ఖండ కావ్య సంపుటిగా పేరెక్కిన 'కలం కల' మంచి కవిత. ప్రపంచం మనుగడపట్ల ఆశాభావం, కవికర్తవ్యం గురించిన భరోసా ఈ గీతాన్ని అందగింపజేస్తున్నాయి. భందగింపు కూరుస్తున్నాయి. "పిరికి జనంలో సైతం రక్తం ఉప్పొంగుతుందని, భవిష్యత్తులో పేదతనం విరగడైన, చక్కని ఐతుకును (జనం) పొందుతుందని, నిమోన్నతాలు చూపని చక్కని సమాజాన్ని

అజ్ఞానాు చెప్పని నాయకులతో ఆంధ్రభూమి మహానంద జీవనం కొనసాగిస్తుందని, కలం కలగన్నది' అంటున్నారు కవిగారు. కోరికలే గుర్రాలైతే స్వారి చెయ్యని దెవ్వరు అంటారు కాని ఊహ రౌతుకొద్దీ కవిగారి గుర్రం నడుస్తుంది కదా !

రవి గాంచనిబోట కవి గాంచును అనే ఆభాణకాన్ని గుర్తు చేస్తున్నారు కవి 'జ్ఞానభాస్కరుడు' అనే శీర్షికలో. రవి భౌతికశక్తినిస్తే కవి నైతికరక్తి నిస్తాడని ధ్వని. ఆయన వెలుగునిస్తే ఈయన జ్ఞానమనే వెలుగునిస్తాడని బోధ. 'జ్ఞానమొసగరాదా!' అనే త్యాగరాజుగారు కూడా వేడుకున్నారు. జంగయ్య గారు 'Poets one the unacknowledged legislators of the world' అనే సూక్తాన్ని సమర్థిస్తున్నారు 'సత్కవినే రాజ్యాధినేతగా జూడ దగ్గున్' అనే మాటలతో. ఆ మార్గాన్ని కవి చూపగలిగితే ప్రజలు గ్రహిస్తారు కాని వొట్టి ఆశవల్ల ఆశయం నెరవేరదు కదా. రాజు లెందరిని జగత్తు గుర్తు పెట్టకొన్నది? కవిరాజులందరినీ గుర్తు పెట్టుకున్నది. కారే రాజులు? అంటారు కాని కవిరాజులనరు కదా? తెలుగు గంగ అనే శీర్షికతో తెలుగునే గంగగా కీర్తించారు జంగయ్యగారు. 'అలోచించు', 'పెరుగుతున్నాయి', 'అక్కడిక్కడ' అనే శీర్షికలలో నేటి సమాజ పరిస్థితులను కవితా సమాలోచనలోచనాలతో పీక్షించారు కవి. ఆత్మతత్త్వం ఆవిష్కరించారొక శీర్షికలో. తెలుగుదేశంపై ఎన్నో ఆశలు పెట్టుకున్నట్లు కన్పిస్తుంది ఈ కవి. ఈ కవితావేశంలో తెలుగువారి పరమోజ్ఞుల కీర్తివైభవానికి కారకులైన పొట్టి శ్రీరాముల్ని కీర్తించడం చాలా బావుంది. 'బతుకు', 'బాంబెందురు?', 'చూడు' అనే శీర్షికలలో వర్తమాన సామాజిక రాజకీయ కశ్మలాల ప్రసక్తి ఉంది. 'కోటానకోట్ల ప్రజాధనం బుగ్గిపాలయ్యే బాయిలవుతున్నాయి' అనే కవిగారి హెచ్చరిక కరుణాకాతరంగా ఉంది. 'మనిషి దురాశాపీడితుడై దుఃఖాల్లో రోడుతున్నాడు' అనే భావం ఎంతో బావుంది. 'చలివీమలచేత పాము చస్తుంది చూడు' అనటం 'పొయటిక్ జస్టిస్'. అది లేకపోతే కవి ప్రయత్నం ఉత్తమ కక్ష్య చేరదు. జంగయ్యగారి కవిత్వంలో విలువైన సూక్తులు విరబూసిన మల్లెలు. అవి సువాసిస్తూ ఉంటాయి. 'ప్రాజ్ఞుడొగాక - పూధీనుడు; అధికారంలోని వ్యక్తుల మోసాలరు బలిగాకపోడు' - అని మనశ్శాంతి అనే శీర్షికలో ఆయన సూక్తికరించాడు. సూక్తి నిధిత్వం కూడా ఉత్తమ కవితా లక్షణాలలో ఒకటి అన్నారుగదా నన్నయ్యగారు.

మొత్తానికి ఈ కవితాసంకలనంలో దేశభక్తి, జాతీయతానురక్తి, ఆత్మశక్తి, స్నేహభిరక్తి, మానవత్వంపై ఆసక్తి కనపడుతున్నాయి. అనేక సంఘాలలో, సన్నివేశాలలో ఇవి రచితమైనవి కాబట్టి అనుస్మృతి కనపడదు. కాని అక్షరద్యుతి నంతోపాటే ప్రదంగా ఉంది.

కవిగారే అన్నారు కదా కవి-రాజరికం సాగాలని లోకంలో.

అందుకే కులాసా పరికరింపులాంటి ఈ సాఖిప్రాయ సాధువాదానికి శీర్షిక సుకవితా ప్రశంశగా ఉండటం.

జంగయ్యగారు నాకు మిత్రులు. అందువలన హితులు.

(లోకమునందు మాతాపితులు, మిత్రుడు అను మువ్వరే హితులు. తక్కినవారందరను ప్రయోజనమునుబట్టి హితులగుచున్నారు - చిన్నయనూరి పంచతంత్రం)

భద్రాది మకుట నిర్వచనాలు జంగయ్య మానవతావాదం

—సి. ఆర్. సత్యనారాయణ

ఆటవెండి సామంతో అంధ్రుల కంపరకూ అమూల్యమైన నైతికోపదేశం చేసిన మానవతావాది వేమర. ఆరాగి యోగిగా మారటానికి ఆటవెండియే కారణమటారు. అందుకే కాబోలును ఆపద సామ్యంలో చింసిల్లే పద్యాన్నే తన కవిరా ప్రస్థానానికి సాధనగా చేసికొన్నాడు వేమన్న. నాటి వేమన్నలాగే నేటి జంగయ్యగారు కూడా తమ సవతా వాదానికి, మానవతా వాదానికి ప్రతీకలుగా ఆటవెండిలనే ఎన్నుకోవడం విశేషం.

అంధ్ర సాహిత్యంలో కావ్యకళా శిల్పాలుగా ప్రసిద్ధి నొందిన పద్యాలు వృత్తాలూ, జాతులూ అని రెండు విధాలు. అందులో జాతులు కేవలం దేశ జాతిని చెందినవి. జాతులలో ఒక చిన్న పద్యం ఆటవెండి. దీని రచన చాలా సులభం. ఏదో కొద్దిపాటి భాషా పరిజ్ఞానం ఉంటే సరిపోతుంది. ఇతర శాస్త్రాంతో ప్రమేయం అంతగా లేకపోయినా యిబ్బించితేడు. అయితే దీని రచనలో ఉన్న చిక్కల్లా ఒక్కటే. చిన్న చిన్న పద్యంతో ముచ్చటగా మూడే పాదాలలో ఒక మహదర్థాన్ని సంఘటింపజేసే శక్తి కలిగి ఉండాలి. అది సామాన్యమైన విషయం కాదు. ఎంతో చెయ్యిదిరిగిన కవి మాత్రమే ఆ కనరత్నంలో నెగ్గును రాగలడు. “అల్పాక్షరాంతో అసల్పార్థ రచన చేయమే కవిత్వం”గా పేర్కొన్న హెయ్లర్ కి సోమన్న అభిప్రాయానికి ఈ పద్యాలు చక్కని నిదర్శనాలనక తప్పదు. అందుచేత ఆటవెండిల సరించే పని అంత తేలికైనదిగాదని అందరూ గ్రహించాలి. ఆ పనిచేసి తన ప్రతిభను విశేషంగా వ్యక్తం చేసిన జంగయ్యగారు అభినందనీయులనడంలో ఏమాత్రం సందేహం లేదు.

“క్రౌంచస్వంస్థ వియోగోఽ
శ్లోకః శ్లోకత్వమాగతః” అంటే

అదికవి వాల్మీకి యొక్క కవిత్వావిర్భావానికి కారణాన్ని ఆనందవర్ధనుడు వివరించాడు. దీన్ని పరిశీలిస్తే ఆవేశమే కవిత్వావిర్భావానికి కారణమనే అమూల్యమైన విషయం బోధపడుతుంది. అదిగో కవికి గావలసిన అలాంటి ఆవేశం జంగయ్యగారిలో ఘృష్కలంగా దర్శనమిస్తూ ఉంటుంది. అదే అవ్యాహతంగా సాగిపోతూ జంగయ్యగారిని చక్కని కవిగా తీర్చిదిద్దింది. సుమారు 40 కావ్యాలకు వారిని కర్తను గావించింది. చిన్ననాటినుంచీ నేటిదాకా నిజ జీవితంలో అనుభవించిన ఆఘాత విఘాతాలు వీరి అనుభవ నిఘంటువును తీర్చిదిద్దాయి. ఆ అనుభవసారాన్ని శ్రుతిగా చేసికొని కవిరావీణను మేళగించి సుమారు రెండున్నర దశాబ్దాలుగా వీరు భాగ్యనగరంలో తమ కవిలాగానాన్ని అందరికీ వినిపిస్తూనే ఉన్నారు. తమ నవతావాదాన్ని మానవతావాదాన్ని అందరికీ పంచిపెడుతూనే ఉన్నారు.

జంగయ్యగారు ఒక విచిత్రమైన మనస్తత్వం గలవారు. ఎప్పుడు ఎందుకు స్పందిస్తారో చెప్పలేం. వీరిలో సామాజిక స్పృహకూడా అధికంగా చోటుచేసికొంది. అందులకే సమకాలీన సంఘంలో జరిగే అన్యాయాలనూ, అనాచారాలనూ, చూస్తూ ఊరుకోలేకపోయారు. తనకున్న కవితా శక్తి సమాజాన్ని అంతోయింతో సంస్కరించాలని ప్రయత్నించారు. ఆ ప్రయత్నంలో ఒక భాగంగానే “భద్రాది మకుట నిర్వచనాలు” అనే శతక రూపమైన కృతి యొక్కటి వారి కలం నుండి వెలువడింది. అయితే దీనిని ‘శతకం’ అనటంకన్నా ‘ముక్తకం’ అంటేనే దాగుంటుందేమో. ఎందుకంటే ఒక్క మకుట నిర్వచనం తప్ప తక్కిన శతక నిర్వచనాలేవి యిందులో పాటించినట్లు కనిపించదు. అందుకే కాబోలు దీని ఆముఖంలో తిరుమల రామచంద్ర వీరిని ముక్తకాలుగానే, సూచించారు. ‘భద్ర’ శబ్దం అదిని సెలకొనియున్న ఈ గ్రంథంలోని పద్యాలు సంఘ భద్రతకై అంతిమ భావాన్ని ప్రదర్శించాయనడంలో సందేహంలేదు.

భద్రాది మకుట నిర్వచనాలలో ఇది ఉండి అది లేదూ అని చెప్పటానికి అవకాశం ఏమాత్రం కనిపించడం లేదు. సాంఘిక, రాజకీయ, తార్కిక విశ్లేషాలు, ఎన్నో, ఎన్నెన్నో యిందులో చోటు చేసికొన్నాయి. సమకాలీనమైన సాంఘిక దురాచారాలను వీరు ఇందులో ఎలుగెత్తి ఖండించారు. ఈ విషయంలో వీరిదొక విలక్షణమైన జాణి. తనకు నచ్చిన క్రొత్త ఉపమానాలతో, ఉదాహరణలతో విషయాన్ని వ్యంగ్యస్ఫోరకంగా చిత్రించి దాన్ని సూచిక గుంకెకు హత్తుకునేలాగ చెయ్యడం వారిలోని ప్రత్యేకత.

అనవసరమైన ఆడంబరాలు వారికి నచ్చవు అందుకే-

మనసులోన గలుగు మార్పునకే మెప్పు

గాని వేషమందు గలుగదేది

రాజు వేషమేయ రాజ్యంయి వచ్చునా?-

అని ప్రశ్నించారు...

మానవులలోని బలహీనతలు అనేక విధాలు. అందులో కొన్ని చాలా ఒక్కతంగా ఉంటాయి. వెర్రి తలలు వేసే ఆ బలహీనతలకు సమాజం దూరంగా ఉండాలనే తపనతో-

“ఎంగిలైన దాని మంగళంబని మెచ్చె

పరుడు పొందు వనిత భార్య యౌన

పులుసు గరిట పాన్కమునబెట్టె చురుబ్బిది”

అంటూ ఇలాంటి రుగ్మతలకు సమాజం దూరంగా ఉండాలని సూచించారు.

“ఓటు హక్కు నేడు ఓటక్కుగా మారె

మార్పు పేరు మంచిమాత్ర మాయె”

అంటూ దగా రాజకీయాల్లోని మోసాన్ని తూర్పార బట్టారు.

ఇప్పటికీ ఇంకా పల్లెలలో పలుచోట్ల అభ్యాసతంగా సాగుతున్న వెట్టిని నిరసించి ఈ విధంగా వీరు తమ మానవతను ప్రకటించుకొన్నారు చూడండి.

“మాయ గౌరవాల బాయనిదై పేద

జనము నుద్ధరింప గలుగుటాయె

మాయ ఊడిగాన మటుమాయమై సాగె”

ఈ మాటలవల్ల పేద పట్లవారి రెంత సానుభూతి ఉందో విశదమౌతూనే ఉన్నది.

జంగయ్యగారిలో తాత్త్విక జిజ్ఞాస కూడా అధికంగానే కనిపిస్తూ ఉంటుంది. అందుకే అవకాశం చిక్కినప్పుడల్లా భద్రాద్రి మకుట నిర్వచనాలలో తాత్త్విక రహస్యాలను వివరించటానికి వారు బహుధా ప్రయత్నించారు.

“బోధ వలన నరుని బాధలు తెగటారు

బాధపెట్టు గురువు బోధ వినకు”

అంటూ బాధ గురువులకు దూరంగా ఉండే సమాజానికి మంచిదని హెచ్చరించారు.

“పోతపెంటి రెండు జాతులు ప్రకృతిలో

భిన్నమగుచు పుట్టి పెరిగిపూడి

తల్లితండ్రులయిరి తనయులు పెక్కైరి”

అంటూ జాతులన్నీ మానవ కల్పిరాలనీ జాతి విద్వేష మానవత్వానికి తగవని సూచించారు.

ఈ విధంగా విశ్లేషించుకుంటూపోతే ప్రతి పద్యంలోనూ ఏదో ఒక ప్రత్యేకత కనిపించక మానదు. ప్రతి పద్యంలోనూ ఏదో ఒక సందేశం వినిపించక మానదు. అయితే చెప్పే ప్రతీ విషయాన్ని అతి సహజంగా చెప్పాలని భావించడం కూడా కవికంత మంచిది గాదేమో-ఎందుకంటే కొన్ని అశ్రీలాలు ఉంటాయి. వాటిని ప్రస్తావించడం వలన కవిత్వానికి ఉన్న శోభ కూడా ఊడే ప్రమాదం ఉంది. అందుకే కవులు అలాంటి విషయాలకు చాలా దూరంగా ఉంటూ వచ్చారు. మన జంగయ్యగారు మాత్రం ఆ నియమాన్ని అంతగా హెచ్చించిన వారు కాదు. భద్రాది మకుట నిర్వచనాలలో “మూత్ర యోనినంటి ముద్దు పెట్టు” (చూ. 99 పద్యం) ఇక్కడి ప్రయోగాలను చెప్పుకుంటూ ఉండే బాగుండేది. ఏం చేస్తాం... “నిరంకుశాః కవయః” అన్నారు గదా పెద్దలు. ఆ స్వాతంత్ర్యాన్ని వీరిలా ఉపయోగించుకొన్నారు.

ఇలాంటి ఏవో కొన్ని నెరసులు తప్ప, మొత్తం మీద భద్రాది మకుట నిర్వచనాలు ఒక విక్షణమైన రీతిలో రచించబడి వ్యంగ వైభవానికి నెలరై, సంస్కార చృష్టికి ఆలదాంమై, జంగయ్యగారి మానవరా వాదానికి అద్దం పడు తోందనడంలో సందేహం లేదు.

వారి స్వర్ణోత్సవ సంబరాలలో ఆనందభారాసుల అంచులలో విహరిస్తోన్న జంగయ్యగారు శతాయుష్మంతులై శతాధిక గ్రంథకర్తలై విలసిల్లాలని ఈ సుధ సందర్భంలో ఆకాంక్షిస్తున్నాను.

చి ద్వి లా స ం

- చెలమచెల్ల జయలక్ష్మి

మిత్రుడు నీలా జంగయ్య తన “చిద్విలాస” గ్రంథాన్ని పరిశీలించుచు చెప్పినట్లుగా ఒక సాహిత్య వ్యాసం - విమర్శాత్మక ధోరణిలో కూర్చి యిమ్మని కోరాడు.

చిద్విలాస గ్రంథం ఆటవెంచి భందంలో కూర్చబడింది. కవి కూర్చిన ఆటవెంచుల చిద్విలాస గ్రంథంలో సువిదితమగుచున్నందు వలన ఈ గ్రంథం చిద్విలాసనామ పరిపుష్టమైంది.

పద్య, గద్య, గేయ, వచన రచితాలు సునాయాసంగా వ్రాయుటల సమర్థుడు మిత్రుడు నీలా జంగయ్య. ఈతని వైశద్యము, పదప్రయోగనైపుణి, వేదాంత ధోరణి - రాత్రిక చింతనలే ఈతనికి సాహితీ లోకమున పెద్ద పీట వేసినవి.

పేదల ఆకలి, రాజకీయ నాయకుల అల్పబుద్ధి, స్వార్థపరుల మనస్తత్వం, జంగయ్య కవి నాక్రోశింపజేశాయి. అందుచే “ప్రపంచంలో కవులు శివరాండ్రుల చెయ్యాలి - లోకాలకు వైతన్యం రావాలి” - అంటాడు జంగయ్య.

తిక్కన-కందానికి, శ్రీనాథుడు-సీసానికి, వేమన-అటవెంచికి సాహితీ లోకంలో పేరొచ్చింది. వేమన పద్యాలు ప్రచారమయినంత దిరిదిగా చిక్కినవి కాలేదు. కాబట్టే వేమన ప్రజాకవి అయినాడు.

అందరికీ అర్థమయ్యేట్లు సరళంగా వ్రాయుటగా వ్రాయుటలో అమ్మ ప్రయత్నం చెప్పినంతోనూ జంగయ్య వేమన ననుకరించాడు. అనుకరణ లంత గొప్పది రావటారు. కాని అది స్మృతి సహగృహీతం. జంగయ్య వేమన

ననుకరించినా తన వ్యక్తిత్వాన్ని విడనాడలేదు. సమకాలిక సమస్యలను సామాజిక స్పృహతో సమీక్షించటం - తన మకుటం తానుంచుకోవటం - తన ఉక్తిని తాను మలచుకోవటం - అన్న గుణాలు జంగయ్య వ్యక్తిత్వానికి, ప్రత్యేకతకూ ఆయువు పట్టు. వేమనలోని మానవతావాదం జంగయ్యకు తారకమంత్రం. కాలాలు వేరైనా గళాల స్వభావం వేమనలోనూ జంగయ్యలోనూ సజాతీయం. వేమన సూక్తుల వంటి సూక్తులు పలికిన వారంతా వేమనలొలా? అంటే కాకపోవచ్చు. వేమనను మించిన సూక్తులుగాని - అటవెండ్రులు గాని వ్రాసినవారు నభూతో నభవిష్యతి. కాబట్టి జంగయ్య వేమన ననుకరించాడనేది నూటికి నూరుపాళ్ళు నిజం.

ఆ వేమన గుణాలైన సూటిదనము నిశితపరిశీలన ఉపదేశ బుద్ధి, జంగయ్య నాకట్టుకున్నాయి. అందుకే అతడు కూడా సందేశాన్నిస్తూ ఆక్కడక్కడా ప్రజలకు - ప్రభుత్వానికి చురకలువేస్తూ, సమాజంలోని కుళ్ళను నిరసిస్తూ, మూఢాచారాన్ని ప్రశ్నిస్తున్నాడు.

ఈ క్రింది ఉట్టంకిపులు జంగయ్య మానవతావాదానికి ప్రతీకలు

1. కర్మఫలమునకు పోలిక లేదనుటకు -

“తల్లిదండ్రుల పోల్కి తనయులుండగవచ్చు
తెలివి తేటలట్లు కలుగవచ్చు
కర్మఫలమొకండె కనమట్లు కాలాన”

166

2. వెంట గొనిపోవునది లేదనుటకు -

“రామకృష్ణులైన రావణాదులునైన
పుట్టి వెంటగొనుచు పోయిరేమి?”

258

3. పాపం పాలు పెరిగిననుటకు -

“పాలు నీటముణిగె పాపాలు మెండయ్యె

295

4. పూర్వవాసన పోదనుటకు -

“పులికి పేరు మార్చి పలికిరి మేకగా
మేక నేమో సింహమే యనంగ
పులిని చంపె మేక పూర్వవాసన పోక”

296

5. పెద్దతనమునకు -

“కప్పలందు గోండుకప్ప నాయకుడయ్యె
పందికొక్కు తెలుకలందు సకల
కులముందు కలిమిగంవాడె పెద్దయ్యె”

202

6. పెత్తనము జ్ఞానమును నశింపజేయుననుటకు -

“ధనమునొకటి కూర్చుకొనగల్గి పరులపై
పెత్తనమ్ము గోరు చిత్తమెప్పుడు
జ్ఞానరతి యొకింత గానకే నశింయించు”

62

7. అశుభములు గలుగుననుటకు -

కొడుకు దుడుకు తనము కొనియాడు తల్లుల
ఇల్లు వల్లకాడు, కల్లుమత్తు
బ్రతుకు త్రిప్పుటలు శుభమ్ముల నిచ్చునా” ?

235

8. భూబికాసురులనుటకు -

“ఇల్లు కట్టి పరుల కిచ్చికిరాయకు
బ్రతుక నేర్చినట్టి వాడు భూమి
నాక్రమించె దేవతారామములనైన”

228

అక్షణము (తత్వము) నెరిగించుటకు -

1. మాయ -

“తెలిసి తెలియకుండ తెలుపునదే మాయ”

153

2. నిర్దయత్వము

“లన్నిగలిగి నిర్దయాత్ముడైతి
రేనివాని కన్నహీనుడు వాడెరా”

190

3. త్యాగము -

“త్యాగమున చరించవగు సరుండు జగాన
త్యాగమందె ప్రేమ మమలమగుచు
విశ్వశాంతి గూర్చు విజ్ఞతనందించు”

148

4. పేదవాని పాలన -

“పేద జనము చెడుట పీల్చి సిరుల్ గూర్చు
కొన్నవారు వీద నెన్నుటాయె
వాని పాలనమ్ము బలహీనమై రూలు”

299

5. కుకపులు
కుపరిశోధకులు గ్రంథచౌర్యము

“అండ్ల దింత లాగి ఇండ్లదింతయు దీసి
లచ్చు గూర్చి కర్తలైన వేశ
ముదము మీర నొక్క పురుగైన చూడదా”

306

జంగయ్య కవి సంఘమున నేటి కవుల కష్టములను గూర్చి వాపోయిన విధము.

1. “కవిని గన్నదెవరు కావ్యాన దాగిన
కవిల రూపుగన్న ఘనుడెవండు?”

158

2. “పలుకుబడియు గల్గి పదిమందితో నచ్చ
చిరుగునట్టి వాడె వరకవి యగు
కవికి సర్దిఫికటు కనిపెట్టు నెవడయా?”

262

3. “వ్రాయనూరు కవికి - పాడు వారికి వెయ్యి
అడువారికేమొ ఆరువేలు
సీస్యులొస కూడ చిచ్చుపీదె కవికి”

274

4. సల్పనట్టి దివ్య సన్మాన సభలలో
మంత్రితేమొ పెద్దమాల - పొగడి
చదువు కవికి మెచ్చి సన్నదండిడిరి పో!" 275

వ్రాస్తే మంచి కవితే వ్రాయాలి. అట్టి మంచి కవనదక్షులైన కవులున్నప్పుడే తోకం భాసిస్తుందనీ కవిత శూన్యమైతే కాలమే చీకటియగుననీ ఘోషించాడు కవిత్వమంటే హర్షించే జంగయ్య కవి.

“జీవగతుల కవిత జీవించ రచించు
కవులు గలుగు నాడె యవని వెలుగు
కవిత సున్నమైన కాలమే చీకటా” 294

దిక్ప్రదర్శనంగా జంగయ్య కవి వాడిన జాతీయాలు అనుభవైక వేద్యాలు.

- | | |
|-------------------------------------|-----|
| 1. గణితమెట్టు కొల్వగల్గు నగణితమ్ము | 5 |
| 2. మనిషి మనిషినేల బలము కొద్ది | 150 |
| 3. తనకు గానివారు తనదారు గారెప్పుడు | 165 |
| 4. కర్మననుసరించి నప్పుడు తన తీరు | 237 |
| 5. వారకాంత కొడుకు వారసుడెవనికొ | 280 |
| 6. దుష్టపాలనమ్ము కష్టమ్ము మృత్యువొ | 301 |
| 7. బీదరికము గాల్చి పెట్టి పుట్టడెవం | 312 |
| 8. పరులపీడ గూర్చు పాపికి సుఖమేది | 324 |
| 9. అహము వలన దుష్టుడై చెడునధికారి | 373 |

“నిప్పు, నీరు, గాలి, నింగి; నేల, రహస్య
మెరుగరింత చెడిన నరులు” 281 అని నరులను గురించియు

“కరువు బాధలుండ వరద బాధలు గూడె
భారతోర్వి బాగుపడున దెప్పు” 110 - అని దేశమాతను గురించియు
మిక్కిలి బాధపడ్డాడు జంగయ్య కవి. కడకు భక్తిని ప్రబోధించాడు
కావ్యప్రయోజనమయిన ఉపదేశ విధానాన్ని కూడా పాటించాడు.

1. పుణ్యమందె నిండు పురుషోత్తముని చూడు: 149
2. పాడు దృష్టి పైన బడనీక మెంగుము! 164
3. మంచి త్రోవగాంచి మనుటొప్పు నరులెందు: 183
4. దైవముందలంచి తరియించనెంచరా: 247
5. భావమండు భక్తి పదిలపడగ జూడు! 254
6. కాలమహిమలోని కనికట్టు నెరుగరా! 339
7. అహము సున్నకాక నంతుబట్టదు గురుబోధ! 363
8. సజ్జనులను మెచ్చి సాధకుడె జ్ఞాని! 372

“ఆటవెలది దర్శనానంద మిడుగాక!” అన్న ఆశంసతో ప్రారంభించిన కృతిని “చిద్విలాస మకుటసేవనమై యాడు

ఆటవెలదులే మహాప్రసాద

మనగ కూర్చినాడ మనసైన నిష్ఠతో” అను నివేదనతో ముగించిన యీ చిద్విలాస గ్రంథ రచనమున వేమన మార్గాన నడచి జనులు చెప్పుకోవటానికి క్రొత్త వస్తువులతో క్రొత్త పద్యాల నందించిన జంగయ్య కృషి నిజంగా అభినందనీయం.

ఆణిముత్యాలు

- సి. జి. కృష్ణమాచార్యులు

“కవిరత్న సీలా జంగయ్యగారు భారతదేశానికి ఆదర్శ కవులై దేశానికి సంఘానికి సేవ చేయాలెనని వారి రచనలకు స్వర్ణోత్సవం కూడా జరగాలని వారి కవితా స్రవంతి నిమోన్నతాలను ఏకం చేసే విధంగా ప్రవహించాలెనని భగవంతుని ప్రార్థిస్తున్నాను” — అని 1978లోనే మిత్రుడు సీలా జంగయ్యను గురించి ఆశంసించి, భగవంతుని ప్రార్థించి, ఆశీర్వదించిన ఆ చల్లని తల్లి “ఎల్లాప్రగడ సీతాకుమారిగారు నేడులేరు. కాని ఆమె ఆశీస్సు ఫలించింది. నేడు మిత్రుడు సీలా జంగయ్య స్వర్ణోత్సవం జరుపుకోబోతున్నాడు. ఆ శుభ సందర్భాన్ని పురస్కరించుకొనియే “సన్మాన సంఘం వారు” “ఆణిముత్యాలు” అనే ఖండ కావ్యాన్ని నాకిచ్చి విమర్శక వ్యాసమొకటి వ్రాసివ్వమని కోరారు.

జంగయ్యకవి నాకు బాల్యమిత్రుడు. ఇతడికి సాంస్కృతిక లాక్షణికులన్నా, ప్రాచీనాంధ్ర సాహిత్యమన్నా ఆదరాభిమానాలు మెండు. ఇతని భావకత, పరహిత చింతన, ఆర్థ్ర మనస్కృత, సూచిగా గట్టిగా విమర్శించే ఐక్షణ ఇతని రచనలో ప్రతిబింబిస్తాయి.

సాహిత్యం సమాజానికి ప్రతిబింబం. సమాజ ప్రభావంపై సాహిత్యం సృష్టించబడుతుంది.

వంతమౌతుంది. సమాజంలో న జన్మించిన అంశాలు, మనస్సులు ఆధివృద్ధికి-ఆదర్శాలకూ దారి చూపాలి. తద్వారా శాంతిని సాధించాలి. భావవ్యక్తికరణకు సాధనం భాష. ఆ భాష ప్రజల భాషగా వాడబడటం యుగ విశేషం. అలతి పదాలతో సులలితంగా హేమరులకు సహితం అర్థమయ్యే విధంగా కవితలల్లటం సామాన్యంకాదు. అయితే ఇట్టి అసామాన్య ప్రజ్ఞను న మిత్రుడు జంగయ్య అలవోకగా సాధించాడు. సాహిత్యం ద్వారా మానవ సాంఘిక జీవితాన్ని పునరుజ్జీవితం చెయ్యాలి-యుగవిశిష్టతను ప్రజలకు బోధి

చాలి - సామాజిక సమస్యలకు పరిష్కారమార్గాన్ని స్ఫురింపజేయ్యాలి-అన్న ఉన్నతాదర్శాలతో ప్రతిభావంతుడు జంగయ్య సారస్వతరంగ ప్రవేశంచేసి భావావేగంతో ఖండకావ్య సృష్టిచేశాడు. కాబట్టి జంగయ్య రచనలు పరితని జీవితాలను సుఖప్రదంగాను, ఆధర్మవంతంగాను మలచగలవిగా రూపుదిద్దుకొన్నాయి.

ఈ ఖండ కావ్యం పేరు “ఆణిముత్యాలు”. కవికూర్చిన ముత్యాలపేరు ఇవి. అక్కడక్కడ పులుగడిగిన ముత్యాలున్నాయి. వాటి సాంగత్య ప్రభావం వల్ల సామాన్యముత్యాలు కూడా ఆణిముత్యాలయినాయి. ఈ పేరు (దండ)లో నకిలీ ముత్యాలు అనలులేవు. అన్నీ మేలిమి ముత్యాలే-పులుగడిగిన ముత్యాలే-ఆణిముత్యాలే. ఇందులో మొత్తం 28 ముత్యాలున్నాయి. అందులో మకుటంగా “ఆణిముత్యాలు” అన్న ఖండిక తీసుకోబడింది. నరసింహ!, సందేశం, అన్నం-ఆళి, గౌరవం డాల్తాకు, స్కూల్ దుకాణం, ఇదినిజం, చిలుకా, గ్రంథ మందిరం, విప్లవం, అందుకే!, హితోక్తి, ఆలోచించు, మార్పు, చేదించు, సిద్ధార్థి, సందేశం, మహాయుధం, ఒక్కనికే!, ఇంకేం కావాలె?, న్యూట్రాన్ బ్లాంట్, కొంటెతనం, హంసకథ, సక్కకథ, అంటతగినవాడు!, మనిషి-కర్మసాక్షి, అతడు-ఆమె, రామరక్ష- అన్న 27 ఇతర ఖండికలు దేనికదేసాటి. ఒకదాన్ని మించింది మరొకటి. దేనికేదీ తీసిపోనివి. అందుకే అవి ఆణిముత్యాలు.

చదివే వారి కోసమే గ్రంథాలు వ్రాసే అలవాటున్న జంగయ్య చదవ వంటే ఏమాత్రం: అనే వారికోసం” ఎవరికేవి కావాలో దానికోసం జనం ఆరాట పడక తప్పదు. “ఆరలినిచంపజాలిసది అన్నం” అనుకొనే జనానికి “దాన్ని చంపేవి జ్ఞానం”—అని తెలియదు.— “ధనబలరూప జ్ఞాన సంపదల నెవడు హరిసేవా పరం చేయడో అవివానికి సరకాన్ని ప్రసాదిస్తాయి.”—అని చెబుతూ జ్ఞాన స్వరూపాన్ని ఇలా వివరించాడు. వారికి సులభంగా తెలియటానికి— “కర్మ మర్మ మెరిగిన ఋషులు, మునులు, పండితులు, కవులు తామరాకు మీసీ నీటి బిందువులా జీవధర్మాన్ని అనుసరిస్తారు. గుణధర్మాన్ని ఆశ్రయించి జ్ఞానులు డూప్లికేట్ వస్తువులనుండి నిభారైన వస్తువులేరుకొన్నట్లు మోక్ష సాధకమైన పరమాత్మ తత్వాన్ని తెలుసుకోటానికి యోగము-తపము-ధ్యానము-భజనము-కీర్తనము అనే మార్గాలను సరిస్తారు. అందుకే వారు వాఙ్మయాన్ని

వాగ్బుష్ణుణంగా భావిస్తారు. భగవంతుడు “కవి” నామంతో ప్రభవించి లోక
 జీవులకు అక్షరభిక్ష ప్రసాదించాడు. అక్షరాలు శివస్వరూపాలు లయ రహితమైన
 శబ్దమే శూన్యము. అర్థరహితమైన పదమే నిర్లక్ష్యము. అని యఘగతిగల
 జీవనమే దుర్భరము-దైవచింతనలేని మనస్సు చీకటి. ఆత్మతత్త్వమెరుగని
 వాడు-మృతప్రాయుడు.”— అని వివరించి చెప్పి అరటి పండ్లొలిచిపెట్టినట్లు
 వేదాంతసారాన్ని అందించాడు.

ఈ ఖండ కావ్యంలోని ఖండికలన్నీ ఇట్టి వేదాంత భావార్థాల కెన్నింటికీ
 ప్రతీకలు.

ఇక ధర్మార్థ కామమోక్షా లనబడే ప్రతి మానవుడికీ విధించబడిన వైదిక
 ధర్మాలకు స్ఫురించే ఇహలోక పరమైన నిత్యజీవనానికి సంబంధించి—

ధర్మం—జీవధర్మం

(పుట్టుకనుండి చావువఱకు మానవుడు నిర్వహించవలసిన ప్రవృత్తులు).

అర్థం—జన్మకుగల పరమార్థం

(మనమెందుకు జన్మించామని ప్రశ్నించుకొని చేతనై నంతలో ఆ జన్మకు
 చరితార్థత కలిగే పనులు చేయటం.

కామం—సామాన్యంగా స్ఫురించే సౌందర్యాపేక్ష ఐహిక సుఖాలుకాక
 కర్మయోగాన్ననుసరించి అనుభవిస్తున్న పుణ్య పాపాల రతీతంగా పోవాలనే
 కామన కలిగి ఉండటం.

మోక్షం—తెలిసో తెలియకో చేసిన పాపాలవల్ల బొందుతున్న అనుభవం
 తిరిగి కలుగకుండా చేసుకోవటం — (జన్మరాహిత్యం నీకందువాటులో లేదు
 గనుక).

అనే భావాలను ప్రతి మానవుడూ అంటే గ్రంథపఠనం చేయగల ప్రతి
 మనిషీ ఉత్తమ లోకాల అనుభూతులను సాధించటానికి కనువైన సూక్తులను—
 హితోక్తులను మిత్రుడు జంగయ్య ఆయా ఖండికల క్రింది భాషీలలో ముద్రిం
 పించి పాఠకలోకానికి కవి ప్రసాదించవలసిన వ్యవహార విధత్వము—శివేతర
 క్షత్రి,— సద్యఃపర నిర్వృతి మొదలగు ప్రయోజనాలను కలిగిస్తున్నాడు.

ఈ గ్రంథాన్ని గురించి కవి జంగయ్య వెలువరించిన భావాలివి—

- 1.- “ఈ నా ఆణిముత్యాల్లో జ్ఞానాంశాలున్నాయి. అవి గుర్తించిన వానికి అర్థ-కామాంధాలు - గర్వాలు తొలుగుతాయి.”
2. “పక్కతిలో సాక్షాత్కరించే ఆణిముత్యాలు నిర్మలినాలు—అవి పరాత్పరాంశాలు. దార్శనికులైన పాతకులకివి ఆనందాల నందిస్తాయి.”
3. “ఆణిముత్య కృత్రి పరమాత్మ పరివేష్టితమై ఉన్న పక్కతిలో పుట్టింది. అది అందే కరిగి పరబ్రహ్మ స్వరూపమై జీవానందదాయకం కావాలి.”
అందుకే—ఆలోచించు! అన్న ఖండికలో

1. వ్యభిచారం - ద్రోహం - లంచం
మూడుపూవులారుకాయరైతే
మంచిని ఏ వంచననుంచి పుట్టిస్తావ్?” అని ప్రశ్నించి,

2. అన్ని రంగాలనుంచి - నిజం తొంగిచూడాలె
విద్యారంగం మెరుగు పడాలె
సత్యానికి రక్షణ కావాలె
నిజం నిజంగా బ్రతకాలె
ఏం చేస్తావో ఆలోచించు!” అని పరితకే వదిలేశాడు.
ఆలోచించటానికి - ఇది మెదడుకి మేతన్నమాట!

“హితోక్తి” — ఖండికలో

“నిజంగా నిస్సహాయుణ్ణి
ఆదుకోవాలన్నదే నీ కుంటే
ఖజానా తెరిచి లేదనక ఇచ్చేయి
ఆయింత మేలుకు వేనోళ్ళ
చాటించుకోవాలని చరిత్ర వ్రాయించుకోకు
ఘనుడవైతే గంభీరంగా జీవించు
కాలంలో కర్పూరమై భాసించు.” — అని హితబోధ చేశాడు.

“మనుషుల మధ్య వీరులు కానివారు

అడవుల్లో భీరువులై దాక్కుంటారు” — అని “విప్లవంలో వివరించారు.
మనుషులు భీరువులు కారాదని భావన.

“కవికి కర్షకునకు కండ—గుండే ఉంటే

సుఫలదీ ప్రి, దేశశోభ గనద!

మోసకాని బ్రతుకు మురిపాన మున్నగా

గ్రంథకర్త కేలగతులు దప్పె?” — అని ప్రశించి మోసగాళ్ళ విష
యాన్ని వివరించి చెప్పి జాగ్రత్త కొరకు హెచ్చరిక చేశాడు.

“చావు కెన్నడేని చావున్నదో తెల్పు

జాలకుందు జతన పరచి” — అని “అణిముత్యాలు”లో చావును
చంపటం గురించి అంటే అమరత్వ సిద్ధిని గూర్చి ఆలోచించమన్నాడు.

“సందేశం” — లో

“ఉత్తమ విద్యాధ్యయనం చేసి

మణి మానసమున దైవము నిలిపి

గుణమగు త్రోవను పయనమొనర్చి

గుణమతి సాధింపుమా!” — అనియు,

“వనమును పోషించుమా—జీ

వనమును సాధించుమా!” — అనియు

“పరమాత్మను మంత్రముగా దలచి

దయగుణ దీపములను వెలిగించి

కరములు జోడించుమా!” — అనియు హితబోధ చేశాడు.

“శ్రీ నరసింహ!” లో

“స్వార్థపరుల ఎడందలో జడుపు పుట్ట

దేశభక్తి హీనుల మది దిగులు పుట్ట

సంఘ సంస్కర్తవై విశ్వజనని గనుము” — అని భగవంతుణ్ణి
ప్రార్థించాడు.

“ఇది నిజం” — లో

“పుట్టుచోట గిట్టుచోట
మనుషులంతా సమము”

“ఆదరం లేక కవిత
ప్రచారంగాక పేరు
లోకఖ్యాతి గాంచడం డుల్ల!”

“పుట్టుచోట గిట్టుచోట
మనుషులంతా సమము.” — అన్న నగ్నసత్యాన్ని చాటాడు.

“న్యూట్రాన్ బాంబ్” — లో

“అన్నింటినీ శాంతిముఖం పట్టించేజ్ఞానికి
వశంకాని పదార్థం లేదు” — అనీ

“అంటతగినవాడు!” — లో

“అంటుముట్టలలోన — అవని జీవులు పుట్టె
అంటకుండా లోక — మున్నదే లేదుగద!” — అనీ తత్వబోధ చేశా

ఈ విధంగా చెప్పడం మొదలు పెడితే చెప్పవలసింది చాలా ఉం
అన్నం ఉడికిందనటానికి అన్నమంతా పిసికి చూడనక్కరలేనట్టే పుస్త
బాగుందనటానికి దిక్ప్రదర్శనంగా ఇది చాలు. ఈ గ్రంథంలో ప్రవేశించిన ప్ర
అక్షరం శిల్పంగా మలచబడి అమృతానంద సంధాయకమైందంటే ఎం
సబబుగా ఉంటుంది.

అప్పుడే “ఆణిముత్యకృతి పరమాత్మ పరివేషితమై పరబ్రహ్మ స్వరూ
పమై జీవానంద దాయకం కావాలి” అన్న కవి జంగయ్య ఆశంస ప్రత్యక్ష
సత్యం కాగలదు.

జంగయ్య కవి బ్రహ్మానంద సంధాయకములగు ఇతోధిక రచన
సాగించుటకు కావలసిన ఆయురారోగ్యైశ్వర్య సామర్థ్యములను ప్రసాదించి
వలసినదిగా చిద్విలాసుడగు ఆ శ్రీనివాసుని వేడుకొనుచు ముగించుచున్నాను.

కవితాచంద్రిక - ఒక పరిశీలన

డా॥ ఎస్. జి. రామానుజాచార్యులు ఎం. ఏ. పి. హెచ్. డి.

“కవిత్వం హృదయజ్ఞానం

వక్తృత్వం హిమఖండహేం” (అనువాదం - సి. నా. రె.) అని ఘోషించిన అభ్యుదయకవి ఖలీల్ జీబ్రాన్ పలుకులకూ శ్రీనీలా జంగయ్యగారి భావాలకూ అవినాభావ సంబంధం ఉందనుటలో సందేహంలేదు.

‘రసాత్మకమైన చిన్న వాక్యమైనాకావ్యమే’ అని శతాబ్దాలక్రితమే ఒక ఆలంకారిక మూర్ధన్యుడు చెప్పిన మాటకు రసగుళికవంటి ఈ కవిపల్కులే ఉదాహరణ ప్రాయాలుగా నిలుస్తాయి.

ఈయన హృదిలో జ్వలించిన జ్ఞాన కవిత. అది ఒకొక్కసారి ఆది శంకరుడిలాగా వివేకానందుడిలాగా బ్రతుకాలని సందేశమిస్తుంది గమనించండి.

“ఆదిశంకరాచార్యం

డవనిని బ్రతికెన్నివత్స

రాలు వివేకానందుడు

బ్రతుకెన్నాళ్ళో తెలియుము”

మరో చోట మన సంస్కృతిని సభ్యరను, ఆధ్యాత్మికతత్వాన్ని అవగతంచేసికొని మనకు విద్య సందేశాన్ని అందించిన పోతన్నలాగా త్యాగయ్యలాగా బ్రతుకాలని సందేశమిస్తాడు జంగన్న.

కేవలం భక్తి తత్వాన్ని బోధిస్తూపోతే అసలుండవలసిన పౌరుషం ఊడి పోతుందేమోఅని ధయవడతాడి కవి గమనించండి —

“పౌరుషజ్ఞానాగ్నియశః

ప్రభార్జనము చేయబ్రతుకు”

నేటి మానవుని జీవితం వివిధ ఆకర్షణలకు ఆదంబరాలకు, నిలచుమైనది. అతడు కాంతా కనకాల వలలో చిక్కి మాయలోపడి మనుగడ సాగిస్తున్నాడు. దీనికి సంకేతం ఈ కవి భాషలో ‘వెన్ను’. సర్వజీవితమును సాగించువారి జీవితము నిప్పులాంటిది. అలాంటి మచ్చలేని జీవితాన్ని ఆకర్షణలు, ఆదంబరాలు

కాంతా కనకాలు ఏమీ చేయజాలవు-దీనిని కవిగారు “నిప్పు” అన్నారు. అందరూ రుచి (మాయ) గల వెన్న కావాలంటారు. కాని ‘నిప్పు’ను తాకాలనరు. దానినే జంగన్న తన కవితలో ఇలా సహజ ధోరణిలో చెప్పుకున్నారు —

“మాయకాని మాట వెన్న
మంచివానిమాట నిప్పు
వెన్న సంటుకోగ బ్రతుకు
వెరచుకదా నిప్పునంట”

మరోచోట మానవజన్మ పారమార్థ్యమును నిష్కల్మషంగా జంగన్న ఇలా చెప్పుకుపోతాడు —

“జ్ఞాననేత్ర వికసనమౌ
వానిది జన్మము జన్మము
జ్ఞానహీనుమెప్పు గన్న
వానికర్మ ఖర్మసుమ్ము”

జంగన్న కవితలో సంప్రదాయచ్ఛాయంతో పాటు ఆధునికతకు దర్పణం పట్టి కవిత్యలక్షణాలుకూడ గోచరిస్తాయి.

అనుపమాన నిరుపమానకవితా సౌందర్యాన్ని ఈయనఇలా వర్ణించారు—

“అనుపమాన కవిత్యమును
నిరుపమాన సుందరతను
ఉపమలతో కొలువలేను
ఉల్లేఖన చేయలేను”

“రసోవై సః, రసంహ్యేవాయం లభ్యా ఆనందీభవతి” అను ఉపనిషద్వాక్యాల్లో రసము ఆనంద స్వరూపమని - సౌందర్యరూపమని విశదీకరింపబడింది. ఈ భావాన్నే జంగన్న తేటతెనుగు కవితలో గమనించండి—

“అందముతానై నిల్చిన
ఛందముతానై కొల్చిన
సుందరాంగికేల సొమ్ము
చూడనామెతో తనియక”

కవితలో ఆత్మ సౌందర్యం ఉండాలని అలాంటి కవితా సుందరికి సొమ్ములు - ఛాహ్యభరణాలు అనవసరమని అలంకారికులు చెప్పిన అంశాలను సైతం పై పద్యంలో నెమ్మదిగా స్పృశించాడు జంగన్న. ఈ భావాన్నేమరో కవిరలో కూడ చూడండి—

“వాసనలేకున్న పూవు
వలపుజూపలేని తనువు
అందంగాలేని కవిత
కలంకారమేలచాల”

జంగన్న కవిత్వం కేవలం సాంప్రదాయకమని చెప్పజాలము. అవసరమైనప్పుడు అభ్యుదయభావాలు కూడ ఈయన కవిత్వంలో కోకొల్లలుగా కనిపిస్తాయి. గమనించండి—

“ఏ గ్రంథం ఏ శాస్త్రం
ఏ చట్టం ఏ ధర్మం
బడగువాని కన్నీళ్లు
బాధల తెగటార్చగలిగె.”

పేదవాని కన్నీటి బాధలను పోగొట్టగలదేదైనా అది ఉన్నతమైనదనీ, ఈ శాస్త్రాలూ, చట్టాలూ, ధర్మాలూ ఎన్ని ఉన్నా అది ఏమీ పేదల బాధలను తరిమివేయలేవనీ జంగన్న పై కవితలో తన అభ్యుదయతర్వాన్ని వివరించాడు.

మరో చోట జంగన్న పేదలను వారి కష్టాలను చూచి దుఃఖవారిధిలో మునిగిపోయి, వారి పేదరికాన్ని వీడి తీర్చలేదని నిరాశ పడతాడు - చూడండి.

“ఏదీ పేదరికము బాప
దేదీ దుఃఖమ్ము దీర్చ
దేదీ మనుగడను చక్క
దిద్దరాదు కానరాదు.”

సాధారణంగా కవి స్వీయ అభిప్రాయాంశు అతని కవిత అద్దం పడుతుంది. కవి చెప్పిన అంశాలు కేవలం స్వార్థపూరితాలై, ఒక వర్గంవారిని సమర్థించునవైనప్పుడు అలాంటి కవిత్వం సంఘచితమౌతుంది. కవి స్వార్థంలేక విశ్వకల్యాణ దృక్పథంతో కవిత చెప్పాలనుకున్నప్పుడు దానికి విశ్వజనీన స్థాయి వస్తుంది. విశ్వధర్మాలుగా కీర్తిగన్న సత్యం, ధర్మం, మానవతా దృక్పథం, అహింస, ప్రేమ, దానదయాదిగుణాలు మున్నగువానిని చర్చించి ఎక్కడ స్వార్థం, హింస, అధర్మం, మతం, మూఢాచారాలు, నియంతృత్వం, లోభత్వం-మున్నగువాటి నిరసన ఉంటుందో, ఏ కవిత మానవుని హృదంత రాకాన్ని సృజిస్తుందో అది విశ్వజనీన కవిత్వం. పై అంశాలను సృజిస్తూ జంగన్న కూడ తన కవితల్లో ఎన్నోచోట్ల విజృంభించాడు—

మతం, మంత్రమహిమ, యంత్రతంత్రాలు మున్నగువాటిని మానవ
ఒక స్వార్థవర్గం అనుసరిస్తున్నదని, దానిని బ్రతుకుతెరువుగా వారు చ
కొని మోసగిస్తున్నారని జంగన్న ఈ కవితలో వారిని నిరసించాడు—

“మతము, మాయ, మాట మంత్ర
మహిమ యంత్రతంత్ర తతులు
మనిషి బ్రతుకుతెరువు నెంచి
ప్రబలినవి జగాన మిగుల.”

మానవుల్లో కర్మలను సృష్టించే పృథ్విదేవతలు కూడ పంచగే అనీ, వ
లంతా ఒకటే అని చెప్పని చదువులూ, శాస్త్రాలూ ఆర్థరహితాలను జ
ఈ గీతంలో ఎలా ఉద్ఘోషించాడో గమనించండి—

“చదువుల పేరున పుట్టిన
శాస్త్రంబు లసంఖ్యాకము
మనిషి నొకటిగా జూపని
మాయలోకమంత నిండె.”

అలా వ్యామోహంలకు దాసులై నేటి ప్రజలు మానవతా ధర్మాని
పోతున్నారని, ఎవరైతే నిర్భయ అసత్యాలాడుతున్నారో వారికే అంద
అధికారపీతాలూ లభిస్తున్నాయని జంగన్న మరో గీతంలో ఆక్రం
చూడండి—

“ఆశల గుర్రాల నెక్కి
ఆత్మనె కేల్పియినారు
అబద్ధాలనాడు వాడె
అందలాల పొంది బతికే”

ఇలా చెబుతూపోతుంటే కవిరత్న కవితాచంద్రికలో ఎన్నెన్నో
లకు స్ఫూర్తినివ్వించే అంశాలు, ధర్మాలు, కవితాగుణాలు కనిపిస్తాయి.
మిటి ఇది ఉన్నది అది లేదని కాక చైతన్యస్ఫూర్తికలైన ప్రతి అంశా
కవితావస్తువుగా తీసుకొని జీవనమార్గంలో విసిగినా కవితా మార్గంలో
చెందని విక్రమార్కుడిలాగా నిరంతర ప్రేరణతో ప్రయాణిస్తున్న
శ్రీ నీలా జంగయ్య. మిత్రుడికి యాభై వసంతాలు నిండిన సందర్భం
కార్యక్రమముతో ఈ విధంగా పాల్గొనే అవకాశం కలిగినందుకు ఆ
ముగిస్తున్నాను.

“తెలుగులో తత్త్వకవులు”

—డా॥ రావి ప్రేమలత

కవిరత్న, శ్రీ నీలా జంగయ్యగారి నలభై కృతుల్లో “తెలుగులో తత్త్వ కవులు” సామాన్యజనుల సాహిత్య విచేచనా గ్రంథం. సామాన్యులకొరకు, సామాన్యుల వ్యవహారిక భాషలో రచింపబడిన తత్త్వాల గూర్చి, తత్త్వకర్తల జీవిత విశేషాల గూర్చి గ్రంథకర్త సల్పిన కృషి ఆద్యంతం కనిపిస్తుంది. జంగయ్యగారు వేమన పద్యాలనూ, తత్త్వకర్తల తత్త్వాలను సేకరించి, పరిశీలించి, పరిశోధించి వ్యాఖ్యానించారు. శ్లేత్రపర్యటనవల్ల పొందిన అనుభవాలతో తత్త్వగేయకర్తల కవితా హృదయాలనూ, ఆధ్యాత్మికభావాలనూ, భాషాశైలిని సరళరీతిలో ఆవిష్కరించకలిగినారు. సేవరణ, పరిశోధన, శ్లేత్ర పర్యటన గేయకర్తల చిత్రాలతో కూడిన ఈ పుస్తకం విశ్వవిద్యాలయాల డాక్టరేట్ డిగ్రీకి అర్హమైన పరిశోధనా గ్రంథం.

ఈ పుస్తకంలో తెలుగువారి వేమన, వీరబ్రహ్మం, సిద్ధప్ప, అహమదొద్దీన్, గుజ్జల రామదాసు, పీర్ మొహిన్ నొద్దీన్ సాహెబ్, బోర అప్పలస్వామి, యక్ష రామదాసు మొదలైన తత్త్వకవులు నీతి, ధర్మ, జ్ఞాన, వైరాగ్య తత్త్వాలకు బోధనా వివరణలున్నాయి. వీటికి పూర్వం జంగయ్యగారు ప్రవేశికలో ప్రశ్నతోనే మనిషిలోని ఆలోచనా విధానం, ప్రజ్ఞావికాసం పెంపొందిందనీ, ఆధ్యాత్మిక భావాలకు అంతురార్పణ జరిగిందనీ వివరించారు.

జానపద సాహిత్యంలోని తత్త్వగేయ ప్రాతిపదికను జంగయ్యగారు ప్రవేశికలో వివరించారు. అది ప్రాచీనకాలంనుండి సమాజంలోని ప్రజల జీవిత విధానాల్లో రెండు విధిన్న వర్గాలు ఏర్పడ్డాయి. ఒకటి పాలకవర్గం, మరొకటి పాలితవర్గం. జన జీవితంతో పాటు సాహిత్యం కూడా రెండు మార్గాలుగా

చీలిపోయింది. జనపదాలలోని సాహిత్యం జానపదమైంది. రాజాశ్రయాన్ని పొందిన పండిత సాహిత్యం లక్షణికమైంది.

జానపద కవులకు ప్రభుత్వాదరణ లభించకపోయిననూ, అసంతృప్త ప్రజాభిమానం వీరికి లభ్యమైంది. తమ వృత్తుల ద్వారా జీవితాలను గడుపుతూ, సాటివారి శ్రేయస్సుకొరకే తత్వాలను రచించారు. న్యాయమూర్తుల శాసనానికి గల శక్తి జానపద తత్వాలకుంది. అందుకే ప్రజలు వీటిని భయభక్తులతో విన్నారు, పాడుకున్నారు. ప్రవేశికలోనే తత్వ సాహిత్య లక్షణాలను విశదీకరించారు. పని పాటకు సంబంధాన్ని సమన్వయించారు. తత్వాల్లోని ప్రకృతిని మూలాధారం చేసుకొని ఆచిర్భవించిన భౌతిక వాదాన్ని గూర్చి శూన్య వాదాన్ని గూర్చి సముచితోపమానాలతో సంక్షిప్తంగా పరిచయం చేశారు, భక్తితత్వం, ముక్తితత్వం, దైవతత్వం ఈ మూడింటిని వివరించడమే తత్వగేయాం పరమార్థం, ప్రయోజనం అని జంగయ్యగారు తెలిపినారు.

తత్వ గేయకర్తలకు ముందుతరం వాడైన ప్రజాకవి వేమనను రాగి-విరాగి అనే శీర్షిక ద్వారా జంగయ్యగారు పరిచయం చేసినారు. “కామిగాక మోక్షగామి కాడు” అనే వేమన సూక్తి సనుసరించి అతడి జీవితంలోని, సాహిత్యంలోని రాగాన్ని, విరాగాన్ని శీర్షిక ద్వారా చమత్కారంగా సూచించారు. మనదేశంలో కవులకూ, భక్తులకూ అతీతశక్తులున్నట్లు కథం సల్లెనట్లే వేమన జీవితాన్ని గూర్చి కూడ అనేక కల్పనిక కథలు ప్రచారంలో ఉన్నాయి. జంగయ్యగారు ఈ కథలను ఆధారంగా చేసుకొని వేమన జీవితంలోని తోలుపాతులను ఎక్కువగా తరచకుండా, స్వగ్రామం, కులం గూర్చి ఎక్కువగా చర్చించకుండా సాహిత్య విశేషాలనే విశదీకరించారు.

వేమన పద్యాం ద్వారా ఆనాటి ప్రజాజీవనం, రాచరికశక్తుల ప్రమేయం, సమాజంలోని మూఢాచారాలు వ్యక్తమైనాయి. వేమన విగ్రహారాధననూ, నామధారులనూ, లింగధారులనూ, దొంగభక్తులనూ, కపటసన్యాసులనూ, బ్రాహ్మణులనూ, బౌద్ధులను నిర్మోగమాటంగా నిరసించారు. వేమన వివిధ పద్యాలను, వివిధ చృత్రికాంశాలతో పరిశీలించి వేమన తత్వాన్ని, నాటి సామాజిక జీవిత తత్వాన్ని నీలా జంగయ్యగారు వివరించేసినారు.

“కనక మృగము భువినికడ్డులేదనలేక

తరుణి విడిచి పోయె దాశరథియు

తెలివితేని వాడు దేవుడెట్లాయెరా”

—అని లోకారాధ్యుడైన

రామున్ని విమర్శించినాడు వేమన.

“కులము నీరు జేసి గురువును జంపించె

పొసగ నేనుగంత బొంకుబొంకె

పేరు ధర్మరాజు పెనువేపవిత్రయా” —ధర్మరాజు నయవంచక

గుణాన్ని వేమన ప్రశ్నించినాడు.

వేమన పద్యాల్లో శ్రీ నిరసన ఎక్కువగా కన్పిస్తుంది. ఈ నిరసనకు కారణం వేమన అవలంబించిన వైరాగ్యం అని జంగయ్యగారు సూచించిన సూచన సమంజసంగా తోస్తుంది. శ్రీని చులన చేసిననూ, ఆమెను రక్షించని నరుడు చావడం మేలంటాడు వేమన. వేమన పేరుతో ప్రచారంలో ఉన్న పద్యాల్లో శ్రీల దూషణం, భూషణం రెండూ కన్పిస్తాయి. ఈ పద్యాల్లో వేమన స్వంతం ఎన్ని? కానివి ఎన్ని? నాటి సామాజిక పరిస్థితులు గూర్చి ఆలోచించాలి అని జంగయ్యగారు సూచించిన విషయం పరిశోధకులకు చక్కటి అంశం.

కవిగానే గాక యోగిగా దర్శనమివ్వడం వేమన ప్రత్యేకత. మాయను గెల్చినవాడు మర్మమెరిగిన యోగి అవుతాడని వేమన శూన్యవాదాన్ని వివరించారు. జంగయ్యగారు వేమన పద్యాల్లోని యోగాసనాలనూ, పంచముద్రలనూ, శూన్యవాదాన్ని, అచల తత్త్వ సిద్ధాంతాలనూ అతి సరళంగా, సమగ్రంగా వివరించారు.

వేమన కవిత్వంలోని ఆటవెండి నర్తనాలు జంగయ్యగారిని ఆకట్టుకున్నాయి. “ఆటవెంది విచలితరూపయైనను, నిశ్చలమైన అచలంలో స్థిరపడింది, సువర్ణసుందర యోగం అభ్యసించింది, రసపటుత్వం కలదిగా అలరింది” అని జంగయ్యగారు మనోహరంగా వర్ణించిన ఆటవెండి గమన రీతుల్లో వేమన సాహిత్య రీతులు ప్రతిబింబిస్తున్నాయి. తెక్కిన కంఠాన్ని, త్రినాథుని సీస పద్యాన్ని, వేమన ఆటవెండిని అనుకరించడం అసాధ్యం. “దీదో ఒక ముకుటం

పెట్టి ఆటవెలచి వ్రాసినవాడల్లా వేమనలు కారేరు, కొన్నివేల ఆటవెలచి పద్యాలు రాసిననూ నేను నీలా జంగయ్యగానే మిగిలినాను” అని అనడంలో జంగయ్య గారి నిజాయితీ అతనికి వేమనపై గల ఆభిమానము వ్యక్తమౌతుంది. నల్లగొండ ప్రాంతంలో ప్రచురమైన పదాలను వేమన ఆటవెందుల్లో ప్రయోగించాడని తెలిపిన నీలా జంగయ్యగారు వివరిస్తే బాగుండేది.

సుమతీశతక ప్రభావం, పోతన భాగవత రచనా ప్రభావం, సృసింహ శతక ప్రభావం, శివసవపురాణ ప్రభావాలు వేమన పద్యాలపై ప్రసరించాయని నీలా జంగయ్యగారు సోదాహరణ పూర్వకంగా వివరించడంలో, అతని పరిశీలనాశక్తి విశితమౌతుంది.

వేమన తత్వ ప్రభావం అతడి తదనంతర తత్వకవులపైన ప్రసరించింది. అయితే తత్వకవులు చటుంబధర్మంగా జీవించారు. వేమన విరాగిగా జీవితాన్ని కొనసాగించాడు. ఈ జీవిత విధానం ప్రభావం సాహిత్యంలో ప్రతిబింబిస్తున్నది. కాని పీరిరుపురి తత్వాల్లో భూస్యవాచం, అద్వైతవాచం, సమాజంలోని దురాచార ఖండనలు సమానంగా కనిపిస్తాయి. నీలా జంగయ్యగారు తత్వకవుల్లోనూ, వేమన పద్యాల్లోనూ అచలతత్వ ప్రభావం ఉందని స్పష్టం చేశారు.

తత్వకవుల్లో ప్రథముడూ, ప్రముఖుడూ పిరబ్రహ్మం. ఇతనితోపాటు మిగతా తత్వకవులందరూ వేమనవలె విగ్రహారాధననూ, మూఢాచారాలనూ విరసించారు. కాని వీరు వేమనకు చిరుద్ధంగా సంసార జీవితంలోనే మోక్షాన్ని పొందమని బోధించారు. చలమత భేదాలను పాటించకూడదని, జ్ఞానసంపాదనకు సద్గురువును ఆశ్రయించాలని, తీర్థయాత్రలు వ్యర్థమనీ, జ్ఞానార్జనకు చదువు అనవసరమనీ, సర్వవర్తనయే మోక్షానికి మార్గమని తత్వకర్తలు ఉద్బోధించారు. వీరు తత్వాలను సరళమైన వ్యవహారిక భాషలో రచించడం వల్ల అవి సామాన్య జనంలోకి చొచ్చుకొని పోయాయి.

తత్త్వగేయాల లక్షణాలను, లక్ష్యాలను, భాషాశైలిని వివరిస్తూ నీలా జంగయ్యగారు, తాము సేకరించిన అనేక తత్త్వాల్లోనుండి కొన్ని ఆణిముత్యా లను పుస్తకంలో ఉదాహరించారు.

“ఏ కులమనినను వివరమడిగితే యేమని దెల్పుదు లోకులకూ

పలుగానులకూ దుర్మార్గులకూ ఈ దుష్టులకూ” — అని తత్త్వకవులు కులం కాదు గుణం ప్రధానమన్నారు.

“చిల్లర రాళ్ళకు మ్రొక్కుచునుంటే చిత్తము చెడిపోవుర యొరే యొరే చిత్తమునందున చిన్మయజ్యోతిని చూచుచునుండుట సరేసరే” — ప్రతి తత్త్వకవి రచనల్లో ఈ విగ్రహారాధన నిరసనప్రదర్శితమౌతుంది.

“భార్యల్ని వదలి-భక్తి యోగులమనేవారు.

తమ జన్మమెట్లైర్పడునో తెలియరు” — అని తత్త్వకవులు సన్యాసుల జీవితాలను పరిహసిస్తారు. “అలుపిల్లలను విడచితే మన ఫీర్యమెవ్వరి పాలురా” అని తత్త్వకర్తలు ప్రశ్నిస్తారు. ప్రశ్నలోనే కర్తవ్యాన్ని బోధిస్తారు.

‘మాయను విడగొట్టువాడు మనుజుడు

కాయంలోనే జ్యోతిని కనుగొన్నవాడు భక్తుడు’ -

అద్వైత, శూన్య వాదాలను తత్త్వాలు అతి సులభ శైలిలో ప్రబోధిస్తాయి. “తొమ్మిది త్రోవల తోలుబొమ్మ ఇది, సమ్మబోకు మోసమ్ము ఇది” - అని శరీరం పైన మోహాన్ని పెట్టుకోకూడదనీ, జీవితం ఆశాశ్వతమనీ తత్త్వాలు వివరిస్తాయి. జంగయ్యగారు ఉదాహరించిన తత్త్వ కర్తలందరూ “తల్లిదండ్రులను తొలి దైవాలని కొలుచుము” అని ఉపదేశిస్తారు.

జంగయ్యగారు తెలుగు తత్త్వ కర్తలనే గాక మహమ్మదీయ తత్త్వగేయ కారుల తత్త్వాలనూ, వారి జీవిత విశేషాలను వెలుగులోనికి తీసుకొని వచ్చారు

జంగయ్యగారు సేకరించిన క్రింది తత్త్వంలో,
 'నేను తురనైతే నాయాత్మ తురకొనా
 నా యాత్మ తురకైతే పరమాత్మ తురకొనా
 గోవుకు రంగులున్నాయి గాని పాలకు రంగులున్నాయా
 గోవువంటివాడు భక్తుండైతే పాలవంటివాడు నాస్వామి'

సామాన్యులకు సుపరిచితమైన ఉపమానాలతో మతభేదాలు పనికిరావనే పరమార్థం ప్రబోధింపబడింది.

సీలా జంగయ్యగారు తత్త్వాలను వివరించడమే గాక సాంఖ్య శాస్త్రాన్ని యోగశాస్త్రాన్ని, వేదాంత విషయాలను సందర్భోచితంగా వివరించడం వల్ల ఆయా శాస్త్రాల్లో వారికిగల పరిజ్ఞానం ప్రస్ఫుటమౌతుంది. తత్త్వాల్లోని మాండలిక పదాలను, ప్రత్యేక మార్మిక పదాలను, భాషా శైలిని విశదీకరించి, వాటిలో మరింత పరిశోధన అవసరం. భావి పరిశోధకులకు సూచనలను అందచేశారు.

జంగయ్యగారు తత్త్వ గేయకర్తల్లో హిందూ, మహమ్మదీయులనే గాక శ్రీ తత్త్వవేత్తలను కూడ పరిచయం చేశారు. తత్త్వ కవులను స్వయంగా కలుసుకొని, వారితో చర్చించి, వారి తత్త్వాల అంతర్ధాన్ని గ్రహించారు కాబట్టి తత్త్వ వివరణలకు సమగ్రత సిద్ధించింది. జంగయ్యగారు తమ కీర్తి కొరకు గాక, తత్త్వకవుల ప్రతిభను, జీవిత చరిత్రలను, సందేశాలను ఆంధ్ర జాతికి అందించాలనే తపనతో "తెలుగు తత్త్వ కవులు" పుస్తకాన్ని రచించారని ప్రతి పేజీసాక్ష్యమిస్తుంది. విషయపుష్టి, వివరణా నైపుణ్యం, వివిధ శాస్త్రాంశాల లోతులను తరిచే శాస్త్ర జ్ఞానం, పరిశ్రమ శీలం, ఈ పుస్తకంలో అడుగడుగున గోచరిస్తాయి.

జానపదుల తత్త్వాలా? అని చులకన చేసేడి పండితులు ఈ పుస్తకాన్ని చదివితే అలతి, అలతి పద్యాల్లోనీ, తత్త్వాల్లోని అనంతర్ధాన్ని గమనిస్తే ఆశ్చర్య చకితులౌతారు. ఒక్కొక్క తత్త్వ కవిపై ఒక్కొక్క పుస్తకం రాయగల సమాచారం, సమర్థత వీరి దగ్గరుంది. మత, ఆర్థిక, చారిత్రక నేపథ్యంతో జంగయ్యగారు తత్త్వ గేయాలను గూర్చి మరిన్ని పుస్తకాలను రచించి తెలుగువారికి అందిస్తారని ఆశిస్తున్నాను.

స్వర్ణ కమలమే 'కవన కమలం'

—డా॥ కసిరెడ్డి

“ప్రకృతి యను వేణువును చేతబట్టికొనియు
మాధవుం డూడె ప్రణయ ధర్మములు విరియ
జగము లూగె, మహానంద సదృశమైన
మాధవుని మోము చదివెనా రాధ హృదియు”

(స్వర్ణకమలం, పుట : 97)

ప్రణయ ధర్మాలు విరిసి జగాలూగే విధంగా మాధవు డూదాడు; ప్రకృతి అనే వేణువును ఊదాడు; మహానందసదృశమైన ఆ మాధవుని మోమును రాధ హృదయం చదివింది.

ఈ రాధ జీవాత్మ; ఆ మాధవుడు విశ్వాత్మ. విశ్వాత్మను జీవాత్మ అధ్యయనం చేస్తున్నది; అనుభవిస్తున్నది; అనుభవాల నాలా పిస్తున్నది.

జీవాత్మ అయిన ఈ రాధ కవిరత్న శ్రీ నీలా జంగయ్య; విశ్వాత్మ అయిన ఆ మాధవుడు కనిపించి-కనిపించని ఈ సమస్త ప్రపంచం.

కంటికి కనిపించినవి కొన్ని, హృదయాన్ని స్పృశించినవి కొన్ని, మనస్సును కేళించినవి కొన్ని, బుద్ధిని వాదించినవి కొన్ని, ఆత్మను అలరించినవి కొన్ని...

ఒక్కటా రెండా బోలెడన్ని! ఎప్పుడో ఒకప్పుడు అంతరాళం నుండి అన్నీ దూకుతాయి; అందులో అక్షరాకృతిని కొన్నే ధరిస్తాయి. కవిరత్న శ్రీ నీలా జంగయ్య కృతుల్లో ఆ కృతి ధరించి, ఆధునిక తెలుగు సాహిత్య ప్రపంచంలోకి అడుగుపెట్టింది స్వర్ణకమలం. ఆ స్వర్ణకమలం లోనిదే ఈ వ్యాసాగ్రాన నిలిచిన మొదటి రేకు.

మరి అలా ప్రపంచాన్ని దర్శించి, స్పృశించి, అనుభవించిన ఆ కవి
1959 లోనే మహాప్రపంచ నిర్మాణం చేశారు. అందులో ఆయన అంటారు.

“కుల మత భేదం

కలుషితవాదం

కుటిలప్రయత్నం

నటన కుతంత్రం

పోవాలోయ్, పోవాలోయ్

సమతారూపం

సుమహితవాదం

జీవనసారం

భావనవేదం

రావాలోయ్, రావాలోయ్” (పుట : 15)

మూడున్నర దశాబ్దాలుగా వారు “అది” పోవాలంటున్నారు; “ఇది”
రావాలంటున్నారు. పోవాలన్నది పోవడం లేదు; రావాలన్నది రావడం లేదు.

పదప్రయోగంలో కనిపించే భేదాల్ని వదిలేస్తే, నాటినుండి నేటివరకు
అందరిదే అంటున్నారు. అందరిలో తామొకరం అనుకున్నవారంతా ముందు
ముందు ఇదే అంటారు.

అయితే మంచి గ్రహించడానికి, మంచి పలకడానికి, మంచి ఆచరించ
డానికి సంస్కారం కావాలి. ఆ సంస్కారం లేనివారు మరి చైతన్యహీనులే
అవుతారు; ఆ మాటే అంటారు కవిగారు.

“అవసరము నెంచి సత్యమ్ము నాడకున్న

మంచిమాట నొకింత గ్రహించకున్న

నోరు చెవులును కనులున్నవారికన్న

హీనులుగదన్న చైతన్యహీనులెందు.”

(పుట : 68)

ఈ “స్వర్ణకమలం” నిండా ఇలాంటి పదదళాలతో పూచిన పద్య పద్మా యెన్నో ఉన్నాయి. నిన్నమొన్ననే అచ్చయిన ఈ గ్రంథంలో వారెన్నో ఉండాల్సి స్పృశించారు.

సుకవుల్ని పరామర్శించారు; ప్రస్తుతించారు. ఆచికపుల జాడల ననుసరించారు.

“అమర వాఙ్మయలోక విఖ్యాతిగన్న
సుకవిచంద్రులు విజ్ఞానసూక్తి నిధులు
దండి, భవభూతి, కవికాళిదాస, భార
పులు కళారమ్య భారతీయుల నుతింతు” (పుట : 31)

తెలుగు సాహిత్య విమర్శనాలోకంలో ఇప్పుడో “తమాషా” జరుగుతున్నది. భారతీయతను అసహ్యించుకోడం, భారతీయుల్ని తిట్టిపోయడం, భారతీయ సంప్రదాయాల్ని అనుసరించిన కవుల్ని అభ్యుదయ నిరోధకులని జెండాకెక్కించడం...ఎండిస్తా, మండిస్తా, దండిస్తా అని “గప్పాలు” కొట్టడం; ఇదే తమాషా! ఈ తమాషాను చూసి పెద్దలు “కాబట్టన”ట్టంటున్నారు; మొద్దు లేమో వినోదిస్తున్నారు; అప్పడప్పడు వీరంగాలు పలుకుతున్నారు. ఈ నేల తల్లి కన్నబిడ్డలు సృష్టించిన సాహిత్యం మీద “తూ” అని ఉమిసే ఈ “కొడుకు” లెవరు! ఏ విదేశీ ఇజాల కౌగిళ్ళలో ఇరుక్కున్నవారు!

భారతీయ కవివరేణ్యుల్ని పొగడిన ఈ కవి నీలా జంగయ్య, ఈ రకం విమర్శల్నీ, ఈ రకం ఇజాల్ని బాగానే గమనించారు; అందుకే ఇలా అన్నారు.

“నిజము నిసుమంత జూపని ఇజము లిపుడు
సరస సారస్వతావని సందడించె
చేను రవ్వంత కల్పు కాంక్షించినంత
పెరిగె కల్పనె చేనుగా పరిగణింప” (పుట : 31)

చేనులో “కలుపు” ఉన్నది నిజమే. ఆ కలుపునే చేననుకొని తిడితే ఎట్టా సాములూ! అంటున్నారు జంగయ్యగారు...దీని కిక్కడో ఉదాహరణ చెప్పాలి.

అదో కళాఖండం; లెక్కలేనంతమంది దాన్ని దర్శిస్తున్నారు; ఆహా! ఓహో! అంటున్నారు. ఆ కళాఖండం పక్కనుండి పారే యేరు తనగతి మార్పు కొని కళాఖండం మీది మీదికి వచ్చింది. దాన్ని రక్షించానుకున్న కళా పోషకులూ-కార్యకర్తలు దానిచుట్టూ పెద్ద కోటగోడ కట్టారు. మేము రక్షించాలే అనుకున్నారు. ప్రకృతి ధాటిని కోటగోడ అడ్డగలిగిందిగాని, మనిషిలో తీవ్రవేసు కున్న విధ్వంసక వాదాన్ని గోడలూ-మేడలూ ఏంచేస్తాయి! అందుకే ఆ కళా ఖండం రూపురేఖలు కనిపించకుండా పోయాయి.

ఆ తర్వాత కొన్నాళ్ళకు అంటే తరాలు దాటిపోయిం తర్వాత, మిగిలిన ఆ మొండి గోడల్నే కళా ఖండాలుగా జనం చెప్పుకోసాగింది; జగం నమ్మ సాగింది.

“తత్వం” పోయింది; ఆ తత్వాన్ని కాపాడానికి ఆపద్ధర్మంగా వచ్చిన “తంతు” మిగిలింది. తత్వాన్ని వెలిదీసే ప్రయత్నం కన్నా, తంతును తన్నడమే విమర్శనా సాహిత్యంగా, తెలుగునాట “చలామణి” అవుతోంది.

అయితే, తత్వాన్ని వెలికిదీసే ప్రయత్నమూ జరుగుతోంది...ఆ ప్రయత్నంలో భాగంగానే ప్రతితరంలో పదిమంది తమవంతు బాధ్యత నెరవేరుస్తూనే ఉన్నారు; అందులో జంగయ్యగారూ ఉన్నారు.

“నీవు నేనై బీజమై ఉంటివో తండ్రీ!

నేను నీవై విశ్వమై ఉంటివో తండ్రీ!

నేను నీవున్నవని తెల్పుటకె పుట్టాను

నీవు నన్నే కాచుటకు దాపువైనావు.” (పుట : 47)

“ఇండిపుజ్యర్ మ్యాన్, సోషల్ మ్యాన్, కాస్మిక్ మ్యాన్” అనే పదాలు వాడి ఈ భావాన్ని సమన్వయించాలని ఉంది. ఎందుకంటే ఉపనిషద్విజ్ఞానంలోని

పరిమళాన్ని ఉన్నదున్నట్టుగా అందిస్తే, అందుకొనే ప్రాణశక్తిని మన ముక్కు-
లేనాడో కోల్పోయినై; కాబట్టే ఈ ప్రయత్నం.

నేను ఇండివుజ్వల్ మ్యాన్ ను కాను! ఓ తండ్రి కాస్మిక్ మ్యాన్: నీవే
నేనుగా బీజమై ఉన్నానయ్యా; నీవు కాస్మిక్ మ్యాన్ వే నిజమే! కాని నేను నీవై
కనిపిస్తున్నావయ్యా! కాస్మిక్ మ్యాన్ నుండి సోషల్ మ్యాన్ గా ఇండివుజ్వల్
మ్యాన్ గా నేనెందుకు వేరై కనిపిస్తున్నానో తెలుసా: నీవున్నావని తెల్పడానికే
నుమా! ఎంతైనా నీవు కాస్మిక్ మ్యాన్ వి కదా! ఈ ఇండివుజ్వల్ మ్యాన్ను కాపా
డ్డానికి దాపున్నే ఉన్నావు లేవయ్యా!

వ్యష్టి - సమష్టి - సృష్టి త్రిధా విభక్తమై కనిపిస్తుంది; ఇదే జీవాత్మ,
చైతన్యాత్మ, విశ్వాత్మగా భాసిస్తుంది. దర్శనంలో లోచూపు కావాలి; ఆ లోచూపు
ఉన్న కవిరత్న నీలాజంగయ్య.

జంగయ్యగారు తల్లిదండ్రుల రుణాన్ని, గురు రుణాన్ని తీర్చుకొనేదెలా
అని ప్రశ్నిస్తున్నారు. “మాతృదేవోభవ, పితృదేవోభవ, ఆచార్యదేవోభవ” అన్న
ఆర్యోక్తులనే తమ వాణీలో చెబుతున్నారు. ఇది ఆత్మబోధ, ప్రజాబోధ.

“గర్భభారమోపి కన్నావు బిడ్డల
ఆడమగల భేద మరయకింత
ప్రేమ చేసి మిగుల పెద్దచేసిన ఋణ
మేమి చేయ దీరదెట్లు తల్లి!

ధర్మపత్నియందు తన రూపమని కన్న
బిడ్డలందు మమత పెద్దచేసి
ముద్దుపెట్టి పెంచుమోదమ్ముతో తండ్రి
ఋణము దీర్చ తరమె యేరికైన!

సంఘమందు మేలు సంఘటించే మంచి.
విద్యనేర్చి పౌర విధులు దెలిపి
జ్ఞాన వృద్ధి సలిపి ఘనత గూర్చిన గుర్తు
బాకి దీర్చవశమె ప్రజలకెల్ల.” (పుట : 44)

ఈ సంస్కారాలు ప్రజల్లో నాటుకోవాని ఆశించే కవిరత్నగారు, ఇంకా కులోన్మాదం కనిపిస్తుందే అని భావపడుతున్నారు; కులమెక్కడ నిర్మూలింప బడింది; ఇంకా వేళ్ళూనుకొని పోతున్నది అంటున్నారు.

“...కులము పేరున నూరూరబలిసి పోయె
వసతిగృహములు హోటళ్ళు ప్రభవమొంది
అడగడేపెద్ద యిది యేమిటని ప్రభుత్వ
మట్టె కనుచుండె కులమెక్కడంతరించె.” (పుట : 52)

అంతేకాదు; ఈ నలుబదేండ్ల స్వాతంత్ర్యం ‘వాపే-బలుపే’ అంటూ “...ఎవరు దలచిరి స్వాతంత్ర్యమిట్లగునని, వాపు బలుపని చెప్పనెప్ప గిది దలతు...” ఈ దారిద్ర్యం ఎప్పుడు తొలగుతుందని అంటారు కవి.

కట్నాల కడగళ్ళను వివరిస్తూ కూర్మిపెంచమంటారు కవి; ప్రేమ పంచమంటారు కవి.

“వరకట్న దురాచారము
వరులేల పరిత్యజించి నవనాగరతన్
వరగుణ దీప్తి గూర్చరు
సరస సదాశయము లెసగ సాగి సదాత్మన్.
...దంపతుల కీడుజోడె యత్యవసరమ్ము
కలిసి మనునట్టి ప్రేమనే కాంచ వలయు...” (పుట : 38)

సామాజిక సమస్యల విషయంలో వారి స్పందన చాలా పద్యాల్లో కనిపిస్తుంది. ఆ స్పందనే వారిని గత మూడున్నర దశాబ్దాలుగా కలం వట్టి నడిపిస్తుంది. ఈ స్వర్ణకమలంలో వారింకా అనేక అంశాల్ని పద్యగేయ వచన కవితల ద్వారా అందించారు. మొత్తం 38 ఖండికల్లో “సమయం, కత (థ)” రెండూ సామెతల కూర్పులే. వారి కూర్పులోని నేర్పువల్ల కూడా కొన్ని సామెతలుగా భావిస్తున్నాయి.

సప్తగిరి లాంటి పత్రికలు చాలా కాలంనుంచే భక్తి భావ ప్రవర్ధకాలైన వచన కవితల్ని అందిస్తున్నాయి. శ్రీ జంగయ్యగారి స్వర్ణకమలం అలాంటి కవితల్ని కూడా సమాచరించింది. సమాజంలోకి తమ సమయాన్ని వెచ్చించి శను, మన, ధనాల్ని అర్పించి పనిచేసిన వారినెందరినో శ్రీ జంగయ్య ఈ గ్రంథంలో కీర్తించారు. అలాంటివారిలో శ్రీమతి ఊటుకూరి లక్ష్మికాంతమ్మ, శ్రీ జూలూరి పిరేశలింగం గుప్త తదితరులున్నారు. ఆధునిక కవుల్లో శ్రీ ఆవంత్య సోమసుందర్, డా॥ దాశరథి వారూ... పీరూ ఉన్నారు. ఈ గ్రంథాన్ని వారు శ్రీపురం విశ్వనాథం గుప్తగారిచింత మిచ్చారు.

స్వర్ణకమలం గ్రంథంలో “చింతమర్తిసాక్షి” (పుట : 21) లాంటి ఒకటి రెండు దోషాలున్నా ఎప్పుడూ గుర్తుంచుకోవగ్గ అంశాలు బోలెడన్ని ఉన్నాయి.

“...దయతోసం శుద్ధత కోల్పోయిన లోకం
అనాథం అర్తనాదాలు వినును...” (పుట : 82)

“...అధికారాల చుట్టూ ఆసల సర్కులు
చక్రప్రమదం చేస్తూ నిదాన్ని చిత్రవధ చేస్తున్నాయి...”
(పుట : 84)

“...నీమోచిని వెదురుముక్క నిలిచి పాడదా
మా గుండీయ గోపికయై మరగి యాడదా...” (పుట : 81)
బీపులేవై నా చల్లికడుపునుంచే వచ్చాయి
తేనె నెక్కడైనా రుగలు పువ్వులనుంచే రెచ్చాయి...”
(పుట : 49)

“...దానవుల రెండు ఛర్మమధర్మమగును...” (పుట : 62)

కవిరత్నగారి స్వర్ణోత్సవం సంవర్ధంగా ఈ స్వర్ణకమలం వెలువడడం సముచితం. కమలం హృదయానికి ‘వికాసానికి’ అత్తయ్య గుర్తు. జంగయ్యగారి వికాసంలో ఈ స్వర్ణకమలం ఓ మలుపురాయి; ఈ మలుపు వారికీ, వారి కవి మిత్రులకూ, ఆధునికాంధ్ర రచిత్యానికి గుర్తుగా మిగలాలని భావిద్దాం; కవిరత్న గారి “కవన కమలం” నిరంతర పరిమళాల్ని మెంజల్లాలని ఆశిద్దాం.

“అగ్నిదీప్త - కవితాదీప్త”

డా॥ కర్నాట లింగయ్య

విజయవాడలో ఆం.ప్ర. ఆర్య వైశ్య మహాసభలు జనవరి 1977 లో జరిగాయి. శ్రీ నీలా జంగయ్యగారితో కలిసి ఆ సభలకు చెక్కటించి జరిగింది. అంతకు ముందే అంటే 1972 లోనే మహారాష్ట్ర ఉత్పల సత్వనారాయణాచార్యుగారి ద్వారా వారి పరిచయం తెలుగు ఆకాడమీలో జరిగింది. ఏ సుముహూర్తా మా పరిచయం పరస్పరం జరిగిందో కాని, మా పరిచయస్తులలో లింగయ్యగారు చాలా జంగయ్య అనడం, జంగయ్యను చాలా లింగయ్య అనడం పరిపాక అయింది. నిజంగా మేము అట్లానే ఉన్నాం. సుమారు ఇప్పటికి 16 సంవత్సరాలు స్నేహంగా ఉంటూ ఒక్క చిన్న పొరపచ్చము కూడా మా మధ్య జరుగలేదని చెప్పకుంటే మీకు ఆశ్చర్యం కల్గవచ్చు. అంతటి సౌజన్యం శ్రీ జంగయ్యగారు.

శ్రీ జంగయ్యగారి గ్రంథాచిక్షరణ సభలు, ఆయన సాహిత్య రజతోత్సవ సభలు, ఆయనతో కలిసి చేసిన సభలు సుమారు అర్ధశతకం వరకు ఉంటాయి. ఆయనకు సభలు చేయడం, ఏ సభకు ఎవరిని వక్తలుగా ఉంచడం ఎట్లా నిర్వహించడం వంటి వీరులు సన్నుదాగా అర్హులై వచ్చాయి. ఆయనకి స్నేహంవల్ల నేను నిద్రాహారాదుల లెక్కించక ఎం.ఫిల్., ఐ.ఇడి., పి.హెచ్.డి. డిగ్రీలను పొందాను. అంటే నిరంతరం చదివే, రాసే గుణాన్ని పెంపొందించుకోగలగాను. మంచి స్నేహముని చెప్పడానికి ఈ ఒక్క నివర్తనం చాలా ఆయనవల్ల నగరంలోనే గాక ఇతర ప్రాంతాలలోని వైశ్య సంఘానికి నాయకుల స్నేహాలు, పరిచయాలు అసంఖ్యాకంగా పొందాను.

వానపీ క్లబ్ రజతోత్సవ సంచికకు సంపాదకునిగా ఉండే అవకాశం నల్లకుంట వైశ్య సంఘం అభ్యుదయిగా ఉండే అవకాశం నాకు కలిగింది.

‘వాసవీ సాహిత్య పరిషత్తు’ మరియు ‘నందనవనం’ సాహిత్య సంస్థలకు వారు అధ్యక్షులుగా ఉంటూ నన్నే ప్రధాన కార్యదర్శిగా ఎంపిక చేసుకొని అన్నిట “నిన్ను వీడి నేను ఉండనన్నట్లు” ముందుకు మునుముందుకు సాగుతూ ఎదిగిపోతున్న మా ‘కవిరత్న’ జంగయ్యగారి స్వర్ణోత్సవాల సంఘానికి ప్రధాన కార్యదర్శిగా ఉండే మహాద్ భాగ్యం కలిగింది.

నేను ‘అగ్నిదీప్త’ను గురించి చెప్పబోతూ వారిలోని ‘కవితా దీప్తిని, స్నేహదీప్తిని’ విశ్లేషించడం ఎందుకు జరిగిందో మీరూహిస్తారు. ఆయన పుస్తకం లోని సౌగంధ్యం చెప్పబోతున్న ఆయన గురించి ఈ ముందుమాటలు చెప్పకుండా ఉండలేకపోయాను.

వైద్యులకు కన్యకాపరమేశ్వరి ఆదర్శమైన దేవత. ఆమె త్యాగం, ఆమె ఆదర్శాలు అనమానమైనవి. శ్రీ జంగయ్యగారు రచించిన కన్యకాపరమేశ్వరి వెయ్యి పద్యాల మహాకావ్యం. ఆచార్య దివాకర్ల వేంకటాచార్యగారు విని అష్టాదశ, పురాణాల తరువాత అంతటి పురాణం ఇదేనని వారి రజతోత్సవ సంచికలో చెప్పిన మాట నన్ను ఎప్పుడూ తొలులుస్తూ ఉంటుంది. అతని మొత్తం రచనలు ఒక ఎత్తు ఈ కావ్యం ఒక ఎత్తు. ఈ కావ్యం నా నేతృత్వంలో ఆంధ్రులకు అందించాలన్న నా కోరిక త్వరలో నెరవేరాలన్న దానితో ముడిపడి ఈ “అగ్ని దీప్త”ను పరిచయం చేస్తున్నాను.

శ్రీ సాయింకాయన ముని సంస్కృతంలో వ్రాసిన లేదా చెప్పిన కన్యకా చరిత్రను ‘అగ్నిదీప్త’ పేరుతో తెలుగులోకి వచనంగా అనువదించి సామాన్యులకు కూడా తెలిసేటట్లు చేసారు. దీనిపైన విశ్వహిందూ పరిషత్తు అధ్యక్షులుగా ఉన్న శ్రీ జి. నారాయణ శెట్టి, ఐ.ఎ.యస్., గారు అభిలభారత వాసవీ కన్యకా పరమేశ్వరి దేవాలయాల సమాఖ్య అధ్యక్షులు అయిన శ్రీ దుర్వాసులు గుప్తగారు ఇచ్చిన అభిప్రాయాలు ఎన్నడగినవి. ‘అగ్నిలో పుట్టి’ ‘అగ్నిలా పెరిగి’ ‘అగ్నిలో ప్రవేశించి’ బంగారు విగ్రహమైన ‘కన్యకా పరమేశ్వరి’ సమస్త నారీ లోకానికి కొంగు బంగారమైన తల్లి. ఆ తల్లి చరిత్రను ఒక శ్రీకే కానుకగా నిచ్చి ఆమెలో కన తల్లిని చూసుకొన్న కవిరత్నగారి మనస్సు ఎలాంటిదో విచ్చి చెప్పనవసరంలేదు. ఇందులో గురజాడ వారి కన్యకా, పెండ్లి గోత్రాలు,

వరసలు; ఆంధ్ర వైశ్యులు-ఆచారాలు, పూర్వజన్మలు అనే శీర్షికలు అనుబంధంగా ఉన్నవి. ఇవి శ్రీ, పురుషులెవరికైనా కథలవలే చదువుతునే రీతిగల చక్కని వచనంలో వాసవీ కన్యకా చరిత్రను వ్రాశారు. ప్రవేశికలో “వన్వర్ణమైన తేజో రూపమే వాసవీ” అని ఒక్క మాటతో నిర్వచించడం ఆయన రచనా శక్తి మచ్చుతునక అనవచ్చు. 10, 11 శతాబ్దాల మధ్య నిజంగా జరిగినది ఈ కథ. 1983 వ సంవత్సరంలో జూలై 13 నుంచి 24 వరకు హైదరాబాదులో జరిగిన “వాసవీ విశ్వశాంతి మహా యజ్ఞం సందర్భాన్ని పురస్కరించుకొని ఈ గ్రంథం వైశ్యులందరికీ అందించడమైంది. వాల్మీకి రామాయవానికి వలెనే, జరుగకముందే కన్యకా పరమేశ్వరి కథ సాంఘికాయన మునిచే చెప్పబడినది.

ఈ కథ వచనంలోకి అనువదించిన శ్రీ జంగయ్యగారి నేర్పు కూర్పు సుమనోహరంగా ఉంది. “పురుషోత్తముడైన కృష్ణ పరమాత్ముడు అర్జునుని విశ్వరూపం చూపించినట్లే-మహాదేవి అయిన వాసవీ కన్యకా వైశ్యులకు విశ్వ రూపం చూపించింది”. పార్వత్యంశలో ఉన్న వాసవినని కన్యకా పరమేశ్వరి చెప్పకొన్నది. భారతీయమైన విజ్ఞానమంతయు దేవరా పూజ్యంగా సంభావితమైంది అని చెప్పడం వంటి మాటలు ఈ పుస్తకం నిండా చోటుచేసుకొని నాస్తికులను కూడా ఆస్తికులనుచేసే విధంగా సదుక్తులతో శోభిల్లడం నాకేకాదు పరితలకందరికి ఆనందకరము కదా :

పెనుగొండ క్షేత్రాన్ని వర్ణిస్తూ చెప్పిన ఈ క్రింది మాటలు చూడండి.

కొబ్బరి తోటలతో, వనస వృక్షాలతో నయన పర్వమై శోభించే ప్రాంతములు తూర్పున గోదావరి, పశ్చిమాన ఎవరి సముద్రము, పడమర గోస్తనీనది, ఉత్తరాన వాసిష్ఠ గోదావరి కాళియు తనరారుచున్నవట.

పార్వతికి జన్మ కారణమును హిమాలయమువలె వైశ్యులకే పెనుగొండ పట్టణము జన్మస్థానమయినదట. ఈ పట్టణము రోహణ పర్వతమువలె మణి గణాలతో ఒప్పుచున్నదట. సకలార్థాలను అడిగిన చారికిచ్చే చాతలతో కర్మ వృక్షమువలె ప్రకాశిస్తుందట. అంటే ఆ పట్టణము జలసమృద్ధము, ఘన సమృద్ధము, దృశ్యమానము అయినా కొండతో, వనముతో రోటలో పోల్చి చెప్పడం విశేషంగా ఉన్నది.

శ్రీ జంగయ్యగారు తన కవిత్వాన్ని గ్రంథాలుగా తీర్చి ఇట్ట దేవరంపేట, సంఘ సేవకులకు, సాధుమూర్తులకు, రాజకీయ నాయకులకు, అంకితాలిచ్చారు. ఆక్రమంలో నన్ను కూడా చేర్చారు. నేను అధ్యాపకుడను. నేను మీరు ఏమి చేయగలను అన్నా వినక “నీవు చదువుకున్నవాడవు, అధ్యాపకుడవు అన్నిటి కంటే విద్య అంటే చెవులు కోసుకునే మనస్తత్వమున్నవాడవు, పక్కన ఉన్న వాడవు నిన్ను వదిలిపెడితే ఎట్లా?” అని ఒప్పించి “కవితా చంద్రిక” మరియు “భద్రాచి మకుట నిర్వచనాలు” అను పేర్ల గ్రంథాలు అంకితమిచ్చి గౌరవించిన సౌహార్ద్రతను మరువలేని గుర్తులుగా మిగిలించుకొన్నాను.

శ్రీ జంగయ్యగారి స్వర్ణోత్సవం దిగ్విజయంగా జరిగి నూరేండ్లు ఆరోగ్యంగా ఐశ్వర్యవంతుడుగా వర్ధిల్లాలని భద్రాచల రాముణ్ణి, శ్రీశైల మల్లేశ్వరుణ్ణి, యాచగిరి లక్ష్మీనరసింహస్వామిని మరియు తిరుపతి వెంకన్నను ప్రార్థిస్తున్నాను.

రామశతకం - రమణీయ దృక్పథం

—డా॥ ఎల్లూరి శివారెడ్డి

నీలా జంగయ్యగారి సాహితీ కన్యక కేశవాళంలోని ఉజ్జ్వల నీలమణి 'రామశతకం'. జంగయ్యగారు నిలువెల్లా కవి. ఆయన మాటల్లో మధురిమ, రచనల్లో స్వారస్యగరిమ పొంగులు వారుతుంటే. ఐదు పదులు వసంతాలు చూసిన జంగయ్యగారు సత్యైకీ పైగా రచనలు చేయడం ఆయన వట్టిపోని కవితా శక్తికి తార్కాణం. నిత్యజీవితం ఏ సంఘటన ఆయన్ను కదిలించినా అది రమణీయంగా రచనావరారాన్ని సంతరించుకుంటుంది. కావ్యం రాసినా, శతకం చెప్పినా, వచనం రచించినా, వ్యాసం తీర్చిదిద్దినా అందులో సౌజన్యం, ఔచిత్యం సాక్షాత్కరిస్తాయి. ఆయనకు శబ్దపుష్టి, భావ దృష్టి రెండూ ఉన్నాయి. శరీరం అలసినా మనసు అంసిపోని మనస్వి జంగయ్యగారు.

రామశతకం రాశికి రాగం రచన. శతకమంటే కవివేసిన కేకలకు అక్షర రూపం. ఆత్మీయతాగుణం శతకంలో చురీ ఎక్కువ. అది ఉంటేనే శతకం శక్తి మంతంగా ఉంటుంది. 'నొప్పించ లేక కవితలు' పుట్టవని కవిగారి వాక్కు. నిజమే మనసు మంకిలే మంచి కవిత వస్తుంది. రామశతకం కందపద్యాలమాం. కవి గుండెలో వూచి రాముని గళంలో చేరిన అష్టోత్తరశత పద్యపుష్పమాల. 'కందం రాసినవాడే కవి; పండిని వేసినవాడే బంటు' అన్న సామెత ఎంతగానో వాస్తవం. ఒక లిక్కన, ఒక సుమతి శతరకారుడూ, ఒక పోతన కందపద్యాన్ని గంతులు వేయించారు. నియమ బహుళమైన కందం ఘంభరితమైన మాకందంగా మారింది జంగయ్యగారి హస్తవానితో. ఈనాడు పద్యం పనికిరాదన్న వాదన వినిపిస్తుంది. పద్యాన్ని నిరసిస్తేనే కవులకు నాగరికత ఉన్నట్టు!! ఈ భావంలో యధార్థం ఏ కొద్దిగానో ఉన్న చేతగానితనం మనంగా కనిపిస్తుంది. సౌందర్యం ఏ ఒక్క రూపంలోనో ఉండదు. అది పద్యంలో చుక్కమంటుంది. వచన కవితలోను కింకిలించుంటుంది. ఎవరికెష్టమైన మార్గాన్ని వారు ఎన్నుకుంటారు.

మనం చూడవలసింది ఎక్కువైన మార్గంలో ఎంతగా రాణించాడా అన్నది మాత్రమే. జంగయ్యగారికి పద్యం వెన్నంటి వస్తుంది. పరితకు నోటిలో వెన్నలాగా ఉంటుంది. ఆ వెన్నను ఆస్వాదించే గోపాలకుడు కావాలి పాపకుడు. “మానవ జాతిని నీతివంతంగా గుణయుతంగా విలక్షణంగా తెలివిగా మర్యాదగా తీర్చిదిద్దటానికే సూక్ష్మంలో మోక్షం” లభించే పద్ధతిగా శతకాలు తీర్చబడినాయి. అన్నది ఈ కవి ఉద్దేశం. ‘మేలేదో కీడేదో విడమరిచే ప్రయత్నంలో శతకాలు వచ్చాయంటే కాదని ఎవరంటారు. అన్న పీరి అభిప్రాయం సమీపంగా ఉంది. కొందరికి కవిత్యం వరదలాగా వస్తుంది. కాని అందులో బురద ఎక్కువ. జంగయ్యగారు పరమశివునిలా రసగంగను శిరసున నిలుపుకున్నారు. ఆయన మాట ఎంత నిర్మలమో, మనసంత ప్రసన్నం. తెలుగు పద్యం ఎలా ఉంటే - వుంటుందో జంగయ్యగారు ‘రసభాసురముగ పద్యము, పసగలిగిన తెలుగునందు పటుతరగతి పెం, పెసలార చెప్పగల కవి. అసమాన కళా విదగ్ధుడగు గదరామా’ అనే పద్యంలో భావించారు. రచిస్తున్నది పద్యమైనా, ఉపయోగిస్తున్నది. గ్రాంథిక రచనేమనా జంగయ్యగారు భాషలో ఎన్నో సడలింపులు చేశారు ఈ శతకంలో. అది వారు స్వేచ్ఛకోరి చేసిన ప్రయత్నం. ‘తెలుగు పద్యం జానపద బాణీలనుంచే పుట్టి ఆ తరువాత లక్షణాల సమన్వయంగా వర్ధిల్లింది’ అని వారు ముందు మాటలో చెప్పడాన్ని బట్టి, భాషలో కొంత సడలింపు అవసరమని ఆయన అభిప్రాయం. పద్యాల్లో గ్రాంథిక భాష లాగా వాడుకభాష ఇమడక పోయినా మరికొన్ని ప్రయోగాలు చేస్తేగాని ఆ విషయం తేలదు.

కవిది సున్నితమైన మనసు. ఆనందం వస్తే పొంగిపోతుంది. వేదనలో కుంగిపోతుంది. ఈ ఎగుడు దిగుళ్ళకు హృదయం తట్టుకోలేదని కవికి తెలుసు. హృదయం మెద్దుబారితేగాని సమాజంలో జీవించలేని దుఃస్థితి ఏర్పడింది. అందుకే కాబోలు ‘కవికేల హృదయ మిత్తువు-అవనీపతికేల యిడవు’ అని జంగయ్యగారు బాధ పడతారు. ఇందులో చెప్పినట్లు ఈనాడు ‘అవనీపతులు’ లేక పోవచ్చుగాని వారిని తలదన్నే పరిపాలకులు ఉన్నారు. ఈ శతకంలో పద్యంలో శబ్ద చమత్కారాలు చేసిన సందర్భాలూ ఉన్నాయి. పదాలు విరిచి పాదాదిలో శబ్ద చమత్కారాలు సాధించిన ఈ పద్యం గమనార్హం.

“బడి బ్రాహ్మణులకు, సాగుం

బడి రెడ్లకు నార్య వైశ్య వర్మలకున్ రా

బడి ముఖ్యమైన దన దిగు

బడి మెచ్చెద వీవు రైతువై ధర రామా !”

(17. ప.)

ఈ పద్యంలోని భావం ఎలా ఉన్నా అది సమసాయం కాకపోయినా జంగయ్య గారి శబ్ద చాతురికి ఇది నిదర్శనం. ఇలాంటి పద్యం విరుపుల్లోనే భావాం మెరుపులుంటాయి.

ఒక్కసారి సుమతీశతర పద్య రచనకు దీటుగా పద్య రచన ఉంటుంది. అలాంటి సందర్భాలు అరుదైనా పద్యాలు విరుపులు గలవే. కందంలో నాలుగు పాదాల్లో ఒకే మాదిరిగా భావధారసాగుతుంది. విధినిషేధాలు రెండు రెండు పాదాల్లో సాధారణంగా కనిపించవు. కనిపిస్తే దోషం లేదు. జంగయ్య గారి ఈ పద్యాన్ని గమనిస్తే ఈ విషయాలు బోధపడుతాయి.

“ముక్కెర ముక్కున కందము

చక్కని ముగుదాడు కోడెజాతికి ముద్దో

ముక్కిడి చతురపు సొమ్ములు

చిక్కను మరియూద తీరు తెలియదు రామా.”

(42. ప.)

వ్యస్తమైన పదాలతో, రుచిర పదబంధాలతో ఈ రవి రచిస్తాడు.

జంగయ్యగారు రాముణ్ణి రాముడుగానే చూడరు. రాముడు దైవస్వరూపుడైనా ఆ దైవం సామాన్య మానవునిలోను ఉన్నాడన్నది ఆయన నమ్మకం. “రామయ్య రైతు సొమ్మున, రామయ్యై సీతలగుడు” (ప్ర. 77) అన్న వాక్యం ఈ విషయాన్నే విప్పి చెబుతుంది. కొన్నిసార్లు ఆయన వాడిన యమకాలు యమ రుచిగా ఉంటాయి.

“మాయే నిండిన జగమున

మాయేమాటలను నిండె మనుగడ మాయై

మాయం దాటగ నీవే

మా యందున నిల్వకున్న మాయే రామా.”

(44.ప.)

పై పద్యం నాలుగో పాదంలో తళుక్కుమనే యమకం మాయలాగా తోస్తుంది గాని మహిమ కలిగిందే.

ఈ శతకంలో కొన్ని మాండలికాలు రుచికరంగా ఉన్నాయి. “కొస్సెట్టి కొమ్ములు” (ప. 44), ‘వల్లబుడ్డు’ (ప. 37) లాంటివి మనకు దర్శనమిస్తాయి. కొన్ని శతకాల్లో అధిక్షేపం ఉంటుంది. ఆ అధిక్షేపం ఒక్కోసారి తీవ్రంగా ఉంటుంది. జంగయ్యగారి అధిక్షేపం పరిహాసం తెప్పించేదిగా ఉంటుందే గాని మనసు నొప్పించేదిగా ఉండదు.

వేదన పాలయి స మానవుడు తన ఆర్తి నివేదించుకోవటానికి సరియైన అవలంబం పరమాత్మ. సాటి మానవులతో నివేదించుకొంటే సానుభూతి ఎదురు కావచ్చు లేదా సానుభూతి ముసుగులో పరిహాసం పల్లవించవచ్చు. జంగయ్యగారు వేసిన పల్లవులన్నీ హృదయాన్ని బావుకోవటానికి. అయితే తనకేదో కావాలని కాని, పదవులకోసమని కాని ఆయన దేవిరించటం లేదు. సంఘంలోని అసమానతలు, వ్యక్తుల తొల్యాలు, అధికారుల అహంకారం, పాలకుల పాశవ బుద్ధి, ఆయనను కదిలిస్తే ఆ కదలింప చలించిపోయి ఈ రచన చేశారు. ‘నా చేతనైన మాటల తోచే భావముల’ నిన్ను స్తుతిస్తున్నానని ఆయన రామునితో మెరపెట్టు కున్నారు. లోకంలో కవికి కూడ ఎన్నో చిక్కులున్నాయి. కవి కొందరి దృష్టిలో సామాన్యుడైతే మరి కొందరి దృష్టిలో మహానుభావుడు. కవికి అధికారం లేనిది పేరు, ధనం రాదని జంగయ్య గారి అభిప్రాయం. ఇది నిజమే. అది జనం దృష్టి. కవి సృష్టి ఎలాంటిదై నా జనదృష్టి ఆ అంతస్తును అందుకోగలిగి ఉండాలి.

“కేవల కవిపండితులకు

రావలసిన పేరు ధనము రాదెట్లెనన్

కావలెనధికారమ్మది

ఆవంతై నన్ లభించనౌ కవి రామా !

కవి మనసున్నవాడు కావాలి. అధికారముద్ర లంతరిస్తాయి కానీ పోవు. జంగయ్యగారు కూడా పై విషయాన్ని లోకదృష్టితో చె:

... ఐదు పదులు నిండిన వయస్సులో వెనక్కి తిరిగి చూ: కెంతో సంతృప్తికలిగించే రచనా సంపద ఉంది. రచయిత త: రచనల్లో నిక్షిప్తం చేస్తాడు. ఆ నిధి స్వాధీనం చేసుకున్నవాడ జంగయ్యగారి రచనల్లో నిలిచేవి ఉన్నాయి. పాఠకుణ్ణి పిలిచేవి ఆ వ్యక్తిత్వానికి సౌజన్య పరిమళం ఉంది. ఆ పరిమళాలు నలుది చాలని, ఆయన శతక జీవి కావాలని ఆశిద్దాం.

‘కాంతిచక్రం’

—డా॥ తిరుమల శ్రీనివాసాచార్య

కవిరత్న విరువాచితులైన శ్రీ సీలా జంగయ్య గారు సహృదయ మిత్ర రత్నం కూడా. అచ్చమైన స్నేహంతో ఆర్ద్రమైన చిత్తంతో ఏ తెరలూ పొరలూ లేకుండ సూటిగా సున్నితంగా మనస్సుతో మాట్లాడగలిగిన సౌజన్య మూర్తులు వారు. కవిత్వం విశ్వ కళ్యాణ సంధాయకం అనే గాఢ విశ్వాసంతో రచనా వ్యవసాయం ప్రారంభించి ఆటంకా లేని ఎదురైనా అక్షర తపస్సు మానకుండ సారస్వత క్షేత్రంలో రసమయ కావ్య సస్యాలను పండిస్తున్న సాత్త్విక కృషీవలురు వారు. అహర్నిశలు కావ్య సృష్టిగావిస్తున్నా ఆణుమాత్రం కూడా అహంకారం లేని వినయ ధనులు. కొన్నేళ్ళుగా, వారు రచించిన అనేక కావ్యాలను పరిశీలిస్తూ వస్తున్నాను. ప్రస్తుతం ఈ వ్యాసంలో వారి ‘కాంతిచక్రం’ కావ్యంలోని కిరణాలను సమీక్షించడం నా కర్తవ్యం.

సమాజంలో పేరుపొందిన భావదాస్యాస్థి, ముసురుకు పోయిన అజ్ఞాన తిమిరాన్ని, పెద్ద ఇక్కట్లకు గురిచేసే దానిద్రవ్య పిశాచిని ధ్వంసం చేయడానికి తన వంతు దాధ్యతగా కవి వీరుడయిన జంగయ్య నిర్భయంగా జంగసాచి ముందుకు నడుస్తూ ఈ కవితాకాంతి చక్రాన్ని సృష్టించి ప్రయోగించినాడు. ధర్మ నిర్వహణలో దౌష్ట్య నిర్మూలనలో యథాశక్తి తనవద్ద ఉన్న అక్షర కిరణ పుంజాన్ని ప్రసరింపజేసి కర్తవ్యం నిర్వహించినాడు. ఆతని ఈ ప్రయత్నాన్ని సహృదయులు హర్షించగలరనే నా విశ్వాసం.

‘కాంతిచక్రం’ కావ్యంలోని ఖండికలు మొత్తం ముప్పై. శ్రీ జంగయ్య గారు బాహిరమైన రూపానికి ప్రాధాన్యం ఇచ్చేవారు కాదు. అందుకే ఆయనకు పద్యమైనా గేయమైనా వచన కవిత్వమైనా ఒక్కటే. కవిత్వం గుఱాళిస్తే చాలు. అందుకే ఆతని అనేక కావ్యాలలోవలెనే ఈ ‘కాంతిచక్రం’లో కూడా పద్యాలూ గేయాలూ వచన కవిత్వాలూ మహితభావ మయుఖాలై నిగనిగలను నిఖిల దిశల

వెదజల్లినవి. ఈ కావ్యంలో చంపూ సరణిలోసాగిన కథాత్మక ఖండిక బుండడం ప్రత్యేకంగా చెప్పుకోవలసిన అంశం. మరో విశేషమేమంటే-ప్రతి ఖండిక చివర ఉపదేశ గర్భితమైన ఒక గద్య సూక్తిని చెలిగించటం. పద్యంతో ప్రారంభమైన ఈ కావ్యం గేయంతో పరిసమాప్తమయింది.

“ప్రతివాని భాషా ప్రభావమ్ము లొకటైన
పలుకు తీరున భేదములు ప్రబలును”

అని ‘నివేదన’లో శ్రీ జంగయ్యగారు అన్నట్లు కవుల గమ్యం ఒకటే అయినా గమనంలో వైవిధ్యం భాగించడం సహజం. ఇక ఈ కాంతిచ్రక గమనవైఖరిని దర్శిద్దాం.

శ్రీ జంగయ్య ఆధునికతను ఆహ్వానిస్తూనే సంప్రదాయ సౌరభాలను తన హృదయ పేటికలో భద్ర పరచుకునే అభ్యుదయ కవి; సమన్వయ శీలి. ఈ కావ్యంలోని మొదటి ఖండిక ‘నివేదన’లో త్రిమూర్తి స్తుతి భాసించడం ఇందుకు నిదర్శనం. అంతేకాదు. కావ్యం ‘శ్రీ’తో ప్రారంభం కావడం అనేది కూడా భారతీయాలంకారికులు నిర్దేశించిన లక్షణమే; మంగళ సంసూచకమే.

ఈ కావ్యంలోని ఎన్నో ఖండికల్లో శ్రీ జంగయ్యగారి వ్యక్తిత్వం బహుధా ప్రకాశిస్తుంది. అంచలా మంచిని గ్రహించటం, అందుకు సహకరించటం ఈ కవి స్వభావం. అందుకే - “విశ్వమానవ వృక్ష ఫల బీజము” మొుకెత్తి శాఖోపశాఖలుగా వర్దిల్లి, సువర్ణసుమ ఫలశోభలనూ, మహానంద మధుకోశ తతులనూ, భృంగసంఘాన్ని ఆకర్షించే సుగంధాలనూ, రాగభోగాలనూ సమాజానికి అందించే ‘సరతరువు’నే ఈ కవి సంస్తుతిస్తాడు. ‘సరతరువు’ చక్కని పదబంధం. ఈ పదబంధం మానవుడు తరువులా త్యాగమూర్తియై జీవించాలన్న ధ్యనిని గర్భీకరించుకున్నది. పదబంధ ప్రయోగంలోనే రవి వ్యక్తిత్వ ముద్ర విశ్వజనీనంగా భాసిస్తున్నది.

జంగయ్యకవి పేదల సుఖాన్ని కోరుతాడు. పేదవారిని సుఖపెట్టే మార్గం కనుక్కుని, వారికి భాగ్యాలు పంచి కీర్తిని పొందండని మల్లికా చంపకాది సుమాలను ప్రార్థించినాడు ఈ కవి రౌద్రముఖతః ‘రౌద్రరాక’ అనే కవితలో-చూడండి,

“మల్లియలార! మీ మనసు మంచిది; సంపెంగలార యట్లెమీ
యుల్లము చక్కనై వరలె నోజల జాతములార! పేదవా
రెల్ల సుఖించు మార్గములనెంచి సరాసరి పంచి భాగ్యముల్”

“అంధకారంలో దిక్కుతోచని జీవులకు ఆహారంగా” ఊహానక్షత్రాలను
కోసి “మబ్బు పళ్ళెంలో నింపి” అందిస్తానంటాడు. పేదల నుద్ధరించడం విశ్వ
కవి లక్షణమని వక్కాణించినాడు. అంతేకాదు పిరికివాళ్ళకు ఈ కవి అభయ
ముద్ర సందించినాడు. ఇటువంటి స్వభావమున్న కవికి క్షతి చ్యుతి లేదన్నాడు.
విలయంలో కూడా విశ్వరంగంలో గాలిపాటగా వ్యాపిస్తానన్నాడు. ఈ కవి
గరుత్మంతునిలా ‘కన్నవారి ఋణం’ తీర్చి “కాలనాగు విషదంష్ట్రల్ని కలం
కత్తితో” ముక్కలు చేస్తాడట; భూమిని ముద్దుపెట్టుకుంటాడట. అంతటి దేశ
భక్తి ఈ కవిది.

“పాలను నీళ్లని చెప్పే— నీళ్ళను పాలని పలికే” నికృష్ట విద్యలు.
ఈ కవికి నచ్చవు. అట్టి విద్యల్ని తెగటరుస్తూ “అమృతాక్షరాలతో బ్రతుకు
కథను సత్యంగా చిత్రిస్తాన్” అన్నాడు. ఈ సత్యంతోనే సమసమాజ నిర్మాణ
లక్ష్యం వైపు ప్రయాణం సాగిస్తానంటాడు ఈ కవి.

జంగయ్య కవి గుణప్రభుత్వాలను ప్రశంసిస్తాడు. జగత్కల్యాణ కార
కంగా కవులు మోషించే ఆదర్శసూత్రాలతో ప్రభుత్వాలు నడవాలని ఈ కవి
ఆకాంక్ష. ఈ ఆకాంక్షను ‘రాద్రిరాక’ అనే కవితలో వ్యక్తంచేసినాడు.

శాంతిని అహింసనూ పెంపొందించాలని ఆరాటపడే మనస్తత్వం ఈ
కవిది. ఈ కావ్యంలోని ‘మహాకవిని’ అనే ఖండిత ఇందుకు చక్కని ఉదా
హరణం.

కళ్ళముందు కనిపించే సమాజాన్ని శ్రీ జంగయ్య మరచిపోలేదు.
సంఘాన్ని పీడించే దుర్లక్షణాలను ఎన్నో ఖండితల్లో ఎత్తిచూపినాడు. వర్తమాన
సంఘంలో కవులపట్ల ఆదరణ సన్నగిల్లుతున్నదని బాధపడ్డాడు. ఈనాడు
ఆయాలో జరుగుతున్న దొంగతనాలను చూసిన ఈ కవి గుడికట్టకుండ
‘నుడిగుడి’ కడతానంటాడు. పతకానికి బదులు ఈ కవి దేవునికి పాటను ఇస్తా
నంటాడు.

అనుదినం పెరుగుతున్న వస్తువుల ధరలను చూసి ఈ కవి ఆందోళనను వ్యక్తం చేసినాడు. వప్పుతో సమానంగా ఉప్పు ధర పెరగడం సమానత్వ సంకేతమని వ్యంగ్యంగా అభివ్యక్తించినాడు. ఉన్న చెట్లను నరికి, వనమహాత్మ్యం పేరుతో కొత్త మొక్కల్ని నాటడం చూసి ఈ కవి ఆవేదనను వ్యక్తం పరచినాడు. మనదేశంలో స్వార్థం పెరిగిపోతున్నదని గణపతి నోట శివునికి చెప్పించినాడు ఈ కవి 'గణపతి నివేదన'లో దేశంలోని బ్లాకు మార్కెటింగ్ దురాచారాన్ని స్వయంగా గణపతి చూసి శివునికి నివేదిస్తాడు. వివిధ రంగాలలో ప్రగతితోపాటు, బాధల్లోనూ నిరుపేదల్లోనూ రోగాల్లోనూ రోగుల్లోనూ భిక్షుకుల్లోనూ అభివృద్ధి కనిపిస్తున్నదట !

భావ సౌందర్యం లేకపోతే ఏ కావ్యమూ రాణించదు. ఈ 'కాంతి చక్రం'లో సుందరతా బంధుర భావరేఖలన్నో మెరుస్తూ కనిపిస్తాయి. తార్కాణానికి కొన్నింటిని ఇట పేర్కొంటాను. జీవులు - "కూలే గోడలకు తగిలించిన మేలిది చిత్రాల" వంటి వారట. "ఏ చిత్రరజాంకుర మీధాత్రిని - కాచితరింపగజేయునో తెలియము" అంటూ మహితాత్ములను చూచి ఊహకే వదిలివేసినాడు. చంగెడు పూలు పేదలకు వారసుంటట. ఎంత సహజంగా ఉంది !

1980 లో సంభవించిన సూర్యగ్రహణాన్ని ఈ కవి "సూర్య చంద్రుడు"ల పాణిగ్రహణంగా భావించి వర్ణించినాడు.

"సూర్యుడు చంద్రుడు కూడెనా యనగ
చూడ చంద్రుడు యాచు తోచె సూర్యుడు".

దర్శనం వర్ణనం రెండూ సమంగా సాగితేనే కవిశక్తి ప్రస్ఫుటమవుతుంది. ఈ రెండు శక్తులు శ్రీ జంగయ్యగారిలో చక్కగా రుదురుకున్నాయి. ఉదాహరణకు ఈ కావ్యంలోని 'చుక్కలు' అనే రచితను గ్రహించవచ్చు.

"దినకరాన్ని క్రాగు దివియను పెనము నందునవేగు" పేలాలో;

"అవసరుహాగ్ర శాఖానంద సుమము"లో;

"ప్రకృతిభామా కేశపాశాన కూర్చిన శోభాప్రసూనమంజుల"లో;

"విశ్వహర్యాన బర్వి న రత్న తతి"యో;

"చరణిదాసి దివిరహించు జనప్రాణదీపము"లో;

“నా (కవి)లోపల వరలి విరియు నవరస భావము”లో;

“కవితానంద యశోలత కాచిన ఫలచయమో”

“సర్వలోక జీవుల యుచ్ఛ్వాసము”లో; - అన్నట్లు అకాశంలో అందంగా చుక్కలు ప్రకాశిస్తున్నాయట. చుక్కలను పెక్కు రకాలుగా దర్శించిన ఈ కవి భావనాశక్తి ప్రశంసనీయం.

పద్యాన్ని ఎంత చక్కగా వ్రాయగలడో గేయాన్ని కూడా అంత పటుత్వంగా ధారామహితంగా నడిపించగలడు జంగయ్య. ఉదాహరణకు ఈ కావ్యంలోని ‘కాంతిచక్రం’ కవితను చూడవచ్చు. మచ్చుకు కొన్ని పంక్తులు.

“కాంతిచక్ర గమనమ్మును - కన్నదెవరు ప్రకృతిలో

కదలి కదలని దైతిరు - గాడు గమ్యమదిగో”

“జీవనరాగానంద - శ్రీకరమై వెలిగే

చిన్మయరేఖామయూఖ - జీవనమైసాగే”

॥కాంతిచక్ర॥

“ఖగోళాల పరిభ్రమణ - కారణ చేతనమై

ధగద్ధగిత దీప్త భాను - తాపశిఖోన్నతమై”

॥కాంతిచక్ర॥

“చలజ్జలద చకచ్చకిత - చంచలాత పత్రమై

కాంచన రూపమహా - క్రాంతిహీర హారమై”

॥కాంతిచక్ర॥

వచనకవితా గమనం పద్యగేయాల్లా సాగడానికి ఆస్కారం ఉండదు. దాని తీరేవేరు. ఈ కావ్యంలోని వచన కవితలు సరళంగా సుగమంగా సాగినాయి.

శ్రీ జంగయ్య ఆశావాది. మంచి మనస్సుతో పయనించే మానవుని ఆకాంక్షలు నెరవేరుతాయని ఈతని ప్రగాఢ ప్రత్యయం. ఈ క్రింది పంక్తులిందుకు నిదర్శనం.

“ననుగన్న దైవ మొకడు వెన్నంటి చూడలేదా

కాలమ్ము మారకున్నె నా కాంక్ష తీరకున్నె

మంచెన్ను తీరులోనె పయనించు మనిషికేలా

కష్టాలు బాయకుండు - ఇష్టాలు దీరకుండు”

ఈ కావ్యకాంతి చక్రగమన వేగంలో అగ్నికణికల్లాంటి సూక్తులు తాత్త్వికతా మహిమంగా చెదరిపడి మిరుమిట్లు గొలుపుతున్నాయి. చూడండి కొన్నింటిని.

“చెట్లే లేకున్న బతుకు - చిచ్చున బూడిదగాదా”

“శ్రుతిహీనంబైనవీణ - సుందరముగ నున్న నేమి?

రాగలయల విరియమీటి రాజిల్లనె వైణికుడు:

“కవిత్వాల మహిమనెంచగల జనాలు లేనప్పుడు

ప్రజల మధ్య సుకపి చెరిబాగులవాడై పోదా”

“అది పంచదార చిలకేయైతే

ఎటు కొరికి తిన్నా తీపే కలుగుతుంది”

“చేరిన చోటే గమ్యం - ఆగనిచోటే అంతం”

‘రౌద్రరాక’ అనే ఖండికలో ఈ కవి ముక్తపదగ్రస్తాన్ని ప్రయోగించినాడు. అక్కడక్కడ అఖండయతిని కూడా ప్రయోగించినాడు. భావావేశంలో రసోద్వేగంలో పద్యవాహిని తరగెత్తినప్పుడు వ్యావహారిక శబ్దాలు కూడా అందులో లిసి పరుగెత్తినవి. శబ్దాలలోనే కాదు కొన్ని సంధుల్లో ప్రాసయతుల బంధాల్లో కూడా ఇదే జరిగింది. అయినా అర్థసిద్ధికి ఎక్కడా లోపం కలుగలేదు.

“చెడును దాగువరచలేనప్పుడు

మంచినినా వంచించకుండా ఉండాలె

అదీ చేతగానప్పుడు నోరుమూసి

కొనెనా ఉండాలె” —

అనీ, మంచి భావాలున్న ధీమంతులదే బలవంతులదే ఈ దేశం అనీ, మనిషిని సుస్కరించే సిద్ధాంతాల కోసమే మనం బ్రతకాలనీ, పరస్పరావగాహనతో సుహృద్భావంతో మనుగడ సాగించాలనీ ఈ కావ్యం ద్వారా సందేశాత్మకమైన తమ ఆకాంక్షను అభివ్యక్తం చేసినారు శ్రీ జంగయ్యగారు. ‘కాంతిచక్రం’ రచనాధ్యేయం విశ్వశాంతి సముపార్జనమే. శాంతిమార్గం ద్వారానే కల్యాణం సమకూరుతుందనే సత్యం మానవోత్తములందరూ రకరకాలుగా బహుముఖాలుగా మోషించిందే.

సారస్వత రజతోత్సవాన్ని జరుపుకున్న శ్రీ జంగయ్యగారు స్వర్ణోత్సవాన్ని కూడా విజయవంతంగా జరుపుకోవాలని ఆకాంక్షిస్తున్నాను.

ఆ కాంక్ష

డా॥ బూదరాజు రాధాకృష్ణ

జంగయ్యగారితో నాకున్న మైత్రికి మైనాటి తీరిపోయింది. యుక్తవయస్సు వచ్చిందని ఆనందిస్తున్న సమయంలో తమ 'కాంతి చక్రము' ఖండ కావ్య సంపుటిని చేతికిచ్చి నా అభిప్రాయం రాయక తప్పదని ఆయన పట్టుబట్టాడు. 1981 లో ప్రచురించిన కావ్యాన్ని 1989 లో పరిశీలించటం భావ్యం కాదన్నా. దేశకాలాలు నిర్ణయించవలసిన సారస్వత ప్రతిష్ఠను ఒక్క సాధారణ వ్యక్తి నిగ్గుదేచ్చి లేడన్నా. ఆయన వినలేదు.

నిజమే మరి. కుల మత ధనాధికార పదవీ ప్రాబల్యాలతో సాహిత్య ప్రపంచంలో స్థానం సంగ్రహించే కాలంలో అవేవీ లేని జంగయ్యగారు అవన్నీ ఉన్నవారి నుంచి కితాబు సంపాదించలేక పోయారేమో! తెలుగు సాహిత్య విమర్శను పొంత ఆస్తిగా భావించి, తమ అభిరుచుల ప్రకారం స్థాన నిర్ణయం చేయగల పీఠాధిపతుల ప్రాపు దొరక లేదేమో! మిత్ర ధర్మంగా ఈ సాధుజీవి రచనను గురించి రెండు మాటలు రాసి ప్రోత్సహించ లేకపోయినా శుభాకాంక్షలు చెప్తే తప్పేముందనిపించింది. అధికారం లేని విషయంలో అభిప్రాయ ప్రకటన యుగధర్మమై పోయింది కాబట్టి 'నలుగురితోపాటు నారాయణ' అన్నట్లు నాలుగు మాటలు రాస్తున్నా.

వ్యక్తిని వ్యక్తిత్వాన్ని వైయక్తిక రచనలనూ పేరుచేసి చూడలేకపోవటం నా బలహీనత. ఒక దుర్బలుడు మరో దుర్బలుణ్ణి ఆశ్వాసించటం లోక సహజం. ఆ దృష్టితో నా మాటలు వినండి. 'కవుల గొప్పతనము కనుపించు రచనలో' అని జంగయ్యగారు 'నివేదన'లో రాశారు. అయినా 'ఒకని ముఖం-మరొకని కద్ద'మనే భ్రాంతి పోగొట్టుకోలేదు. శలాధిక సన్మానాలుపొందినా తనను గురించీ, తన రచనలను గురించీ లోకు లేనునుకుంటున్నారో తెలుసుకోవాలనే తపన పోలేదు. ఒక్కచి నిజం. జంగయ్యగారు భాషా విషయంలో ప్రయోగ

పద్ధతిలో సర్వతంత్ర స్వతంత్రులు. ఆయన ప్లుప్తంగా రాసినప్పుడే ధావస్థోరకంగా రచిస్తారని నా అనుభవం. రాసిన ప్రత్యక్షరం రమణీయార్థ ప్రతిపాదకంగా ఉంటుందని ఎవరి విషయంలోనూ చెప్పలేం. ఏ ఒక్కరిద్దరో తప్ప సార్వకాలికంగా సర్వజనామోదకరంగా రాయలేరనేది వాస్తవం. బౌద్ధులు సౌరస్వత మహాకాయ మనేది ఉందనీ, చిన్నా పెద్దా తారతమ్యం లేకుండా ఎందరో చేసిన కృషి ఫలితంగా మాత్రమే సాహిత్య సృష్టి జరుగుతుందని విశ్వసిస్తారు. అలాకాక జనాభా లెక్కలు ఒకే వ్యక్తి మాట్లాడే భాషలున్నాయని చెప్పినట్లు, ఏక మహాకవి రచనలే ఉపాదేయ మనటం అసంవర్భం.

కవిత్వ మొక తీరని దాహమని శ్రీశ్రీ చెప్పాడు. అది తీరని వ్యసనమని జంగయ్యగారు నిరూపిస్తున్నారు. పసిపిల్లల కథల నుంచి వేదాంత చర్చల దాకా సమస్తం జంగయ్య లేఖినికి రచితా వస్తువయింది. సంతోషం. ఆయన రచనలన్నిటినీ పరిశీలించి, వ్యక్తి వికాస కవితా వికాసాలను నిరూపించకుండా ఏకదేశ మయిన రచనను పరీక్షించి ఆయనకు సాహిత్యంలో ఉన్న, ఉండే స్థానాన్ని నిరూపించే సాహసం చేయడంలేదు. అయినా ఆయన కావ్యప్రపంచం విస్తరిల్లా లనీ, ఇతోధిక గుణవంతంకావాలనీ ఆకాంక్షిస్తున్నా. అయినే అన్నట్లు 'చేరినచోటే గమ్యం - ఆగినచోటే అంతం' ! ఆయనకు మేలుకలగాలని అపేక్షిస్తున్నా.

తాకిక తాత్త్విక వాదాల సహజీవనం జంగయ్య దర్శనం

-జి. వి. సుబ్రహ్మణ్యం

“నాకొక రూపొసంగి కరుణన్ ముఘదీవన మిచ్చి పెంచితి
వో కమలాక్ష! విశ్వనుత ఓ నవభావ సముజ్జ్వల ప్రభూ!
నీకయి గుండె తంబురను నిర్మల నాచము లీన మీటితిన్
రా! కయిసేయ రా కవిర రాగవసంతము లంది యాదగన్.”

ఈ పద్యం శ్రీ నీలా జంగయ్యగారిది. దర్శనమునే ఖండకావ్య సంపుటి ఈ పద్యంతోనే మొదలౌతుంది. ఆ ఖండకావ్య శీర్షిక ‘పల్లవించు’. గుండె తంబురా మీదే శ్రీ నీలా జంగయ్యగారు వస్తుతః తత్త్వకవితా గోచరిస్తారు. ఆయనలో కొన్ని వేమన పోకడలున్నాయి. అవి వేదనపడుతున్నప్పుడు పద్యాల్లాగా బైటపడుతుంటాయి. మరికొన్నిసార్లు పోతులూరి వీరబ్రహ్మం, సిద్ధప్పల్లాగా ఏకాంతంలో ఆత్మచింతనలో మునిగే లక్షణాలూ, కాంఠోపమాచి తత్త్వాలు పలికే వైఖరులూ కనపడతాయి జంగయ్యగారిలో. అయితే, వారికి వీరికి కొట్ట వచ్చినట్లు కనపడే పెద్ద తేడా ఏమిటంటే - వారు జీవితంలో తిరిగి తిరిగి, కాచి వడబోసిన అనుభవాలనూ, చూచి సమీక్షించిన సవ్యాసనూ విరక్తులై బెలువ రించారు. శ్రీ నీలా జంగయ్యగారు విరక్తులుకారు. జీవిత రక్తులు. వీరు నాగరక జగత్తులో తిరుగుతున్నారు. మనిషిలోని సలుపు తెలుపులను చూస్తున్నారు. ఆ రెండింటికీ నడుచునున్న సంబంధాన్ని బుద్ధితో ఊహిస్తున్నారు; మనసుతో వ్యాఖ్యానిస్తున్నారు. వేమనాదులు ముఖ్యంగా తత్త్వ చూడ్డాని వ్యక్తంచేసేవారు. వారికి కవిత్వం ఒక వాహిక; ఉపరంజిం; ప్రచారసాధనం. కాని జంగయ్య గారు ముందు కవిగా ఆతరువాత తాత్త్వికుడుగా కనపడతారు. వేమనాదుల రచనల్లో తత్త్వం వెంట కదిల నడుస్తుంటే - నీలా జంగయ్యగారి రచనల్లో కవిత్వం

వెంట తత్త్వం అనుసరిస్తున్నట్లుంటుంది. తత్త్వ కవితాన్ని కవిత్వంగా జీర్ణించుకొని, కవితా తత్త్వంగా దర్శించే కవి శ్రీ నీలా జంగయ్య. అందుకే 'దర్శనము' అనే కావ్యాన్ని వెలువరించారు.

ఈ కావ్య సంపుటలో 'దర్శనము' అనే శీర్షికతో ఉన్న ఖండకవిత కేంద్రబిందువుగా ఉన్నది. దాన్నే కవి గ్రంథ నామంగా ఉంచాడంటే దాని ప్రాధాన్యం వేరే చెప్పవలసినపనిలేదు. ఎత్తుకొన్నది శివపార్వతుల ప్రణయగాథ; చెప్పదలచుకొన్నది కవితాతత్త్వబోధ. ఇదీ జంగయ్యగారి దర్శనం. జీవితాన్ని, తత్త్వాన్ని కవితాతత్త్వం పైపు నడిపించే మార్గం వారి దర్శనం.

“తనను తాజాచు కొనగ దుస్తరమునొట
ప్రకృతిలో విలబమై వెలు వాని పోల్కి
కావ్యమిది కవిరూపమై గణుతి గాంచు
సోయగమ్ములు లావణ్య సుమము లగుచు.”

ఇది ఈ ఖండకావ్యానిదే కాదు ఈ కవితా సంకలనానికి ఆత్మభూతమైన దర్శనం. తెలిరీయోపనిషత్తులో చెప్పినట్లు ప్రకృతిలో పరమార్థ తత్త్వం ప్రతి ఫలించి ఉంటుంది. దానిని దర్శించడమే దర్శనం. ఆ తరువాత ఆ తత్త్వమే తన ఆత్మతత్త్వమని అనుభవించటం జీవిత గమ్యం. ఆ గమ్యం చేరటానికి ముందు ఈ దర్శనం అవసరం. అలాగే కావ్యమనే ప్రకృతిలో ప్రతిఫలించేది కవి రూపమే. కవి యొక్క వ్యక్తిత్వం, దానినుండి వెలువడే దర్శనం, దానినుండి ఉద్భవించే ప్రక్రియ; తదనుగుణంగా ప్రసరించే రూపం, తతోష్ఠకంగా సాగే కళాసౌందర్యం ఇవన్నీ కవి నుండి పుట్టినవే. దాన్నిబట్టి కావ్యమంటే కవిరూప మునే దర్శించాలని నీలా జంగయ్యగారి ప్రబోధం. అయితే, కవి అంటే కవి యొక్క కవితా దర్శనమే అని అర్థంకాని, భౌతికారాధన కాదు. ఈ ఖండ కావ్యంలో శివపార్వతుల ప్రణయాన్ని పరిష్కృత శ్రీ నీలా జంగయ్యగారు తమ కవితా తత్త్వాన్నీ, దర్శనాన్నీ రచనీయంగా, వ్యంగసూచకంగా అభివ్యక్తీక రించారు. వారే చెప్పినట్లు—

“కవి మహారస భావజలధుల గాంచి చూచి, రారణమ్మున
కావ్యమై రాజిలె నిగతి కమ్మునగు దుగ్ధమ్ము పోలిక.”

ఈ కావ్య సంపుటిలో ముప్పై మూడు ఖండికలున్నాయి. వస్తువులను ఎన్నుకోవటంలో కవి ఎంతో వైవిధ్యాన్ని ప్రకటించాడు. వస్తు వేదైనా అందులో వస్తు తత్వాన్ని దర్శించటమే జంగయ్యగారి ప్రవృత్తి. ఉదాహరణకు ప్రతిజ్ఞలో మొదటి పద్యం.

“హృదయమున ప్రశ్న యొక్కటి ఉదయమయ్యె
అంతుపట్టని ప్రకృతికి - అయ్య ఎవడు
అతని గన్న మహాశక్తి కాదిదైవ
మెవ్వ? రీప్రశ్న సన్ధ్య కేడిపించు”

ఇది పైకి తేటగీతి పద్యమైనా అనవరతం కవి హృదయంలో జ్వలించే తాత్త్విక చింతన. ఇంత చింత ఉన్నవాడు సహజంగా యోగిరావాలి; రాత్రి కుడుగా వేదాంతిగా మారిపోవాలి. నీలాజంగయ్యగారు అలాకాకుండా మనలకు ఆయనను దక్కింపజేసింది కవిత్వం. ఆలోచిస్తూ, అన్వేషిస్తూ ఆత్మవైపు నడిచి పోయేవాడు యోగి, ఆలోచిస్తూ, కవితగా ఆవిష్కరిస్తూ - సమాజంవైపు నడిచి పోయేవాడు కవి. నీలాజంగయ్యగారు యోగి కాబోయి దారితప్పివచ్చిన కవి. అందువల్లనే తాత్త్విక చింతనతోపాటు అభ్యుదయ భావాలను కూడా ప్రకటించి ప్రపంచ పరిస్థితులను సమీక్షిస్తుంటాడు. కవి లోకంతో యోగించకుండా, తత్త్వంతో యోగించలేడు. శ్రీ నీలా జంగయ్యగారి అభ్యుదయ భావాలిలా ఉంటాయి.

“మానవోన్నతి కాదర్శమానమయ్యు
సమసమాజ సమున్నత సరళినెంచి
కళలు కవితలు నవయుగాభ్యుదయమునకు
జయ జయ ధ్యాస రవములు సల్పుగార!”

“కూడు లేక నిలువ నీడ
గూడు లేక తరతరాలు
వెనుకబడిన జనమంతా
విధిగ నేడు కదలాలి !
ఒక్కడెవడో ప్రకృతి ధనము
మెక్కటండ చూడాలి”.

ఇలా ఎన్నోచోట్ల శ్రీ జంగయ్యగారు అభ్యుదయ భావాలను ప్రకటించారు. అయితే ఆదర్శ అభ్యుదయవాదాలు వారి దర్శనంలో అన్యోన్యంగా అందగించుకొని ఉంటాయి.

శ్రీ నీలా జంగయ్యగారు పద్యం, గేయం సవ్యసాచిలా నడవగలరు. పద్యంలో పరిపక్వమైన శైలి కనపడుతుంది. ఈ క్రింది పద్యాలు చూడండి.

“చచ్చెడు శాంతిరై జన మచంచల దీక్ష ఘటించి భూమిపై
పిచ్చిగ ఘోరయుద్ధములు భీకర యోధులునై యొనర్తు, వా
రెచ్చట నైన శాంతి గని ఈ భువి సీమల నిల్పజాలరే
పెచ్చుగ లేని దాని కయి పెద్దగ గోరి నశింతు మానవుల్”.

“ఏబది కోట్ల భారత జనేచ్ఛతు దీపము, జీవనాషి, స్వే
చ్ఛాయల శాంతి సత్యగుణ శౌర్యవికాసము రమ్యకీర్తివి
ద్యా బహుమాన వశ్రము, విధాతృ సమంచిత సృష్టి వాటిలో
రేఖవ లచ్చుతమ్ముగ చలించు త్రివర్ణ పతాక మెంచెదన్”.

కవితా వేశాన్ని ధారగా పోగించగలిగే నేర్పు, భావావేశాన్ని వాక్య విన్యాసంతో పృథ్వికరించే నేర్పు, శబ్దార్థాలను ఆసక్తిజనకంగా కూర్చే నేర్పు ముప్పేటగా ఈ పద్యాల్లో పెనవేసుకొని ఉన్నది. పద్యంలో సూక్తిని చిత్రించటం జంగ కవిగారి జీవ లక్షణం.

ఎట్లు పల్కినా దన్న దేమి వలదు
ఏమి చెప్పిన దన్నదే యిపుడు వలయు
ఏదొ చేస్తున్న వాడన్న దేమిరాదు
ఏమి చేస్తున్న దన్నదే ఇపుడు వలయు”.

శ్రీ నీలా జంగయ్యగారు ఒకే దృఢాభిప్రాయంతో ఒకే బాటలో నడిచేవారుకారు. తాను నివసిస్తున్న కాలంలోని అన్ని భావాలనూ అవగాహనచేసికొని, అన్వయించుకొని, స్పందించి, విశ్లేషించి, విమర్శనాత్మకంగా వివేచించి, తన ప్రతిస్పందనను వ్యక్తం చేయటం వారి లక్షణం. వీరు అందరిలో తిరుగుతారు; అన్నింటినీ పింటారు. అన్నింటికీ స్పందిస్తారు; కాని, తన అరగన్నుల తాత్విక దృష్టితో దర్శించి, తనకు సచ్చింది నిర్మోగమాటంగా చెబుతారు. తాకిత తాత్విక వాదాల సహజీవన యోగం శ్రీ జంగయ్యగారి దర్శనం.



కవితా రసోదయం

- శ్రీ పింగళి జగన్నాథరావు

ఎం. ఏ.ఎం. పో. ఎల్.

సుమధుర కవితోద్యాన సుందర సీమల్లో నిరంతర శ్రామితుడై నిత్య వసంతాలను పూయిస్తున్న మధుర కవి వరేణ్యులు మా నీలా జంగయ్యగారు. తన కవితా పుష్పాలతో కమనీయ కంఠహారాలు రచించి, తెలుగు శారదను కైసేసిన మాలికుడాయన. పద్యమైనా, గద్యమైనా, సహృదయ హృద్యంగా చెప్ప గలిగిన ఆ కవిరత్నం రచించిన “కవితా-రసోదయం” వ్యాస సంపుటిని చదివి నప్పుడు నాలో కలిగిన అభిప్రాయాలే ఈ సమీక్ష వ్యాస సమారోచనలు

ఏక సూత్రత కలిగిన అంశమేదో తీసుకొని వ్యాసరచనం చేయడంతో పాటు, తోచిన విభిన్న విషయాలపై తమ మనస్సులో మెదిలిన భావాంశు వ్యాసాలుగా వ్రాసే సంప్రదాయం కూడా మన రచయితలలో కానవస్తుంది. అలాంటి కోవకు చెందినదే ఈ వ్యాస సంపుటి కూడ.

ఈ సంపుటిలోని వ్యాసాలు మొత్తం పన్నెండు. అవి వరుసగా 1. భారత కల్పవృక్షం-వసుమతీ వసంతం. 2. గురు ప్రతిక-విద్యా గంధం. 3. విశ్వంధర చదివిన తరువాత. 4. ముఖం చూసి బొట్టు పెట్టడం. 5. అదా గ్రంథమాల ఉద్యమం. 6. పద్యమే కవితత్వం. 7. కవితా రసోదయం. 8. దేశోద్ధారక గ్రంథమాల. 9. పురోగామి-తిరోగామి. 10. భారతీయుడు సృష్టించిన విమానం కథ. 11. ప్రసిద్ధ నృసింహ షేత్రాలు. 12. ఉండేం కవితా గాండీవం అన్నవి. విద్యావేత్తలూ, వినయ శీలురూ ఐన శ్రీ చల్లా సోమరాజులూ గారికి ఈ గ్రంథం అంకితం చేయబడింది.

ఈ వ్యాస సంకలన గ్రంథంలోని మొదటి వ్యాసం “భారత కల్ప వృక్షం - వసుమతీ వసంతం” అనేది. ఈ వ్యాసంలో అంధ్ర సుహృదరా

వతరణం, ఆంధ్ర వసుమతికి వసంతోదయనున్న అభిప్రాయం వ్యక్తం చేయ బడింది, గ్రంథ రచనలో నన్నయ ప్రదర్శించిన నేర్పు, ఆయనలో గల లోకజ్ఞత మొదలగు అంశాలతో పాటు మహాభారత ప్రశస్తిని కూడా వివరించటం జరిగింది. “శ్రీ ఖాణి గిరిజా శ్చిరాయ” అన్న ప్రారంభ శ్లోకంతో నన్నయ త్రిగుణాత్మకమైన ప్రకృతిని కొలిచినవాడన్న విషయాన్ని రచయిత విపులంగా వివరించారు. కవిత్వయం అనువదించిన భారత కథ; వైశంపాయనుడు. జనమే జయునికి చెప్పినదిగా” ఆంధ్ర మహాభారతం వలన తెలుస్తున్నది. కాని ఈ వ్యాసకర్త నన్నయ ఖట్టు వ్యాసప్రోక్త భారత ప్రతినే అనుసరించి, భారత రచనం చేసినాడని వ్రాసినారు. దానికి ఉపబలకంగా వారు చూపించిన అంశం నన్నయ్య వ్యాస భారతంలోని నూరు పర్వాలను పేర్కొని, వాటిని తానెట్లు పదునెనిమిది పర్వములుగా సంగ్రహించినాడో చెప్పడం. దాన్ని దిష్టాంతంగా కాకుండా మరింత స్పష్టంగా నిరూపించి ఉంటే, బంగారానికి పరిమళం అబ్బి నట్లుగా ఉండేది. నన్నయ ఆదికవి అనటానికి అనుశృతంగా ఆంధ్ర కవులు తమ గ్రంథాలలో చేసిన కవిస్తుతి ఒక ఆధారమని జంగయ్యగారన్న మాట యథార్థమే. “మహాభారత పారిజాతము” అన్న నన్నయ్యగారి వాక్యంతోపాటు ‘భాగవతాఖ్య కల్పతరువు’ అన్న పోతన్నగారి మాటను కూడా దృష్టియందుంచుకొని ఆధునికులైన విశ్వనాథవారు తమ రామాయణ కల్పవృక్షమునకు ఆ పేరు పెట్టరి. అని చెప్పట చాల యుక్తి, యుక్తముగా ఉన్నది.

రెండవ వ్యాసమైన “విద్యా గంధము”లో భారతీయ విద్యా వైశిష్ట్యాన్ని దానిలో గురుపురుగుల ప్రాముఖ్యాన్ని చక్కగా వివరించటం జరిగింది. అంతేకాక విద్యలనుండి వంచనా ప్రయోజనాన్ని సాధించే వారిని గురించి నేటి కాలంలో అవిద్యులు విద్యులుగా చెలామణి రావటాన్ని గురించి కూడా వ్రాశారు వ్యాసకర్త. విద్య గురువులాంటిది, నల్గురు స్మరణలేని విద్యులు వృద్ధికావు అన్న మాటలు అక్షరాలా నిజము.

“అదా గ్రంథమాల ఉద్యమం,” దేశోద్ధారక గ్రంథమాల” అన్న వ్యాసాలు రెండూ ఒకనాటి నిజాం రాష్ట్రంలో తెలుగు వుస్తకాల ముద్రణను, ప్రచారాన్ని వృద్ధి పొందించిన శ్రీ. కె. సి. గుప్త, కీర్తిశేఖరు వట్టికొట శ్వాసక్ర స్వామిగార్ల సహాయ సేవను వివరించటమే కాక అప్పటి తెలంగాణాలోని తెలుగు

కవితారసోదయం-ఒక సమీక్ష

సారస్వత పరిస్థితిని కన్నులకు గట్టినట్లు చెప్పిన వ్యాసాలు. ఆళ్వారు స్వామిగారి లాంటి మహా వ్యక్తులను గురించి, వారి త్యాగబుద్ధిని గురించి ఏ మాత్రం తెలియని నేటి యువతరం వారికి, వారిని పరిచయం చేయడంలో కృతకృత్యులయ్యారు వ్యాసకర్త. ఆంధ్ర దేశములో వైశ్య సంఘాభ్యుదయానికి పాటు పడటంతోపాటు, సారస్వత సేవనూ తద్వారా దేశస్థేవనూ చేసిన మహావ్యక్తులు శ్రీ కె. సి. గుప్తగారు.

అజ్ఞా గ్రంథమాల ఉద్యమం ఎలా నిర్వహించబడిందో తెలియజేయటం వల్ల గ్రంథ ప్రచారోద్యమం చేపట్ట దలిచిన సాహితీ మిత్రులకు అందులోని మెలుకువలను స్ఫురింపజేసే ప్రయత్నం చేసిన దూరదృష్టి జంగయ్యగారిది. జంట నగరాలు కేంద్రంగా ఆంధ్ర దేశంలో గొప్ప సాహితీ సంవలనం సృష్టించిన యువభారతిలాంటి సాహితీ సంస్థలు, పుస్తక ప్రచురణ పూర్వ విరాళం లాంటి పద్ధతులను నెలకొల్పటం ఆ విధానాలు ఫలప్రదం కావటం గమనించదగ్గ విషయం.

“పద్యమే కవిత్వం” అన్న వ్యాసంలో ఛందోబద్ధమైన ఒకానొక లయమే కవిత్వానికి శాశ్వతత్వాన్ని కలిగిస్తుంది అన్న అభిప్రాయం వ్యక్తం చేయటం జరిగింది. ఇది చాలా సమంజసమైన అభిప్రాయం. ఎందుకంటే “గద్యం కవినాం నికషం వదంతి”. అన్న ప్రశస్తి గద్యానికి ఉన్న పద్యమే బహుళ జనాదరణం పండితులలో పొంది మనగల్గటంతోపాటు జానపదులలో కూడా లయాత్మకతమైన గేయమే అంతంకాకుండా రక్షింపబడుతుండటం. దీనికి నిదర్శనం.

“కవితా రసోదయం” అన్న వ్యాసం పేరే ఈ గ్రంథానికి పెట్టడం జరిగింది. దానిలో రచయిత కవిత్వం శాశ్వతమైనదని చెప్పతూ, రసం అనేది పరితలకు ఎలా ఆనందం కలిగిస్తుందో అది ఎలా ఉత్పన్నమవుతుందో చక్కగా వివరించారు. తొక్కంలో కవిత్వం ఒక్కటే దైవాంశ కల్గిన చైతన్య శక్తి అని కవితా రసోదయం జరగాలంటే ప్రతిభా, సౌందర్య, ధైర్యము మూడూ ఉండాలని ఈ వ్యాసంలో రచయిత అభిప్రాయ పడ్డారు. “ఈ సృష్టిలో శ్రీ పరంగా విస్తరించేది సాంఘికం. ధనపరంగా వ్యాప్తిపొందేది రాచరికం. ఈ రెండూ చరిత్రాంశాలే”. ఇలాంటి కొన్ని వాక్యాలు ఉద్బుతంగా చెప్పగల్గటం జంగయ్య

గారికే చెల్లుతుందా అనిపిస్తుంది. కాంతా కనకాలే చరిత్రలకూ, ఇతిహాసాలకూ మూలం అన్న ఈ మాటలు పరమ సత్యాలు. అలాగే భగవంతుడంటే ఎలాగుంటాడో చెప్పటం ఏ విధంగా సాధ్యం కాదో, కవిత్వమంటే కూడా ఎలా ఉండాలో చెప్పటం సాధ్యం కాదు అంటారు జంగయ్యగారు. కవితా స్వరూప వైశిష్ట్యాన్ని వివరించటానికి ఇంతకన్న గొప్ప నిర్వచనం ఇంకేముంటుంది !

“పురోగామి-తిరోగామి, “భారతీయుడు సృష్టించిన విమానం కథ” అన్న వ్యాసాలలో తాను, కూడా గాలిలో ఎగరవచ్చు అన్న ప్రేరణ మానవునికి ఎలా కలిగిందో అనేక ఉదాహరణలతో చెప్పటంతో పాటు కర్ణాటక రాష్ట్రీయుడైన యస్వీశ్రేష్టిగారు రైటు సోదరులకంటేముందే విమానాన్ని తయారు చేశారన్న విషయాన్ని మనకు క్రొత్తగా తెలిపారు వ్యాసకర్త. ఇది భారతీయులు గర్వించదగ్గ గొప్ప విశేషమే మరి.

“ప్రసిద్ధ సృసింహ క్షేత్రాలు” అన్న వ్యాసం జంగయ్య గారిలోగల పరిశోధనాసక్తి, బహుగ్రంథ పరిశీలనం అన్న ఉత్తమ గుణాలకు నిదర్శనం. తెలంగాణంలోని యాదగిరి క్షేత్ర ప్రాచీనతనూ దాని పురాణ ప్రసిద్ధిని చక్కగా వివరించడంతో పాటు, వేల్పుగొండ క్షేత్ర విశిష్టతనూ అక్కడి దుర్గ నిర్మాణం మొదలైన చారిత్రకాంశాలను కూడా ఈ వ్యాసంలో చెప్పటం జరిగింది. ఇంకా అనేకమైన ఆంధ్రదేశంలోని సృసింహ క్షేత్రాలను పేర్కొనటం జరిగింది.

“విశ్వంధర చదివిన తర్వాత,” “ఉండేల కవితా గాండీవం” అన్న వ్యాసాలు రెండూ సుప్రసిద్ధ కవితా మూర్తునిద్దరి సాహితీ వ్యక్తిత్వాలను తెల్పుటానికి చేసిన ప్రయత్నం. డా॥ సి. నారాయణరెడ్డి, శ్రీ ఉండేల మాలకొండారెడ్డి గార్ల కవితా విశ్వరూపం ఆ రెండు వ్యాసాల్లో విపులంగా చర్చించబడింది.

తప్పొప్పుల తంటాల ఛాయలకూ అర్థాంతర సిద్ధాంతాల జోలికి పోకుండా తాననుకున్న భావాన్ని తన ఎదలో మెదిలిన ఆలోచననూ అక్షర నిబద్ధం చేయగల అరుదైన వ్యక్తిత్వం నీలా జంగయ్యగారిది. వారికి పరమేశ్వరుడు ఆయురారోగ్య, ఐశ్వర్యాలనిచ్చి ఇంకా ఎన్నో అమూల్య కావ్య రత్నాలతో ఆంధ్ర సరస్వతిని అలంకరించునట్లు అనుగ్రహించాలని మనసారా ప్రార్థిస్తున్నాను.



“పెళ్ళి తోరణాల” లో వెలుగులు

—డా॥ టి. గౌరీశంకర్

మానవ సమాజంలో, మనిషి జీవితంలో మనువు అన్నది ఒక మరపురాని ఘట్టం. మన వేదాలు, పురాణాలు, శాస్త్రాలు మనిషి జీవన ప్రస్థానాన్ని నాలుగు మజిలీలుగా మంచి, ఆ యా మజిలీలలో పాటించవలసిన నాలుగు ధర్మాలను గూర్చి ప్రబోధించాయి. అవే బాల్య, కౌమార, యౌవన, వార్ధక్యాలు - బ్రహ్మచర్య, గార్హస్థ్య, వానప్రస్థ, సన్యాసాశ్రమాలు. వీనిలో యౌవనంలో గార్హస్థ్య జీవితాన్ని కొనసాగించాలన్నది లోకధర్మం. ఇందుకు కళ్యాణం అన్నది ఒక కట్టడి. పెండ్లి అందమైన బంధానికి ఒక నిబంధన. పెళ్ళి కాకుండా కాపురం చేయడం సంతానాన్ని కనడం లోక విరుద్ధం. దీనిని సభ్యసమాజం అంగీకరించదు. అందుకే నాగరక సమాజంలో పెళ్ళి ఒక అపురూపమైన, అనిర్వచనీయమైన విశేషకర్మ. అందుకే శ్రీ నీలా జంగయ్యగారంటారు, “అన్య శ్రీ పురుష సంయోగం చేయకుండా ఉండడానికే ఏర్పరచుకొన్న కట్టడి పెండ్లి అని తోస్తుంది. అంతేగాని సంతానం కోసం పెండ్లి ఏర్పడిందని చెప్పడం అబద్ధం” అని. నిజమే!

అటువంటి అతిపవిత్రమైన పెండ్లికి ఆవులు, బంధువులు, మిత్రులు, శ్రేయోభిలాషులు అంతా వస్తారు. ఆ జంటను జీవిస్తారు. వారి జీవితం మూడు ఘట్టాలు ఆరు కాయలుగా వర్ణిల్లాలని ఆశిస్తారు, అభినందిస్తారు. వీరిలో సాహితీ వేత్తలు, కవులు వున్నట్లయితే వారి ఆశీస్సులు, అభినందనలు అక్షరబద్ధమై బంగారానికి తావి అబ్బినట్లుగా ఉంటాయి. పూర్వం రాజులు, జమీందారుల ఆస్థానాలలోని కవులు ప్రభువుల పెళ్ళిళ్ళలో పంచరత్నాలు, నవరత్నాల పేరిట అయిదు, తొమ్మిది పద్యాలు అల్లి, కుసుమాక్షతలుగా చల్లి, పెళ్ళి పందిట్లో పడుగురిని అలరింపజేయడమన్నది అనూచానంగా వస్తున్న సత్సంప్రదాయంగా కనిపిస్తున్నది. ఆ ఆనవాయితీలోనే ప్రముఖ కవులు శ్రీ నీలా జంగయ్య గారు

వారి బంధువులు, మిత్రులు, పరిచయస్తుల పరిణయాల సందర్భంగా రచించి సమర్పించిన పద్యాలన్నింటిని 'పెళ్ళి తోరణాలు' అనే పేరిట ఒక సంకలనంగా ప్రకటించడం ఒక కొత్తదనాన్ని చాటుతోంది.

ఈ గ్రంథం శీర్షికలోనే శుభం, సుభగత్వం ద్యోతకమవుతున్నాయి. తోరణాలు మంగళ ప్రదమైనవి. పర్వదినాలకు, పండుగలకు, వేడుకలకు ప్రతీయమానమైనవి. పెళ్ళి శుభకార్యం. కళ్యాణవేదిక. పచ్చని మామిడి తోరణాలతో అరటి స్థంభాలతో, కొబ్బరి మట్టలతో అందంగా అలంకరిస్తారు. అందువల్ల ఈ గ్రంథంలోని ఒక్కో పద్యం ఒక్కో తోరణ సదృశమై పెళ్ళి మంటప దృశ్యాన్ని కళ్ళ ముందు సాక్షాత్కరింపజేస్తుంది కాబట్టి 'పెళ్ళి తోరణాలు' అన్న శీర్షిక సాఖిప్రాయ ప్రయోగం.

అయితే ఈ సంకలనం కేవలం ఆశీర్వాదన పద్యాలతో కూడుకొన్నదే కాదు. పెండ్లి మన వ్యవస్థలో దానికున్న ప్రాముఖ్యత, వేదశాస్త్రాలలో దీని చర్చ, దీని పర్యాయ పదాలు, ప్రపంచదేశాలలో దీని ఆచరణ విధానం వంటి విషయాలెన్నింటినో శ్రీ జంగయ్య గారు సాకల్యంగా చర్చించి దీనికి ఒక భూమికగా కూర్చారు. అందులో వీరు విపులీకరించిన వివిధ అంశాల యొక్క యుక్త వివేచన వీరి విజ్ఞతకు, శాస్త్రావగాహనకు దర్పణం పడతాయి. ఒక్క ఆంధ్ర దేశంలో అన్ని కులాలలో, మతాలలో జరిగే వారి వివాహ సంబంధమైన పదజాలాన్ని సేకరిస్తే ఓ నిమిషపు తయారయ్యే అవకాశం ఉందని ఈ పీఠిక చివర వీరు చేసిన సూచన ఒక విశ్వవిద్యాలయం వారు గానీ, ఒక పరిశోధక బృందంగానీ, చేపట్టి నిర్వహించవలసిన ప్రాజెక్టు బీజావాపసం. ఇంకా పెళ్ళికి సంబంధించిన చాలా అంశాలపై గహనమైన పరిశీలన, పరిశోధన జరగవలసి ఉన్నదని వీరు చెప్పకనే చెప్పారు. అంటే కేవలం వధూవరులను దీవించే వైయక్తికయైన పద్యాలే గాక ప్రతి ఒక్కరూ చదివి తెలుసుకోవలసిన వివాహ వ్యవస్థ విషయాలు కూడా ఇందులో నేపథ్యం కావడం దీనికొక సమగ్రతను సమకూర్చి పెట్టాయి.

దీనిలో మొత్తం ఇరవై పెళ్ళిళ్ళలో శ్రీ జంగయ్యగారు రచించి సమర్పించిన పద్యమాలికలు సురభిశించాయి. ఈ ఇరవై ఇంటల పేర్లు, వివాహం

జుదిగిన తేదీలు, వేదికలు వగైరా వివరాలతో, వధూవరుల కళ్యాణ వేళలోని ఘోటోలు కూడా ప్రచురింపబడినాయి. అయితే బక్క అయిదు జంటల ఘోటోలు మాత్రం - బహుశా లభించకపోవడం చేతనేమో ప్రచురింపబడలేదు.

ఇక ఈ పద్యాలకు పెట్టిన శీర్షికలు ఒక ప్రత్యేకతను కలిగి ఉన్నాయి. అవి - పూలు - నవరత్నాల పేర్లు కలిసి ఉండడం. 'మల్లెలు - మంచి పుష్పాలు', 'సన్నజాజులు - సగడాలు', 'కలువలు - వజ్రాలు', 'చంపకాలు - గోమేధికాలు', 'గులాబీలు - పుష్పరాగాలు', 'మొగలి రేకులు - మాణిక్యాలు', 'మందారాలు - మణులు', 'దోసపూలు - పచ్చలు', 'గుమ్మడి పూలు - ఇంద్ర నీలాలు' - ఇట్లా ఉన్నాయి. వరుసలో పూలు ముందు వాటి పక్కన మణుల పేర్లు ఉన్నాయి. అంటే అవి వధూవరులన్నమాట. 'వధూవరులు' అని అంటామే కానీ వరువధువులు అని అనము. సీతా రాములు, అమ్మా నాన్నలు వంటి వాటిలో శ్రీకి ప్రథమ స్థానం. అందుకే పూవుతో పోల్చే పూ-బోడులు అంటే పెళ్ళి కూతుళ్ళు ముందు వరుసలో ఉన్నారు. వారి పక్కన రక్షణగా, నిండుదనంగా, పరిపూర్ణాకృతిగా వరులు చోటు చేసుకొన్నారు. వధువులు పుష్పాలతో సమానంగా కోమలమై, సువాసనాభరితమై, సఫలతకు సంకేతమైతే వరులు నవరత్నాల్లాంటివారు. సామాన్యంగా మనం మగపిల్లల్ని మా వాడు మాణిక్యం, రత్నం, బంగారంలాంటి వాడనీ అంటామే గానీ మా వాడు పువ్వు లాంటి వాడని అనము. అది ఆడపిల్లల విషయంలో ఉపయోగిస్తాం. అందువల్లనే శ్రీ జంగయ్యగారు కూర్చిన ఈ శీర్షికలు ఆయా జంటలకు ప్రతీకలై ఎంతో ఔచిత్యాన్ని చాటుతున్నాయి. ఇంకా మరికొన్ని శీర్షికలు 'పంచరత్నాలు', 'షంభరత్న మాలికలు', 'నవరత్న మాలికలు' అంటూ సాగాయి. అవి కూడా సమ్మతిగా ఉన్నాయి. కళ్యాణానికి సంకేతం వధూ వరులు పూలమాలలు వేసుకోవడం. మన సంప్రదాయంలో పెళ్ళికాని అమ్మాయి పరపురుషుని మెడలో పూలదండ వేయకూడదు. అంటే పెళ్ళిలో పూలమాల పాత్ర అతి విశిష్టమైనది. ఆ ఔచిత్యం ఎరిగిన శ్రీ జంగయ్యగారు మాలికల శీర్షికలతో షడ్య సమాల మాలలను వధూవరులకు అందించి వాటిని పరస్పరం అలంకరించుకోవలసిందిగా ఆదేశించి ఆశీర్వదించారు. ప్రతి శీర్షిక చివర్న ముక్తాయంపుగా వివాహ ప్రాశస్త్యాన్ని తెలిపే సూక్తిమూక్తికాలము వ్రాశారు.

దీనిలోని పద్యాలు చందోబద్ధమై, గణనియతితో సాగినవి. శ్రీ నీలా జంగయ్యగారి చవులూరించే పద్య రచనా వైదుష్యాన్ని చవిచూసిన సాహితీ ప్రేయులకు ఈ పద్యాలలోని సౌరు, తీరు గురించి ప్రత్యేకించి పరిచయం చేయవలసిన పనిలేదు. ఇందులోని ఒక్క ఖండిక ఒక రసగుళిక. ఈ సంకలనం వారి పాండితీ ప్రకర్షకు నికషోపలం.

పద్యాలలో వధూవరుల పేర్లు, ఇంటిపేర్లు, వంశస్థుల భాన్నత్యాన్ని గూర్చి ప్రతిభావంతంగా ప్రసంగించారు. అయితే వీనిలో కేవలం ఆయా జంటలకు సంబంధించిన వైయుక్తికాంశాలే కాదు. సర్వులూ తెలుసుకోదగిన విజ్ఞాన విషయాలను కూడా శ్రీ జంగయ్యగారు స్పృశించారు.

“పాలలో కలిసి కులికెడు పంచదార
తీయనా బంధముల దెల్పు తీర్పు నొప్పు”

అంటూ దాంపత్య జీవితంలోని మధురిమను ఆవిష్కృతం చేశారు.

స్పృష్టి, స్థితి లయకారకులైన త్రిమూర్తులను -

“శ్రీపతి సరస్వతీ విభు

దాపద్మాంధవి, యుమా మహారాణి ధవుం

దా”

అని ప్రసంగవశాన ప్రస్తుతించారు.

“శ్రీ కల్వాన్వయ రల్పభూజమున”, “శ్రీకుడు రమ్య లోకహిత సింధువునై”, “సరస సరస్వతీ హరి ప్రసాద” వంటి పద్యాలు పదసౌరభం, సారశ్యంతో కూడుకొన్నవి. శ్రీ జంగయ్య గారికి పద్యం రాయడం ‘నల్లేదుపై బండినడక’ లాంటిదని దీనిలోని ప్రతి పద్యం నిరూపిస్తుంది.

‘పెళ్ళి తోరణాలు’ అనే ఈ గ్రంథం సాహితీ పిపాసువులకు పంచభక్ష పరమాన్న సదృశమైన మంచి విందుభోజనం. ఇటువంటి పెళ్ళి విందును అందించిన శ్రీ నీలా జంగయ్యగారు అభినందనీయులు.



పదశారద వ్యాసాల్లో పరిమళించిన జ్ఞానప్రసూనాలు

శ్రీ ఎన్.సి.వి. రామానుజం ఎం.ఎ.

ఇటీవలనే ప్రచురితమైన పదశారద వ్యాస సంపుటిలోని వ్యాసాలు కవి రత్నగారు ఆయాసందర్భాల్లో వివిధ ప్రత్యేక సంచికల్లో మాన పత్రికల్లో వ్రాసి, ప్రచురించినవే. అడుగడుగున తెలుగుతనం ఉట్టిపడే ఈ వ్యాసాల్లో సామెతలు, లోకోక్తులు, జ్ఞానపద బాణీలు, తెలుగు వారి ఆట పాటలు, పదరూపాలు, తత్త్వ చింతనాధోరణులు, పల్లెపదాలు, వంటివన్నీ విమర్శన దృష్టితో పరిశీలించ బడ్డాయి. ఆధునిక సాహిత్య వీధుల్లో ఈ గ్రంథ ప్రభ జేగీయమానంగ విస్తరిస్తుందన్న విశ్వాసం నాకు కలిగింది. ఈ కవి భావనాలోకమనంతం. ఏవస్తువును స్పృశించి పరిశీలించిననూ ఆ వస్తుతత్వాన్ని అమోఘంగా తేలిక మాటల్లో చెప్ప జాలిన శక్తిమంతుడుగా కవిరత్న జంగయ్య గారు కనిపిస్తారు. ఆయన పద్యం వ్రాసినా గద్యం వ్రాసినా పాఠకుల తలలాడింపజేస్తారు. ఊహాత్మక రసజగత్తులకు లాక్కుపోతారు. ఒక్కొక్క వ్యాసం ఒక్కొక్క పరిశోధన గ్రంథంగా ప్రకటించిన వారయ్యారు. తత్త్వమూ. అన్నమయ్యలో అన్నమయ్యమూర్తి మత్వాన్ని ఆయన పద సాహిత్యాన్ని చక్కగా లెక్కకట్టినారని చదివి తేల్చుకొన్నాను. హరిహరుల అభేదత్వాన్ని (అద్వైతాన్ని) జంగయ్య గారు తెలిపిన తీరు నన్నెంతో ఆకర్షించింది.

“అన్నమయ్య శృంగార భావప్రియుడు. సతి పతిని తనవైపు తిప్పుకొనడానికి అనుసరించే పద్ధతులన్నిటినీ అనుసరించి కీర్తనలు రచించాడు.”

“అష్టవిధ శృంగార నాయకల స్వభావాన్ని అన్నమయ్య అనుసరించే జగత్పతియైన వేంకటపతిని కీర్తించినాడు. అని అన్నమయ్యను, అన్నమయ్య తత్వాన్ని సూటిగా నిర్దేశించారు.

“జానపద సాహిత్యము విలువలు, అనే ఈ వ్యాసంలో భాషకు సంబంధించిన విషయాలన్నీ ప్రస్తావించి ఈ జానపద సాహిత్యం” పని పాటల నుంచి ఆటపాటల నుంచి పుట్టుకొస్తుంది అన్నారు. ఆట, పాట, బ్రతుకుపాటకు రెండు పక్కలుగా సాగివచ్చిన తీరు నిర్ణయించారు. ఈ సాహిత్యాన్ని అత్యున్నత స్థాయికి చేందిన కవి పండితులు అనుసరించారని వివరించినతీరు అత్యద్భుతంగా ఉన్నది. జానపద సాహిత్య దర్శనమంటే జానపద సందర్శనమన్నాడు. ఊళ్ళు బాగుండాలి ఊరిభాష రాజ్యమేలాలన్న ఆ కాంక్ష ఈ వ్యాసం చివరతెలిపారు.

ఆటపాటలవిందు అనే ఈ వ్యాసంలో మౌనంగా పలుకు, అమబంధంగా, పల్లవి, పాట చిందు అనే మూడు తెరగులలో ఈ ఆటలు ప్రపంచంలో ఉన్నాయని ఎన్నో ఆటలు ఉదాహరించి వ్రాసిన ఈ వ్యాసం నిజంగా పాఠకులకు విందునే క్షిప్తుంది. మనస్సుకు ఆహ్లాదాన్నిస్తుంది.

“ఆడే దెవ్వరు
పాడే దెవ్వరు
అన్ని ఇకిలించక
అని నిందించక
ఆడించెడి వాడాడేవాడని
నాటకరంగం అవనీస్థమని
ఆడండోయి పాడండోయి
ఆటపాటల విందండోయి
వినికని ఆనందించండోయి”

అనే ఈ పాట ఈ వ్యాసం చివర చేర్చి ముగించిన తీరు కవిరత్న ప్రతిభకు మచ్చుతునకలా ఉంది.

తెలంగాణా ప్రాంతపు తత్వ కవులు అనే ఈ వ్యాసంలో జీవనతత్వాన్ని సాహిత్యతత్వాన్ని తత్వ సాహిత్యాన్ని పరిశీలించి వ్రాసిన వ్యాసమిది. ఇందులో సిద్ధపు, అహమద్‌దీన్ బ్రహ్మంగారు వంటి తత్వ రచయితలనేగాక ఈ మార్గాన్ని పరిపుష్టంచేసిన రచయితల నెందరినో ఉదాహరించారు.

ఛందస్సంబంధంగా ఈ తత్త్వాన్ని విడదీసి ఒక బాణికి సంబంధించిన దానిగా, వేదాంత భావానికి సంబంధించిన దానిగా చెప్పి వేమన్నను దర్శించి ఆయన తత్త్వాన్ని తెలిపిన తీరు అత్యద్భుతంగా మన కవిరత్నగారి వ్యాసంలో తెలియ చేశారు.

“మోసాన్ని తెలివికి జమకట్టరాదని

విగ్రహారాధన సామాన్యులకేనని

తులమత భేదాలు లేవని ఉండరాదని

గురువే పరమాత్మ” అని ప్రతిపాదించిన సంగతులు జంగయ్య

గారి శైలిలో సుమనోహరాలై సుశబ్ద సంశోభితాలై ఉదాహరించిన తత్త్వాలు ముచ్చట గొల్పుతున్నాయి. ఒకచోట జానపద సాహిత్యాన్ని సమాలోచిస్తూ “సముద్రమంతగా ఉన్న జానపద సాహిత్యాన్ని” కొలిచే మానాలు లేవన్నారు.

“నేనూ తురకొతే

నా యాత్మా తురకొనా

నా యాత్మా తురకొతే

పరమాత్మా తురకొనా” అని ఉదాహరించిన ఈ తత్త్వం తత్త్వ సాహిత్యానికే మణిమకుటంగా ఉందని చెప్పవచ్చు. సామాన్యుల్లోగల జ్ఞాన సత్తాను జంగయ్యగారు దర్శించిన తీరు రమణీయం. ఈ వ్యాసం ‘పద కొరద’లో తాలోతా అంగా ఉన్నదంటే ఎవరూ ఆశ్చర్యపో నవసరంలేదు.

జావళి - విశిష్టత అనే ఈ వ్యాసంలో జావళిల పుట్టుక పెరిగిన పరిసరాలు ప్రస్తావించి వాటిని శృంగార దీపికలుగా ప్రకటించడం విశేషం. పరుగుపడిన ఈ ప్రక్రియను సేకరించిన జావళుల ద్వారా విలువలను సమకూర్చారనడంకంటే కట్టారనడం సబబు.

“శ్రీ భావజ సుందారా

నా చింత దీర్పారా.” అన్న జావళితోనే జావళి రూప సౌందర్యా లను విడమరచి చెప్పారు.

తత్త్వము - గురు ప్రతీక అనే చివరి వ్యాసంలో గురువే సత్యస్వరూపుడు. పరమాత్ముడు దర్శనీయుడు అన్న భావాన్ని ఎన్నెన్నో ఉపమానాలతో కొలిచారు జంగయ్యగారు.

ఈ గురు ప్రతీకలో ఆరు దర్శన శాస్త్రాల సారం వేదాంత తత్త్వం పంచీకరణ తత్త్వం మొదలైన వాటిని సమ్మగ్ భావంతో చిత్రించారు.

'సర్వం విష్ణుమయం జగత్, అనే లక్ష్యంగా ఈ వ్యాసం రచించడంలో జంగయ్యగారి ప్రతిభ పురులు విప్పి ఆనంద నృత్యం చేసింది. భక్తులు, జ్ఞానులు, యోగులు, దర్శించిన జ్ఞానరహస్యాలిందు హిందుపరిచారు.

స్వర్ణోత్సవాల సందర్భంలో ఈ గ్రంథంపై వ్యాసంబ్రాసే అవకాశం కలిగించిన సన్మానసంఘం వారికి జంగయ్యగారికి నా ప్రత్యేకవందనాలు సమర్పించుకొంటూ ముగిస్తున్నాను.

Acc no 550

891. 813766

~~AE~~ JAN.

